יחיאל שטערן 


חדר און בית־מדרש 



גױ־יארק 1950 
כיכליאטעק פץ ײװא 
יידישער װיםני״אפטלעכער אינםטיטוט 


¥1015X811 ¥15 ¥1¥0 — 571800 ^ 1 0£11 ) 50/1 8¥181 א 
¥£^161 $ 1 ) 16 * 11 , ¥}) 6 ^ 6 * 11*1 1 ) 6 ^ 5 - 1 * 16 ( 1 * 65 }) 


^£ז $1-1 11£1 -|> £1 ץ 

ו£$£*ס£|ץו-$ץ 8£ סו^/ *ו£סץ£^>ו 

חס! 31 נ>ט 1 ס£ ו $1 !״\ 6 ^ 31 חסו+ן!ס 3 ־ו 1 ח! >/ 


ס׳\ז¥—פזטזודצא! 10 ? 1 זאפ $01 מטסגסזו ס* ץנ 1950,1 .' 11 ^״ץקסס 


ג^זסבמ^ £ס 5 סזגז 8 סג!* ס 1 




הקדמה 


דער מאטעריאל פון דער דאזיקער ארבעט איז געדרוקט געװען אין: שריפטן 
פאר פסיכאלאגיע און פעדאגאגיק, ייװא, ערשטער באנד, װילנע׳ 1933 (״באשרײ־ 
בונג פון א דזדר אין טיש״עװיץ״, זז׳ 327 — 357 ): צװײטער באנד, װילנע, 1940 
(״אן איבערזעץ־חדר אין טישעװיץ׳/ זז׳ 265 — 282 ) און אין דריטן באנד, ד״ה אין 
ײװא־בלעטער, ב׳—וו\אא, נױ־יארק, 1948 (״חדר און בית־מדרש״, זז׳ 
37 — 130 ). 

כדי מיגלעך צו מאכן פאר דעם פארשער פון יידישן שטײגער לעבן צו האבן 
דעם גאנצן מאטעריאל צוזאמענגענומען אין אײן ארט גיבן מיר איצט ארוים 
דאס דאזיקע בוך. דער מחבר האט ארײנגעפירט געװיםע שינוײם און צוגעגעבן 
עטלעכע הוםפות. 

אין דער יידישער זכרונות־ליטעראטור װעט דאס דאזיקע װערק פארנע־ 

מען א גאנץ באזונדערן פלאץ. עס פארמאגט אין זיך די דערצײלערישע גע־ 
שפאנטקײט און די נאםטאלגישע װארעמקײט פון ביאגראפיע, דערצו נאך א 
באשרײבונג פון א שטײגער װאם איז שוין מער ניטא. אבער אחוץ זײן רירנ־ 
דיקער פארליבטקײט שטעלט דער מחבר קלאר ארוים אביעקטיװע, פארשערישע 
צילן. אים איז אויך געגאנגען אין אויםמאלן א פול עטנאגראפיש בילד פון א 
סביבה, פון אירע רעפרעזענטאטױוע געשטאלטן, פון א רײך אײגנארטיק לעבן. 

די גענויע באשרײבונגען פונעם פיזישן אויסזען פון דער גאנצער טראדי־ 
ציאנעל יידישער בעל־הבתישקײט, פון כלערלײ פרטים װאם זענען פארבונדן 
מיט חדר און בית־מדרש: די לעבעדיקע שילדערונגען פון פארבנרײכע סיטו־ 
אציעם װאס שײלן ארויס אזוי בולט די נשמה פון יעגער װונדערלעכער װעלט׳ 
— שװער זיך צו באפרײען פון דעם אײנדרוק װאס דאם אלץ מאכט. 

די װאס זענען פאראינטערעסירט אין די מעטאדישע דרכים פון טראדי־ 
ציאנעלן יידישן לערנען װעלן דא געפינען א קװאל פון סיםטעמאטיזירטער אינ־ 
פארמאציע אין װעלכער אונדזער פעדאגאגישע ליטעראטור איז גיט צו רי-יך• 
אבער מען דארף גארניט זײן קײן מומחה אין שולמעטאדיק צו װערן פאר־ 
כאפט פונעם אופן אויף װעלכן יחיאל שטערן באשרײבט דאס אלץ. אין דער 
לופט פון זיין דערצײלערישער װארעמקײט און לעבעדיקן סטיל װערט פון די 
אלע פרטים א שפיגל פון א גרוים, אײגנארטיק לעבן װאם די דורות פאר אונדז 
האבן געשאפן. 

אבער גאר באזוגדער פארדינט דער מחבר אונדזער דאנקבארקײט פאר 
צװײ מאמענטן װעלכע ער האט ארויםגעהויבן. ראשית כל, זײנע פרעכטיקע שיל־ 
דערונגען פון פערזענלעכקײטן, די טיפישע פארשטײערם פון לומדות, פון צידקות 
און פון פאלקסטימלעכער תמימות װאס האבן דערהויבן דאם גאנצע אינדױוידועלע 
און געזעלשאפטלעכע לעבן פון שטעטל. צװײטנס, זײן טיפע פאראינטערעםירט־ 
קײט אינעם פאלקלאר װאס חדר און בית־מדרש און קינדער־לעבן בכלל האבן 
פארמאגט. די אלע לידלעך, קונצן, שפילערײען, חידות, װערטלעך, מעשױת, 

ניגונים, װאס דער מחבר האט אזוי זארגעװדיק צונויפגעקליבן, װערן אן אר־ 
גאנישער טײל פונעם בילד פון א לעבעדיקער סביבה. 

אזוי האבן מיר דא פאר זיך א מערקװערדיקע קאמבינאציע פונעם פאר־ 
ליבטן אפשאצער און דעם אביעקטױון צוקוקער אין דער זעלביקער צײט. זייער 
זעלטן קומען אזעלכע קאמבינאציעם ארוים געראטן, אבער דא, נאך יעדן פארא־ 
גראף, נאך יעדן זייטל װאם איך האב געלײענט האב איך זיו אלץ מער דער־ 
פילט טיף דאנקבאר צום מחבר פאר זײן אויםגעצײכנטער ארבעט. 

לײבוש לעהרער 

א. דאס דרדקי־חדר 

דאס אויסזען פון חדר 

מײן רבינם דרדקי־חדר, אדער װי מען האט עם גערופן ״גרשון מלמדם 
דרדקי־חדר״ (גרשון האט געהײםן מײן רבי), איז געשטאנען קעגן איבער דעם 
בית־מדרש פון מערב־זײט — א שטיבל אן אלטם, אן אײנגעהויקערטס מיט 
װענט װאס בײגן זיך ארײן איגעװײניק בײם דאך צו. 

דאם אלטע הײזל פון חדר איז געקראכן בארג ארויף פון צפון צו דרום און 
האט זיך באהאפטן מיט זײן צעפוילטן און מיט מעך באװאקסענעם שינדלדאך 
מיט נאך א הײזקע װאם איז געשטאנען שוין אין גאנצן אויפן בארג. אזוי ארום 
פלעגט דער רעגן רינען משופעדיק דאך־אראפ פון יענער הײזקע אויף אונדזער 
חדר און פון דארטן אראפשטראמען מיט רעש, אויםגראבנדיק פאזע דער צפון־ 
װאנט פון אונדזער חדר א לאנגן גראבן אויף דער ערד. אין אט דעם גראבן 
פלעגן מיר חדר־יינגלעך זומערצײט ארומטאנצן און צוריקפאטשן מיט די 
דלאניעס די לאנגע שנירלעך רעגן װאם פלעגן רינען פון דאך. 

מיר פלעגן אויך װארפן שטײנדלעך אויפן דאך פון יענער הײזקע און 
װארטן אנגעשטרענגט ביז זײ װעלן זיך אראפקײקלען אויפן דאך פון אונדזער 
חדר און מיר פלעגן שטײן מיט אויסגעשטרעקטע הענט גרײט זײ צו כאפן. 

נישט אײן מאל פלעגט אזא קונץ זיך ענדיקן מיט צעברעכן א קלײן שײ־ 
בעלע פון די פענצטער װאס זײנען געװען בײ דער צפון־װאנט. מען פלעגט 
דעמאלט כאפן א פםק פון רבין, און די רביצין פלעגט פארשטאפן דאס ארט פון 
אויסגעבראכענעם שײבעלע מיט א שמאטע אדער א קלײן קישעלע. אײזיקל 
דער טויבער גלעזער האט שטענדיק געהאט ארבעט צו פארלאטען די אויםגע־ 
האקטע שײבעלעך מיט שטיקלעך גלאז. אויף די פענצטער פון דרויסן זײנען 
געהאנגען שװערע, בלוי אפגעפארבטע לאדנס, װאם אויף זײ זײנען געװען 
אויסגעקריצט פארשײדענע פיגורן און קװײטן און סתם צאצקעס אין באראק־ 
סטיל. די חדר־ױנגלעך פלעגן זיך שפילן מיט זײ, — דער הויפט זומער אין 
דער פרי, װען דער רבי איז נאך געװען בײם דאװעגען, — עפענען און פאר־ 
מאכן און גאנץ אפט צעברעכן שויבן. זײנען טאקע די שויבן געװען געלאטעט 
פון פארשײדענע שטיקלעך גלאז, און א סך פון אונדז פלעגן שטארק הגאה האבן 
זיך אײנצוהערן צו זײער ציטערן און קלינגען בשעת א געװיטער. אן אמתן 
קאנצערט פלעגן זײ אפגעבן, בעת דער רבי פלעגט פויקן אין זײ מיטן טײטל, 
כדי צונויפצורופן צום לערנען די קינדער װאס פלעגן זיך שפילן אויף דער גאס. 
זײער בראזגערײ פלעגט פארגרעסערן דעם פחד װאם מען האט געהאט פארן 
רבין• 

חדר און בית־מדרש 


לעבן חדר פון מיזרח־ און פון צפון־זײט איז געשטאנען א מין צוים װאס 
איז באשטאנען פון עטלעכע גאנץ הויכע סלופיקלעך ארײנגעקלאפט אין דער 
ערד. אויף זײ זײנען געלעגן אין דער לענג צװײ קײלעכדיקע בעלקעם׳ װאם 
זײנען געװען צװישן אנאגד באהאפטן װי א געדרוקטער ״ר״■ אײן בעלקע צו מיזרח־ 
זײט און אײנע צו צפון. די דאזיקע צאם איז שטענדיק געװען באזעצט מיט 
קינדער• 

אין א שורד״ אײנער הינטערן אנדערן׳ פלעגן זיך אויסזעצן די חדר־יינגלעך׳ 
געדריגעט מיט די פיסלעך, װי מען קיצלט א רײטפערד בײם בויך, געפאטשט 
מיט די הענט אויף דער בעלקע און געשריגן: ״װיא!״ און אנגערופן דערבי-י 
נעמען פון פארשײדענע מינים פערד. װאם מער די אראפהענגענדיקע פאלעם 
זײנען זיך צעפלויגן אין די זײטן, װאם מער די לאנגע פאות האבן זיך געטרײסלט 
אין דער לופטן, אלץ האסטיקער האט מען זיך געהוידעט צום טאקט און גע־ 
װיאקעט מיט אלע כוחות און מען איז געװען זיכער, אז מען פארט. 

בײ א צװײטן עק צוים האבן זיך חדר־יינגלעך געקערט קאזשלקעס, ארומ־ 
געװיקלט זיך װי א בײגל ארום דער בעלקע און זיך געדרײט עטלעכע מאל ארום 
און ארום. 

די צוים האט זעלטן װען גערוט. ניט איץ מאל פלעגט מען זיך צעשלאגן 
פאר א שטיקל ארט אויף דער בעלקע און עם פלעגט זיך ענדיקן מיט אן אוײינ־ 
מישונג פון רבין װאם פלעגט אנהײבן קלאפן מיטן טײטל אין די שויבן. חברה 
פלעגט דעמאלט מאכן פליטה לארבע פינות עולם. 

טירן זײנען בײ אונדז אין חדר געװען צװײ, אײנע א שויבנטיר פון מיזרח־ 

זײט, װאם איז א גאנצן װינטער געװען פארקלאפט מיט ברעטלעך און פאר־ 
שטאפט מיט שטרוי, נאר זומער פלעגט מען זי עפענעז? די צװײטע טיר פון 
דרום־זײט איז געװען א בלינדע און האט געפירט אין א פעדערהײזל. די 
דאזיקע טיר פלעגט קײן מאל נישט רוען. זי האט געהאט א טבע צוצופאלן מיט 
א טראסק בײם פארמאכן זיך. האבן שוין די חדר־ײנגלעך געהאט אן ארבעט: 
כםדר צו עפענען און צו פארמאכן די טיר און פרײען זיך װען זי פלעגט 
צוטראםקען און מאכן ציטערן די פארלאטעטע שײבלעך פון חדר. דאם איז 
אבער געװען אן ארבעט נאר אויף װינטער. זומער, אז מען פלעגט זיך שוין יא אפ־ 
שטעלן אין פעדערהײזל, איז דאס געװען גאנץ פרי, װען מיר פלעגן זיך צו־ 
הערן צום פישטשען פון די פײגעלעך װאם האבן געהאט זײערע נעסטן אויפן 
בוידעם. מיר פלעגן דעמאלט פאררײסן די קעפ צום דאך װאס האט זיך ארוים־ 
געזען דורך דער בוידעם־עפעגונג, צוקוקן זיך צו די לעכער זײנע, װאס דורך זײ 
פלעגן די פײגעלעך זיך דורכקריגן אויפן בוידעם ארויף. געװען חדר־יינגלעך 
װאם האבן חשק געהאט ארויפצוקריכן אויפן בוידעם צו די פײגעלעך, אבער 
צװישן חברה זײענדיק האבן זײ דאם קײן מאל נישט געטאן, װייל בי_י זײ אלעמען 
איז געװען זיכער, אז דאס זײנען נישט קײן פײגעלעך, נאר פארשטעלטע נשמות 
אדער מלאכים װאם זינגען שירה צו גאט... 


א• דאס דרדקי־חדר 


9 


פון קארידאר האבן געפירט צװײ טירן: אײנע אויף מערב־זײט רעכטם און 
א צװײטע אויף מיזרח־זײט לינקס. פון דער רעכטער זײט איז׳ אנשטאט א טיר׳ 
געװען בלויז די עפענונג װאס האט געפירט אין א חורבה פון פיר װעגט אז 
א דאך און איז געװען באהאפטן צו דער מערפ־װאנט פון חדר דורך אירע 
צװײ װענט. די דאזיקע חורבה האט געדארפט זײן א שטוב װאס מען האט 
אנגעהויבן בויען׳ נאר מען האט זי קײן מאל נישט פארענדיקט. דארט זײנען 
געשטאנען שטײנערנע און הילצערנע מצפות װאס דעם רבינס זון — א מצבה־ 
קריצער — פלעגט אויםפארטיקן. די חורבה איז שטענדיק פול געװען מיט 
קלײנװארג װאס פלעגט זיך טשיקאװע צוקוקן צו דער ארבעט פון מצבה־ 
קריצער און פרוװן אלײן נאכצײכענען מיט קרײד אויף די װענט די הענט פון 
די כהנים׳ — װי זײ שטײען אנגעשפאנט צום דוכנען׳ — אדער אנדערע פיגורן 
װאם האבן זיך געפונען אויף די מצבות. 

װען דער מצבה־קריצער איז נישט געװען׳ פלעגן חברה זיך לערנען קלע־ 

טערן אויף די שטײנער. 

די נאעגטקײט פון די מצבות צום חדר האט געגעבן א מעגלעכקײט׳ עם 
זאלן זיך שאפן פארשײדענע פאנטאםטישע מעשױת װעגן מתים און גילגולים. 
בײ גאכט האט זיך קײנער נישט דערװעגט ארײנצוכאפן אין דער חורבה. 

װינטער — װען מען פלעגט לערנען ביי נאכט — האבן מיר׳ איבער די 
מצ 5 ות, מורא געהאט דורכצוגײן דורכן קארידאר. עם פלעגט א בלאנק טאן 
פאר די אויגן דורך דער טיר־עפעגונג א װײםע מיט שנײ באדעקטע מצבד״ 
און מען איז געװען זיכער׳ אז דאס איז א מת אין װײםע תכריכים. דער רבי 
פלעגט דעריבער מוזן דורכפירן די אהײמגײענדיקע קינדער דורכן קארידאר. 

ביז אהער דאם חדר פון דרויםן. 

דאס עצם חדר׳ וװ מען האט געלערנט׳ איז באשטאנען פון א גרויסן פיר־ 
עקיקן צימער װאס איז געװען צעטײלט דורך א שפאניש װענטל אויף צװײ טײלן. 
הינטערן שפאנישן װענטל האבן זיך געפונען דעם רבינס שלאפצימער און 
די קיך׳ מיר פלעגן דאם רופן־,׳דעם רבינם אלקער״. די טיר־עפענונג פון אלקער 
איז געװען פארהאנגען מיט א רויטן לײלעך׳ װאם אויף אים זײנען געװען צעזײט 
אן א שיעור װײסע גרעשעלעך. אין דעם דאזיקן לײלעך פלעגן די חדר־ 
ױעלעך זיך אײנװיקלען בײם שפילן אין באהעלטעניש. 

װינטער בין־השמשות׳ אז דער רבי מיט די בעלפערם זײנען געװען אין 
בית־מדרש צו מינחה־מעריב׳ און די חדר־ײנגלעך׳ װאם האבן געלערנט בי-י 
נאכט׳ זײנען געװען אלײן׳ פלעגט דער לײלעך מגולגל װערן אין א טלית׳ װאס 
חברה קונצן־מאכערס פלעגן זיך אײנהילן אין אים און נאכמאכן דעם חזן בײם 
עמוד. 

דורך דער צװײטער טיר־עפענונג׳ װאס איז געװען אין דעם זעלביקן 
שפאנישן װענטל׳ האט זיך ארויםגעזען די פינצטערע קיך מיט דעם פאררוסטן 
קױמען־אוױון׳ וװ עס איז געשטאנען אנגעשטעלט געשיר און קיכמעבל. דא 
איז אויך געשטאנען א גרויםער בײכיקער בופעט׳ װאם קלײנװארג האט זיך 
געלערנט אויף אים קלעטערן• 

חדר און בית־מדרש 


די קיך איז שטענדיק פול געװען מיט נײגעריקע קינדער װאם פלעגן זיך 
צוקוקן װי אזוי די רביצין פארעט זיך. 

בײ דער מערב־װאנט׳ צװישן דער טיר־עפענונג פון קיך און דער טיר פון 
קארידאר, איז געשטאנען א גרויסע, הילצערגע, פארמאכטע׳ בלינדע שאפע װאם 
מיר האבן גערו§ן אלמער. דאס איז געװען א מין בופעט, װאס די רביצין פלעגט 
פון אים אלע מאל עפעם ארויםנעמען און ארײנטראגן אין קיך, אדער צוריק 
ארײנשטעלן עפעם פון קיך. 

מחמת דעם װאם די רביצין פלעגט כסדר עפענען די שאפע און פארמאכן, 

האבן מיר געהאט א געלעגנהײט זיך צוצוקוקן צו אלץ װאס געפינט זיך דארט, 
און כמעט יעדער חדר־יינגל האט געקענט דאס קלענםטע שטיקל געפעס װאס 
די רביצין האט פארמאגט. 

אויף דער שאפע זײגען געלעגן אנגעלײגט אלטע צעריםענע םידורים און 
חומשים װאם דער רבי אדער דער בעלפער פלעגן אלע מאל אראפגעמען צום 
לערנען. ביי דער זעלביקער װאנט נישט װײט פון דער טיר װאס האט געפירט 
צום קארידאר, אין װינקל, איז געשטאנען א גרויםע פאס װאסער און לעבן דעם, 
אויף א בענקל — א גרויסע מעשענע קװארט, און אויף דער ערד לעבן פאס 
איז געשטאנען א גרויםער הילצערנער שאף מיט צוױי אויערן. 

אין דעם דאזיקן שאף פלעגן זיך אנקלײבן די רעשטלעך עסן 5 ון די קינ־ 

דער, פארשיידענע פאפירן װאס חברה פלעגט ארײנװארפן אהין, אויך דאם װאםער 
װאס די קינדער פלעגן אלע מאל גיסן פון דער מעשענער קװארט נאכן טרינקען• 
דער דאזיקער װינקל אין חדר איז שטענדיק געװען נאם און בלאטיק. לעבן דער 
צפון־װאנט איז געשטאנען א לאנגע הילצערנע באנק, װאס אויף איר פלעגן 
די קינדער, װינטערצי_יט, צײכענען מענטשעלעך אדער שפילן איקס, מיקס, דריקס 
(זען ז׳ 27 ). גאך דער דאזיקער באנק איז געשטאנען א באנקבעטל װאם האט 
געדינט בי_י טאג פאר א באנק און בײ נאכט פאר א בעטל. אויף דעם דאזיקן 
באנקבעטל איז געזעסן דער רבי אויף א קישעלע, אנגעטאן אין א שפענצער, 
אן דעם כאלאט, מיט א יארמלקע אויפן קאפ און געטײטלט אין סידור אדער 
אין חומש מיט א סעגקעװאטן טײטל פאר די קינדער װאס זײנען געזעסן לעבן 
אים בי_ים טיש פון דער מיזרח־װאנט אויף א לאנגער באנק. בײם צװײטן עק 
פון דאזיקן טיש װאס האט זיך געצויגן לעבן דער מיזרח־װאנט איז געזעםן אויף 
א שטול דער בעלפער און געלערנט מיט א צװײטער כיתה קינדער. די מיזרח־ 
װאנט האט זיך פארענדיקט מיט דער שויבנטיר, װאס דורך איר פלעגט מען גײן 
נאר זומערצײט. 

אין חדר איז געװען א טומל — דער הויפט װינטערצײט — װי אויף א יאריד. 

די קינדער האבן זיך געדרײט פון אײן ארט אויפן אנדערן; טײל זיינען געזעםן 
אויף דער ערד און געפאטשט מיט די הענטעלעך און צוגעזונגען: ״טאשע, 
טאשע הענטעלעח די מאמע װעט ברענגען קיכעלעך, א—א:״ אנדערע האבן 
סתם אזוי געגאגעט אדער פשוט זיך געשלאגן און געמאכט געװאלדן. אויפן 
באנקבעטל לעבן רבין פלעגט זיך אלע מאל ביטער צעװײנען א נײ ״עו&עלע״ 


א. דאס דרוקי־חדר 

װאם מען האט דעם ערשטן טאג געבראכט אין חדר. דעם טומל פלעגט נאך 
פארגרעסערן דאס קלאפן פון דער טיר װאם די קינדער פלעגן אלע מאל עפעגען 
און צומאכן מיט א טראסק. באזונדער גרויס איז געװען דער טומל דעמאלט, 
װען אין חדר איז געקומען אן ארחי־פרחיניק (דאס חדר האט אויך געדינט 
פאר א מין ארײנפאר־הויז פאר אלע װאנדערנדיקע ארעמע־לײט). חברה קלײנ־ 
װארג פלעגן אים ארומרינגלען, העלפן צעפאקן זײן פעקל, אדער איבערצײלן 
זײנע שטיקלעך צוקער װאם ער פלעגט צונויפנעמען אויף דער שטאט גײענדיק 
איבער די הײזער. פון צװישן טומל ארויס פלעגן זיך אויםטײלן עטלעכע קיג־ 
דערשע קולעכלעך װאם האבן געלערנט בײם טיש מיט א זיס װײנענדיקן ניגון 
עיברי אדער חומש: ״א, בא, גא, ויאמר — ער האט געזאגט״. אז דער טומל 
פלעגט שוין װערן צו גרויס פלעגט דער בעלפער א פאכע טאן מיטן קאנטשיק 
אין דער לופטן, און קליינװארג פלעגט מיט מורא און פארשטיקטן געוויין זיך 
אויסזעצן אויף דער ערד און זיצן א פאר מינוט רױק, כדי דערגאך נאך מער 
צו פארגרעסערן דעם הארמידער. מיר קענען זיך שוין פארשטעלן דעם יאריד 
װאס איז געװען אין חדר, װען מיר װעלן נעמען אין אכט, אז אין אזא חדר האבן 
געלערנט בײ זיבעציק־אכציק קינדער. 


מדרגות פון לעמען אין חדר 

דאם קינד איז געװארן פארבונדן מיטן חדר נאך פון ערשטן טאג פון זײן 
געבוירן. שוין די שיר המעלותן װאס מען קלעפט אוים בײ א קימפעטארין 
אין צימער זײנען געקויפט געװארן בײם רבין פון חדר. אויפן זיבעטן טאג פון 
געבוירן פלעגט דער בעלפער פירן די חדר־קינדער נאכן לערנען צו דער קימ־ 
פעטארין אין דירה און דארטן מיט זײ לײענען קריאת־שמע. אויפן ברית האט 
מען געגרײט א ספעציעלן לעקעך װאס איז גערופן געװארן רעשעטט. 

די דאזיקע רעשעטע פלעגט מען ברענגען צום רבין פארן באקן אין חדר 
ארײן און דער רבי פלעגט אויםקריצן אויפן טײג מיט א פינצעטל און אנדערע 
קלײנע פארמעלעך א פישל און די װערטער ״מזל טוב״, אויך פלעגט ער מאכן 
מיט א שפיזל איבערן גאנצן שטח פון לעקעך א סך קלײנע לעכעלעך, װאם 
מחמת זײ טאקע האט דער לעקעך באקומען דעם נאמען רעשעטע (רעשעטע איז 
אזא מין דראטענע זיפ). דאם אנגעצײכנטע פישל האט געדארפט באטײטן, אז 
יידן זאלן זיך מערן.ױי די פיש (א רמז אויף דער ברכה װאם יעקב אפינו האט 
געבענטשט ױספס זין־ וידגו לרוב). 

װען א ױנגל איז אלט געװארן דרײ יאר, האבן אים טאטע־מאמע אײנ־ 
געהילט אין א טלית און אים געבראכט צו טראגן אזױ אײנגעהילטערהײט אין 
חדר ארײן. די קינדער פלעגן זיך ארומשטעלן ארום די געקומענע און טשיקאװע 
זײ באקוקן און װארטן אויף צוקערקעלעך אדער לעקעכלעך װאם טאטע־מאמע 
װעלן צעטײלן צװישן זײ. די רביצין פלעגט זיך דעמאלט באװײזן אין חדר 
און צװוינטשן די עלטערן פון געבראכטן קינד : ״ער זאל באגערן צו לערנען״. 

חדר און בית־מדרש 


דער רבי פלעגט צונעמען דאס יינגעלע צום טיש און אים ווײזן אויף אן 
אלף־בית װאס איז געװען אפגעדרוקט מיט גרויסע אותױת אויפן ערשטן זײטל 
םון א סידור. 

אויפן דאזיקן אלף־בית האט דער רבי דעם קינד געװיזן די אותױת: ש, ד ׳ 

י, א, מ, ת. דערנאך פלעגט ער זײ פאראײניקן אין די װערטער־ ״שדי אמת״. 
דאם יינגעלע זאגט נאך אלץ װאם דער רבי הײסט. 

נאכן לערנען פלעגט דער רבי אראפװארפן פון דער הײך אויפן טיש א 
קאפיקע, װאס איר קלונג בײם אראפפאלן פלעגט פארװונדערן דאם נײ געקומעגע 
קינד. דער רבי זאגט דעמאלט צום ײנגעלע־ ״דאס האט דיר אראפגעװארפן א 
מלאך, בדי זאלםט באגערן צו לערנען״• 

די אויבן דערמאנטע אותױת האט דאס קינד געלערנט אין משך פון צװײ 
װאכן אלע טאג. נאך די צװײ װאכן האט דאס קיגד אנגעהויבן לערנען לויטן סדר 
דעם אלף־בית. פון אלף ביז תױ. דערבײ פלעגט מען בײם װייזן די אותױת 
נישט לערנען זײערע קלאנגען, נאר די נעמען פון אלף־בית. שפעטער האט 
מען דעם קינד געלערנט אונטערשײדן אותױת מיט א דגש און אן א דגש, װי 
כ׳ כ ־ ב, ב : ת, ת אאז״װ. 

בײם באקענען די קינדער מיט די אותױת פלעגט דער רבי זיך באמיען 
נעענטער צו מאכן יעדער אות דורך דעם װאם ער האט אים צוגעגליכן צו זאכן 
װאס זײנען דעם קינד באקאנט. אזוי למשל איז אן אלף פארגליכן געװארן צו 
א װאםער־טרעגער מיט קראמעםלעך, א בית איז פארגעשטעלט געװארן װי א 
שטיבעלע מיט אן אפענער װאנט, א גימל — װי א זעלנער װאס האט אוים־ 
געשטעלט אײן פוס צו מארשירן: א דלת — װי א האמער מיט א הענטל, א הײ 
— װי א מענטש װאם הינקט אויף א פום אאז״װ• 

בײם װײזן אן אות פלעגט דער רבי איבערגײן מיטן טײטל איבער די קאנטורן 
זײנע <װען עס רעדט זיך װעגן אותױת מײנט מען נאר די געדרוקטע, װארעם 
שרײבן האט מען אין דרדקי־חדר ניט געלערנט). די צװײטע מדרגה פון לער־ 
נען עיברי איז געװען דער אזוי גערופענער ״קמץ אלף״. דער אלף־בית איז 
געלערנט געװארן אינדױוידועל, מיט יעדן קינד באזונדער, דעם ״קמץ אלף״ 
אקעגן פלעגט מען לערגען גרופעסװײז, צו צװײ אדער מער קיגדער אין א גרופע. 

דער רבי האט געטײטלט אין םידור און פירגעזאגט די נעמען פון די נקודות: 

קמץ, פתח, םגול אאז״װ און די קינדער פלעגן נאכזאגן. 

די נקודות זײגען פארגעשטעלט געװארן פאר די קינדער אויפן זעלביקן 
אופן װי די אותױת. א קמץ למשל איז פארגעשטעלט געװארן װי א שטעקל מיט 
א בערדעלע, א םגול — װי דרײ געטרײע חברים װאס זײנען שטענדיק צוזאמען, 
א חולם — א זעלנער װאס קוקט אראפ פון א מויער אאז״ײ• 

נאך דעם װי די קינדער האבן שוין געוװסט די נעמען פון די נקודות האט 
מען געלערנט פאראײניקן די אותױת מיט די נקודות צוזאמען, ד״ה שאפן 
אײנפאכע טראפן. דער רבי פלעגט פירלײענען טײטלענדיק אין םידור און די 
קינדער האבן נאכגעזאגט: קמץ אלף א, קמץ בית בא אאז״װ. 


א. דאס דרדקי־חדר 

א װײטערדיקע מדרגה איז געװען דער אזוי גערופענער האלבטדאף װאם 
האט זיך אונטערגעשײדט פון ״קמץ אלף״ מיט דעם װאס די קינדער פלעגן אלײן 
לײעגען די אײנפאכע טראפן נישט אנצורופן פריער די נעמען פון די אותױת 
און נקודות. נאכן האלבטראף איז מען אריבער צו גאנצטראף. בײ דער דאזיקער 
מדרגה האבן זיך די קינדער אויםגעלערנט די נישט געפינטלטע אותיות צום 
סוף װארט װי למשל דעם ד און ת פון אמת׳ עבד. דעמאלט האט מען די קינדער 
באקענט מיט די שלאם־אותױת ך, ם, ן, ף, ץ. אט איז א מוםטער פון א טראף 
לערנען־ 

רבי: זאגט א יינגעלע מיט חשק — פתח שין װי מאכטז 

תלמיד־ ש (שא). 

רבױ װײטער, גיכעח 

תלמיד: ד. 

רבי: ד א ױד (ד״ה אויםרײדן דעם ױד). 

תלמיח די (דאי). 

רבי: מאכט עם אין אײנעם — שדי. 

תלמיח שדי. 

רבי: דערונטער מיט דעםי (דאם באטײט: אויסרײדן דעם אות מיט דער 
נקודה, װאס שטײט פון אונטן.) 

תלמיח א. 

רבי: סגול מםז 

תלמיד: מ (מע). 

רבי: מ־א־תױי(ד״ה אויסרײדן דעם ת פון װארט אמת.) 

תלמיח מת. 

רבי: מאכט עס אין אײנעםי 

תלמיח אמתו 

רבי: אין אײנעם מאכט דאסז 

תלמיח שדי אמת. 


_יד׳_ ״*־*/ _ 

ניגון פון לערנען עיברי אין דרדקײחדר 1 


1 די נעמען פון די פארשרײבערס פון די נאטן װאס װערן געדרוקט אין דער דאזיקער 
ארבעט װערן געגעבן צום סוף פון בוך. 

חדר און בית־מדרש 


כ׳האב געבראכט פאר א בײשפיל פון טראף לערנען די װערטער ״שדי 
אמת׳/ װײל זײ זײנען געלערנט געװארן מיטן קינד ביי יעדן אנהײב פון א נײער 
מדרגה פון עיברי. אז די תלמידים האבן זיך שוין געהאט אײנגעניט אין טעכניק 
פון לײענען׳ פלעגן זײ שוין אלײן לײענען אין סידור אן דעם פירזאג פון רבין; 
דער רבי פלעגט נאר טײטלען אין םידור און ארויסהעלפן בײ א שװערן װארט. 
די לעצטע מדרגה פון לערנען עיברי איז געװען דאם אויסרײדן דעם שװא 
אין מיטן װארט. אין חדר האט זיך דאס גערופן: אויסזאגן דעם שיױױי. בײם 
לערנען טראף איז דער ״שװא״ אין מיטן װארט אויםגערעדט געװארן װי א 
צרה (אײ). 

פארן אנהײבן לערנען — ביי דער דאזיקער מדרגה פון עיברי — פלעגט דער 
רבי יעדער מאל מאכן אט די הקדמד.: ״אז עס שטײט א שיװויי אין אנהײב 
װארט װאם טוט מען מיט איםי״ 

— מען דארף אים צוכאפן. 

— אז עם שטײט א שײװײ אין מיטן װארט, װאם טוט מען מיט איםז 

— מען דארף אים אריבערשפרינגען. 

אין חדר האבן זיך אויף דעם געשאפן פארשײדענע פאראדיעס װי למשל: 

״אז עם שטײט א שײגעץ אין אנהײב דארף׳ װאס טוט מען מיט איםי״ אאז״װ. 
מיט דעם האט זיך בעצם פארענדיקט דער פראצעס פון לערנען עיברי װאס האט 
געדויערט בערך דרי_י זמנים. פון דעמאלט אן און װײטער האט מען שוין דעם 
יינגל געלערנט דעם סדר התפילות. גלײכצײטיק איז מען צוגעטראטן צום אזוי 
גערופענעם אנהײב חונזש, װאס איז געלערנט געװארן בלויז מיט יינגלעך. 

די מײדלעך פלעגן נאכן באהערשן די טעכניק פון לײענען עיברי אנהײבן 
לײענען עיברי־טײטש פון טײטש־חומש (צאינה וראינה). אין חדר צוזאמען 
מיט יינגלעך האבן געלערנט א קלײגער טײל מײדלעך. די מערהײט מײדלעך 
האט געלערנט אין א באזונדערן נזײדל־חדר, וװ אנשטאט א רבין האט געלערנט 
א רביצין. 

דאם אנהײבן חומש האט געטראגן א כפעציעל פײערלעכן כאראקטער. 

דער רבי פלעגט אויםטײלן דרײ עלטערע ױנגלעך — װאס האבן שוין געלערנט 
חומש פון פריער — פאר בענטשערס. די דאזיקע בענטשערס האט דער רבי 
געלערנט די בדכות װאס זײ האבן געדארפט געבן דעם חומש־אנהײבער בײם 
פײערלעכן אקט פון התחלת־חומש. גלײכצײטיק האט מען מיטן קינד געלערנט 
די ערשטע פאר פםוקים פון דער ערשטער פרשה פון תורת כוהנים, פון ״ויקרא״ 
ביז ״לרצונו״. 

דאם צוגרײטן צום ױם־טוב פון אנהײבן חומש האט געדויערט עטלעכע 
װאכן און געפײערט האט מען אים אויף אזא אופן: בײ א געדעקטן טיש מיט 
לעקעך, משקה, ניס און צוקערקעס איז געזעםן דער רבי. לעבן אים רעכטם 
דער פאטער פון יינגל און ארום געסט װאם זײנען פארבעטן געװארן צו דער 
שימחה. 


א. דאס דרוקי־חור 

די װײבער מיט דעם יינגלם מוטער זײנען געשטאנען פון װײטן און געשעפט 
נחת. אויפן טיש אין סאמע מיטן איז געשטאנען דער בעל־שימחה אנגעטאן אין 
ױם־טובדיקע קלײדער, באהאנגען מיט זײגערם און אנדערע צירונג װאם מען 
פלעגט לײען צוליב דעם צװעק װעגן. לעבן בעל־שימחה זײנען געשטאנען 
די דרײ בענטשערם און געהאלטן די הענט אויף זײן קאפ. די אלע דרײ יינגלעך 
זײנען געװען איבערגעדעקט מיט א טלית (דער טלית האט געדארפט זײן א 
סימבאל פון דעם ״כפה עליהם הר בגיגית״ בײ קבלת התורה). 

רבױ ױנגעלע׳ ײנגעלע׳ װאם טוען איצטער דײן טאטע און דײן מאמעז 

יינגעלע: מײן טאטע און מײן מאמע מאכן איצטער א פײגע שימחה. 

רבױ אפשר הײבםטו אן איצטער לערנען חומש, דעריבער מאכן דײן טאטע און 
דײן מאמע א גרויםע שימחהז 

יינגעלע: יא׳ רבי, ס׳איז אמת, איר האט געטראפן. 

רבי: אפשר װאלטםטו געװאלט זאגן פריער א ביםעלע תורה? 

יינגעלע: בװדאי, אויף דעם בין איך דאך באשאפן געװארן. כאטש איך בין 
נישט ראוי צו זאגן פאר אײך תורה, פון דעסט װעגן װעל איך זאגן א פאר 
װערטער: 

מורי ורבותױ פאר װאס הײבט זיך אן די תורה מיט א בית — בראשית, 

נישט מיט קײן אלף? װײל װען דער אײבערשטער האט באשאפן די װעלט, האט 
ער זי געבעגטשט, זי זאל האבן א קױם. װײל בית איז טאאמשם 2 ברוך און אלף 
איז טאאמשס ארור. װען דער אײבערשטער װאלט באשאפן די װעלט מיט אן אלף 
װאלט נישט געװען דאס פאלק ישראל (ווײל יידן װערן אנגערופן ברוך). 

מורי ורבותי! כ׳װיל נאך זאגן א פאר װערטער. פאר װאס האט גאט געגעבן 
די תורה צו משהן און נישט צו אברהמעןז 

בענטשערס: װײל דעמאלט איז געװען װיגציק יידן און אין משהם צײטן 
זײנען געװען א םך יידן• 

יינגעלע: עץ האט געזאגט דעם תירוץ פון דער תורה, איך װעל אײך זאגן 
דעם תירוץ פון דרשה לתינוק: אין אברהמם צײטן האט מען נאך נישט גע־ 
דארפט געבן די תורה, װײל דעמאלט איז נישט געװען קײן שלעכטער דור. נאך 
א תירוץ: װען דער אײבערשטער װאלט געװען געגעבן די תורה דורך אברהמען 
װאלטן די יידן געװען זי פארגעםן אין מצרים. 

ערשטער בענטשער: בײג אראפ דײן קעפעלע װעל איך דיך בענטשן: זאלםט 
האבן א װײב מיט צװעלף לאקן און יעדער לאק זאל האבן אין זיך די קדושה 
פון ש 3 טים. 

צװײטער בענטשעח כאטשע װען יעקב האט געבענטשט אפרים און מנשה 
איז האלב אנגעגאנגען און האלב נישט, װײל מ׳צײלט נישט ארײן אפרים און 
מנשה צװישן די צװעלף שבטים, דיר זאלן אנגײן אלע ברכות װאס מיר װעלן 

* דאס דאזיקע װארט האב איך קײן מאל ניט געהערט אין טעגלעכן לשון. איך האב עם 
געהערט בלויז אין חדר פונעם דרדקײמלמד, אין זינען פון ראשי וגי 5 ות. די עטימאלאגיע 
פונעם װארט איז מיר אויך ניט באקאנט. 

דיך בענטשן. אזוי װי דו גײסט אנגעטאן די זײגערם אויפן הארצן און אזוי וױ 
מיר האלטן די העגט אויף די_ין קאפ, אזוי זאלן דיר אנגײן די ברכות. 

דריטער בענטשער: דאס װאם די בײדע האבן דיר געוװנטשן זאל דיר 
אנגײן, נאר איך װעל דיך בענטשן מיט אן אנדער ברכה: אזוי װי א בוים, 
װאם עם װאקסן אויף אים שײנע פרות און לעבן אים שטײט א קװאל װאםער 
זײנען די דאזיקע פרות זײער זים, אזוי זאל זײן דיר זיס און דײן גאנצער 
משפחה. 

דער עולם װאס איז ביז איצט געזעסן שטיל שרײט אויס: ״מזל טוב:' 

די װײבער באװארפן די ױנגלעך װאס שטײען אויפן טיש מיט צוקערקעס 
און נים. די בענטשערס גײען אראפ פון טיש און דער חומש־אנהײבער זעצט 
זיך לעבן רבין בײ אן אפענעם חומש, און עס הײבט זיך אן א שמועס צװישן זײ 
בײדע. 

רבי: װאס לערנםטו, יינגעלען 
ײנגעלע: חומש: 

רבי: װאס טײטש חומשז 
יינגעלע־ פינף: 

רבי: װאס פאר א פינףי 

יינגעלע: פינף ספרים זײנען דא אין דער הײליקער תורד.! 

רבי: װי הײםן זײז 

יינגעלע: בראשית איז אײנם, שמות איז צװײ, ויקרא איז דרײ, במדבר איז 
פיר, דברים איז פינף: 

רבי: װעלכן ספר לערנסטו, יינגעלעז 
יינגעלע: דעם דריטן ספר לערן איך. 

רבי: װי הײםט דער דריטער םפרז 
יינגעלע: ויקרא! 

רבי: װאם טײטש ויקראז 
ױנגעלע: ער האט גערופןן 
רבי: װער האט גערופן, דער האן אויפן פיעקעליקז 
ױנגעלע: נײן, גאט האט גערופן צו משהן, ער זאל אים זאגן דעם דין פון 
קרבנות. 

רבי: װאם איז דער דין 5 ון קרבנותז 

ױנגעלע: אז א שעפעלע װאס האט א מום טאר מען נישט מקריב זיין 
אויפן מזבח. 

רבי: װאם הײםט א מוםז 

ױנגעלע: א שעפעלע װאם האט א בלינד אויג אדער א צעבראכענעם פוס 
האט א מום. 

רבי : אז א שעפעלע האט א בלינדן פוס און א צעבראכן אויג הײםט אויך 
א מוםז 

ױנגעלע: נײן: 

דעמאלט הײבט דאם יינגל אן לײענען אין חומש ויקרא׳ לײענען און טײטשן 
װארט ביי װארט פון אנהײב ביז //לרצונו״. 

דער שמועס צװישן די בענטשערם און אויך צװישן דעם רבין מיטן חומש־ 
אנהײבער איז געגאנגען מיט אן אײנגעשטעלטן ניגון(חדר־קינדער פלעגן פארא־ 
דירן די טײטשן פון ויקרא אזוי־ ״ויקרא — ער האט גערופן, משה — דער 
האן, אהרן — אויפן פיעקעליק׳ קוקוריקח״). 

מיט דעם פלעגט זיך פארענדיקן די פײערלעכע צערעמאניע פון אנהײבן 
חומש. 

דער עולם געסט פלעגט זיך דערנאך משמח זײן מיט דער משקה און 
מיט םפעציעלע קאנפיטורן װאם מען האט צוגעגרײט צו דעם צװעק. 

נאכן דערמאנטן פײערלעכן ״חומש־אנהײבן״ האט מען דעם תלמיד גערופן 
חומש־ױנגל און מען האט שוין געלערנט מיט אים יעדע װאך די ערשטע פרשה 
פון דער םדרה פון דער געגעבענער װאך. טייטשן פלעגט מען די װערטער 
אײנציקװײז, װי למשל־ וישב — ער איז געזעםן, יעקב — אײנער האט געהײסן 
יעקב, בארץ — אין לאנד אאז״װ. 

חומש־יינגלעך האבן געלערנט כיתותװײז. יעדער כיתה איז באשטאנען 5 ון 
פיר־פינף יינגלעך. 

אז דאס חומש־ױנגל איז שוין געװען אײנגעניט אין א געװיםער מאס אין 
טײטשװערטער, האט מען אים געלערנט טײטשן זאצן און דעמאלט איז מען 
אריבער צום אזוי גערופענעם חיבור װאס באטײט פאראײניקן אײנציקע װערטער 
אין זאצן. 

בײ דער דאזיקער מדרגה האט מען אויך געלערנט די אזוי גערופענע 
אויסרײדענישן, װאס זײנען באשטאנען פון די מדרשים און אגדות, װאם זײנען 
געזאגט געװארן אויף די דאזיקע פםוקים פון חומש. על־פי־רוב געפינען זיך 
די דאזיקע דרושים אין רשי, בײ די געגעבענע פסוקים פון חומש. איך װעל ברענ־ 
גען עטלעכע מוםטערן פון אזעלכע אויסרײדענישן. ארדה נא ואראה הכצעקתה 
הבאה אלי עשו כלה (בראשית, יח, 21 ). נאכן אויםטײטשן דעם זאץ כפשוטו, האט 
מען זיך אומגעקערט צום װארט ״הכצעקתה״ און אויסגערעדט אזא דרש: 
״הכצעקתה — איר געשרײ, װעמענס געשרײ מײנט מען דאסי — אזוי װי 
דאם געשרײ פון דעם מײדל, לוטם טאכטער, װאס האט געגעבן אן ארעמאן א 
שטיקל ברויט, האבן איר דערפאר די סדוס־לײט אויםגעטאן נאקעט און אוים־ 
געשמירט מיט האניק און ארויפגעלײגט אויפן דאח זײנען געקומען די בינען 
און זי צעביסן, איז זי געשטארבן, װײל אין סדום האט מען נישט געטארט 
געבן קײן נדבה. זאגט דער אײבערשטער: הכצעקתה — אזוי װי איר געשרײ, 
הבאה — װאם איז געקומען, אלי — צו מיר, — עשו — האבן זײ געטאן, כלה 
— װעל איך זײ פארלענדן. 

א צװײטער מוםטער פון אזא אויםרײדעניש איז דער מדרש אויפן פםוק 
״ואני בבואי מפדן ארם״(בראשית, מח, 7 ). דאס אויםרײדעניש איז אזא: 

ואני — און איך, כאטש איך בין דיך מטריח מיס מי_ין קבורה, זאצםט 
מיך טראגן פון מצרים קײן ארץ־ישראצ — בי_י די_ין מאמע רחצ האב 
איך נישט אזוי נעטאן און איך האב זי באנראבן אין מיטן װענ, באטש 
עם איז נאך געװען א שטיקא װעג אין שטאט ארי_ין, װי אין פםוק שטײט: 
״עוד כברת ארץ < 5 בא אפרתה״ — עם איז נאך געװען א שטיק 5 װענ צו 
קומען קײן אפרת, װייא עם איז געװען ע? פי הדיבור. בשעת נבוזראדן 
װעט פארטרי_יבן די יידן אין נצות ארי_ין, ודעאן זײ דורכנײן דורך דער 
מאמע רחצם קבר און װײנען און קצאנן, װעט ארויםג״ן די מאמע רחצ 
פון איר קבר און שרײען און בעטן צו גאט, װי אין פםוק שטײט: ״רחצ 
מבכה עצ בניה״. װעט ארויםנ״ן א בת־קוצ פון הימצ און זאגן: ״רחצ מנעי 
קוצך מבכי — רחצ, הער אויח צו װײנען, יש — ם׳איז דא, שכר — גע־ 
צאצטם, צפעוצתך — צו די_ין געװערק, יבוא ױם — עם װעט קומען א טאג, 
ושבו בנים צגבוצם — עם װעצן זיך אומקערן קינדער צו ז״ערע געמארקן. 
עס װעט קומען א טאג און די יידן װעצן זיך אומקערן קײן ארץ־ישראצ, 
דערום בעט איך דיך, זאצםט נישט האבן אויח מיר קײן מרעומות. 
ונשאתני — זאצםט מיך טראגן, וקברתני — זאצםט מיך באגראבן, בארץ 
— אין צאנד כנען, פדי איך זאצ נישט רארפן צי_ידן קײן גיצגוצ מחיצות 
םון מצרים קײן ארץ־ישראצ, װען משיח װעט קומען װעצן אצע מתים םון 
חוץ־צארץ זיך קאטשען אונטער דער ערד ק״ן ארץ־ישראצ אויפצושט״ן 
מתית־המתים. 

ניגון 6 ון דער אויסרײדעניש: ״ואני בבואי מפדן ארם״ 


באזונדער אינטערעםאנט זײנען די אויסרײדענישן פון שיר־השירים װאם 
איז געלערנט געװארן פאר פסח און פון אקדמות װאם איז געלערנט געװארן 
פאר שבועות. 

די ליבע־דיאלאגן פון שיר־השירים זײנען געטײטשט געװארן לויטן דרש 
װי שמועםן צװישן רבונו־של־עולם — דעם געליבטן פאםטעך פון די יידן, 
און דער כנםת־ישראל — דער געליבטער אויסדערװײלטער אומה. דער פשוטער 
פשט פון די װערטער איז אין גאנצן געװארן איגנארירט. אין דרדקי־חדר זײנען 
געלערנט געװארן פון שיר־השירים בלויז די ערשטע צוױי קאפיטלען. אט איז 
א מוסטער פון אזא אויםטײטשונג פון די ערשטע פםוקים: 

׳&יר — א געזאנג, ה׳&ירים — םרן אילע געזאנגען. דאם געזאנג װאם 
שלמה המלך האס געזונגען איז געװען ׳םענער און בעםער און גרעםער פון 
איצע נעזאנגען. אן אנדער געזאנג איז קודש — הײציק, דאם געזאננ איז 
קודש־קדשים— גאנץ הײציק [גאנץ הײציק באסײס מער װי הײציק. פאראן 
שטעטצעך אין פאצעסיע, װו• גאניז גוט באטי_יט בעםער װי נוט]. אן אנדער 
געזאנג האט געזונגען א נביא, דאס געזאנג האט געזונגען א נביא בן 
נביא, מצך בן מצך, א חכם בן חכם, א משורר בן משורר, א צריק בן 
צדיק. אשר — װאם, דאס געזאנג װאם שצמה המצך האט געזונגען, 
צשלמה — צו גאט ברוך הוא װאם ה״םט שלמה, װארעם שצמה מאכט: 

מצך שהשצום שצו — דער שצום פון דער גאנצער װעצט איז זײן. זאגט 
די כנסת ישראצ אין גצות: הצװאי ישקני, הצװאי זאצ ער מיך טאן קושן, 
מנשיקות — פון די קושן, פיהו — פון זײן מויצ, זאצ ער מיט מיר 
רײדן פה אצ פה, אזוי װי ער האט מיט מיר גערעדט בשעת מתן־תורה. 

בי — װארעם, טובים — ז״נען בעםער, דודיך — דײן פרײנדשאפט, 

מ״ן — פון גוטז װי.ין, דיין פרטנדשאפט פון מתן־תורה איז בעםער םער 
פון גוטן װי_ין [זען נאטן אוױי ז׳ 52 ]. 

אט איז נאך א בײשפיל: 

שמן הורק — אזוי װי מע צערס אוים בוימצ פון אײן כצי אין דער 
אנדערער, שמעקט דאך ז״ער וױיט, אזוי — שמך, אזוי טוט שמעקן די_ין 
נאמען אויך דער גאנצער װעצט. רי_ין שם טוב איז בעםער װי שמן טוב. 

איך האלט פאר איבעריק צו געבן אלע אויסרײדענישן פון שיר־השירים, 

װײל דאם זײנען מדרשים װאס רשי ברענגט על־פי־רוב אויפן ארט בײם 
אויםטײטשן די געגעבענע פסוקים. 

דער זעלביקער אופן פון אויםטײטשן על־פי דרש איז אויך אנגעװענדט 
געװארן בײם לערנען אקדמות. איך גיב דא עטלעכע כאראקטעריםטישע אוים־ 
רײדענישן• 

עס איז געװען א רבי מאיר חזן, האט ער געװאצט זאגן א שבח צו 
גאט, האט ער מורא געהאט, די מצאכים זאצן אים נישט מקנא זי_ין, האט 
ער געזאגט דעם צויב אויך תרגום־צשון. װי_יצ מצאכים פארשטײען נישט 
קײן תרגום־צשון. און אונטערגעחתמעט האט ער זיך: רבי מאיר ברבי 
יצחק, יגדיצ תורה ויאדיר, חזק ואמץ. זעקם טעג אין חודש םױון 
האט דער אײבערשטער געגעבן די תורה צו די יןדן און ער האט אזוי 
געזאנט: אקדמות — אײדער כ׳ה״ב אן, מצין — צו רעדן, — ושרױת — 

און כ׳באגער, שותא — צו שפרעכן, אולא — צום ערשטן, שקיצנא — טו 
איך נעמען, הרמן — א דערלויבעניש, ורשותא — א באװיליקוננ [זען 
נאטן צו דער אויםר״דעניש אויףי ז׳ 53 ]. 

אדער א צװײטער מוםטער פון אזא אויסרײדעניש פון אקדמות.• 

םנאן ומאן הוא רחימך — װער איז די_ין פרי_ינד? זאגן די גוײם צו 
די יןדן: איה נא אלוהיכם? — װו• איז אי_יער גאט, ער זאל אי_יך מציל זי_ין 
פון אונדזערע הענט? איר זענט דאך װי א שעפםעלע צװישן זיבעציק 
װעלו*, די זיבעציק אומות, טו אוים דאם היטעלע, דר״ איבער דאם 
קאפאטקעלע און עס טרפות און קום צו אונדז [די וױיטערדיקע פםוקים 
װערן שוין געטי_יטשט על־פי פשט]. ענטפערן די יןדן צו די גוײם: חמר 
טרת דמבראשית — נאר אלטער װי_ין, נטיר — איז אפנעהיטן, בי נעותא 


20 


חדר און בית־מדרש 


— אין קעלער: נאך פון פאר ששת ימי בראשית איז אפהיטן דער ״ן 
המשומר פאר די צדיקים אין גן־עדןן איר װיאט אוגדז געבן עולם־הזה און 
מיר װילן בעםער עולם־הבא, װײל ם׳איז בעםער אײן שעה עויצם־הבא 
פון דער נאנצער עולם־הזה. 

די לעצטע מדרגה פון לערנען אין דרדקי־חדר איז געװען דאס לערנען רשי. 
8 ריער האט מען זיך געלערנט אײנציקע אותױת און דערנאך גאנצע װערטעד׳ 
און װען דער תלמיד האט שוין באהערשט די טעכניק פון לײענען רשי־אותיות 
האט מען מיט אים געלערנט עטלעכע פסוקים רשי פון אנהײב פון יעדער װאך־ 
םדרה. 

צום מאטעריאל װאס איז געלערנט געװארן אין חדר דארפן נאך צוגע־ 
רעכנט װערן די ברכות איבער די פארשײדענע מינים עסנװארג און נאטור־ 
געשעענישן. דער אײבערבעלפער האט געלערנט די דאזיקע ברכות מיט די קינ־ 
דער זומערצײט יעדן פארנאכט פארן אהײמשיקן די קינדער פון חדר. ער 
פלעגט דעמאלט אויסשטעלן זײ אין א קופקע ארום זיך און קאמאנדעװען אזוי: 

בעלפער: װי מאכט מען איבער א דונערז 

קינדער: ברוך אתה ד , אלוהינו מלך העולם שכחו וגבורתו מלא עולםז 

בעלפער: װאםער ברכה מאכט מען איבער אן עפלז 

קינדער:-בורא פרי העץו 

און אזוי אלע איבעריקע ברכות. 

אלע שבת פלעגן די בעלפערס פירן די קינדער אין שול ארײן, זײ אױם־ 

זעצן דארט לעבן עמוד, וװ דער חזן דאװנט, אויף די טרעפלעך פון ארון־קודש 
און נאך יעדער ברכה פלעגן די קינדער לויטן בעלפערם קאמאגדע נאכזאגן: 
ברוך הוא וברוך שמו, אמן. אויב מען זאל נאך צורעכענען צו דער פראגראם פון 
חדר דעם ״מודה אני״ װאם דער בעלפער פלעגט זאגן מיט יעדן יינגל אלע 
אינדערפרי, האבן מיר א פולע פראגראם פון חדר, װאם האט זיך געשטעלט 
פאר א ציל צוצוגרײטן דאס יידישע קינד צום יידישן רעליגיעזן לעבן־שטײגער. 

ימים־טובים בײ די חדר־קינדער 

חדר־קינדער האבן געױם־טובט צוזאמען מיט די דערװאקםענע אלע נא־ 
ציאנאל־רעליגיעזע ימים־טובים, מערנישט אין חדר פלעגט מען די קינדער 
צוגרײטן צו די דאזיקע ימים־טובים. 

פאר פםח האט מען געלערנט מיט די קינדער די פיר קשױת _ אן אי־ 
בערזעצונג פון מה נשתגה אויף ױדיש און די ״םימנים״ װאס װײזן װי מען 
דארף מאכן דעם םדר און װאם שטײען אין אנהײב פון דער הגדה (דאם װארט 
״סימנים״ װערט דא באנוצט אין דעם זעלביקן באגריף װאם אין תלמוד בײם 
אנגעבן מנעמאגישע מיטלען אין אנהײב פון יעדער סוגיא). 

און דאם זײנען די סימנים: קדש — אז דער טאטע קומט אהײם פסח בײ 
נאכט םון דאװענען, דארף ער תיכף מאכן קידוש, כדי די קלײנע קינדער זאלן 
נישט דערשלאפן װערן און קענען פרעגן די פיר קשױת. 

ורחץ — מען זאל זיך װאשן די הענט און נישט מאכן קײן ״נטילת־ידים״. 

יחץ — מען זאל נעמען פון מצה־טאש די מיטלסטע מצה װאס זי הײםט לוי 
און צעברעכן אויף צװײ העלפטן־ אײן העלפט זאל בלייבן אין מצה־טאש און 
די צװײטע העלפט זאל מען אונטערלײגן אוגטער דעם קישן פון הסב־בעט׳ עם 
זאל זײן פאר אן אפיקומן. 

כרפס — מען זאל נעמען גרינם און אײנטונקען אין זאלצװאסער און מאכן 
א ״בורא פרי האדמה״. 

מגיד — מען זאל זאגן די הגדה. 

רחצה — מען זאל זיך װאשן די העגט און מאכן א ״נטילת ידים״, 
מוציא — מען זאל מאכן א מוציא. 

מצה — מען זאל מאכן אן ״אכילת מצה״. 

מרור — מען זאל מאכן אן ״אכילת מרור״. 

פורך — מען זאל נעמען צװײ שטיקלעך מצה און ארײגלײגן צװישן זײ 
אנגעריבענעם כרײן און זאגן* ״זכר למקדש בהלל״. 

שולחן ערוך — מען זאל געבן צום טיש און עםן און טרינקען און זיך 
לאזן װוילגײן. 

צפון — מען זאל ארויםנעמען די האלבע מצה װאם איז געלעגן באהאלטן 
אוגטערן קישן און עסן אן אפיקומן. 

ברוך — מען זאל בענטשן ברכת המזון. 

הלל — מע זאל זאגן הלל. 

נרצה — אויב דו האסט זיך אזוי נוהג געװען און געמאכט דעם םדר װי דער 
דין איז — נרצה׳ איז עם געװארן באװיליקט בײ גאט׳ װי דו װאלםט מקריב 
געװען דעם קרבן פסח אין בית־המיקדש. 

דער װערטערלעכער טעקסט פון די פיר קשױת איז אזא־ 

טאטע, כ׳װעל דיך פרענן פיר קשױת. פאר װאם אלע נעכט פון א 
נאנץ יאר װילן מיר, עםן מיר חמץ, װילן מיר, עםן מיר מצה, אבער די 
נאכט םון פםח עםן מיר נאר מצה? האב איך דיך שוין געפרעגט אײן 
קשיא. נאך א קשיא װעל איך דיך פרעגן: פאר װאס אלע נעכט םון א 
נאנץ יאר װילן מיר, עםן מיר זיםע קרי_יטעכצער, װילן מיר, עםן מיר 
ביטערע קרי_יטעכצער, אבער די נאכט פון פסח עםן מיר נאר ביטערע קריי־ 
טעכצער? האב איך דיך שוין נעפרעגט צװײ קשױת. נאך אײן קשיא 
װעל איך דיך פרעגן: פאר װאס אלע נעכט םון א גאנץ יאר טונקען מיר 

ניט אי_ין אפילו קײן אײן מאל, אבער די נאכט םון פםח טונקען מיר 

אי_ין צװײ מאל: אײן מאל גרינס פון פיעטרישקע אין זאלצװאסער און 
אײן מאל — כרײן אין חרוםת? האב איך דיך שוין געפרעגט דרי_י קשױת. 

נאך א קשיא װעצ איך דיך פרעגן: פאר װאם אלע נעכט פון א גאנץ יאר 

װילן מיר, עסן מיר זיצנריק, װילן מיר, עםן מיר אנגעלענט, אבער די נאכט 
פון פםח עםן מיר נאר אנגעלענט? 

האב איך דיך שוין געפרעגט םיר קשױת. איצטער, טאטע, ענטפער םיר 
א תירוץ אויף אלע םיר קשױת. 

דער פסח אין חדר האט זיך שוין געפילט מיט װאכן פריער מחמת דעם 
לערנען די סימנים און די פיר קשױת. 

א פאר טעג פאר פםח 6 לעגן זיך אנהײבן די בין־הזמנים־טעג װאם האבן 
זיך געצויגן ביז חול־המועד־פסח- װען עם הײבט זיך אן דער נײער זומערדיקער 
זמן• 

חול־המועד־פםח און חול־המועד־םוכות איז געװען די צײט פון אויפנעמען 
נײע קינדער(דער זמן — איז די לערנצײט אין חדר װאם געדױערט א האלב יאר). 
א װיכטיקער ױם־טוב אין חדר איז געװען לג בעומר װאס צו אים פלעגט מען 
זיך גרײטן פון נאך פסח אן. דער בעלפער צוזאמען מיט די עלטערע ױנגלעך 
פון חדר, װאס האבן געקענט שניצן, האבן געמאכט פײל־און־בויגנם פון עלאם־ 
טישע שטעקעלעך װאם זײנען געשפאנט געװארן פון בײדע עקן מיט א שטריקל. 
בײם שיםן איז דאם שטריקל געװארן אנגעצויגן דורך א פײל און בײם האםטיקן 
אפלאזן פלעגט די פײל אװעקפליען אויף א װײטן מהלך. די פײל איז געװען 
געמאכט פון א הילצערנעם ריטל און האט געהאט דעם אויםזען פון א האטשיק. 
די קינדער פלעגן אפקויפן די פײל־און־בויגגם בײ די בעלפערם. לג בעומר 
האט מען געלערנט בלויז א האלבן טאג. דעם צװײטן האלבן טאג זײנען די 
קינדער ארומגעלאפן איבערן שטעטל און פול געמאכט די גאס מיט טומלעניש 
און גערודער, און יעדער אײנער פלעגט זיך באמיען איבערצושטײגן דעם צװײטן 
אין שיםן אין דער װײט אדער אין דער הײך. 

עטלעכע טעג פאר שבועות איז שוין חברה קלײנװארג פאר נאכט נאכן 
לערנען געלעגן אויף דער לאנקע און געשניטן נסאװעדן אויף שבועות. דעם 
ערב־שבועותדיקן טאג האט מען נישט געלערנט, איז ער אין גאנצן פארנוצט 
געװארן צו דעם צװעק. די בינטלעך אפגעריסענע שאװערן האט מען מיט גדלות 
געטראגן אהײם און מיט זײ אויסגעצירט די פאדלאגעם יעדער בײ זיך אין 
דער הײם, אויםגעלײגט זײ אין קװאדראטן, דרײעקן און מגן־דודס. 

אויף שימחת־תורה זײנען געגרײט געװארן אין חדר פענער, אויף חנוכה — 
דרײדלעך און אויף פורים — גרעגערם. 

די שפיל אין דרײדלעך איז געװען אין חדר אין מאדע א גאנצן װינטער. 

אויך די תעניתים זײנען פאר די חדר־קינדער געװען ימים־טובים, װארעם 
אין די דאזיקע טעג האט מען אין חדר נישט געלערנט. 

םפעציעל אינטערעםאנט איז געװען פאר די קינדער דער ״ױם־טוב״ תישעה־ 

באב, װען מען לערנט נישט, און דערצו איז נאך פאראן אזא שײנע שפיל, װי 
װארפן זיך מיט בערעלעך (באדזשאקעס). צו תישעה־באב פלעגט מען גרײטן אין 
חדר פאר די קינדער הילצערנע ביקםלעך און שװערדלעך. די ביקסלעך פלעגן 
שיסן אויף פולװער און געמאכט זײנען זײ געװארן אויף אזא אופן ־ אויף א 
װענטל פון א פירקאנטיקן שטיקל האלץ האט מען אויסגעקריצט א פארטיפונג 
און דערבײ געלאזן א קעפל נישט קײן אויםגעהוילטם, אזױ עס זאל זיך שאפן 
אן אײבערקלאפער איבער דער פארטיפונג. אין דער דאזיקער פארטיפונג האט 
מען ארײנגעפאסט א קאנטיק שטעקעלע װאס איז געװארן באהאפטן צום אײגנט־ 
לעכן ביקסל דורך א גומע אויף אזא אופן: פון בײדע זײטן ביקםל איז די גומע 
געװען באהאפטן דורך שטיפטלעך אזוי, אז זי האט געשאפן איבער דער 

פארטיפונג א בויגן. די דאזיקע גומע איז געװארן אנגעצויגן דורך דעם הענטל 
װאס האט געשטעקט אין דער פארטיפונג פון ביקסל. סײ דער אײבערקלאפער, 
סײ דאם קעפל פון הענטל זײנען געװען באנאגלט מיט ברײטקעפיקע טשװע־ 
קעלעך. ביים שיסן פלעגט מען ארײנלײגן צװישן דעם הענטל און אײבערקלא־ 
פער פולװער און אנציען מיטן הענטל די גומע פון ביקםל און אפלאזן. דאם 
צוריקשפרינגענדיקע הענטל פלעגט מיט האסט אנקלאפן אין אײבערקלאפער 
און אויסשיסן דעם פולװער. 

שפילערײען אין און ארום חדר 

דעם גרעסטן טײל פון טאג איז דעם חדר־יינגל אויםגעקומען צו פאר־ 
ברענגען צװישן די קינדער אן דעם אנטײל פון בעלפער אדער רבין׳ װארעם גע־ 
לערנט האט יעדער קינד צו צוױי אדער דרײ מאל א טאג בײם רבינס טיש צו עט־ 
לעכע מינוט יעדער מאל. די איבעריקע פרײע צײט איז דעריבער פארניצט 
געװארן אויף שפילן זיך. 

די גאנצע לעבעדיקײט פון די קינדער, זײער שעפערישע פאנטאזיע, װאם 
האט געקראגן װינציק אויםלעבונג בײ די לימודים און װאס איז נאך אונטער־ 
געדריקט געװארן דורך דער שטרענגער חדר־דיםציפלין, איז געקומען צום 
אויםדרוק אין די דאזיקע שפילן. 

אלע װענט, אלע בענק, און בכלל אלע זאכן װאס האבן זיך געפונען אין 
און ארום חדר און מען האט געקענט אויף זײ שרײבן מיט קרײד, זײנען געװען 
באמאלט מיט צאצקעלעך, מענטשעלעך, פארשײדענע פיגורן װאם די קינדער 
פלעגן כםדר אויף זײ צײכענען. די חורבה װאם איז געשטאנען לעבן חדר האט 
זומערצײט געװימלט מיט קינדער װאס האבן געקלעטערט אויף די װענט, גע־ 
ריטן אויף די שטײנערנע מצבות, געבריקעװעט, געליארעמט, געהירזשעט װי 
פערדלעך און פול געמאכט די לופט מיט קינדערשע קולות. 

אויך דער פלאץ װאם איז געװען צװישן חדר און בית־מדרש איז פול געװען 
מיט זיך שפילנדיקע קינדער. 

דא האט מען געקענט טרעפן א חברה חדר־יינגלעך שפילן אין שלי־שלך 
אויף אזא או&ן־ א גרופע קינדער שטעלט זיך אוים אין א לאנגער שורה זײט 
בײ זײט און האלט זיך בײ די הענט. אײנער פון די שפילערס שטעלט זיך פון 
פארנט מיטן פנים צו דער שורה, דאס איז דער אזוי גערופענער פרינץ. צװישן 
פרינץ און דער שורה קומט פאר אזא שמועם: 

שורה קינדעח װאס פארלאנגט דער פרינץל 

פרינץ: דער פרינץ װיל צו דער בת־מלפה אין פאלאץ ארייןי 

קינדעח מיר זײנען די שומרים פון פאלאץ, מיר לאזן קײנעם נישט אדורח 

פרינץ: אבער איך, דער העלדישער פרינץ, נעם ארוים די שװערד פון 
שײד און גײ אדורך. 

קינדעח מיר װעלן מלחמה האלטן ביזן לעצטן טראפן בלוט. 

פרינץ (שפײט אן אין די הענט און גרײט זיך צום אנפאל): אט גײט דער 
פרינץ צום ערשטן מאל! 

קינדער (אײנער צום אנדערן): האלט זיך שטארק׳ האלט זיך פעםט: (דער 
פרינץ לויפט צו מיט אימפעט צו דער געשלאםענער שורה פון די קינדערשע 
העגט, שפארט זיך דורכצורײםן, און אז מען קען נישט׳ לויפט ער אויף צוריק 
אויף זײן פריערדיקן ארט). 

קינדעח אבער מיר האבן אויסגעפירט: 

פרינץ: אט לויפט דער פרינץ צום צװײטן מאא (די קינדער חזרן איבער 
די זעלביקע װערטער װאס זײ האבן געזאגט בײם ערשטן מאל לויפן פון פרינץ, 
אויך דער לעצטער חזרט איבער די זעלביקע באװעגונגען װאם פריער און קערט 
זיך אום). 

פרינץ: אט לויפט דער פרינץ צום דריטן מאל און צום לעצטן מאלו (דאס 
מאל לאזן די קינדער דורכרײסן די קײט פון די געשלאםענע הענט, דער פרינץ 
אנטלויפט, אלע יאגן זיך נאך אים, און װער עס כאפט אים, װערט פרינץ אויף 
זײן ארט און אזוי גײט די שפיל װײטער). 

אין א צװײטן עק פון פלאץ האט מען געקענט זען קינדער שפילן זאלבע־ 
פינפט אין בעקנברויט. 

פיר קינדער שטעלן זיך אויס אין א קװאדראט און אײנער אין מיטן 
גײט ארום מיט אן אויפגעשטעלטער פאלע פון אײן קינד צום אנדערן און בעטלט: 
״בעקנברויט״. דאם קינד, צו װעמען ער װענדט זיך, ענטפערט: ״אין יענער 
צײל ארײןו״ דערבײ װײזט ער אים אן אויף א צװײט קינד װאם שטײט אין אן 
אנדער װיגקל פון קװאדראט. אז דער װאם שטײט אין מיטן קװאדראט גײט צום 
צװײטן, שיקט אים יענער צו א דריטן און אזוי שיקט מען אים ארום אײנער 
צום אנדערן. אין דער צײט װאס דער װאם שטײט אין קװאדראט גײט ארום 
פון װינקל צו װינקל, בײטן זיך די איבעריקע מיט זײערע ערטער. אויב דער 
מיטלסטער באװײזט צו פארכאפן אײנעם פון די װינקלען װאם װערט פרײ 
בעתן בײטן זיך מיט די ערטער, פארנעמט זײן ארט אין קװאדראט דער װאס 
איז געבליבן אויסן און האט נישט באװיזן צו פארכאפן קײן װינקל. די שפיל 
איז אויסגערעכנט אויף פלינקײט. 

אין װאלין האט מען די דאזיקע שפיל גערופן הירזשענע קאשע. אין קויל 
(אויף פויליש קאלא)׳ גרוים־פוילן, האט מען זי גערופן הירזש־גאס. דערבײ איז 
די שפיל דארט א סך דראמאטישער. דער װאס גײט ארום בעטלען זינגט פריער 
דאס װײטערדיקע לידל: 


קום איך ארײן צו שפרינגען 
מיט די פיםעלעך בלויז, 
הײב איך אן צו זיננען, 
דער דלות איז מיר גרוים. 


נפשי ישובת [ישובב?] 
באצאל מיר מײנע חובות. 
לאזט מיך ניט שסײן, 
איך מוז שוין װײטער נײן. 


י עס איז אינטערעסאנט װאם די ערשטע פיר שורות באגעגענען מיר אויך אץ א באקאנט 
פורים־ליד, כאטש עס האט דורכויס א בעטלער־כאראקטער. איך האב דעם איינדרוק אז די 
דןןזיקע שורות שטאמען לכתחילה סון א בעטלערליד. 

אויך די שפיל גופא איז דא א ביםל אנדערש. אנשטאט דעם װאם דער בעט־ 

לער זאל זיך באמיען צו פארכאפן אײנעם פון די פלעצער פון זײנע מיטשפילערם, 
באמיען זיך די מיטשפילערס צו פארכאפן זײן פלאץ. 

דער באשטימטער פלאץ פונעם בעטלער רופט זיך מערטע. די שפילערס 
װילן דעם בעטלער ארויסנארן פון זײן ארט. זײ לײגן אים פאר פארשײדענע 
צאצקעם און נאשװארג׳ װי למשל: װילםט א צוקערל? װילםט א פערדעלע? װען 
ער לאזט זיך גײן צו אײנעם באמיען זיך די איבעריקע צו פארכאפן די מערטע. 
אויב זײ קענען אים ניט ארויסנארן מיט גוטן הײבן זײ אים אן שלעפן פון אלע 
זייטן. װען ער נעמט זיך יאגן נאך עמעצן פארכאפט דערװײל אן אנדערער די 
מערטע און ער װערט דער בעטלער. 

דא אויפן פלאץ האט מען אויך געקענט זען קינדער װאם שפילן זאלבעצװײט 
קיטשקע־פאלע (אין פאלעסיע רופט מען די דאזיקע שפיל טשיזשעקעס). די 
קיטשקע איז א שטעקעלע פארשפיצט פון בײדע עקן, די פאלע איז א לענגערער 
שטעקעלע װאם מען האלט אין האנט בײם שפילן. די קיטשקע לײגט מען אװעק 
אויף א העכערן ארט לעבן א רעדל װאם װערט אויסגעקריצט אין דער ערד. 
דער שפילער װאס האלט די פאלע אין דער האנט קלאפט מיט איר אין פאר־ 
שפיצטן עק פון דער קיטשקע, װעלכע פליט — פון דעם קלאפ — אװעק אויף 
א װייטן שטח פון רעדל. אין דער צייט װאם די קיטשקע פליט אין דער לופטן 
באמיט זיך דער ארויםקלאפער אונטערצולויפן און געבן איר נאך קלעפ, פדי 
דורך דעם צו שטויסן זי אלץ װײטער פון רעדל; װאס מער קלעפ אײנער בא־ 
װייזט צו געבן אין דער קיטשקע בײם ארויםקלאפן, אלץ פאר א בעסערן שפילער 
רעכנט ער זיך. 

דער צװײטער שפילער לויפט כאפן די קיטשקע פון ארט וװ זי איז אראפ־ 
געפאלן, און פון דארט באמיט ער זיך ארײנצװוארפן זי אין רעדל. בײם פליען 
צוריק טאר מען אין דער קיטשקע נישט קלאפן אין דער לופטן. אויב דער 
װארפער טרעפט נישט ארײן אין ראד, האט דער ערשטער דאם רעכט װייטער 
צו קלאפן אין דער קיטשקע פון דעם ארט, וװ זי איז אראפגעפאלן, דערבײ 
אבער טאר מען נישט פארן קלאפן בײטן איר לאגע. דאם געדויערט אזוי לאנג, 
ביז דער װארפער טרעפט ארײן אין רעדל; דעמאלט נעמט ער איבער די פאלע 
און זיין מיטשפילעד װערט דער װארפער. די שפיל װערט געפירט ביז װאנעט 
אײנער פון די צװײ דערגרײכט א באשטימטע צאל קלעפ אין דער קיטשקע 
װאס איז אפגערעדט געװארן פארן שפילן. די גרײם פון דער דאזיקער צאל איז 
געװען על־פי־רוב פון 20 ביז 30 . דער פארשפילטער מוז דעמאלט אפגעבן דעם 
געװינער א יארש. דער יארש באשטײט אין דעם װאם דער געװינער קלאפט 
כםדר ארוים די קיטשקע און האט רעכט צו שלאגן אין איר אפילו, װען זי פליט 
צוריקװעגס. ער באמיט זיך דעריבער גישט ארײנצולאזן די קיטשקע אין רעדל 
ארײן. צוליב דעם באװעגט ער די פאלע איבערן רעדל און װען די קיטשקע דער־ 
נענטערט זיך קלאפט ער זי אפ אויף צוריק. דער יארש ענדיקט זיך דעמאלט 
װען די קיטשקע פאלט ארײן אין רעדל. אפגעבן א יארש האט זיך גערעכנט 
פאר א גרויסער באלײדיקונג. 

די שפילן האבן זיך געהאט זײער מאראל. אויב אײנער פלעגט שפילן פאלש, 

האבן אים אלע מיטשפילערם ארומגערינגלט און גערופן: ״שקרניק, שקרניק״. 
דאם האט געהײסן מען פערעט אים, מע דריקט אים די גאל (אין אנדערע געגנטן 
רופט מען דאם יאדען). א שקתיק פלעגט מען אויםמײדן בײם שפילן. 

פארבונדן מיטן שפילן זײנען געװען די פארשײדענע שבועות און באשװע־ 
רונגען, װי: ״כ׳זאל אזוי לעבן׳/ ״אויף מײנע נאמנות״, ״חי־אדוישעם־אדוני־גאט״; 
״אקן, באקן, בראטן, ברענען׳ װער עס װעט אפנארן, דער װעט ליגן אין גיהנום״. 
דערבײ פלעגט מען האלטן די ציצית אין האנט פאר אן עדות. פארן אנהײבן א 
באװעגלעכע שפיל האט מען אויסגעװארפן א גורל, װער עס זאל אנהײבן, אדער 
— װען נײטיק — אנפירן די שפיל. די דאזיקע אויסװארפענישן — װאם זײנען 
געװען אין חדר זײער א םך — זײנען אזעלכע שפראכן װאם באשטײען פון װער־ 
טער װאס האבן זעלטן צװישן אנאנד א צוזאמענהאנג. די װערטער װערן אויס־ 
געצײלט צװישן די קיגדער װאם נעמען אנטײל אין דער שפיל, און אויף װעמען 
עס פאלט אוים דאס לעצטע װארט פון דער אויסװארפעניש, דער הײבט אן, 
אדער פירט אן די שפיל. 

פון די פארשפרײטסטע גורלות זײנען די װײטערדיקע צװײ: ״אײנם, צװײ, 

דרײ, לאזער, לאזער, לײ, אקן, באקן, בײנער־שטאקן, אנק, באנק, שטאנק״. דאם 
צװײטע אויםװארפעניש איז זײער פארשפרײט כמעט אין אלע געגנטן פון 
פוילן און קלינגט אזוי: ״א גוי איז געפארן אין װאלד, האט ער צעבראכן אן אקס, 
װיפל טשװעקעס דארף ער האבן צו פארריכטן דעם אקם?!!״ דאס קינד אויף 
װעמען עס פאלט אוים דאם לעצטע װארט אקם, רופט אויס א געװיםע צאל, 
דעמאלט צײלט מען די דאזיקע צאל אוים צװישן די קינדער און אויף װעמען 
עם פאלט די לעצטע צאל, דער הײבט אן די שפיל. 

אין חדר זײנען אויך געװען רױקע שפילן. קלײנװארג פלעגט זיצן אויף דער 
ערד און מאכן פון לײם אדער בלאטע ברײטלעך און לײגן זײ באקן אויף דער זון; 
אנדערע װידער פלעגן אויםקנעטן פון װײכן ברויט פארשײדענע פיגורן פון 
בעלי־חײם װי: קעצעלעך׳ הינטעלעך וכדומה. א טײל קינדער פלעגט זיך מאכן 
א גערטעלע: ארומצאמען א שטיקל פלאץ מיט קלײנע שטעקעלעך, אויסגראבן 
אין אים בײטעלעך און אין מיטן יעדן בײטעלע מאכן א גריבעלע און דארט 
ארײנגיסן װאסער (אז עס האט אויםגעפעלט װאםער האבן זיך עטלעכע יינגלעך 
ארומגעשטעלט ארום די גריבעלעך און אפגעטאן אין זײ א קלײנע זאך... 
בײ דער דאזיקער ״עבודה״ איז מען געװען מלא שימחה... מערנישט, אז דער 
רבי פלעגט דאם באמערקן דורכן פענצטער, פלעגט שוין דער קאנטשיק צעשטערן 
די §רײד. 

צװישן די רױקע שפילן דארף מען אויך צורעכענען דאם באגראבן אין דער 
ערד משה רבינוס קועלע. די דאזיקע באבעלעך פלעגט מען באגראבן אין דער 
ערד צוזאמען מיט גראשנס, כדי עס זאל אויסװאקסן אן אוצר. 

צום מערסטן זײנען די רױקע שפילן געװען אין גאנג װינטערצײט, װען 
די גרעסטע צאל קינדער איז געװען געצװונגען צו זיצן אין חדר, וװ קײן בא־ 

װעגלעכע שפילן איז גישט געװען מעגלעך דורכצופירן. אויפן ערשטן ארט איז 
דעמאלט געגאנגען די שפיל אין קנעפלעך, װעלכע מען פלעגט אראפרײסן פון 
די אײגעגע מלבושים. 

זײער פארשפרײט איז אויך געװען די שפיל אין מעסערלעך. מען האט 
געעפנט א קלינגל פון א קניפיקל און מיטן שפיץ דאס געלאזט פאלן אויף דער 
פאדלאגע. בײ דער דאזיקער שפיל פלעגט מען אויםפרװון, װער עם איז װעמען 
א שונא... פארן אראפלאזן דאס מעסערל פלעגט מען שטעלן א פראגע, צי 
דער און דער איז א שונא׳ למשל: ״צי דער רבי איז מיר א שונאי״ און אויב 
דער שפיץ פון קלינגל איז געבליבן שטעקן אין פאדלאגע האט עס געהײסן, 
אז דער װאס מען האט װעגן אים געפרעגט איז א שונא. און אויב דאם מעםערל 
איז געפאלן מיטן רוקן אויף דער פאדלאגע האט עס געהײסן, אז יענער איז נישט 
קײן שונא. דערבײ זײנען געװען פארשײדענע גראדאציעם פון שונאים: אויב 
דאם קלינגל איז געבליבן שטעקן אין דער פאדלאגע גלײך װערטיקאל, האט עם 
באטײט, אז יענער איז א גלײכער שונא און אויב דאס קלינגל איז געבליבן 
שטעקן א ביסל אנגעבויגן האט עס באטײט, אז יענער איז א קרומער שונא, 
ד״ה נישט קײן גאנצער שונא... 

װינטערצײט איז אויך געװען אין גאנג די שפיל איקס, מיקס, דריקס, װאם 
װערט געשפילט זאלבעצװײט אויף אזא אופן: מען צײכנט אן אויף א ברעטל מיט 
קרײד צוױי װערטיקאל שטײענדיקע צװישן אנאנד פאראלעלע ליניעס, װאם װערן 
געשניטן דורך אנדערע צװײ האריזאנטאל ליגנדיקע פאראלעלע ליניעס און עס 
שאפן זיך אזוי ארום נײן קעסטעלעך װאם יעדער אײנציקער פון זײ האט נישט 
װינציקער װי צװײ װענט. אין די עקסטע דרײ קעםטעלעך פון אײן זײט װערן 
אנגעשריבן דרײ װערטיקאלע פאסיקלעך, אין יעדן קעםטעלע א פאסיקל, און 
אין די עקםטע דרײ קעסטעלעך פון דער קעגנאיבערדיקער זײט צײכגט מען אן 
דרײ רינגעלעך, אין יעדן קעסטעלע א רינגעלע. אײן שפילער נעמט איבער די 
רינגעלעך און דער צװײטער די פאםיקלעך און די שפיל הייבט זיך אן. יעדער 
שפילער מעקט זײנע ריגגעלעך אדער פאסיקלעך פון אײן קעםטעלע און שטעלט 
זײ אין א צװײטן פרײען קעםטעלע. יעדער אײנער באמיט זיך אויסצושטעלן 
זײנע פאםיקלעך אדער רינגעלעך אזוי, אז זײ זאלן שאפן א גלײכע שורד,: הא־ 
ריזאנטאל צי װערטיקאל אדער באלכםון, דיאגאנאל. יעדער שפילער באמיט 
זיך צו שטערן דעם צװײטן צו שאפן די שורה דורך דעם װאס ער שטעלט 
ארײן בײ צײטנם צװישן יענעמס צוױי פאםיקלעך אדער רינגעלעך זײנס א 
רינגעלע אדער פאסיקל. װער עס באװײזט פריער צו שאפן א שורד״ דער געװינט. 
דער געװינער רי.יבט אן א מארדע דעם פארשפילטן; דאם קומט פאר אויף אזא 
אופן: ער מעקט אפ מיט דער האנטפלאך דאם געמעל פון ברעטל און מיט דער 
אויםגעשמירטער האנט רײבט ער אן דעם פארשפילטן די מארדע, דערבײ רײצט 
ער זיך מיט אים: ״איקס מיקס דריקם, פאניע מיט דער ביקס״. בײם רײצן זיך 
פלעגן שוין שטענדיק צושטײן זײטיקע װאס האבן זיך צוגעקוקט צו דער שפיל, 
אדער װאם האבן סתם געהאלטן פון רײצן זיך מיט א פארשפילטן. ניט אײן 

מאל פלעגט ארויס א געשלעג און דער בעלפער האט שלום געמאכט מיטן קאנ־ 
טשיק. פארשפרײט איז אויך געװען אין דרדקי־חדר די שפיל אין ציג און װאלף 
<זען ז׳ 51 ). 

חגוכה־צײט זײנען אלע שפילן ארויםגעשטופט געװארן דורך דער שפיל אין 
דרײדל (זען ז׳ 50 ), װאם אלע פלעגן זיך צו איר כאפן. אויך די מײדלעך אין 
חדר האבן געהאט זײערע שפילן. זײ זײנען עם געװען די װאס האבן געמאכט די 
ברײטעלעך און חלות פון בלאטע? זײ פלעגן שפילן אין בעל־הביתטעס׳ אין 
קיכנס, אין חתן־כלה, אין טשײכן ־ זײ פלעגן זיך אויך ארומדרײען שעהענװײז 
אין א קאראהאד, זינגענדיק דאס אומעטום באקאנטע פאלקםלידל: ״האק־ 
מעסער, בראקמעסער, מיר איז גוט, דיר איז נאך בעסער״. די מײדלעך פלעגן 
זיך אויך פארקלײבן קופקעלעכװײז און זינגען כלערלײ פאלקסלידלעך (װעגן די 
שפילן אין מײדל־חדר זען זז׳ 64 — 71 ). באטראכטנדיק די קינדערשע שפילן אין 
חדר, װאם זײנען געשאפן געװארן דורך די קינדער גופא, מוזן מיר קומען צום 
אויספיר, אז עס איז װײט ניט ריכטיק דער אנגענומענער נוסח, אז אין חדר 
זײנען די קינדער געװען קלײנע דערװאקסענע ײדעלעך. 

די קינדערשע פאנטאזיע איז געקומען צום אויסדרוק נישט נאר אין זײערע 
שפילן, נײערט אויך אין די פארשײדענע איבערגלײבעגישן און באבע־מעשױת 
װאם האבן קורםירט צװישן זײ, װי למשל: אז מען װײזט מיט די פינגער צו די 
שטערן אין הימל, דארף מען זיך א בים טאן אין דאזיקן פינגעח אז מען שפיגלט 
זיך צו פיל אין שפיגל בײ טאג קומט דער מעגטש פון שפיגל בײ נאכט װארגן: 
דאם זעלביקע טוט דער שאטן פון מענטשן, אויב מען שפילט זיך מיט אים בײ 
טאג; אויב מען טשעפעט א יתום, קומען זײנע געשטארבעגע עלטערן און שלעפן 
אװעק בײ נאכט צו זיך אין קבר. א יתום איז דעריבער אין חדר געװען א גאנ־ 
צער מױחס, א ליאדע װאם פלעגט ער סטראשען מיט זײנע געשטארבענע עלטערן. 
אזעלכע און עגלעכע איבערגלײבענישן זײנען ארומגעגאנגען אין חדר זײער 
א םך• 

די קינדערשע פאנטאזיע האט אויך געפונען א םך שפײז אין דעם שלל 
מעשױת װאס האבן קורםירט אין חדר און זײנען איבערגעגעבן געװארן פון אײנעם 
צום אנדערן בעל פד,; דערבײ פלעגט יעדערער עפעס צולײגן פון זײן פאנטאזיע. 

אין די מעשױת האט זיך גערעדט װעגן גאט, װעגן גיהנום, גן־עדן, גזלנים, 
בת־מלכות, פרינצן און װאםערמענטשן. זײער באליבט זײנען געװען די מעשױת 
װעגן די אונטערערדישע פארבארגענע אוצרות װאם מען קען ארויםבאקומען 
דורך כישוף אדער קבלד״ אדער דורך באגראבן אין דער ערד א גראשן מיט 
משה רבינום קיעלע, דאס לעצטע זוכט אפ דעם אוצר אונטער דער ערד און 
יעגער װאקםט ארוים פון זיד אליץ׳ 

דיםציפלין אין חדר 

די דיםציפלין אין חדר איז געװען א שטרענגע, אפילו א ברוטאלע. קער־ 
פערלעכע שטראף איז אנגעװענדט געװארן אין כלערלײ פארמען. דער קאנטשיק 

איז כסדר געװען אין גאנג, זעלטן װען האט ער גערוט אויף דער װאנט לעבן 
רבין. צו די קלעפ פון קאגטשיק זי_ינען די קינדער שוין געװען אזוי צוגעװוינט, 
אז קײנער פלעגט שוין נישט װײנען פון זײ. װען אין חדר פלעגט װערן א צו 
גרויםער טומל, פלעגט דער בעלפער ארײנפאלן מיטן קאנטשיק צװישן די קינ־ 
דער און שלאגן אויף רעכטס און לינקס, נישט צו לײגן קײן אכט װעמען און 
וװ ער טרעפט. אויך בײם לערנען האט דער קאנטשיק געגעבן צו פילן דעם טעם 
פון זײנע לעדערנע ריטלעך. דער רבי און דער בעלפער האבן אויך נישט 
געזשאלעװעט קײן קלעפ מיט די הענט. בײ יעדן פעלער פלעגט דער תלמיד 
כאפן א שטויס אין זײט. דער רבי האט געהאט א מינהג ארײנצושטופן זײן 
טאבעק־פושקע אין מויל פון תלמיד װאם האט געגענעצט אין מיטן לערנען. 
פאר א שװערער שטראף האט זיך גערעכנט דאס אפשמײםן: דער בעלפער, 
עװענטועל דער רבי, פלעגט דעם פארשולדיקטן אריבערלײגן בײ זיך אויף די 
קני און ארײנשמײםן אים אין געזעםל. פאר א גרעםערן פארברעכן זײנען געװען 
באשטימט ספעציעלע שטראפן װאס דאם בלויזע דערמאנען זײער נאמען האט 
געמאכט ציטערן די קינדער. צװישן זײ זײנען די שרעקלעכסטע געװען די װײ־ 
טערדיקע דרײ: 1 ) שמײסן מיט געזאלצענע נאסע ריטלעך אויפן נאקעטן קינ־ 
דערשן געזעסל. 2 ) אנשפאנען דאם מויל מיט די קארבן פון א שפאנהעלצל (מען 
האט עם אויך גערופן שפינהעלצל). די דאזיקע שטראף האט זיך גערעכנט פאר 
דער שװערסטער. 3 ) מאכן א פעקל; אויך די דאזיקע שטראף האט זיך גערעכנט 
פאר א שרעקלעכער. צװישן די קינדער איז ארומגעגאנגען א לעגענדע, אז א 
קינד איז א מאל געשטארבן בײם אויספירן אויף אים די דאזיקע שטראף. 
א פעקל פלעגט מען מאכן אויף אזא אופן ־ דעם פארשולדיקטן האט מען איבער־ 
געקערט דעם אײבערשטן בגד װי אויך דאם היטל אויף דער לינקער זײט, 
אזוי האט מען אים ארונטערגעשטעלט אונטער דער קאפע פון באקאוױון און 
אויםגעשמירט אים דאם פנים מיט סאזשע. דערנאך האט מען אים פארבונדן 
די הענט און אונטער אײן ארעם האט מען אים ארונטערגעשטעקט א בעזעם 
און אונטערן צװײטן א לאפעטע; אויף דער פלײצע האט מען אים אנגעבונדן 
א פעקל מיט אלטע שמאטעס, װאס מחמת דעם האט עם געמאכט אן אײנדרוק, 
אז דאם יינגל איז הארבאטע. אט אין אזא פאזע פלעגט מען דעם פארשולדיקטן 
ארומטראגן איבערן חדר, אים אװעקשטעלן אויף יעדן הויכן ארט, װי למשל: 
אויף דער שאפע, אויפן טיש אאז״װ. אלע קינדער פלעגן זיך ארומשטעלן ארום 
אים און שרײען און פאטשן מיט די הענט: ״פעקל־מאכער, פעקל־מאכעח״ דאם 
קינד פלעגט שוין בלײבן בײ דעם נאמען אויף שטענדיק. די דערמאנטע דרײ 
שטראפן זײנען אין מײנע צײטן שוין גישט אנגעװענדט געװארן, דער בעלפער 
פלעגט נאר פון צײט צו צײט סטראשען מיט זײ די קינדער. 1 

1 דעם פראצעס פון מאכן א פעקל האבן פאר מיר אפגעשילדערט עלטערע מענטשן. מײנער 
א חבר פון שטעטל װאס האט זיך געלערנט אין צװײטן דרדקי־חדר האט מיר דערצײלט, אז 
בײ אים אין חדר האט מען יא א מאל דורכגעפירט א פעקל ענלעך װי דא איז באשריבן. 

דער פערסאנאל סון דרדקי־חדר 

דער אײגנטימער און אויך דער פארװאלטער פון חדר איז געװען דער רבי. 

יעדן בין־הזמנים האט ער געדארפט זארגן װעגן צונויפשטעלן א קאמפלעקט 
תלמידים פאר זײן חדר. ער פלעגט דעמאלט צוליב דעם באזוכן די הײזער, װו 
עם זײנען געװען קינדער צום לערנען, כדי צו באשטעלן תלמידים צום קומענדיקן 
זמן. באזוכן פלעגט ער סײ די עלטערן װאס זײערע קיגדער האבן שוין געלערנט 
אין חדר פון פריער, סײ די עלטערן װאם זײערע קינדער האבן ערשט געדארפט 
אנהײבן לערנען צום נײעם זמן. ער האט אויך געדארפט זארגן װעגן בעלפערם 
און א לאקאל פאר זיין חדר. 

הכנםות האט דער רבי געהאט פון עזכר־לימוד װאס איז געצאלט געװארן 
ראטעסװײז פארן גאנצן זמן(נישט װי הײנט אויפן חודש), און פון ױם־טוב־געלט 
װאס ער פלעגט באקומען פון די עלטערן בחור מתנה. אויך פון יעדן ברית און 
חומש־אנהײבן פלעגט דער רבי קריגן א געװיםן סכום געלט. דער סכום פון די 
אלע מתנה־געלטער איז געװען זײער א קלײנער און איז געװען אפהענגיק פון 
גוטן הארץ װי אויך פון דער פארמעגלעכקײט פון געבער• 

ארעמע קינדער װאם האבן נישט געקענט צאלן קײן שכר־לימוד האבן גע־ 
לערנט אין חדר גלײך מיט אלע פארמעגלעכע קינדער. פאר די דאזיקע קינדער 
פלעגט דער רבי קריגן געצאלט פון די תלמוד־תורה־גבאים װאם פלעגן זאמלען 
נדבות לטובת דעם דאזיקן צװעק. די דאזיקע קינדער האבן זיך גערופן תלמוד־ 
תורה־קינדער, כאטש קײן םפעציעלע תלמוד־תורה פאר ארעמע קינדער איז בײ 
אונדז אין שטעטל נישט געװען. דער רבי פלעגט אויך צוהאגדלען מיט ציצית 
און שיר־המעלות־קװיטלעך פאר געװינערינס. בײ דעם אלעמען איז דער רבי 
געװען א גאנץ היפשער ארעמאן און פלעגט טאקע אלע פרײטאג זיך דורכשפאצירן 
איבערן שטעטל מיט א רויטער פאטשײלע אין האגט און קלײבן נדבות• געהײסן 
האט עס, אז ער זאמלט נדבות פאר ארעמע־לײט, נאר אין דער אמתן פלעגט ער 
דאס קלײבן פאר זיך אלײן. 

צו הילף האט דער רבי געהאט צװײ בעלפערם: אן אײבערבעלפער, אן 
אונטערבעלפער און א שיקיינגל. 

דער אײבערבעלפער פלעגט אין חדר לערנען מיט די קינדער גלײך מיטן 
רבין. צוזאמען מיטן אוגטערבעלפער פלעגט ער פירן די קינדער יעדן שבת און 
ױם־טוב אין דער פרי אין שול ארײן צום דאװענען און דארט זײ לערנען נאכ־ 
זאגן ״ב״ה־וב״ש־אמן״. צוזאמען מיט די איבעריקע בעלפערם פלעגט ער אויך 
פירן די קינדער צו יעדער געװינערין א טאג פארן ברית׳ כדי דארט צו לײענען 
מיט זיי קריאת־שמע. דער אײבערבעלפער פלעגט זיך אויפהאלטן בײם רבין אויף 
6 ולע קעםט, דערצו פלעגט ער נאך קריגן א געװיםע שכירות אין געלט נאך 
יעדן זמן. זײטיקע הכנסות האט דער בעלפער געהאט פון פארשײדענע שפיל־ 
געצײג װאם ער פלעגט מאכן פאר די קינדער, װין ביקםלעך, דרײדלעך, גרע־ 
גערס אדג״ל. 


א. דאס דרדקײחדר 

אין אוגדזער געגנט איז געװען א מינהג, אז צו יעדער חתונה האט דער 
אײבערבעלפער געדארפט צוגרײטן די פיש. גאנץ אפט פלעגט ער אויך זײן 
דער סארװער אויף דער חתונה. צו די מעלות װאם א בעלפער האט געדארפט 
פארמאגן האבן דעריבער אויך געהערט: דאס קענען גוט קאכן פיש און גוט 
םערװירן בײ א חתונה. פאר די דערמאנטע ארבעטן פלעגט דער בעלפער קריגן 
באצאלט. א בעלפער האט זיך אין שטעטל גערעכנט פאר א קנאפן אדם־חשוב. 
דאס װארט בעלפער איז אפילו ארײן אין דער פאלקסשפראך װי א זידלװארט. 
דערפאר אבער איז דאס געװען א סינאנים אויפן װארט פאצעט, פראנט, װארעם 
דער בעלפער פלעגט זיך זײער שטארק פוצן, גײן אנגעטאן יאלדיש (בײ אונדז 
אין געגנט װערט דאם װארט פראנטיש פארביטן אויף יאלדיש). ער איז געװען 
פון די געצײלטע אין שטעטל װאס האבן געטראגן א הארטן קאלנער מיט א 
שלײפל, א קירצערע קאפאטע, א קלײן היטעלע אויפן קאפ, געהיטן דעם קנײטש 
אין די הויזן, צוגעשוירן די פאות, געפוצט די פריזורע און נישט דערלאזט 
װאקםן דאם ױנגע בערדל. מיט אײן װארט — א פראנט. בכלל האט מען אין שטעטל 
געהאלטן דעם בעלפער פאר א קל אין פרט פון היטן יידישקײט. א בעלפער האט 
זיך געמעגט דערלויבן לײכטע עברהלעך. 

די הויפט־אויפגאבע פון אונטערבעלפער איז באשטאנען אין דעם װאם ער 
האט געדארפט יעדן אינדערפרי גײן אהײם צו יעדן חדר־יינגל אים העלפן 
זיך אנטאן און זאגן מיט אים מודה־אני, קריאת־שמע און קושן די ציצית. אין 
חדר גופא פלעגט ער א מאל פארטרעטן דעם אײבערבעלפער בײם לערנען 
און בכלל אים העלפן בײ יעדער ארבעט, װױ פירן מיט אים צוזאמען די קינ־ 
דער אויף א קריאת־שמע־לײענען צו א געװינערין, פירן די קינדער אין שול 
ארײן שבת און ױם־טוב צום דאװענען; העלפן אויםארבעטן די אלע שפילגעצײג 
װאס זײנען געמאכט געװארן אין חדר צו די ימים־טובים. דער אונטערבעלפער 
פלעגט אויך ברענגען צו טראגן אויף די פלײצעס די קינדער װאם האבן נישט 
געקענט אדער נישט געװאלט גײן מיטן גוטן װילן אין חדר ארײן. ער איז דע־ 
ריבער געװען פארהאסט בײם קלײנװארג מחמת דעם װאס ער פלעגט זײ שלעפן 
אויף די פלײצעם בגװאלד, נישט געקוקט אויף זײערע געװײנען. פאר נאכט 
נאכן לערנען פלעגט ער צוזאמען מיטן דריטן בעלפער, דעם שיקיינגל, פירן 
די קינדער פון חדר אהײם (די קינדער זײגען געװען אין דרדקי־חדר א גאנצן 
טאג). 

דער אונטערבעלפער האט געקריגן חודשדיקע שכירות פון יעדן בעל־הבית 
װאם מיט זײן קינד פלעגט ער זאגן אלע אינדערפרי מודי־אני. אחוץ דעם 
פלעגט ער עסן טעג בײ די רײכערע בעלי־בתים װאס האבן געהאט קינדער אין 
חדר. 

םײ דער אײבערבעלפער סײ דער אונטערבעלפער זװנען על־פי־רוב נישט 
געװען פון זעלביקן שטעטל װו זײ האבן געלערנט. זײ פלעגן אויך זעלטן װען 
זיצן עטלעכע זמגים אין דעם זעלביקן חדר. על־פי־רוב פלעגן זײ נאך יעדן 
זמן בײטן די פאסטנם און איבערװאנדערן אין א צװײטן שטעטל. דאם שיקיינגל, 

פארקערט, איז געװען אן ארעם שטעטלדיק יינגל װאם האט אױסגעפירט די 
ארבעטן פון א משרת אין חדר און דערפאר פלעגט ער קריגן א גראשנדיקן לוין. 
זיין הויפטארבעט אין חדר איז געװען ברענגען עסן די קינדער צװײ מאל 
אין טאג אין א גרויםן קויבער (האנטקארב). אויד די בעל־הביתטעם װאם ער 
פלעגט קומען צו זײ נאך עסן האבן זיך מיט אים געשאפט װי מיט א משרת. 
זײ פלעגן אים פאר יעדער ארבעט באצאלן׳ על־פי־רוב מיט עםן. 

ב. דאם איבערזעץ־חדר 

דאס איבערזעץ־חדר איז געװען די צװײטע מדרגה נאכן דרדקי־חדר. דער 
נאמען איבערזעץ־חדר שטאמט מסתם פון דעם, װאס אלע תנך־ און גמרא־ 
טעקםטן׳ װאס זײנען דארט געלערגט געװארן, האט דער מלמד, אדער װי די 
קינדער פלעגן אים רופן רבי, איבערגעטײטשט װארט אין װארט אויף יידיש. 

דער יידישער טײטש איז אזוי צונויפגעגאםן געװארן מיטן טעקסט, אז אין 
זכרון פון די תלמידים האט זיך באקומען אײן גאנצע זאך. לעבן יעדן העב־ 
רעישן װארט פון חומש־ אדער הנך־טעקםט האט זיך אװעקגעשטעלט דער יידי־ 
שער טײטש װי צװילינג־ברידער נישט צום אפטײלן־ כי—דאס, שוהם—אן אניקל׳ 
שפיפון—א פיפערנאטער וכדומה. 

דער יידישער טײטש איז צוזאמען מיטן העברעישן אדער ארמישן טעקסט 
געלערנט געװארן מיט א טראדיציאנעלן ניגון. װאם האט פארפעסטיקט די צו־ 
נויפגעװאקםנקײט פון בײדע עלעמענטן אינעם באוװםטזײן פון די קינדעח ויאמר 
—און ער האט געזאגט, ד׳—גאט, אל—צו, משה—אײנער האט געהײםן משה, 
לאמר—אזוי צו זאגן. 

דער טײטש איז געװען א קאנאניזירטער, װאם איז איבערגעגאנגען בירושה 
8 ון מלמד צו מלמד מםורהדיק בעל־פה. די שפראך זײנע האט דעריבער פאר־ 
מאגט א היפש ביםל אלטפרעגקישע װערטער, װאם האבן געקלונגען אין די 
אויערן פון די תלמידים נישט װײניקער פרעמד און סינידיק טראדיציאנעל װי 
דער העברעישער אדער ארמישער אריגינאל. למשל־ איש—א מאנצנאמען, 
אשה—א װײבספארשוין, אשה—א בראנדאפער, יקריב—װעט מאכן גענענען, והנה 
— און נון וכדומה. נישט קײן װונדער, װאס מיט דער צײט איז דער יידישער 
טײטש אין זײן טראדיציאנעל פעסטגעשטעלטער פארעם פארהײליקט געװארן. 
יעדער פרװו פון מאדערניזירטע מלמדים אין די צײטן פון חדר מתוקן אפצו־ 
נײגן פונעם אנגענומענעם טײטש, איז באטראכט געװארן װי א םימן פון אפי־ 
קורםות. 

דער נאמען איבערזעץ־חדר װײזט אויך אן אויפן מעטאד 6 ון לערנען צום 
אונטערשײד פון דרדקי־ און גמרא־חדר.' 


׳ איך גלײב, אז אויך דאס װארט ״איבערזעץ״ שטאמט פון גאנץ לאנג און געהערט צו 
דער מםורהדיקער גרופע חדר־אויסדרוקן. עלטערע יידן פון אונדזער שטעטל האבן מיר 

אין דרדקי־חדר זײגען די געלערגטע העברעישע טעקסטן נישט געטײטשט 
געװארן. ערשט אין לעצטן לערגיאר האט מען אנגעהויבן טײטשן דעם חומש 
װי א צוגרײטונג צום איבערזעץ־חדר. אין גמרא־חדר װידער, װו עם האבן גע־ 
לערנט יינגלעך װאם האבן שוין דורכגעמאכט אן איבערזעץ־חדר, האט מען 
געטײטשט בלויז אײנציקע שװערע װערטער פון די תנך־טעקסטן, װאם זײנען גע־ 
לערנט געװארן. דער רבי פלעגט זיך נאר אפשטעלן דערקלערן אויף יידיש בי-י 
באזונדער שװערע שטעלעם, אדער בײם מסביר זײן א שטיקל רשי. אויב א קיגד 
האט נישט פארשטאנען א געװיס װארט, פלעגט ער איבערפרעגן און דער רבי 
פלעגט אים פארטײטשן. אין איבערזעץ־חדר אבער איז יעדער װארט §ון א 
געװיםן פםוק אדער מאמר־חזל איבערגעזעצט געװארן אויף יידיש, און דעמאלט 
איז דער דאזיקער זאץ איבערגעלײענט געװארן נאך א מאל גאנצערהײט, און 
אזוי אויך נאך א מאל איבערגעזאגט געװארן אויף יידיש. 

אזוי װי יעדער מלמד האט געלערנט מיט זײנע תלמידים אין זײן פריװאטער 
דירד״ און קײן םפעציעלער חדר־בנין איז נישט געװען, האט מען דעריבער זיך 
אויםגעדריקט אזוי ? דאס יינגל לערנט שוין בײם דרדקי־מלמד, ער לערנט שוין 
בײם איבערזעץ־מלמד, אדער גמרא־מלמד, אגשטאט צו זאגן, ער לערנט אין אי־ 
בערזעץ־חדר אאז״װ. 

אין דרדקי־חדר האבן געלערנט לעבן דעם זעלביקן טיש בײם רבין אדער 
בעלפער אי ױנגלעך, אי מײדלעך. דער לימוד איז דארט געפירט געװארן על־פי־ 
רוב אינדױוידועל, מיט יעדן קינד באזונדער. אין איבערזעץ־חדר אבער זײנען 
אנגעקומען בלויז יינגלעך װאס האבן פארענדיקט א דרדקי־חדר. דער עלטער 
פון די קינדער איז געװען בערך פון זיבן ביז צען יאר. דער קורם איז דא געװען 
אויםגעשטעלט אויף דרײ יאר. 

באזונדער פעיקע קינדער האבן געלערנט אין איבערזעץ־חדר בלויז צװײ 
יאר. אנדערע קינדער פלעגן זיך פארהאלטן דא אפילו אויפן פערטן יאר. 
איבערגײן פון חדר צו חדר פלעגט מען חול־המועד סובות אדער חול־המועד 
פסח, װען דער מלמד פלעגט ארומגײן צװישן די בעלי־בתים, קריגן ביבוד פון 
אײנגעמאכטם און באשטעלן תלמידים פאר זיין חדר. די שכירות זײנען געװען 
זעקס קערבלעך א זמן. די ארעמע קיגדער האבן גארניט געצאלט. פאר זײ 
פלעגט זארגן קהל. א ספעציעלע צדקה־חברה מיטן נאמען תלמוד־תורד״ װי שוין 


איבערגעגעבן, אז װען זײ האבן געלערנט אין חדר, האבן זײ אין דרדקי־חדר מער נישט גע־ 
לערנט װי סידור און ברכות און די ערשטע פאר פםוקים פון ויקרא. דאם ביסל חומש נזיט 
חיבור מיט די אויסרײדענישן האבן זײ אנגעהױבן לערנען ערשט בײם איבערזעץ־מלמד. 
מיט דער צײט אבער האבן װײניקער קינדער אנגעהויבן באזוכן די חדרים, האבן די דרדקי־ 
חדרים אנגעהויבן ארײנצונעמען אין זײער פראגראם טײלן פון איבערזעץ־חדר, כדי אזוי 
ארום אײנצוהאלטן די עלטערע קינדער אויף נאך א זמן ביי זיך. די איבערזעץ־חדרים האבן 
מחמת דעם זעלבן טעם אנגעהויבן ארײנצונעמען אין זײער פראגראם מער גמרא צוליב 
קאנקורענץ מיט די גמרא־מלמדים. פון דעסט װעגן האב איך נאך אין מײן חדר־צײט גע־ 
קענט א פינף־זעקס איבערזעץ־מלמדים. דער לעצטער איבערזעץ־מלמד בײ אונדז אין שטעטל 
איז געשטארבן מיט עטלעכע יאר צוריק, א בן שמונים. 

חדר און בית־מדרש 


דערמאנט׳ האט געצאלט פאר זיי שכר־לימוד. די קינדער, על־פי רוב יתומים׳ װאם 
פאר זײ האט שטאט געצאלט, האבן זיך דעריבער גערופן ונלמוד־תורת־קיגדער. 

לערנען בי_י בטלען(באטלען) האט געהייםן אין גאנצן נישט לערנען אין קיין 
חדר און האט זיך גערעכנט פאר א גרויםער חרפה. אין איבערזעץ־חדר האבן גע־ 
לערנט בערך צװיי צענדלינג קינדער. פאר מײדלעך אין זעלביקן עלטער איז 
געװען א באזונדער מײדל־חדר. 

אין מיידל־חדר האט א רביצין געלערנט מיט די מיידלעך דאווענען, לייענען 
און שרײבן יידיש, רעכענען און אנשרײבן אן אדרעם אויף רוםיש. די טעקסט־ 
ביכער זײנען געװען דער סידור, די תחינה, צאינה וראינה און נחלת צבי. 
אין מיידל חדר האט מען אויך געלערנט אויםנייען, העפטן און שטריקן, ווי 
אויך מאכן א מערעזשקע (פארצירעװען א זאק) און לײגן א לאטע אויף א צע־ 
ריסענעם בגד. דער מעטאד פון לערנען איז דא געװען א געמישטעח מען האט 
געלערנט אי מיט אלע קינדער צוזאמען, אי פיתותװײז, צו צװײ־דרײ מיידלעך 
אין א כיתה׳ אי אינדיװידועל. דא׳ װי אין איבערזעץ־חדר פאר יינגלעך, איז 
געלײגט געװארן ספעציעל אכט אויפן זעלבשטענדיקן לערנען פון יעדן קינד. 

דאם מײדל־חדר 

דאס מײדל־חדר האט זיך געפונען אין דער זעלבער דירה װו אונדזער רבי 
האט געװוינט. די דירה איז געװען אויף א גארן. דער ארײנגאנג צו דער דירה 
האט געפירט פון פינצטערע טרעפ דורך א בלינדער טיר, װאם האט זיך גע־ 
פונען אין דער מערב־וואנט פון חדר• א קליין שווארץ פענצטערל האט ארוים־ 
געקוקט איבערן אייבערקלאפער פון דער טיר אין א פינצטער פעדערהײזל ארײן, 
װאם איז געװען איבער די טרעפ. די גאנצע װוינונג איז באשטאנען פון״צװײ 
צימערן־ א קיד און אן אלקער, װאם זײנען געװען לענגער װי ברײטער. א דין 
שפאניש װענטל מיט א טירל אין מיטן האט אפגעטײלט אײן צימער פון צװײטן 
לענג אוים דער גאנצער וווינונג פון מערב צו מיזרח. יעדער צימער האט געהאט 
אײן פענצטער אין דער מיזרח־וואנט. דער ארײנגאנג פון פינצטערן פעדער־ 
הײזל האט געפירט אין קיך ארײן. א גרויםער קוימען־אוױון האט פארנומען 
כמעט א העלפט פון קיכצימער. אויף דער דרום־װאנט פונקט אנטקעגן דעם 
קוימען־אוױון איז געהאנגען א געפעםשענקל מיט פאליצעם. פון דאנען האבן 
אראפגעבלאנקט מיט א שפיגלדיקער בלישטשענדיקײט פארשײדענע טעלערס און 
שיםעלעך, טעפעלעך און גלעזער. לעבן דעם געפעםשענקל, אויף דער הוילער 
וואנט, האבן פון טשװעקעם אראפ זויבערדיק געגלאנצט מיט שפיזלדיקע שטראלן 
פארשײדענע קופערנע כלים : פאנען און פענדלעך, טעפלעך און קװארטן. אין 
דעם שמאלן דורכגאנג צווישן דעם קוימען־אויוון און דעם שויבנשענקל האט פייגע 
צירל, אונדזער רבינס־טאכטער, תמיד זיך געפארעט, געבאקן און געקאכט, גע־ 
װאשן און גערײניקט. פון דאנען א האט זי געקערעװעט מיט דער גאנצער מלוכה 
אירער, צװיי צימערלעך די גרייס. פון דאנען א האט זי געהאלטן אן אויג אויף 
דער גאנצער װוינונג, וװ עס האבן זיך געפונען צװײ חדרים : א מיידל־חדר אװ 
א יינגל־חדר, 

אין בײדע צימערלעך האט ממש געפעכלט פון ריינקייט. װי א געטרײע מאמע 
א בריה האט זי אכטונג געגעבן׳ אז קײן קינד זאל חלילה נישט ארױסגײן װינ 
טערצײט אין דרויםן מיט אן אויפגעקנעפלט קאפאטקעלע׳ אדער מיט אן אפענעם 
האלדז נישט געהעריק פארבונדן מיטן שאליקל, אדער האלדזטיכל, עם זאל זיך 
חם ושלום גישט פארקילן. זי פלעגט אויך ארויסראטעװען פיז רבינם ה ^ נט די 
קינדער װאם דער רבי האט א מאל מכבד געװען מיט אן איבעריקז 3 א טש • די 
גוטע, שטענדיק פארפארעטע פײגע צירל — מיר האבן זי ליב געהאט דאם 

לעבן• 

אין דער צװײטער, מיזרחדיקער, העלפט פון קיכצימער אין םאמע מיטן 
איז געשטאנען א לאנגער טיש מיט אן אויםגעבעטער שטול בײם אויבנאן. לעבן 
טיש פון דרום־זײט איז געשטאנען א באנקבעטל, װאם בײ נאכט האט עס גע 
דינט פאר א בעט און בײ טאג פאר א זיצבאנק. פון דער אנדערער זײט טיש איז 
געשטאנען א לאנגע באנק און נאך איר - אין צפוךמיזרח־װינקל - א גרויםער 
שװערער קופערט. דא אין דער צװײטער העלפט פון קיכצימער האט בינעלע די 
רביצין, אן עלטערע יידענע, אן אלמנה, אנגעפירט איר חדר פאר מיידלעך. אין 
שטעטל האט מען זי גערופן בינעלע די צדיקת און ס׳איז געװען פאר װאם• 
אלע פרײטאג נאך צװעלף פלעגט זי דורכשפאנען דאם שטעטל פון הויז צו הויז 
און צונויפזאמלען חלה און פיש פאר ארעמע־לײט אויף שבת. פאר ארעמע קראנקע 
האט זי געקאכט יײכעלעך, אײגגעלייגט װישניאק און געפרעגלט מאלינעם צו 
דערקװיקן זײ דאס פארשמאכטע הארץ. זי האט שוין געהאט אירע גבאיטעם, נשים 
צדקנױת, װאם פלעגן פאר איר זאמלען געלט אויף הלבשה פאר ארעמע תלמוד־ 
תורה־קינדער. אין יעדער נויט האט מען זיך געװענדט צו בינעלען און זי האט 
געװוםט פון אלע שװערע הערצער. ױנגע װײבלעך, אירע געװעזענע תלמידות׳ 
פלעגן קומען צו איר גאך עצות, װי צו לעבן מיט זײערע מאנען און זי, בינעלע 
די רביצין, פלעגט זײ לערנען װי צו האבן שלום־בית. א מאן איז װי א קלײן 
קינד, מען דארף נאר װיסן װי ארומצוגײן מיט אים — האט בינעלע געלערנט• 
זי פלעגט אויך אפשפרעכן אן עין־הרע, אפבלאזן, געבן םגולות און נאראיען 
פארשײדענע רפואות צו כלערלײ מחלות. צו איר פלעגט מען אויך קומען אי 
בערלײענען א בריװל און אנשרײבן אן אדרעס. אפילו װינטערצײט פלעגט זי גײן 
צום טײך װאשן און רײבן די הענט בײ דער אפענער פאליאנקע. 

אלע מאנטאג און דאנערשטאג האט זי געפאסט, און פלײש פלעגט זי עםן 
נאר משבת לשבת. אין שול איז זי געװען א פירזאגערין פאר די װײבער װאם 
קענען נישט דאװענען. אין די זומערדיקע שבת נאכמיטאגן פלעגט זי אויף דער 
פריזבע לעבן הויז, װו אונדזער חדר איז געװען, פארלײענען די מעשױת פון 
גדולת משה און יהח־ית. תשעה באב פלעגט זי זיצן אויף אן איבערגעקערטער 
באליע, און די װײבער ארום איר אויף דער ערד, און אויםקלאגן פאר אירע 
צוהערערינס די מעשיות פון חורבן ירושלים. זי איז געווען א רביצין פון יונג 
און אלט, און שטעטל האט זי ממש פארהײליקט. 

פלעגט זי, בינעלע, א נידעריטשקע יידענע, זיצן אויבן אן אויף דער װײכער 

שטול״ מיט א ציכטיק װייס טשיפיקל אויפן קאפ און מיט מעשענע ברילן אויף 
איר אײנגעפלאטשטער נאז און מיט א ניגון אויםזינגען פאר אירע תלמידות פון 
צאינוז־וראיונה: ״דער רבנו בחײ שרײבט.. .״ פאר יעדן טעקםט האט זי געהאט אן 
אנדערן ניגון. א באזונדערן ניגון פאר צאינה וראינה און א באזונדערן ניגון פאר 
תחינות אאז״װ. 

מיט מײדלעך אנפאנגערינם האט זי געלערנט מיט יעדערער באזונדער. 

די װאס האבן שוין געהאט זיך אויסגעלערנט לײענען פלעגט זי גרופירן פיהות־ 
װייז, צו צװײ־דרײ אין א כיתה. די קינדער פלעגן דעריבער װארטן אויף זײער 
רײ צום לערנען. אין דער פרײער צייט פלעגן זײ זיצן און שרײבן, אדער העפטן 
און אויםנײען. אלע מאל פלעגט אן אנדער מײדל צוקומען צו דער רביצין אי־ 
בערפרעגן װעגן איר ארבעט, זי פלעגט דעמאלט מפםיק זיין און דערקלערן 
װאס מען דארף טאן און זיך װײטער נעמען צום לערנען. 

זומערצײט פלעגן די מײדלעך על פי רוב זיך שפילן אין דרויםן לעבן חדר 
ביז ם׳פלעגט קומען זײער צײט צו לערנען. יעדער מײדל פלעגט אפלערגען 
לויט דער רײ א באשטימטע פארציע פון די פארשײדענע אויבן דערמאנטע ספרים, 
װי אויך אפשרײבן אדער אפטאן איר האנטארבעט און גײן אהײם. האנטארבעט 
פלעגן די מײדלעך אויך נעמען צו טאן אין דער הײם• 

די צײטלענג פון לערנען אין מײדל־חדר איז נישט געװען קײן באשטימטע. 

א קינד פלעגט לערנען אזוי לאנג ביז עס האט דורכגעמאכט דעם קורס. אנדערע 
פלעגן אפילו לערנען ביז כלהװייז. דער דורכשניטלעכער עלטער פון די קינדער 
איז געװען בערך פון 7 ביז 13 יאר. מעשיות פלעגט בינעלע דערצײלן פון צײט 
צו צײט פאר אלע מײדלעך צוזאמען. אלע אירע מעשיות האבן געהאט אײן מוסר 
השכל־ װי מען דארף זײן גוט און פרום און שטארק אין דער אמונה. 

בינעלע פלעגט שילדערן פאר די מײדלעך, װי מען שטראפט די רשעים אין 
גהיגום. די װײבער װאם רעדן רכילות אדער לשון הרע הענגט מען אויף די 
צינגער. די פרויען װאס טראגן אײגענע האר, נעמען נישט קײן חלה, בענטשן 
נישט קײן ליכט און, חם ושלום, היטן נישט װי געהעריק קײן טהרת גשים, 
די א װײבער הענגט מען דארט ביי די אײגענע האר, מען בראט זײ אין הײסע 
קעסלען מיט סמאלע, אדער זײ שװימען ארום אין א פײערדיקן טייך גאנצע 
צװעלף חדשים. אז בינעלע פלעגט שוין גוט איבערשרעקן אירע תלמידות, און 
טײל םון זײ פלעגן זיך שוין צעװײנען, פלעגט זי איבערגײן צו שילדערן װי גוט 
עס איז די צדיקים אין גן־עדן, װי גרויס און געאכפערט עם זײנען די װאם גיבן 
צדקה. נאך גרעסער זײנען די װאס זאמלען צדקה, נישט נאר טוען זײ אלײן א 
מיצװה, נאר זײ מאכן נאך יענעם אויך טאן א מיצװה. א יידישע טאכטער דארף 
האבן א יידיש הארץ — האט בינעלע געלערנט אירע תלמידות. 

ארײנקומענדיק אין חדר פלעגן מיר, די חדר־יינגלעך, דורככאפן זיך אויף 
גיך דורכן קיכצימער און ארײנלויפן אין אלקער ארײן, וװ אונדזער חדר האט 
זיך געפונען. פארבײלויפנדיק פלעגן מיר זיך שעמען אויםצודרײען דעם קאפ 
צו די מײדלעך װאס זיינען געזעםן לעבן טיש. תלמידים פון אנדערע איבערזעץ־ 

חדרים פלעגן אונדז םײ װי רופן ״חמור־אײזלעך״, צוליב דעם, װאס דאס מײדל־ 
חדר איז געװען אין דער זעלבער דירה װאם אונדזער יינגל־חדר. 

מיר פלעגן אבער שטײן װי צוגעקלעפט צום שפאנישן װענטל אין אונדזער 
חדר און מיט הארצקלאפעניש זיך צוהערן צו ביגעלע דער רביצינם מעשױת• 
ביגעלע האט, משמעות, געוװסט דערפון און פלעגט אויםקלײבן צו דערצײלן 
אירע מעע)יות אין אזא צײט, װען דער רבי אונדזערער איז אװעק ערגעץ אויף 
א סעודת מיצווד,: א ברית, א חםידישן רבינם יארצײט וכדומד,; אדער װען 
דער רבי האט געכאפט נאך מיטאג א דרעמל, און מיר זײנען געװען פרײ פון 
לערנען. מיט אנגעשפיצטע אויערן פלעגן מיר אין גרויס שרעק מיטגײן מיט 
ביגעלעס מעשױת אין גהינום ארײן און אפאטעמען פרײער בײ די צדיקים אין 
גן־עדן. צום מערםטן באליבט זײנען געװען בײ אונדז בינעלעם מעשױת װעגן 
משיחן. אוגדז האט זײער באנג געטאן, פאר װאם משיח, װאם איז שוין געװען 
געקומען, האט זיך צוריקגעקערט אין מידבר ארײן, װען ער האט דערזען איבער 
א פלויט װי א ייד האקט האלץ אום שבת. — מיר װאלטן יענעם האלצהעקער 
צעריסן אויף שטיקער פאר אפטאן אזא זאך. אוגדז האט אויך זײער פארדראסן 
אויף ױםף דילה רינד״ װאם האט זיך געלאזט אפנארן פונעם שטן און געגעבן 
אים צו שמעקן װײרעך, װען יענער איז שוין געלעגן פארשפארט אין קאםטן. 
דער שטן האט געקראגן פרישע פוחות, זיך ארויםגעריסן פון זײנע פענטעס און 
איז אנטלאפן, און משיח איז װײטער נישט געקומען. ממש גליקלעך זײנען מיר 
געװען װאם מיר זײנען יידן, װען בינעלע פלעגט שילדערן די גרויסע טובות 
װאם הקדוש ברוך הוא װעט טאן מיט די ײדן, װען משיח װעט קומען צו רי-יטז 
אויפן װײסן אײזעלע. אליהו הנביא װעט בלאזן אויפן שופר של משיח און ס׳װעט 
זײן תחית המתים. בײ די שטעקעלעך, װאם מען גיט זײ מיט אין קבר ארײן, 
װעלן זיך די טויטע אויפשטעלן פון זײערע אויפגעעפנטע קברים. דערנאך װעט 
פארקומען די גרויםע םעודד״ װאם זײן ליבער נאמען אלײן װעט מאכן פאר די 
ײדן פון שור הבר מיטן לװיתן. קוילעטשן און זײדעגע קלײדער װעלן װאקםן אויף 
די בײמער׳ און די צדיקים װעלן זיך באדן אין טײכן פון אפרםמון, שמעקנדיקן 
בוימל און זאפערן. די גאנצע װעלט װעט זײן אנגעפילט מיט די ריחות פון גן־עדן 
װאם זײנען לויטער בשמים. די גאנצע עולם־הזה האט בײ אוגדז אין די אויגן 
נישט געהאט די װערט דעמאלט קײן שישקע פולװער, אנטקעגן די פארגעניגנס 
פון משיחם צײטן. 

נישט נאר האט בינעלע מחיה געװען מיט איר צדקה די ארעמע־לײט פון 
שטעטל, זי האט אויך מיט אירע מעשױת דערקװיקט די גשמות פון די קינדער. 
נישט אומזיסט האט מען זי גערופן בינעלע די צדיקת. א ליכטיקן גן־עדן זאל 
זי האבן. 

דאס ייגגל־חדר 

אונדזער ױנגל־חדר, דאם אײגנטלעכע איבערזעץ־חדר, האט זיך געפונען, װי 
געזאגט, אין צוױיטן, צפונדיקן, צימער פון אונדזער רבינס דירה. אין דער מערב־ 
דיקער העלפט פון צימער זײנען געשטאנען צװײ גרויסע בעטן הויך אנגעלײגט 

מיט קישנם און איבערבעטן איבערגעצויגענע מיט געבלימלטע דעקעס. די בעטן 
זײנען געשטאנען אײנם אנטקעגן דעם צװײטן מיט א שמאלן דורכגאנג צװישן 
זײ. דא אין דעם דורכגאנג פלעגט אונדזער רבי׳ יעקב יאשע׳ א הויכער ריזשעװער 
ייד מיט ברײטע פלײצעס און א גראער בארד׳ ליב האבן זיך דורכשפאצירן אהין 
און צוריק און רעדן צו זיך אלײן. אז מיר האבן אים א מאל געפרעגט־ ״רבי׳ װאם 
רעדט איר עפעם צו זיך אלײן׳ איר קענט דאך רעדן מיט אונדזז״ האט ער גע־ 
ענטפערט; ״דארף איך רעדן מיט אזעלכע שקצים און לאבוסעם װי איר זענט׳ 
אז איך קען בעסער רעדן מיט א ייד פון קרוב צו זיבעציק יאר״. אונדזער רבי 
יעקב יאשע׳ זאל ער מיר מוחל זײן׳ איז געװען א כעסן א ייד׳ אבער א גרויםער 
װערטל־זאגער און הלצהניק. זײנע חכמהלעך האבן געהאט א שם אין שטעטל. 
אז א תלמיד פלעגט נישט ארויסװייזן קײן זעלבשטענדיקײט און לאזן זיך פירן בײ 
דער נאז פון אנדערע פלעגט ער זאגן צו אים : ״אז דו װעסט נאכגײן זײן קאפ׳ 
װאס װעםטו טאן מיט דײן קאפז״ װען ער פלעגט װערן אין כעם אויף א תלמיד׳ 
װאס האט נישט געקענט דעם שיעור׳ אדער נישט געוװםט וװ מען האלט׳ פלעגט 
ער פארמאכן די גמרא און אנהײבן רעדן דײטשמעריש װאס האט געמײנט יידיש 
מיט פתחן : ״דו הונטאל׳ זאג אוםנװײניק״, מיר פלעגן זיך דאן צעלאכן און דער 
רבי מיט אונדז. 

אין דער מיזרהדיקער העלפט פון אונדזער הדר־צימער לעבן שפאנישן 
װענטל פון דרום־זײט איז געשטאנען א גרויםער שפײזאלמער׳ װאס האט זיך 
געצויגן מיט זי_ין גאנצער מאסױוער ברײט ביז צום דרום־מיזרחדיקן װינקל פון 
צימער. דא זײנען געשטאנען אנגעשטעלט םלאיקלעך מיט בוטלען אנגעפילטע 
מיט אי_ינגעמאכטם און אײנגעלײגטע יאגעדעם און םאק פון פארשײדענע מינים 
בערעלעך און פרוכט. אויף דער אײבערשטער פאליצע פונעם אלמער זײנען 
געלעגן לעבלעך ברויט און פארדארטע שטיקלעך אלט געבאקעגע חלה װאם 
זײנען איבערגעבליבן פון שבת. מיט די דאזיקע שטיקלעך דארע חלה פלעגט 
דער רבי זיך קװיקן די ערשטע טעג פון דער װאך בײם איבערבײס. ער פלעגט 
דעמאלט אויפעפענען אויף האלב די ברוין געפארבטע טיר פון שפײזאלמער׳ 
ארויסנעמען די םקארינקעם חלה׳ זײ גוט אויסקלאפן אויפן טיש צו זען צי 
עס פאלן נישט ארויס קײן מילבן׳ און דערנאך זײ טונקען פאמעלעך אין הײםער 
געװאלענער מילך. נאך יעדן אזא בריעגדיקן ביס׳ פלעגט דער רבי צוזאגן• 
״אײ׳ אײ׳ ס׳בריט:״ 

פונקט אנטקעגן דעם שפײזאלמער בײ דער צפונדיקער װאנט איז געשטאנען 
א שויבן־שאפע מיט פסחדיק געפעס. דורך דער שטענדיק פארמאכטער שויבנטיר 
האבן פון דער שאפע ארויסגעפינקלט פיל קאלירטע כוםות און כוסעלעך און 
גלעזער מיט שפרענקעלעך׳ שיםעלעך און טעלערלעך פון פארשײדענער גרײם 
און קאליר. 

להיפוך צו דעם טונקל ברוינעם שפײזאלמער׳ װאס האט מיט זײן מגושמדיקן 
פארנעם פארגעשטעלט מיט זיך די שװערע פראםטע װאכעדיקײט׳ האט די 
שויבן־שאפע פארמאגט אין זיך עפעם ױם־טובדיקם׳ גרינגם און לופטיקם. — 

העל־רויט געפארבט, אין גאנצן שויבנדיק׳ האט איר ליכטיקע דורכזיכטיקייט 
צוציענדיק גערייצט דאס אויג מיט די פסחדיקע כלים וואם האבן געבלינצלט 
קעגן דער זון. 

צוליב דעם װאס די צװײ שאפעס האבן אזוי אײנע קעגן דער אנדערער 
זיך איבערגעקוקט פון וואנט צו וואנט, האבן מיר חדר יינגלעך זיי א נאמען 
געגעבן ,״קדמא ואזלא״ און מיר פלעגן אויםזינגען דעם צונאמען מיטן ניגון פון 

טראפ־ ״קדמא ואזלא, טאנץ מיר אקעגן״• 

״ אויף בײדע שאפעם זײנען געלעגן אנגעלײגט ספרים פון װעלכע מיר האבן 

געלערנט: םידורים, חומשלעך, ספארבעלעך (עשרים וארבע) און גמרות. לערנען 
נך האט אויך געהײםן לערנען פסוק — מסתמא א רמז אויפן מאמר פון ״פםוק לי 

פסוקך״♦ 

פונקט אין מיטן, צװישן די צװיי שאפעם קדמא ואזלא, איז געשטאנען א 
לאנגער הילצערנער טיש מיט דרײ בענק בײ די זײטן אויםגעשטעלט אין דער 
פארעם פון א געדרוקטן ח. אויבן אן בײ דער מיזרח־װאנט צװישן פענצטער און 
טיש איז געשטאנען דעם רבינם פאטערשטול פון װאנען עס האבן ארויםגע 
סטארטשעט, דורך דער צעריםענער צעראטע, פארזשאװערטע םפראנזשינעס 
און דראטן. כדי ס׳זאל מעגלעך זײן פון דעסט װעגן צו זעצן זיך אויף דער דאזיקער 
צעלעכערטער שטול האט דער רבי אויסגעבעט דאס געזעס מיט קישעלעך. 
אויםגעזעצט זיך ארום טיש, האט דער רבי און נאך אים די תלמידים אויף א קול 

אויםגעזונגען מיט א גמרא־גיגון דעם שיעור פון דעי װאד ? 

המניח — אז אײנער לײגט אנידער, את הכד — א קרונ, ברשות הרבים 

_אין מיטן מארק, ובא אחר — איז געקומען אן אנדערער, ונתקל בה 

— און האט זיך אנגעשלאגן אין איר ׳ ושברה — און האט זי צעבראכן 
פטור איז דער אנדערער פטור צו באצאלן דעם שאדן פון דער קרוג. 

ואם הוזק בה — און אויב דער װאס האט זיך אננעשלאגן אין רער 
קרוג האט זיך שאדן נעטאן, דהײנו: ער האט זיך אייננעריכט זײנע 
קלײדער אדער ער איז געםאלן און זיך צעקלאפט, בעל החבית חיב 
לשלם, איז דער בעל־הבית פון פאם מחויב צו באצאלן דעם שארן. 

למשל: צװ״ מענטשן, אײנער האט געהײםן ראובן און דער אנדערער 
האט געהייםן שמעון. האט ראובן אנידערגעלייגט א כלי אין רשות 
הרבים, וװ אלע גײען ארײן און ארוים, איז געקומען שמעון און האס 
זיך אנגעשלאגן אין דער כלי און איז ניזוק געווארן, דארף ראובן בא 
צאלן שמעונען דעם גאנצן שאדן. װארעם ער האט ניט געטארט איבער־ 

לאזן ז״ן כלי אין רשות הרבים. 

אויך דער יידישער טװטש איז אויםגעזונגען געווארן מיטן זעלביקן גמרא 
ניגון, װי דער טעקסט אין אריגינאל (זען די נאטן אויף ז׳ 40 ). 


פראגראם, סדר און אופן פון לערנען 

די יינגלעך פלעגן זיך אנהײבן צונויפקומען אין חדר פון ארום נײן א זײגער 
אין דער פרי׳ אײנער פריער און אײנער שפעטער. ארײנקומענדיק אין חדר פלעגט 
יעדער יינגל אויפעפענען זײן סידור און זיך שטעלן דאװענען מיטן געהעריקן 
ניגון דאם װאכעדיקע דאװענען פון מה טובו ביז עלינו. דער רבי 6 לעגט זיך 

גמרא־ניגון אין איבערזעץ־חדר 


צוהערן און פארריכטן די עיברי׳ אויך אנװײזן אויפן סדר התפילה און געגיט 
מאכן די ױנגע דאװגערס אינעם אײנשטעל פון סידורל. די עלטערע תלמידים װאס 
האבן שוין געלערנט אין חדר דאס צװײטע אדער דריטע יאר׳ און דער רבי איז 
געװען זיכער מיט זײער עיברי, פלעגן קומען אין חדר שוין אפגעדאװנטע. אין 
דער צײט װען די יינגערע תלמידים האבן געדאװנט פלעגן די עלטערע כיתותװײז 
איבערחזרן דעם שיעור פון דער װאך. די כיתות פלעגט דער רבי גרופירן אזוי, 
עם זאל אויסקומען דעם יינגל מיט א שארפערן קאפ צו לערנען מיט א יינגל פון 
שװאכערע פעיקײטן. אויב מען פלעגט ניט װיסן עפעס פלעגט דאס פעיקע 
ייגגל צוגײן איבערפרעגן דעם רבין און דערנאך דערקלערן דעפ עגין צו זײן 
שותף. װי נאר עמעץ פון די יינגלעך האט פארענדיקט זײן דאװענען פלעגט ער 
אויך זיך נעמען איבערחזרן דעם שיעור מיט זײן שותף פון דער ביתה. די 
עלטערע קינדער פון צװײטן און דריטן לערניאר פלעגן אויך דארפן צוגרײטן א 
לייענען. צוגרײטן א לײענען האט געהײםן לערנען פאר זיך א מישנה מיט א 
שטיקל גמרא פון אן אנדער פרק, נאר פון דער זעלביקער מסכתא, װאס מען 
האט געלערנט דעם שיעור פון דער װאך. 

אז עטלעכע מער אדער װײניקער גלײכע כיתות זײנען פארטיק געװארן מיטן 
איבערחזרן דעם שיעור אדער צוגרײטן דאם לײענען, האט דער רבי מיט זײ 
נענומען לערנען דעם שיעור פון דער װאך. דער שיעור איז באשטאנען פון א 

מישנה מיט א שטיקל גמרא מיט רשי. די טעקםטן זײנען גענומען געװארן פון 
בבא קמא און בבא מציעא. אין ערשטן יאר האט מען געלערנט די פרקים ״המגיח 
את הפד״, ״אלו מציאות שלו״, ״המפקיד״. דעם צװײטן יאר האט מען געלערנט־ 
״שנים אוחזין בטלית״, ״השוכר את הפועלים״, ״איזהו נשך״, ״מרובה״ און 
״הכונם צאן לדיר״. טײל תלמידים פון דריטן לערניאר פלעגן אויך לערנען דעם 
ערשטן פרק פון גיטין, ״המביא גט״ און פון קדושין ״אשה נקנית״ און ״המקדש״. 
װען געװיסע כיתות האבן געלערנט מיטן רבין, האבן די אנדערע געחזרט 
דעם שיעור אדער צוגעגרײט דאס לײענען. א שיעור פון דער װאך איז גע־ 
לערנט געװארן פון זונטיק ביז מיטװאך. דאנערשטיק פלעגט דער רבי אוים־ 
הערן װי די קינדער זאגן דעם שיעור אדער דאם לײעגען. א שװערן שיעור האט 
מען געלערנט צװײ װאכן. ארום צװעלף א זײגער פלעגן די קיגדער גײן אהײם 
אויף אנבײםן(מיטאג). 

די קינדער װאס האבן זיך געלערנט שרײבן אין חדר פלעגן גלײך נאך 
מיטאג צוריקקומען. א גרויםער טײל פון די חדר־קינדער, םײ יינגלעך, םײ 
מײדלעך, האט זיך געלערנט שרײבן בײ א םפעציעלן לערער, װאם האט געהאט 
דעם טיטל: שרײבער. םײ אין יינגל־חדר, סײ אין מײדל־חדר און סײ בײם שרײ־ 
בער איז די פראגראם און אופן פון לערנען שרײבן געװען דער זעלביקער. 

אין אגהײב פלעגט מען זיך געניטן אין שרײבן מיט בלײפעדער אויף א 
העפט מיט ברײטע ליניעם ם און ו. מען האט עס גערופן שרײבן רינגעלען און 
פאםיקלעך. דערנאך פלעגט מען איבערגײן צו קריץ. דאם איז באשטאנען אין דעם, 
װאס דער שרײבער (אדער דער רבי צי די רביצין) פלעגט אגשרײבן מיט א 
בלײפעדער אינעם קינדס העפט אויף ברײטע ליניעם דעם אלף־בית׳ און דער 
תלמיד פלעגט די אותױת איבערגײן מיט טינט. 

די צװײטע מדרגה פון קריץ איז געװען דאם לערנען שרײבן תשרק, װאם 
האט געהײםן איבערגײן מיט טינט דעם אלף־בית װאם איז געװען אנגעצײכנט 
מיט בלײפעדער נאר אין א פארקערטער ארדענונג: אנגעהויבן פון ת און גע־ 
ענדיקט מיט א. די דריטע מדרגה פון קריץ איז באשטאנען אין לערנען זיך 
שרײבן די שלוס־אותױת מנצפך. דער רבי פלעגט דערקלערן אז מנצפך צופים 
אמרו — די שלוס־אותױת האבן די נביאים צוגעגעבן צום אלף־בית על פי רוח 
הקודש. 

די פען מיט װעלכער די קינדער פלעגן שרײבן איז געװען א גענדזענע, 

װאס די קינדער פלעגן זיך אלײן מאכן פון א פעדער פון א גענדזענעם פליגל, 
פארשניצט און אײנגעשפאלטן בײם שפיץ. מען פלעגט אויך שרײבן מיט אן 
אײזערנער פען ארײנגעשטעקט אין א הילצערנעם אדער בײנערגעם האלטער. 
גבירישע קינדער פלעגן מיטברענגען בײנערנע הענטלעך, װאס האבן געהאט 
בײם צװײטן עק ארײנגעפאםט א גלעזעלע אין װעלכן מען האט געקענט זען 
מיט אײן אויג, צומאכנדיק דאם צװײטע, דאס בילד פון דער מערת המכפלה, 
כותל־מערבי, אדער דער מאמע רחלם קבר. 

דער רבי פלעגט דערקלערן אז דערפאר דארף מען שרײבן מיט א גענ־ 
דזעגער פעדער, װײל די אותױת זײנען הײליק װי דער מזבח, און ביי די שטײנער 


42 


חדר און בית־מדרש 


פון מזבח שטײט ־ ״לא תניף עליהם ברזל.״ איז ספר־תורות׳ תפילין און מזוזות 
מוז מען שרײבן מיט א גענדזענער פעדער, און צו אנדערע שרײבעכצן מעג מען 
אויך באנוצן אן אײזערנע פען׳ אבער גלײכער איז צו שרײבן מיט א גענדזענער 
פעדער. 

אויפן מוסטער פון גענדזענע פעדער האט מען אלע שרײבגעצײג באצײכנט 
מיטן גאמען פעדער׳ װי למשל; בלײפעדער׳ אנשטאט שרײבפעגדל; הענטל־פעדער׳ 
אנשטאט האלטערפען• 

װען א תלמיד האט זיך שוין אויםגעלערנט קארעקט איבערגײן אלע אותױת 
מיט טינט און גישט מאכן קײן פלעקן׳ האט מען אים אנגעהויבן צו לערנען א שורה־ 
גריזל: דער שרײבער (אדער דער רבי צי די רביצין) פלעגט פארשרײבן מיט 
טינט אין א העפט מיט שמאלע ליניעס אויף דער ערשטער שורה א זאץ׳ און 
דער תלמיד פלעגט דעם דאזיקן זאץ נאכשרײבן װארט בײ װארט אויפן גאנצן 
זײטל. די פארגעשריבענע זאצן פון שורה־גריזל זײנען געװען על פי רוב פאלקס־ 
װערטלעך אין יידיש אדער העברעיש׳ פםוקים פון תנך און מאמרי חזל מיט 
א מאראל׳ װי למשל; ,׳ואהבת לרעך כמוך״, ״טו ניט דעם צװײטן װאס דיר איז ניט 
ליב״; ״דער אמת קומט ארוים װי בוימל אויפן װאסער״; ״געבראטענע טויבן 
פליען ניט אין מויל ארײן״; ״בן כסיל׳ תוגת אמו״; ״החכם עינױ בראשו״; ״איניש 
באיניש פגע׳ טורא בטורא לא פגע״. די דאזיקע שורה־גריזלעך זײנען געװען די 
פאפולערסטע. עם זײנען אויך געװען שורה־גריזלעך אין װעלכע עם זײנען געקומען 
צום אויסדרוק די באשעפטיקונגען פון די עלטערן׳ װי למשל: ״דער טאטע איז 
געפארן קײן לובלין קויפן סחורה״; ״דער טאטע איז געגאנגען אויפן דארף״; ״א 
שוםטער מאכט שיך״ ־ ״א סטאליער מאכט מעבל״ אאז״װ. דערנאך פלעגט מען 
אריבערגײן צו לערנען שרײבן באזונדער די אלײנהילכערס און די קלאנגען װאם 
װערן געשריבן דורך צװײ אותױת׳ װי זש און טש. דאם פאפולערםטע װארט 
אויף װעלכן מען פלעגט זיך לערנען שרײבן דעם טש איז געװען: שטשעלעשטשעס 
(טירלעך פון א באקאוױון). דערנאך פלעגט מען איבערגײן צו לערנען א גריזל׳ 
װאס איז אײגנטלעך געװען א נוםח פון א םוחריש ברױול אדער פון משפחה־ 
לעבן. דער שרײבער האט אזא גריזל געגעבן צום תלמיד און דער תלמיד פלעגט 
עס נאכקאפירן אין א העפט אויף אײנציקע ליניעס. דאס גריזל פלעגט זיך אנ־ 
הײבן מיט א העברעישן טיטל: ״לכבוד אבי היקר התורני החםיד המופלג כקש״ת 
[כנוד קדוש שמו תפארתו] נ״י [נרו יאיר]״ אדער ״לכבוד אמי היקרה המפורסמת׳ 
הצנועה נ״י.״ דער ״לכבוד״ איז געשריבן געציקלט מיט געגרײזלטע אותױת אײנם 
באהאפטן מיטן אנדערן. דערנאך איז געגאנגען דער נוםח אזוי: ״ראשית באתי 
להודיעכם אחדש״ה [אחר דרישת שלומו הטוב] שהנני בעזרת הש״י [השם יתברך] 
בקו החײם והבריאות׳ כזאת לשמע מכם בשורות טובות ישועות ונחמות עד עולם 
אמן ואמן םלה ועד. והשנית קום איך דיר שרײבן...״ דא פלעגט שוין אװעק־ 
גײן דער בריװ אין יידיש. התמענען פלעגט מען זיך אזוי: ״ממני בנך אוהבך׳ מו־ 
קירך תלמידך להועיל׳ פלוני בן פלוני״. פאר מײדלעך איז דער נוםח פון גריזל 
געװען אין גאנצן אין יידיש׳ װי למשל: ״צו מײן ליבן פאטער זאל לעבן און 


ב. דאס איבערזעץ־חדר 


43 


געזונט זײן• ערשטנם קום איך דיר צו מעלדן פון מײן ליבן געזונט, גיב גאט 
דאס נעמלעכע פון דיר צו הערן ביז אײביק. אמן סלה. און צװײטנם.. .״ אאז״װ. 
אונטערשרײבן פלעגט מען זיך ־ ״פון מיר דיין טאכטער פלוגית בת פלונית״. 
אויך דער נאמען פון תלמיד פלעגט געחתמעט װערן מיט געציקלטער שריפט 
לויטן נוםח פון לכבוד. יעדער װארט פון גריזל איז געשריבן געװארן מיט 
קײלעכדיקע אותױת, יעדער אות באזונדער. עם האט זיך גערופן שרי.יבן קאלי־ 
גואפיש. בכלל האט מען בײם שרײבן זײער שטארק מקפיד געװען אויף דער 
שײנער האנטשריפט. 

א יינגל מיט א שײנער קאליגראפיע, אדער פאטשעריק, האט זיך גערופן א 
כתבא־רבא. די יינגלעך פלעגן זיך אויך לערנען שרײבן דרוק־אותױת, װאס האט 
זיך גערופן שרײבן געכתיבהט. עס זײנען געװען םפעציעלע ױם־טוב־גריזלעך, 
אין װעלכע עם האט זיך דערצײלט װעגן דעם באטײט פון געגעבענעם ױם־טוב 
און מיט װעלכער געשעעניש דער ױם־טוב איז פארבונדן. באזונדער איגטע־ 
רעסאנט איז געװען דאם פורים־גריזל װאס איז געשריבן געװארן אין גראמען 
מיט רויטן טינט. פארענדיקן פלעגט זיך אזא גריזל מיט א פאלקםליד, למשל: 
״אין המן הרשעס צי_יטן, זײנען די זײדעם געקומען צו רײטן, אויף די װײסע פערד, 
מיט די גרויע בערד״ אאז״װ, אדער ״המן הרשע ליגט אין דר׳ערד, מרדכי הצדיק 
רײט אויפן פערד״ וכדומה. אנדערע פלעגן זיך פארענדיקן מיטן העברעישן ליד.• 
״שושגת יעקב״. די פורים־גריזלעך זײנען אויך באפוצט געװארן מיט געמעלן 
אויף די מארגינעסן. 

נאכן גריזל איז געקומען אן אפאר * (אדער דיקטאנדע). דער שרײבער פלעגט 
דיקטירן די תלמידים א גריזל און די תלמידים פלעגן עם דארפן אויםלײגן 
קארעקט אין זײערע העפטן. די גרײזן זײנען פארריכט געװארן מיט א רויטער 
בלײפעדער און אוגטערגעצײכנט געװארן מיט א פאםיקל, װי א שלשלת. אונטער 
יעדער דיקטאנדע האט דער שרײבער געשטעלט צײכנס, אדער מײנתגען. די 
מײנונגען זײנען געװען פון אײנס ביז פינף, געשריבן אין ציפער. דער ציפער 
5 איז געװען דער העכסטער צײכן. 

דערנאך פלעגט מען די תלמידים פארגעבן אלײן אנצושרײבן א גריזל פון 
קאפ. עלטערע תלמידים פון גמרא־חדר פלעגן אויך שרײבן רײן לשון־קודשדיקע 
גריזלעך מיט מליצות. שרײבן א גריזל פון קאפ האט זיך גערופן: במחשבה 
וכותב (שרײבן פון געדאנק). צום לעצט האט מען געלערנט יעדן תלמיד אדער 


* מיינער א פרײנד װאם שטאמט פון טשערניגאװער גובערניע, אין רוסלאנד, האט מיר 
דערצײלט, אז בײ זײ אין געגנט האם מען גערופן מיטן נאמען אויפיר יעדער טעקסט װאס 
דער רבי פלעגט פארגעבן די קינדער װי א שאבלאן אויף נאכצושרײבן. אין מיזרח־גאליציע 
— װי מיר איז באקאנט — האט אויפיר געהאט דעם זעלבן טײטש• אין װאלין האט מען 
געזאגט אפאר. 

דער זעלביקער פרײנד מײנער האט מיר אויך דערצײלט, אז זײן רבי פלעגט שטעלן 
צײכגס אויף די אויפגעשריבענע ארבעטן. די צײכנס זיינען געװען פון 2 ביז 5 : 2 האט 
געהײסן שלעכט, 3 — נישקשד״ 4 — גוט, 5 — זײער גוט. בײ אונדז אין שטעטל האט גע־ 
שטעלט צײכנם נאר דער שרײבער, נישט דער רבי. 

תלמידה שרײבן א רוסישן אדרעם. עלטערע קינדער פון גמרא־חדר האט מען 
אויך געלערנט לײענען און שרײבן רוסיש און פויליש אויפן פארלאנג פון די 
עלטערן. 

סיי בײם שרײבער, םײ בײ דער רביצין אין מײדל־חדר און סײ בײם רבין 
אין איבערזעץ־חדר האט מען אויך געלערנט די פיר יסודות פון חשבון׳. חיבור׳ 
חיםור, כפל, חילוק און די כפל־טאבעלע. צו ערשט האט מען געלערנט שרײבן 
ציפער פון אײנם ביז צען. דערנאך האט מען געלערנט שרײבן צענדלינגער, הונ־ 
דערטער און טויזנטער. גלײכצײטיק האט מען געלערנט חשבונען אויפן קאפ 
פריער פון אײנס ביז צען און דערנאך ביז הוגדערט און דערנאך ביז טויזנט. 

בײם חשבונען אויפן קאפ פלעגט מען זיך ארויםהעלפן מיט די פינגער. 

עם פלעגט זיך רופן צײלן אויף די פינגער. אויב א יינגל האט זיך נישט געקענט 
באכלעפטשען (באחשבונען) פלעגט מען זאגן צו אים: ״װארף אראפ די שטױול, 
װעסטו האבן גענוג פינגער צו בארעכענען״. מען פלעגט אויך זאגן צו אזא תלמיד: 
סקין טשאבאטעו װאס ם׳הײסט אויף גוייש׳. ״װארף אראפ די שטױול״. בײם 
חשבונען אויפן קאפ פלעגט מען זיך אויך ארויםהעלפן מיט שװעבעלעך. דערנאך 
פלעגט מען אריבער צו לערנען די פיר יסודות פון חשבון שריפטלעך. בײם 
שרײבן ציפער און חשבונות פלעגט יעדער תלמיד זיך באנוצן מיט א דאסקע 
(א טאװעלע) און א גריפל פון גראפיט. עלטערע תלמידים פלעגן שרײבן חש־ 
בונות אויף העפטן מיט קעםטעלעך. 

די עלטערע תלמידים פלעגן אויך האבן ספעציעלע קאליגראפיע־העפטן מיט 
קרומע ליניעס אויף װעלכע זײ פלעגן זיך לערנען שײן שרײבן א שורה־גריזל, 
אדער א גריזל. 

צוזאמען מיטן חשבון־לימוד זײנען אויך פארגעבן געװארן א גאנצע רײ 
חשבון־חידות און טרעפענישן. אט זײגען עטלעכע בײשפילן פון חשבון־חידות װאס 
זײנען געװען פאפולער אין איבערזעץ־חדר. די אלע חידות האבן מםתמא בא־ 
צװעקט צו שארפן די מוחות פון די קינדער: 

1 ) צװײ פאםטעכער האבן זיך באנעננט, זאגם אײנער צום אנדערן: 

גיב מיר אײן שאף פון די_ינע שעפעלעך, װעל איך האבן גלי_יך מיט דיר. 

זאנט דער אנדערער: גיב מיר אײן שאף פון דיין םטאדע, װעל איך 
האבן צװ״ מאל אזוי פיל װי דו. װיפל שאף האט געהאט יערער 
פאםטעך? 

2 ) צװײ שותפים האבן געהאט א פעםעלע װי_ין פון אכט קװארט, 

האבן זײ זיך געװאלט צעטײלן נלי_יך אויף גלי_יך. געהאט האבן זײ צװײ 
מאםן: א פינפער קװארט און א דרי_יער קװארט, װי אזוי האבן זײ זיך 
צעט״לט? 

3 ) א דארפםגײער האט באגעגנט אויף א לאנקע א סטאדע גענדז, 

זאגט ער צו זײ: גוט מארגן, הונדערט גענדז! זאגן צו אים די גענדז: 

װען מיר װאלטן געװען צװ״ מאל אזוי פיל װי מיר זי_ינען און נאך 
א האלב פון דעם װאם מיר זי_ינען און נאך א פערט חלק פון אונדז 
און דו װעםט אונדז צוגעבן אײנע, װאלטן מיר צוזאמען נעװען הונ־ 

דערט. װיפל גענדז האט דער דארפםג״ער באגעגנט? 

עם זײנען אויך געװען חשבון־חידות באזירט אויף פסוקים. למשל: 

מען שטעלט צונויף א שטעלעכל פון פיר ליניעס אזוי, אז צװײ קעגנ־ 
איבערדיקע (פאראלעלע) זאלן שנײדן די אנדערע צװײ און מען שטעלט ארי-ין 
אין יעדן באקומענעם קעסטל א ציפער — פון אײנס ביז נײן — אויף אזא אופן׳ אז 
יעדע דרײ ציפער זאלן צונויפשטעלן 15 אין אלע ריכטונגען: אין דער לענג׳ 
אין דער ברײט און באלכםון. 

א םימן פאר דער באשײדונג פון דער דאזיקער רעטעניש איז דער באטרעף 
5 ון די ראשי תיבות פון אט דעם פסוק•. ״חכם אחד וגם גדול הדור זה ד 5 ר 
טוב בעולם״. דער ענטפער איז אזא: 


6 

/ 

3 

7 

5 

3 


3 

4 


צו דער קאטעגאריע חשבון־חידות האט אויך געהערט די פאפולערע זו־ 
גות־שפי?/ װאם באזירט זיך אויך אויף א פסוק. די שפיל איז באשטאנען אין 
דעם װאס אײן יינגל, דער טרעפער, פלעגט אנשרײבן אויף צװאנציק קװיטעלעך, 
צו אײן ציפער אויף א קװיטעלע — פון אײנס ביז צװאנציק: דערנאך פלעגט 
ער אויםלײגן די קװיטעלעך אין פארן, אדער זוגות, װי מ׳האט עם גערופן אין 
חדר. יעדער קינד פון די אנטײל־נעמערם אין שפיל האט געדארפט פארטראכטן 
אין קאפ א פאר פון די ציפער. דער טרעפער פלעגט דעמאלט אויסלײגן די 
קװיטעלעך אין פיר רײען, אײנע אוגטער דער אנדערער, און װען די אנטײל־נע־ 
מערם װײזן אים אן אין װעלכע רײען די ציפער געפינען זיך, טרעפט ער די 
דאזיקע פארטראכטע ציפער און רופט זײ אן. דאם אויסלײגן די ציפער אין 
די רײען מיט א באשטימטן םדר איז באזירט אויפן פםוק: 

ה ח כ מ ה 

ת ח י י ב 

ש כ ר ר ב 

ל ת ש ל ם 

די פארלעך ציפער װערן אויםגעלײגט אין זעלבן סדר װי עס זײנען דא 
אויםגעשטעלט די װערטער פון פסוק: יעדער װארט באטײט א ריי״ יעדער אות 
— א ציפער. די פארלעך װערן צעלײגט אזוי װי עס זײנען אויסגעשטעלט די 
אותױת װאם חזרן זיך איבער אין דעם פסוק. למשל די הײען װאם געפינען זיך 
בײדע אין דער ערשטער שורה אינעם װארט ״החכמה״, אײן ה פון אנהײב און 
אײן ה צום סוף פון װארט, שטײען אנטקעגן א באשטימטן פארל אין די ציפער. 
דאס דאזיקע פארל דארף הײםט עם צעטײלט װערן אזױ, אז אײן ציפער זאל 
זיך געפינען אין אנהײב און די צװײטע אין סוף פון דער ערשטער שורה. א 

חדר און בית־מדרש 


צװײט פארל װאס שטײט אנטקעגן דעם ח װערט אויסגעשטעלט אזוי, אז אײן 
ציפער געפינט זיך אויפן צװײטן ארט אין דער ערשטער שורד״ און די צװײטע 
ציפער געפינט זיך אויפן צװײטן ארט אין דער צװײטער שורד״ אויפן זעלבן 
אופן װערן פונאנדערגעלײגט אלע איבעריקע פארלעך. װיסנדיק דעם סדר אין 
װעלכן די פארלעך זײנען סארטירט, איז לײכט צו טרעפן זײער נאמען. 

אזעלכע חשבון־טרעפענישן באזירט אויף פםוקים זײנען געװען אין חדר א סך. 
אויסער די חשבון־חידות האבן קורםירט אין חדר סתם חידוד־רעטענישן: 

א פויער האט געהאט א הונט, א ציג און א הײפטל קרויט, האט ער 
געדארפט אריבערפארן א טײך, און אין זי_ין שיפל האט ער געקענט ארײג־ 

נעמען צו זיך בלויז אײנע פון די דרי_י דערמאנטע זאכן אויף אײן מאל. 

דעם הונט האט ער נישט געקענט איבערלאזן מיט דער ציג, ער זאל 
זי נישט בי_יםן, די ציג האט ער נישט געקענט לאזן מיטן ה״פטל קרויט, 

זי זאל עס נישט אויפעםן. װי האט זיך דער פויער אן עצה געגעבן? 

א דארפםגײער איז געגאנגען אין װעג איז ער ארײנגעפאלן אין א 
גרוב, איז ער געלאפן אהײם, געבראכט א ל״טער און ארויםגעקראכן. װאם 
איז דא קשה? 

נאט האט געװאלט באשאפן די ערד פון גאלע סאמעט, האט ער מורא 
נעהאט אז א גוי פון דארף װעט קומען מיט גרויםע בלאטיקע שטױואליעם 
און אײמי$ר<\\ [אויםשמירן] דעם םאמעט. װאס איז דא קשה? 

אז מען קוקט אויף די הענט פון די כוהנים בי_ים דוכנען אײן מאל 
װערט מען בלינד אויף א״ן אויג, דאם צװײטע מאל װערט מען בלינד 
אויף בײדע אויגן, דאם דריטע מאל שטארבט מען. װאם איז דא קשה? 

װי אזוי איז דער כוהן־גדול ארי_ינגעגאנגען אין בית המיקדש ארי_ין 
תשעה־באב אראפצונעמען פון דארט דאם פרוכת? [די װיציקײט בא־ 

שטײט אין רעם װאם דער כוהן־גדול האט געמעגט ארי_ינג״ן אין קרשי־ 
קדשים נאר א״ן מאל אין יאר — ױם־כיפור, און תשעה באב איז דאך 
דער טאג װען דער בית המיקרש איז חרוב געװארן]. 

אז דער ערשטער טאג פםח געפאלט אום ראש־חודש, װאם זאגט מען 
דעמאלט, האלב הלל, צי גאנץ הלל? 

אמת מארץ תצמח. ואם תאמר: אמת מארץ תצמח למה אי? ויש 
לומר: לבן בן נחור, כבש בן שנה [דאם טרעפעניש איז געבויט אויף 
דעם נוטריקון פון די װערטער אמת, לבן, כבש (אמת מאכט: אמת 
מארץ תצמח, לבן מאכט: לבן בן נחור, און כבש מאכט: כבש בן שנה)]. 

כל נכסי אשה לבעלה, װאם זשע איז עם, װאם לאה, בלהה, רחל און 
זלפה האבן פארמאגט און יעקב נישט? 

אין לעמבערג און אין לובלין איז עם דא און אין װארשע נישט, װאם 
איז עס? [דער ענטפער אין בײדע רעטענישן איז: דער אות ל]. 

א צימער האט פיר װינקלען; אין יעדער װינקל איז געזעםן א קאץ; 

קעגן יעדער קאץ זי_ינען געזעםן דרי_י קעץ, אויף יעדער עק פון א קאץ 
איז געזעםן א קאץ. װיפל קעץ זי_ינען געװען אין צימער? 

װיפל עקן האט א האלבער שטעקן? 

פון אויבן שמאל און אונטן ברײט, דורך און דורך א זיםיקײט. 

װאם איז עם? [דער ענטפער איז א היטל צוקער]. 

אויפן דאך שסײס א פריץ און רײכערט א לױלקע. װאם איז עם? 

[א קוימען]. 

אחוץ די דערמאנטע חשבון־ און חידוד־רעטענישן זײנען אויך געװען 
פאפולער אין איבערזעץ־חדר א שלל מיט שפיל־ און שפאס־רעטענישן׳ װאם 
אײן קינד פלעגט פרעגן דעם צװײטן. 

אויב דאם קינד, וואם מען פרעגט אים, װייסט נישט דעם עגטפער, דארף 
עם געבן א יארש, וואם באשטייט אין דעם, װאם דער פרעגער דרייט אים אן אן 
אויער און זינגט דערבײ צו מיט א ניגון פון טראפ: פזר׳ שלשלת. 

די דאזיקע שפיל־ און שפאם־רעטענישן זײנען על פי רוב געװען פארבונדן 
מיט די לימודים: 

רב ושמואל, שמואל ורבי ױחנן, הלכה כמאן? אבײ ורבא, הלכה 
כרבא חוץ...? [אין דער גמרא װערט אנגעגעבן װעמענם מײנונג פון 
די דערמאנטע עם װערט אגגענומען אין באשטימטע הלכות, אזעלכע 
םראגעם זי״יגעז דעריבער געווען צו זען צי די תלמידים געדענקען דאם). 

יאוש שלא מדעת הוי יאוש או לאו? היזק ראיה שמיה היזק או לאו? 

פון װאנען איז געדרונגען אז אחשװרושם שװיגער האט געהײצט בי-י 
אחשוורושן אין אויוון? װי_יל עם שטייט אין דער מגילה: וחמתו — און 
זי_ין שוויגער, בערה — האט געברענט, בו — בי_י אים [ווערטערשפיל]. 

ווי זאגט מען אויף העברעןש אויף קוגל? — פרה־מרה; פרה — א קו, 

מרה — א גאל. 

פאר װאם ה״םט א בעליק, בעליק? — װי_יל מען זאגט צו אים: א, בע, 

דו ליגםט! 

רב ענן הוי ביה רב אשי וקשיא ליה רישא, פתח ארשא ולא קשיא. 

װאם מײנט עם? 

דער דאזיקער רעטעניש איז געבויט אויף א ווערטערשפיל. רב ענן איז 
א נאמען פון אן אמורא, רב ענן מײגט אויך אין ארמיש א סך רויך. רישא מײנט 
דער אנהײב פון א מישנד״ און רישא מײגט אױך א קאפ. קשיא מײנט עס איז 
שווער צו פארשטײן, עס מיינט אויך: עם טוט וויי. פון אויבן אויף מייגט דער 
רעטעגיש: רב ענן איז געװען צו גאםט בײ רב אשין איז אים שװער געװען א 
רישא פון א מישנד״ האט ער געעפנט די טיר, איז מער ניט געווען שװער• דע־ 
מאלט האט אבער די איבערזעצונג קיין זינען נישט. די ריכטיקע איבערזעצונג 
דארף זײן־ ״א םך רויך איז געװען בײ רב אשין אין הויז, האט אים װײ געטאן 
דער קאפ, האט ער געעפנט די טיר און ם׳האט אים מער נישט וויי געטאר• 

אויך די מינים רעטענישן פון בארימטן פאלקםלידל: ״מײדעלע, דו שײנם, 

איך װעל דיך פרעגן א רעטעניש א שײנס״, אין די פארשײדנסטע נוסחאות 6 ון 
דאזיקן לידל, זײנען געװען פאפולער אין איבערזעץ־חדר װי שפיל־רעטענישן. 
מערניט די מיידלעך פון מיידל־חדר פלעגן זינגען די דאזיקע רעטענישן אין 
דער פארעם פון א לידל מיטן אויבן דערמאנטן אנהײב• 

ארום צװײ א זײגער זײנען שוין געװען צוריק אין חדר אויך די, װאם האבן 
זיך געלערנט שרײבן בײם שרײבער. אין די װינטערדיקע נאכמיטאגן פלעגן די 
קינדער מיטנעמען מיט זיך װארעמעס: ברויט מיט פאװידלע אדער מיט שמאלץ, 

א שטיקל הערינג מיט ברויט אדער ברויט מיט קנאבל. רײכערע קינדער פלעגן 
אויך ברענגען נאשערייען: כאלווא׳ קארמעלקעם׳ ליאנדרינע צוקערקעם און 
מאנדלעך. דעם װארעמעס פלעגן די קינדער עסן נאכן אפלערנען חומש מיט רשי 
מיטן רבין. דעם חומש מיט רשי האבן אלע קינדער געלערנט צוזאמען. אלע טאג 
האט מען געלערנט א פרשה חומש פון דער סדרה פון דער װאך. דאנערשטיק 
פלעגט מען האבן פארענדיקט די סדרה. רשי האט מען געלערנט ביז שני. 
פון די סדרות מיט א םך רשי, װי משפטים למשל, האט מען געלערנט נאר 
עטלעכע פסוקים. די רשי פלעגט מען טײטשן אויף יידיש מיט אויםרעדעונישן. 

אט איז א בײשפיל: וישב יעקב — מאכט רשי: בקש יעקב לישב בשלוה — 

יעקב האט געװאלט האבן מגוחה נאך זײנע צרות, װאס ער האט געליטן פון 
לבנען און עשון. קפץ עלױ רוגזו של ױםף — איז אויף אים ארויפגעשפרונגען 
דער צארן פון ױספן, װאם גאט האט אים געשטראפט דערפאר, װאס ער האט 
גערעדט שלעכטם אויף זײנע ברידער, אז זײ זיינען מזלזל אין די בני השיפחות 
און עסן אבר מן החי. (רוגזו װערט דא געטײטשט ״דער צארן פון גאט אויר 
ױספן צוליב זײן רעדן רכילות אויף די ברידער״.) נאכן לערנען פלעגן די קינדער 
דאװענען מינחה• 

אין די זומערדיקע טעג פלעגן די קינדער גײן אהײם עםן װארעמעם נאכן 
אפלערנען דעם חומש מיט רשי. דער װארעמעם איז באשטאנען פון א װארעמען 
מילכיקן געקעכטס: לאקשן מיט בעבלעך, אדער לאקשן מיט ארבעס, טײגלעך 
מיט קארטאפליעם, אדער ױנגע קארטאפליעס מיט פוטעד. 

נאך ווארעמעס פלעגן די קינדער צוריקקומען אין חדר לערנען פסוק׳ אדער 
װי מען האט עם אויך גערופן ספארבע. געלערנט האט מען נביאים ראשונים. 
אין משך פון דרײ יאר לערנען אין איבערזעץ־חדר פלעגט מען דורכמאכן כמעט 
גאנץ נביאים ראשונים׳ אנהײבנדיק מיט יהושע און ענדיקנדיק מיט מלכים. 

אז דער רבי איז געװען אויפגעלײגט פלעגט ער אויך פון צײט צו צי-יט 
דערצײלן א מעשה. די מעשױת זײגען געװען װעגן העלדן פון דער יידישער גע־ 
שיכטע װי דעד רמבם, רבנו גרשום, רשי, רבי אמנון חםיד׳ מהרם פון ראטנבורג׳ 
גור־אריד״ װעגן פאםירונגען פון כמעלניצקים צײטן? װעגן למד־װאװניקעס װאם 
ראטעװען יידן פון גזרות און װעגן חםידישע רבײם. פארן גײן אהײם, זיבן א 
זײגער אין אװנט, פלעגן די קיגדער דאװענען מעריב. 

װיגטער פאר נאכט נאך װארעמעם, װען דער רבי פלעגט אװעקגײן דאװענען 
אין בית־מדרש מינחה־מעריב פלעגן די קינדער זיך אלײן דערצײלן מעשיות 
אײנער דעם אנדערן. דאם זײגען פאקטיש געװען נוסחאות פון די פארשײדנסטע 
פאלקס־מעשױת אויף אלערלײ טעמעס : װעגן לצים׳ עולם־התוהוניקעס, גילגולים 
און דיבוקים, מתים װאם קומען בײ נאכט אין שול ארײן, אדער קומען צו חלום צו 
זײערע קרובים, משומדים און משומדתטעס, פריצים, װאם פארנארן צו זיך 
ײדישע קינדער און שמדן זײ אפ מיט געװאלט ־ אוצרות װאס באװײזן זיך װי 
פײערלעך און קלויםטערם װאס װערן אײנגעזונקען אין דער ערד אאז״װ. 


ב. דאס איבערזעץ־חדר 

אין די קלײגע װינטערדיקע טעג פלעגט מען איבערלאזן דאס לערנען רשי 
אויף בײ נאכט. דעמאלט׳ בײם לערנען רשי אדער פסוק׳ האבן זיך נאר אל? געי 
באמבלט אין די קעפ פון די חדר־יינגלעך שטיקלעך פון די פאנטאסטישע מעשױת• 

גײענדיק אהײם װינטער בײ נאכט פון חדר פלעגן די קינדער זינגען פאר־ 
שײדענע פאלקסלידער און שטיקלעך תפילות. אויפן װעג פלעגן מיר זיך באגעגע־ 
נען מיט די יינגלעך פון אנדערע איבערזעץ־חדרים מיט לײכטנדיקע לאמטער־ 
נעס און ספרים אונטערן ארעם. די פארשײדענע גרופעם פלעגן זיך אויםמישן 
אין אײנעם אין אײן גרויסן קינדערשן געזעמל. 

פרײטיק אין דער פרי פלעגט מען גלײך נאכן דאװעגען לערנען טי״יטשװער־ 

טעו. דאם איז באשטאגען אין דעם װאם דער רבי פלעגט אויספרעגן די קינדער 
דעם טײטש פון ספעציעל שװערע װערטער פון דער װאך־סדרה. אויב די קינדער 
האבן גישט געוװםט, פלעגט דער רבי זײ נאך א מאל פארטײטשן. 

דערנאך פלעגט מען לערנען די קינדער מעביר םדרה זי״ין די ערשטע פרשה 
פון דער װאך־סדרה, שנים מקרא ואחד תרגום. די יינגערע קינדער פון ערשטן 
לערניאר פלעגן לערנען כיתותװײז דעם טראפ. אין אנהײב פלעגט מען לערנען 
דורך אויסזינגען די נעמען פון די פיסקי טעמים, דערנאך פלעגט מען איבעדגײן 
צו מעביר םדרה זיין, אויםזינגענדיק דעם טראפ פון געלערנטן טעקםט צוזאמען 
מיט די ווערטער. ווי למשל: מנח רביעי — ויקהל משה וכו, מנח זרקא, מנח סגול 
— ששת ימים תעשה מלאכה. 

נאכן אפלערנען טראפ פלעגט מען זיך שטעלן דאװעגען דאס שבתדיקע דא־ 
װענען, אנהײבן מיט קבלת־שבת און פארענדיקן מיט די תפילות פון מוצאי־שבת 
מיט די זמירות ״ויתן לך״ ארײנגערעכנט. יעדן פרײטיק האט מען געדאװנט אן 
אנדער טײל פון שבתדיקן דאװענען, דערנאך פלעגט מען אנהײבן נאך א מאל פון 
קבלת־שבת. דער רבי פלעגט אכטונג געבן אז די קינדער זאלן געפינען יעדער 
תפילה פון סידורל אויפן געהעריקן דף. פרײטיק האט מען געלערנט אין אי־ 
בערזעץ־חדר נאר ביז צװעלף בײ טאג. 

שבת נאכן עםן פלעגן די קינדער זיך גײן פארהערן דעם שיעור פון דער 
װאך צו חשובע בעלי־בתים פון שטאט, וװ מען פלעגט זיי מכבד זײן מיט שבת־ 
אויבס, אײער־קיכלעך, אדער מאנקיכלעך, קוגל׳ אן עפל אדער א בארנע. 

נאך שבת פלעגט דער רבי אפנעמען א גרום פון די בעלי־בתים װי אזוי די 
קינדער האבן געזאגט דעם שיעור. 

גאכן שבתדיקן שלאף פלעגן די קינדער קומען אין חדר ארײן, װינטערצײט 
צו זאגן ברכי נפשי, און זומער צו לערנען פרקי אבות, יעדער שבת אן אנדער 
פרק. מען פלעגט עם רופן לערנען פרק. 

ױם־טובים אין חדר 

ױם־טובים און תעניתים איז מען אין חדר ארײן נישט געגאנגען. אלע 
ערב־ױם־טוב, חול־המועד, חנוכה, חמשה־עשר בשבט, און שושן־פורים האט מען 
געלערנט נאר האלבע טעג — ביז צװעלף. 

חול־המועד איז געװען די צײ ט װען קינדער פלעגן בײטן חדרים פון דרדקי־ 

אין איבע^ץ־חדר און 2 ן דארט אין גמרא־חדר. חול-חמועד־םוכות חאט מען 
געלערנט אין איבערזעץ־חדר קהלת. ערב־חנוכה פלעגט דער רבי דערצײ ן ד 

״ ,״ ז ווײ 1 ל 5 ן 8 ,ע״ 0 ױ אלײן אזי־גיסן 8 ;ן בליי אין הילצעונע פװע־־. 

אין דרײדל איז אין איבערזעץ־חדר געשפילט געװארן אנדערש װי אין 
דרדקי־חדר. אויף דער גאנצער גרײם פון א זייטל פאפיר פלעגט מען אנ־ 
צײכענען א געשריבענעם פ פארדרײט אויף אינעװײניק׳ אזוי, אז עם זאלן 
זיך באקומען עטלעכע פײען, אײגער אין דעם אנדערן. דעם דאזיקן געדרײ ז 
פ פלעגט מען ארומשרײבן מיט א געקײטלטער ליניע פון 
ריגגעלעך, װי עם װײזט די צײכענונג. דערנאך פלעגט אײנער 
פון די מיטשפילערם א דרײ טאן דאס דרײדל. אויב דאם 
דרײדל אי ז געפאלן אױף ״ג״ פלעגט ער אפצײלז אוױ ז-יז 
חשבון דרײ רינגעלעך, אויב אויף ״ה״ — פינף רינגעלעך׳ 
אויב אויף ״נ״ — פופציק, אויב אויף ״ש״ — 30 (גערעכנט 
״במספר קטן״). דאס דרײדל פלעגט איבערגײן פון אײן שפי־ 
לזור צום צווייטן לויט דער ריי פון רעכטס צו לינקס• די 
ע ־ ,ל 8 ל 5 ג 0 געדויערן אזוי לאננ, ניז אלע רינגעלעך זײנען געװען אױםגעי 
״ ־ ־י י ־ ־ ״ 5 ו 5 ' ר , אס ז 8 אי־אגס ד י ג ו 5 ־טע צא ל, איז גע״ען דער געווינער■ 
* י ;ײ ־ אל אױו ס ־ילן א״י לאנג, ביז אײגער 8 ת רי ש־ילערס ־לעגט 
אנקלנובן אויף זײן ןזשבזן די גאנצע צאל רינגעלעך װאס זיינען נעװעז אריס 

געשריבן ארום דעם פ* י . 

די קװיטלעך זײנען געװען אזעלכע קארטן, װאם מיר אלײן פלעגן מאכן פון 

רארטאן־פאפיר. א טעשל קװיטלעך איז באשטאנען פון 24 קארטן. יעדער קארט האט 
ג״חאט איר ^יכענונג און ציפער־ א בײמעלע חאט באטײט גרין אדער שווארץ•, 

א הארץ האט באטײט רויט אדער הארץ ־ א פאראלעלאגראם האט באטײט לעקעך 
אדער שע* א ש־עלע־ל ־רן צװײ ,ױ שנײינדיקע ליניעס הא־ באטייט צל־ 
אדער אײנל. צוזאמען הא־ 50 ן ע־ גערו־ז <תז, װאס איז די ראשי היבוה ־וז 

שעל׳ רויט, גרין, אײכל♦ 

דער ציפער 9 האט געמײנט א נײנטל, א 2 האט באצײכנט אן אונטער אדער 
א יינגל־ 3 האט באצײכנט אן אײבער אדער א מײדל־ 4 האט געמײנט א מלך־ 10 
א מלכה אדער צענטל־ 11 א טויז• 

שפילן פלעג ט מ ן$ן אקע, אײן און צװאנציק אדער באנק, זעקס און זעכציק און 
קיקס קיקם װערט געשפילט װי א זעקס און זעכציק, נאר דער געװעט גײט דא 
״ 85 ס ,ן, ען . 50 ן צײ־נ־ ״ אויף א ש־יקל ־א־יר א ה א רי, א נ־אלע 

ליניע און מען ״שנײדט זי איבער מיט זעקם װערטיקאלע ליניעם־ י _' 5 דער ש 3 י ע 
האט פאר זיך אזא צײכענונג. אויב אײנער האט צװאנציק װי א ו ופעכץ (ווען ער 
קריגט א מלך״ מיט א מלכה פון אײן קאליר), אדער אין די קארטן, מעקט ער 
אפ א פאםיקל §ון אײן זײט פון דער האריזאנטאלער ליניע, עס רופט זיך־ ער 

האט געװונען א האלבם. אויב א שפילער האט פערציק אין די קארטן׳ אדער װען 
ער קריגט דעם מלך מיט דער מלכה םרינעף (טרױמף׳ ױם־טוב׳ קאזיר) מעקט 
ער אפ א גאנצע װערטיקאלע ליניע פון בײדע זײטן פון דער האריזאנטאלער׳ 
דאס רופ״ט זיך־ ער האט געװונען א גאנצס. א שטיק צײט פאר און ^נאך חנוכה 
איז די שפיל אין קװיטלעך געװען אין גאנג אין חדר. שפילן פלעגט מען 
געװײנטלעך אין קנעפלעך. חנוכה אלײן האט מען אויך געשפילט איו געלט• 

ציג און װאלף איז געשפילט 
געװארן אזוי* אויף א שטיקל פאפיר 
אדער אויפן טיש פלעגט מען מיט 
קרייד אנצײכענען א קװאדראט• בי-י 
יעדער פון די שפיצן פון דעם 
קװאדראט פלעגט מען אנצײכענען 
נאך א קװאדראט. יעדער פון די 
קװאדראטן איז דורכגעשניטן גע־ 
װארן מיט צװײ דיאגאנאלן און 
צוויי מיטליניעס — איינע א הא־ 
ריזאנטאלע און אײנע א װערטיקא־ 
לע. אלע ליניעס האבן זיך גע־ 
שניטן אין אײן פונקט׳ אין צענטער 
פון יעדן קװאדראט. 

די ציגן האבן מיט זיך פארגעשטעלט זיבן שטיקלעך האלץ אפגעשניטן פון 
א ריטל פון א בעזעם. דער װאלף איז געװען א גרויס שטיקל קיי-יז־• מיט די 
זיבן ציגעלעך האט דער שפילער זיך באמיט צו פארשטעלן דעם װאלף דעם 
וועג. פארקערט׳ דער צווייטער וואס האט געהאט דעם וואלף האט זיך באמיט 
צו פארצוקן װאם מער ציגעלעך. די באװעגונגס־פלעצער םײ פון די ציגעלעך 
און םײ פון דעם װאלף זײנען געװען די אפשניטן װאם געפינען זיך צװישן 
יעדער בארירפונקט פון צװיי ליניעם. אויב דער וואלף באגעגנט א ציגעלע׳ 
װאס שטייט לעבן אים אויפן נאענטםטן בארירפונקט פון צװײ ליניעם׳ און קײן 
צווייט ציגעלע אויף דעם ווײטערדיקן בארירפונקט אין דער זעלבער ליגיע 
געפינט זיך ניט׳ קען ער דאס ציגעלע פארצוקן אריבערשפרינגענדיק איבער 
דעם׳ זיך שטעלנדיק אויף דעם פרײען בארירפונקט אין דער זעלבער ליניע• 
יעדער ליניע פון א קװאדראט האט לויט דער צײכענוגג דרײ בארירפונקטן. 
דער װאס האט געשפילט מיט די ציגעלעך פלעגט זיך דעריבער באמיען אויס־ 
צושטעלן זײנע ציגעלעך אזוי׳ אז דער װאלף זאל ניט האבן װו אריבערצו 
שפרינגען און אים פארשטעלן דעם װעג׳ ער זאל זיך ניט קענען מער באװעגן. 

חמשה־עשר בשבט האבן די קינדער מיטגעבראכט אין חדר ארײן חמשה־ 
עשר־פירות: באקסער׳ טײטלען׳ פײגן׳ ראזשינקעם און מאנדלען• דער רבי פלעגט 
דערקלערן דעם באטײט פון חמשה־עשר ווי ראש־השנה לאלנות און רעדן װעגן 
ארץ־ישראל. דערנאך פלעגן די קינדער גײן אהײם• 

פאר פורים האט מען אין חדר געלערנט מגלת־אסתר און דער רבי 5 לעגט 
דערצײלן די מעשױת פון תרגום שני. 

פאר פסח איז דער שיעור פון דער װאך געװען די ערשטע מישנה פון 
ער 5 י פםחים מיט א שטיקעלע גמרא. שבת הגדול פלעגט מען זאגן אין חדר 
אנשטאט ברכי נפשי די הגדה ביז רבן גמליאל היה אומר. 

חול־המועד־פםח האט מען געלערנט אין חדר שיר השירים. פאר לג בעומר 
פלעגט דער רבי דערצײלן אלע מעשױת װעגן רבי עקיבאן׳ בר כוכבאן, װאס איז 
געװארן א בר כוזיבא׳ די ראלע פון רבי עקיבאס תלמידים אין דעם אויפשטאנד 
און זײער םוף, װעגן רבי שמעון בר ױחאי און זײן יארצײט, װאס פאלט אוים אין 
לג בעומר. דער רבי פלעגט אויך דערקלערן בײ דער געלעגנהײט דעם באטײט 
פון די םפירה־טעג װי טרויערטעג נאך רבי עקיבאם תלמידים. לג בעומר אלײן 
פלעגן מיר זיך שפילן א גאנצן טאג מיט די פײל־און־בויגנם, װאם מיר האבן אלײן 
צוזאמענגעשטעלט, און געפירט מלחמות מיט די אנדערע חדרים. בײ אונדז איז 
נישט געװען דער מינהג צו גײן אין װאלד לג בעומר. 

דער ניגון מיט װעלכן מען האט געלערנט שיר השירים אין חדר 


פאר שבועות האט מען אין חדר געלערנט רות און אקדמות, 7 דער רבי פלעגט 
אויך דערצײלן מעשױת פון מדרש װעגן מתן־תורה, װעגן דוד המלכם פטירה, װאם 
פאלט אוים אום שבועות, און װעגן דוד המלכם קבר. 

' דער ניגון פון אקדמות איז באקאנט װי נוםח שטובנטראפ. דאם װארט שטובן איז דא, 

װי עס איז אנגענומען, אן איבערזעצונג פון װארט חדר. בײ אונדז אין טישעװיץ, לובלינער 

דער ניגון פון אקדמות אין חדר 


ער 5 ־ש 5 ועות פלעגן מיר גײן צום טײך אנרײםן שאחערן (לעפעכעס, 

זײ ארויפלײגן אויף די אקםלען אין בינטלעך און טראגן װי ביקסן. דערנאך פלעגן 
מיר זיך אויםשטעלן מיט די דאשקעם פון די היטלען פארדרײט אויף הינטן און 
מארשירן װי םאלדאטן אין א רײ״ זינגענדיק אין גאנג פארשײדענע פאלקסליד־ 
לעך און חסידישע ניגונים• 

װאיעװאדשאםט, האט זיך אויפגעהיט דער דאזיקער ניגון בלויז אויף לערנען אקדמית• 
לויטן זעלביקן ניגון, א ביסל װאריירט, האט מען אויך געלײענט די תורה אין די ימים 

נוראים. . 

דער מוזיקאלאג און רעדאקטאר פון קענעדער אדלער, ישראל ראביגאװיטש׳ מ א כט מי ו 
אויםמערקזאם אויף א השערה װאם אברהם צבי אידלםאן אנטװיקלט אין זײן בוך תולדית 
הנגינה העברית (תל־אביב — בערלין, קאפיטל ״נוםח אױב״, זז׳ 210 — 213 ), א השערה װאס 
זעט מיר אויס צו זײן א טעות. אידלםאן האלט, אז דער ניגון פון קריאת התורה אין די 
ימים נוראים בײ די אשכנזים — דאם װאם ער רופט ״אױב־נוסח״ איז איבערגענומען גע 
װארן פון די ספרדישע מדן דורך דער פארמיטלונג פון די באלקאנישע קהילות״ דאם 
ברענגט אים צו א צװײטער השערד״ אז דער ניגון מיט װעלכן אשכנזים לײענען די תורה 
אין די ימים נוראים איז לכתחילה געמײנט געװארן אויף ױם־כיפור, נאר שפעטערדיקע דורות 
האבן אים אריבערגעטראגן אויף דער ראש־השנהדיקער קריאה אויך. בכל אופן איז פאר 
אי״ם קלאר, אז דאס איז בײ די אשכנזישע יידן א צופעליקײט און ניט קײן פארשפרײטער 
אײנפיר. בײיאים קוממ אוים, אז דער מהרי״ל, אויף װעלכן ער שטיצט זיך, איז געװען קעגן 
דעם ניגון פון קריאת התורה אין די ימים נוראים, װאס איז, לויט אידלסאנען, געװען א נײס. 
אמת, דער מהרי״ל ז״ל זאגט בפירושנ ״והיה מנגן הקריאה וכו׳ כלמידת הנערים שקורין שטובן־ 
טראפ״. האלט אידלסאן, 'אז דאם מײנט מען דעם געװײנטלעכן טראפ פון מעביר סדרי׳ ז־ױ 
װאם מען״האט געלערנט די קינדער אין חדר. אויב ער געפינט אין אן אלטן כתב יד בײם 
מהרי״ל ז״ל'א צוגאב: ״ולא כניגון שאר הימים״, װאס דאס לײקנט אפ זײן פריערדיקע מײנונג׳ 
פאלט אים אײן, אז עמעצער, א שפעטערדיקער איבערשרײבער, האט צוגעשטעלט דעם זאץ. 
ניט קײן צו זיכערע השערד״ 

פון דעם װאס עם זאגט דער מהרי״ל ז״ל זעט מען בלויז, אז ער איז אפשר נעװען קעגן 
דעם מען זאל לײענען ױם כיפור די קריאה מיט א װײנענדיקן טאן, ״בניגון נמוך כמתאונן״. 

מיט די שאװערן פלעגן מיר אױספוצן די פאדלאגעס פון די הײזער אין דער 
הײם״ אויםלײגנדיק זײ אין מגן־דודם און קװאדראטן. 

פאר תשעה באב פלעגן מיר לערנען װי דעם שיעור אלע אגדות װאם זײנען 
פארבונדן מיטן חורבן װי־ ״אקמצא ובר קמצא׳/ ״אשקא דריםפק׳/ ״אתרנגולא 
ותרנגולתא״ א״אנד װאם געפינען זיך אין דער גמרא גיטין׳ אין פרק הנזקין. 
אגשטאט נביאים ראשונים האבן מיר געלערנט איכה. 

תשעה באב אלײן האט מען נישט געלערנט, און די קינדער פלעגן זיך שפילן 
אין גאם און װארפן זיך מיט באדאקעס, שיםן פון ביקסלעך מיט פולװער און 
קארעקעס. די ביקםלעך פלעגן מיר אלײן אויסשניצן פון האלץ. 

נאך די קינות פלעגן מיר מיטגײן מיט די דערװאקםענע אויפן בית־עולם און 
װארפן דארטן קנאבל אויף די קברים. 

א םפעציעלער חדר־ױם־ט. איז געפײערט געװארן, װען די קינדער פלעגן 
אויפהערן לערנען ביי נאכט. א ־יבי לערנען פלעגן מיר גלײך נאך םופות און 
אויפהערן דאנערשטיק פרשת 1 . דמ ״ און אין אן עיבור־יאר דאנערשטיק 
פרשת ויקהל־פקודי. 

א גאגצן װינטער פלעגן די קינדער אפשפארן פון די גראשנם, װאם די 
מאמעם פלעגן זײ מיטגעבן אין חדר ארײן צו קויפן נאשערײען און די אפשפא־ 
רונגען זײנען געזאמלט געװארן אין א שותפותדיקער קאסע, און דעם לעצטן דא־ 


אבער די עצם קריאה הײםט ער לײענען בפירוש אנדערש װי א גאנץ יאר. אידלסאנם טעות 
באשטײט אין דעם װאס ער טײטשט שלעכט דעם אויסדרוק שטובנטראפ. דער טײטש פון דעם 
איז קלאר, ניט װי מען לײענט די געװײנטלעכע קריאה, נאר װי מען לערנט אין חדר מיט קינדער. 

דאם אײגענע איז חל אויך אויף קריאת הנביאים. דער טראפ פון דער געװײנטלעכער 
קריאה איז אנדערש פון דעם, װי מען לערנט מיט די קינדער א גאנץ יאר תנך, און דער טראפ 
פון לערנען הײםט שטובנטראפ. 

אידלסאן מאכט אויך א טעות װעגן דער ניט־פארשפרײטקײט פון דאזיקן נוסח בײ 
אשכנזים. מיטן זעלביקן ניגון פון קריאת התורה אין די ימים נוראים לייענט מען אויך 
אין א סך אשכנזישע קהילות די םדרה װאת הברכה שימחת תורה בײ נאכט, װאם האט זיכער 
ניט צו טאן מיט קלאגן און װײנען. מיטן זעלביקן ניגון, א ביסל װאריירט, זאגט מען אויך די 
הגדה של פסח על פי נוםח װאלין• מיטן זעלביקן ניגון רופט מען אויף צו דער תורה ראש השנד״ 
ױם כיפור און אלע שלוש רגלים, און מען מאכט דערנאך דעם מי שברך, און לויטן' זעלביקן 
טראפשליסל האט מען אויך געלערנט אין חדר די פארשײדענע טעקסטן פון תנך. 

עם זעט גאר אויס, אז אין די צײטן פונעם מהרי״ל ז״ל ( 14 טן יארהונדערט) האט מען 
געלערנט אין חדר אלע חומש־טעקסטן מיטן זעלביקן ניגון װאס מיר האבן הײנט אויף קריאת 
התורה אין די ימים נוראים. װארעם ער גיט אן שטובנמראפ װי אן אלגעמײן באקאנטע 
זאך, און װי עם װאלט מער נים געװען װי אײן ניגון, אט דער װאם פאלט צונויף מיטן 
ניגון פון אקדמות בײם לערנען אין חדר לויט װי איך גיב אן. אלע װײםן׳ אז דער דאזיקער 
ניגון איז אנדערש װי דער ניגון פון דער קריאה שבועות בײם דאװענען. אמת, די ניגונים 
בײם לערנען אין חדר די תנך־טעקםטן זײנען אין זעלביקן נוםח און טראפשליםל, אבער 
דער ניגון גופא איז אנדערש בײ יעדן טעקפט. הױצא לנו מדברינו, או' גראד בײ די 
אשכנזים איז דער דאזיקער נוסח, אידלסאנס ״אױב־נוסח״, מער פארשפרײט װי בײ אלע אנדערע 
יידישע קיבוצים. 

נערשטיק פון לערנען בײ נאכט איז 5 ארגעקומען א םעודה אין חדר פארן רבין 
צוזאמען מיט די תלמידים. 

די סעודה פלעגט פאר אונדז צוגרײטן דעם רבינס טאכטער פײגע צירל׳ און 
איז באשטאנען פון קרעפלעך׳ לאקשן מיט ױיך און געבראטן עוף. אויך א קװא־ 
טירל בראנפן פארן רבינם װעגן פלעגן מיר צוגרײטן. נאך דער סעודה פלעגן מיר 
זינגען שטיקלעך תפילות און דער רבי פלעגט דערצײלן א מעשה• 

שפילן אין איבערזעץ־חדר 

שפילן פלעגן מיר זיך יעדן טאג אין חדר נאכן פארענדיקן דאם שרײבן• 

אין די פרײטיקס און ערב־ױם־טובס נאך מיטאג האבן מיר זיך געשפילט אויפן 
גאם צװישן בית־מדרש און דער גרויסער שטעטלדיקער שול. בײדע בנינים 
זײנען געשטאנען עטלעכע טריט פון אונדזער חדר. שפילן זײנען געװען רױקע 
און באװעגלעכע. 

אין די שפילן זײנען די לימודים זייער שטארק געקומען צום אויסדרוק. סײ 
אין ײנגל־חדר׳ סײ אין מײדל־חדר זײנען געװען א שלל מיט שפילן׳ װאס זײנען 
איבערגעגאנגען בירושה פון דור צו דור. די עלטערע קינדער פלעגן אויםלערנען 
די ײנגערע. די שפילן זײנען געװען אײנגעטײלט אין באשטימטע סעריעם. איך 
װעל דא איבערגעבן די פאפולערסטע. 

שפילן אין ספרים 

1 . מאכן א מיל: מען עפנט אויף א ספר אין מיטן און מען בײגט אײן די 
בלעטלעך אײנם אינעם אנדערן׳ דערנאך שטעלט מען אויף דאם ספר און די 
בלעטלעך הײבן זיך אן בלעטערן פון זיך אלײן׳ און לאזן זיך פונאנדער װי 
פליגלען פון א װיגטמיל. 

2 . שפיל אין אשרס: עס נעמען אנטײל צװײ יינגלעך. אײנער נעמט די 
אשרם װאס געפינען זיך אין חומש־טעקםט אויף דער רעכטער זײט׳ און דער אנ־ 
דערער נעמט דאם װארט אשר׳ װאם געפינט זיך אין חומש־טעקםט אויף די 
בלעטלעך פון דער ליגקער זײט. װער עס צײלט אפ מער אשרס אויף זײן זײט׳ 
דער געװינט. דער פארשפילער גיט אפ א יארש: ער באקומט פונעם געװינער 
א געװיםע צאל פעטשלעך אין פלײצע. א געװינער װאם נוצט אוים זײן פרױוי־ 
לעגירטע לאגע און לאזט זיך װוילגײן אויפן חשבון פון זײן מיטשפילער׳ אדער 
פאלשעװעט בײם שפילן׳ װערט אנגערופן קרוטשיל אדער שקרניק׳ און די קיגדער 
װײכן פון אים. דאם האט געצװוגגען יעדן אײנעם צו שפילן אמתדיק׳ אן 
דרײדלעך. אן אנדער שטראף פארן פארשפילטן פלעגט װערן אנגערופן אנרי״יבן 
א מארדע׳ װאם האט געהײםן׳ אז דער געװינער שמירט אוים זײן האנטפלאך 
מיט קרײד און רײבט אײן מיט דער דאזיקער האנט דאם פגים פון פארשפילער. 
אנרײבן א מארדע איז אבער אויך באנוצט געװארן אין מעטאפארישן זינען און 
האט געהײםן: אונטערשטעלן עמעצן א פיסל׳ אפטאן א שפיצל׳ אדער פארשאפן 
א צװײטן אומאנגענעמלעכקײטן. די שטראף פארן פארשפילער פלעגט זיך אויך 
אויסדריקן אין א באשטימטער צאל קלעפ׳ װאס דער געװינער האט געהאט 

רעכט אים צו געבן. געװײנטלעך איז די צאל קלעפ געװען צװאנציק. אויך די 
דאזיקע שטראף האט געקראגן דעם גאמען אנרייבן א מארדע• 

3 . שפיל אין פײ, סמך : אײן שפילער נעמט די פײען און דער אנדערער די 
םמכן׳ װאס געפינען זיך בײם סוף פון יעדער קאפיטל חומש. װער עס האט מער 
פײען אדער סמכן אויף זײן זײט דער געװינט. דער פארשפילער גיט אפ א 
יארש, װי געזאגט אויבן. די שפיל גײט אויף עטלעכע סדרות. 

שפילן אין קנעפלעך 

1 . שפיל אין קאפ־שלאק, אדער קאפ־אדלער? אײן שפילער דרײט מיט א 
מטבע אויף א קאנט אזוי װי מען דרײט א דרײדל. זײן מיטשפילער רופט אוים קאפ 
אדער שלאק. אויב די מטבע פאלט אויף דער זײט אויף װעלכער דער צװײטער 
האט אנגערופן, געװינט ער, און אויב נישט פארשפילט ער. דער פארשפילער 
גיט דעמאלט דעם געװינער א קנעפל. די קינדער בײטן זיך דערנאך מיט די 
ראלעס. (די זײט פון דער מטבע אויף װעלכער עס געפינט זיך אויסגעדריקט 
בולט דער קאפ רופט זיך קאפ. די אנדערע זײט רופט זיך שלאק אדער אדלער׳ 
אויב דארט איז אויםגעקריצט אן אדלער•) 

2 . שפיל אין אום־גראד: אײן שפילער נעמט ארײן אין זײן פארמאכטער 
האנט עטלעכע קנעפלעך. דער צװײטער טרעפט, צי דארט געפינט זיך א גראדע 
צאל קנעפלעך אדער אן אומיקע צאל. אויב ער טרעפט געװינט ער און דער פאר־ 
שפילער גיט אים אװעק די צאל קנעפלעך׳ װאם ער האט געהאלטן אין זײן האנט. 
אויב ער פארשפילט, דארף ער געבן זײן מיטשפילער די זעלביקע צאל קגעפלעך. 
די קינדער בײטן זיך דערנאך מיט די ראלעם. 

װען דאם קינד װאם האלט די קנעפלעך אין האנט רופט אויס : ״אום צי 
גראד?״ קנײטשט זײן מיטשפילער צונויף די פויםט פון דער דלאניע אויף זײן 
לינקער האנט מיט די פינגער פון זײן רעכטער האנט. אויב די צאל קנײטשן 
פאלט אוים אן אומיקע, זאגט ער : אום׳ אויב די צאל קנײטשן פאלט אוים א 
גראדע, זאגט עח גראד. 

חול־המועד פלעגן די קינדער שפילן אין אום־גראד מיט נים אנשטאט 
קנעפלעך. אין נים פלעגט מען דעמאלט אויך שפילן אויף א ברעטל. מען שפארט 
אן א ברעטל משופעדיק אין װאגט. אויף א פונקט אויף דער ערד, װאם געפינט זיך 
דרײ פום װײט פון ברעטל׳ לײגט מען אװעק א נוס. יעדער שפילער לאזט אראפ־ 
קײקלען זײנם א נוס פון ברעטל און װעמענם ניסל עם שלאגט זיך אן אינעם ניםל 
װאס ליגט אויפן אויבן דערמאנטן פוגקט, דער געװינט אלע נים װאם זאמלען זיך 
אן אויף דער ערד. דער קאן הײבט זיך דערנאך אן פון ם׳נײ. 

ה ע נ ט ש פ י ל ן 

1 . שפיל אין שטראפבעטל: מען פלעכט צונויף די פינגער פון די הענט 
אזוי קונציק, אז עם באקומט זיך א בעטל און א געצעלט אין דער פארעם פון א 
קאנוס. דערנאך לײגט מען צו דאם מויל צום געצעלט און מען זאגט : ״דאס איז 

דאם גיהנום׳ דא שטראפט מען די רשעים״. דערנאך לײגט מען צו דאם מויל 
צום בעטל און מען זאגט: ״דאם איז דאם שטראפבעטל, דא שמײסט מען די 
רשעים מיט געזאלצענע ריטער״. 

2 . שפיל אין געפענגעניש: אײן קינד שטעקט ארײן די פיגגער פון אײן 
האנט אין דער צװײטער, דערבײ לאזט ער אויפגעשטעלט די פינגער פון אײן 
האנט. דער מיטשפילער שטעקט דעמאלט ארײן זײנע פינגער פון אײן האנט 
צװישן די חללס פון די אויפגעשטעלטע פינגער. דער ערשטער געפינט זיך דע־ 
מאלט אין געפענגעגיש בײם צװײטן, װײל ער קען גארנישט טאן מיט זײנע 
הענט. דער צװײטער שפילער גיט דעדנאך עטלעכע קלעפ אין פלײצע פונעם 
געפאנגענעם. נאך דעם בײטן זיך די קינדער מיט די ראלעס. 

3 . שפיל אין צײלעניש: אײן קינד פאטשט מיט אײן האגט אויף דער האנט 
פון זײן מיטשפילער און זאגט: ,״אײנסעלע״. דער צװײטער גיט אים צוריק א 
פעטשל און זאגט ״צװײעלע״. אזוי גײט דאם צײלעניש ביז ״פערצעלע״. די 
קינדער רײצן זיח ״ע, ע, ע, פערצעלע״. די קינדער בײטן זיך דערנאך מיט די 
ראלעם. 

4 . שפיל אין פעטשעלעך: אײן קינד שטרעקט אויס זײנע הענט מיט די 
דלאניעס ארויף. דער צװײטער לײגט אויף זײ ארויף זײנע הענט מיט די דלא־ 
ניעם אראפ. דער ערשטער באמיט זיך א פאטש צו טאן די הענט פון זײן מיטשפי־ 
לער. דער צװײטער באמיט זיך בײ צײטנס אװעקצוכאפן די הענט. אויב דער ער־ 
שטער פארפעלט א פאטש צו טאן אויף די פינגער פון זיין מיטשפילער בײטן זיך די 
קינדער מיט די ראלעס. די שפיל אין פעטשעלעך װערט אויך געשפילט אויף אזא 
או 8 ן* איץ קינד לײגט אװעק זײן קאפ מיטן פנים אראפ אויף די קני פון א צװײט 
קינד. זיין רעכטע האגט מיט דער דלאניע ארויף לײגט ער אװעק אויף זײן רוקן. 
אײנער פון די מיטשפילערס גיט אים א פעטשל אויף זײן אפענער האנט. דער 
געפאטשטער הײבט דעמאלט אויף זײן קאפ קוקט זיך אײן אין די פגימער פון 
זײנע מיטשפילערס און טרעפט װער עם האט אים א פאטש געטאן. אויב ער 
טרעפט פארנעמט זײן פלאץ דער׳ װאם האט אים א פאטש געטאן. אויב ער טרעפט 
גישט לײגט ער זיך נאך א מאל און דער קאן גײט אן װײטער אזוי לאנג ביז ער 
טרעפט ריכטיק. 

5 . שפיל אין שטריקלעך: מען בײגט איין א שטריקל אויף דער העלפט און 
מען טוט עס אן אויף די פינגער פון דער לינקער האנט, אנהײבנדיק פון קלײנעם 
פינגערל. בײם איבערלײגן דאס שטריקל פון פינגער צו פינגער, בײגט מען 
איבער די צװײ העלפטן פון שטריקל אין שערװיגקלען. אויפן גראבן פינגער 
לײגט מען אװעק די צװײ העלפטן פון שטריקל װי צװײ פאראלעלע ליניעס, און 
מען לײגט דאס שטריקל װידער איבער פון פינגער צו פינגער אין שערװינקלען, 
אזוי ביזן קלײנעם פינגערל. דערנאך ציט מען דאס שטריקל אראפ פון די פינגער. 
עם געװינט דער בײ װעמען עם פארטשעפעט זיך נישט דאס שטריקל בײם 
אראפציען פון די פינגער. 

6 . שפיל אין עטל־בעטל: אײן קינד טוט אן אויף זײנע דלאניעס א 
שטריקל צוגויפגעבונדן אין א קרײז. דאם קינד װיקלט ארום יעדע דלאניע מיטן 
שטריקל אײן מאל. די צװײ קרײזן װאס באקומען זיך שפאנט ער אן אויף יעדן 
מיטלסטן פינגער פון דער אנטקעגנדיקער האנט. די באקומענע פיגור רופט זיך 
עטל־בעטל. דער מיטשפילער נעמט איבער די פיגור מיט זײנע פינגער בײ די 
שנײדפוגקטן פון שטריקל און ביים דרויסנדיקן קרײז. די נײע פיגור רופט זיך 
לעקען. דאם ערשטע קינד נעמט װידער איבער די פיגור בײ די שנײדפונקטן 
און עס באקומט זיך א דעשעטע, דאס צװײטע קיגד נעמט איבער די נײע פיגור 
אויפן דערמאנטן אופן און עם באקומט זיך א נעצל מיט א סך אײגעלעך. אזוי 
גײט איבער דאם שטריקל פון האנט צו האנט שאפנדיק יעדעם מאל נײע פיגורן. 
די לעצטע פיגור הײםט שפיזלעך. דאם שטריקל איז שוין דעמאלט פארפלאנטערט 
און פידלט זיך אויף די פינגער װי שפיזלעך מיט װעלכע מען שטריקט א זאק. 

7 . שפיל אין קיצלען זיך : אײן קינד דערצײלט א מעשהלע און אלע אנטײל־ 
נעמערס אילוםטרירן די פאסירונגען מיט די פינגער. יעדער פינגער שפילט די 
ראלע פון א העלד פון דער מעשה. בײם דערמאנען דעם נאמען פון א העלד רירט 
מען אן מיט די פינגער פון דער רעכטער האנט דעם באטרעפנדיקן פינגער פון 
דער לינקער האנט, אדער מען פירט דורך די געהעריקע באװעגונגען אויף אים 
לויטן אינהאלט פון מעשהלע. די װערטער זײנען אזעלכע : ״די שװארצע קאגיע 
האט געקאכט א גריץ. האבן אלע קינדערלעך געהאלפן. האט דער עלטסטער גע־ 
בראכט האלץ [מען בארירט דערבײ דעם װײזפינגער], דער מיטלםטער האט 
געבראכט װאסער [מען בארירט דעם מיטלסטן פינגער], דער דריטער האט גע־ 
מאכט פײער [מען בארירט דעם געהעריקן פינגער] און איצעלע פיצעלע האט 
געקוקט [מען בארירט דעם קלײנעם פינגערל], נאר דער גראבער חזיר האט גאר־ 
גישט געװאלט טאן. אז די גריץ איז געװארן פארטיק, האט די שװארצע קאגיע 
געגעבן מיר א 6 ול שיסעלע, דיר א ביסעלע, אים נאך װײניקער א ביסעלע, און 
איצעלע פיצעלע האט זי נאך גארנישט געגעבן. דערװײל איז געקומען דער 
גראבער חזיר און אויפגעגעםן די גאנצע פאן מיט גריץ [די שפילערס באװעגן דעם 
גראבן פינגער פון דער לינקער האנט אויף דער דלאניע און זאגן ״האם, האם, 
האם:״]. איז די שװארצע קאניע געװארן זײער אין בעס און גענומען א מעםער 
און געקוילעט דעם גראבן חזיר [די קינדער פידלען דאן מיטן קאנט פון דער 
רעכטער דלאניע אויפן גראבן פינגער פון דער לינקער האנט צו אילוםטרירן 
װי מען קוילעט].״ דאס קוילן א חזיר װײזט אן אז די מעשה איז נישט קײן אריגינעל 
יידישע. דאס מעשהלע פארענדיקט זיך אין אלע װערםיעם אזוי: ״קיזעלע, מיזעלע, 
כיק, כיק.״ די לעצטע װערטער באטײטן דאם קוילן פון ״גראבן חזיר.״ די קיגדער 
הײבן זיך דעמאלט אן קעגנזײטיק צו קיצלען. 

8 . שפיל אין ציפ־צאפ: יעדער אנטײל־נעמער אין דער שפיל נעמט אן מיט 
די פינגער פון אײן האנט די הויט פון דער האנטפלאך פון א מיטשפילער. עס 
שטעלן זיך אויף אזוי ארום גארנס פון הענט. די קינדער װיגן די גארנם ארויף 
און אראפ און זאגן: 


ב. דאס איבערזעץ־חדר 

ציפ־צאפ, קום אראפ. 

רויטע פאמעראנצן. 

אז דער טאטע שצאגט די מאמע 
ג״ען די קינדעריצעך ט&נצן. 

כןעפט דער סאטע פ״ערטאפ 
סאכט דער מאמען א אין קאפ 
שרי״יען די קינדערקעך: אוי, אוי, 

זאגט דער טאטע: ם׳איז גוט אזוי. 

די גארנס װערן דעמאלט צעװארפן און די קינדער הײבן זיך אן צו פאטשן 
אײנער דעם אנדערן אויף די הענט אין א מיש־מאש און שרײען־ א הוזשא׳ א בע׳ 
ס׳פערעטאך (עס פערעט דיך) ס׳דריקטאךו (עם דריקט דיך). מיט די דאזיקע 
אויסדרוקן אילוםטרירט מען׳ װי טאטע־מאמע רייצן און יאדען זיך איינער דעם 
אנדערן און נעמען זיך די לעבער. דערנאך הייבן זיך אן די קינדער קעגנזײטיק צו 

קיצלען• 

רודע׳ מאראנע־שפילן 

1 . שפיל אין באהעלטעלעך־ אײן קינד שטעלט זיך מיטן פנים צו דער װאנט. 

אלע קינדער װאס נעמען אגטייל שליםן צונויף זייערע הענט דלאניע צי דלאניע• 
דער אנפירער פון דער שפיל לײגט ארײן א שטיקל קרײד אדער א שװעבעלע אין 
די צונויפגעשלאסענע הענט פון איין קינד. אלע אנטייל־נעמערס זינגעןו 

רודע, מאראנע, 

געשלאםענע פאנע, 

זיבן מאל ארום, 

שײנע כלה קער זיך אום. 

דאם קינד װאם שטײט מיטן פנים צום װאנט דרײט זיך אויס׳ קוקט אלע 
קינדער אין די אויגן ארײן און טרעפט בײ װעמען דאם שטיקל קרײד איז באהאלטן. 
אויב עם טרעפט ריכטיק׳ פארנעמט יענער, בײ וועמען עם געפיגט זיך דאם שטיקל 
קרײד, זײן פלאץ, אויב נישט גײט עס צוריק אויף זײן ארט, און דער קאן הײבט 
זיך אן אויף ם׳נײ. 

2 . שפיל אין הײס און קאלטו װערט געשפילט װי באהעלטעלעך, נאר אנ־ 
שטאטי ארײנצולײגן דאם שטיקל קרײד אדער אן אנדער זאך אין דער האנט פון 
א מיטשפילער, װערט עם באהאלטן אויף א פארבארגענעם ארט אין צימער• 
דאס קינד וואם זוכט די באהאלטעגע זאך װערט ארױסגעהאלפן דורך זײנע מיט 
שפילערם אויף אזא אופן־ װען ער דערנענטערט זיך צום באהאלטענעם חפץ׳ זאגן 
די קינדערו ״װארעם׳ װארעםז״ קומט ער צו צום פלאץ וװ די זאך ליגט׳ ז ײ 
״הײם, הײם׳ הײםי״ און אויב דער זוכער דערװײטערט זיך פון דער באהעלטעניש 
זאגן די קיגדער־ ״קאלט׳ קאלט׳ א פראסטי״ די אלע אויסרופן אילוסטרירן די 
קינדער מיט שײכותדיקע באװעגונגען. 

3 . שפיל אין קאמער, קאמער, הויז־ אײן קינד שטעלט זיך מיטן פנים צום 
װאנט. אלע אנטײל־נעמערס באהאלטן זיך יעדערער אין אן ארט. דער אנפירער 
זינגט דאן אוים דאס לידל רודע׳ מאראנע. דאס קינד װאס שטײט מיטן פנים צו 

דער װאנט דרײט זיך דעמאלט אוים און זוכט ארום די קינדער, האלטנדיק זיך 
נאענט צו זײן פלאץ. דערזעט ער אײנעם פון די אנטײל־נעמערס אין זײן בא־ 
העלטעניש קלאפט ער אן אויף דעם פלאץ, וװ יענער באהאלט זיך, מיט די 
ווערטער: ״קאמער, קאמער, הויז, יאסל [אדער אן אנדער נאמען], קום פון די-ין 
באהעלטעגיש ארויס״. דאס לעצטע קינד װאס ער געפיגט, פארנעמט דעם זוכערס 
פלאץ. אויב עמעצער פון די אנטײל־נעמערם באװײזט צו פארכאפן דעם זוכערם 
פלאץ אומבאמערקטערהײט — װען יעגער גײט ארום זוכן די קינדער — קלאפט 
ער אן־ ״קאמער, קאמער, הויז, אײנס, צװײ, דרײ״. דער זוכער פארנעמט דע־ 
מאלט צוריק זײן ארט, און דער קאן הײבט זיך אן נאך א מאל• 

4 . שפיל אין טשיטשע־באבע (אין אנדערע געגנטן רופט מען די דאזיקע 
שפיל קוצי־באבע): אלע אנטײל־נעמערס שטעלן זיך אוים אין א ראד און געמען 
זיך אן בײ די הענט. אינעװײניק אין רעדל שטײט אײן קינד מיט פארבונדענע 
אויגן, דאס איז די ״טשיטשע־באבע״. די קינדער װאס זײנען אין קרײז דרײען 
זיך ארום דער טשיטשע־באבע און זינגען דאס לידל: ״רודע, מאראנע״. דער־ 
נאך שטעלן זײ זיך אפ און עם קומט פאר אזא מין דיאלאג צװישן דער טשיטשע• 
באבע און די קינדער װאם שטײען אין ראד־ 

קינדער: אויף װאם שט״םטו? 

טשיטשע־באבע: אויף נאדלען [אין אנדערע געגנטן איז דער נוסח: 

אויף א פאם!] 

קינדער: אויף װאם ג״םטו? [לויטן צװײטן נוםח: װאם טרינקםטו?]. 

טשיטשע־באבע: אויף שפילקעס [לויטן צװ״טן נוםח: עפלקװאם]. 

— װילםטו קאשע מיט מילך? 

— יא• 

— נײ זוך זיך א לעפעלע! 

די קינדער דרײען זיך דעמאלט ארום דער טשיטשע־באבע אין ראד, בײגן 
זיך איין און גלײכן זיך אוים. די טשיטשע־באבע באמיט זיך צו כאפן עמעצן פון 
די קינדער אין ראד. די קיגדער בלײבן דעמאלט שטײן שטיל מיט אן אײנגע־ 
האלטעגעם אטעם, און די טשיטשע־באבע כאפט ארום דאם געכאפטע קינד און 
טרעפט װער דאם איז. אויב די טשיטשע־באבע רופט אן ריכטיק דעם נאמען פון 
געכאפטן קינד, פארגעמט יענס קינד זײן פלאץ, אויב נישט בלײבט דאם אײגענע 
קינד װײטער אין דער זעלביקער ראלע און דער קאן הײבט זיך אן פון אנהײב. 

מעשהלעך־שפילן 

דאס זײנען פאלקס־מעשהלעך, װאם די קינדער פלעגן אילוסטרירן מיט 
שײכותדיקע באװעגונגען בײם דערצײלן זיי. 

1 . שפיל אין מישפט: אײן קיגד זעצט זיך אװעק אויף א שטול (אויב עס 
קומט פאר אין הויז), אדער אויף א בערגל (אויב עם קומט פאר אין דרויסן). 
דאם איז דער קיניג. צװײ קינדער, שומרים אדער װעכטער, שטעלן זיך לעבן קיניג 
און מעלדן: ״אדוני קיניג, נאטקע גנב האקט שלעסער״ו(די אותױת נ—ג—ה—ש 
װאם זײנען אויסגעקריצט אויפן חנוכה־דרײדל זײנען די ראשי תיבות פון נאטקע 
גנב האקט שלעסער). דער קיניג באפעלט: ברענגט ארײן דעם גנב. די שומרים 

פירן ארײן א יינגל, װאס האלט די העגט אין די קעשענעס. דאס קינד שטעלט זיך 
אויף די קני פארן קיניג און הײבט אים אן בעטן: ׳״אדוגי קיניג׳ זײ מיר מוחל.״ 
ער שלעפט דערנאך ארוים זײנע הענט, װאם זײנען פון פריער אנגעשמירט גע־ 
װארן מיט םאזשע אדער שטויב, און ער הײבט אן גלעטן דאס פנים פון קיניג 
און זאגט־ ״גוטער קיניג, טײערער קיגיג, זײ מיר מוחל״. דעם קיניגם פנים װערט 
אזוי ארום אויסגעשמירט, און די קיגדער, װאס שטײען ארום די שפילערס און 
קוקן זיך צו צום מישפט, קאטשען זיך פאר געלעכטער. זיי רופן דעמאלט דעם 
קיניג מיט פארשײדענע צונעמען: אחשװרוש מלך טיפש, בלאזן, נאר, ױסף לאקש, 
יאםעלע גולם, שמחה פלאכטע. 

דער קיניג שפילט װײטער די ראלע פון יאסעלע גולם, יוםף לאקש אדער 
שמחה פלאכטע, װי עס פאסט פאר א מלך טיפש. דער גנב דערצײלט מעשהלעך 
און דער קיניג אילוםטרירט זײ מיט שײכותדיקע באװעגונגען. אזעלכע שפאס־ 
מעשהלעך פון ױסף לאקש, יאסעלע גולם, און םגולות פון שמחה פלאכטע זײנען 
געװען אין חדר זײער א םך. איך גיב דא אן עטלעכע בײשפילן: 

א. ױסף לאקש איז געגאנגען אין גאם, הערט ער א שאם ־ פיף־פאף: װארפט 
ער זיך אגידער אויף דער ערד און שרײט: ״געװאלט׳ יידן, ראטעװעט, מען האט 
געשאסן, כ׳װײם נישט װעמען, צי מיך, צי די קאטשקע״. ב. יאםעלע גולם האט 
מען געשיקט כאפן פיש. כאפט ער און כאפט און װארפט צוריק ארײן די פיש אין 
טײך ארײן. פרעגט מען אים : ״יאסעלע גולם, גולמעץ, פאר װאס װארפסטו עפעם 
צוריק די פיש אין װאםער ארײןי״ זאגט יאסעלע: ״מען האט געהײםן כאפן פיש, 
כאפ איך. װאס זשע זאל איך טאן מיט די פיש, װאם איך האב געכאפט?״ ג. יאסע־ 
לע גולם האט מען געהײםן ברענגען װאסער פון טײך. נעמט ער צװײ קאנען, טראגט 
װאםער און טראגט און גיסט אן פולע פעםלעך און טעפלעך און דײזשקעס, נאר 
ער טראגט נאך אלץ. פרעגט מען אים: ״גולמעץ, װילםט דערטרינקען די גאנצע 
װעלט אין װאסערי״ ענטפערט יאסעלע: ״מען הײםט מיך טראגן, טראג איך״. 
ד. מען פרעגט בײ שמחה פלאכטע (שמחה פלאכטע איז געװען א חסידישער 
רבי, אן עם־הארץ, א געװעזענער װאםער־טרעגער לויט דער לעגענדע): ״װאם טוט 
מען צו צאנװײטיקי״— ״דער חולה דארף אננעמען א פול מויל מיט װאסער, און מען 
זעצט אים אװעק אויף א הײסן אוױון אזוי לאנג ביז דאס װאםער אין מויל קאכט 
זיך אפ, און דער צאנװײטיק פארשװינדט פון זיך אלײן״. — ״װאס טוט מען צו 
א מכהי״ ״מען נעמט א םקריפ פון א טויער און מען לײגט אים ארײן אין א לאך 
פון א בײגל און מען שטעלט אװעק די כלי מיט דער דאזיקער רפואה אויף אן 
איבערגעברענטער שטרוי זיך אפצוקאכן. װען עם װערט פארטיק לײגט מען עס 
צו צו דער מפד״ און אויב ס׳װעט נישט העלפן, װעט עס נישט שאטן״. 

לויפשפילן 

1 . כאפעלעך: אלע אנטײל־נעמערם אין דער שפיל באמיען זיך צו כאפן 
אײנער דעם אנדערן. אנרירן הײסט געכאפט. װער עם באװײזט צו כאפן די מערם־ 
טע צאל קינדער דער געװינט. 

חדר און בית־מדרש 


2 . לױפעלעך: אלע אגטײל־נעמערם שטעלן זיך אין א פלאץ׳ װאם איז ארומ־ 
געצײכנט מיט א קרײז׳ אדער א קװאדראט. די צײכענונג װערט געמאכט מיט א 
שטעקן אויף דער ערד. אײן קינד איז דער כאפער. אגרירן הײסט כאפן. יעדער 
8 ון די שפילערם באמיט זיך מיט פארשײדענע אקראבאטישע באװעגונגען ארויס־ 
צודרײען זיך נישט צו װערן אנגערירט פונעם כאפער. דאס קינד װאם װערט 
אנגערירט צום לעצטן װערט דער כאםער. דער קאן הײבט זיך דעמאלט אן נאך 
א מאל. 

3 . יאגעלעך: אלע אגטײל־נעמערם שטעלן זיך אויס אין א קרײז מיט די 
הענט אויפן רוקן• אײנער בלײבט אין דרויםן פון קרײז מיט א לעדערנעם פאסיק 
אין דער האנט. דער דאזיקער לויםט ארום קרײז עטלעכע מאל. לויפנדיק גיט 
ער א קלאפ מיטן פאסיק אויף די הענט פון אײנעם. דער װאם קריגט דעם קלאפ 
נעמט זיך יאגן נאך דעם װאם איז אין דרויסן פון קרײז און באמיט זיך אים אנצו־ 
רירן׳ אײדער יענער פארכאפט זײן פלאץ אינעם קרײז. אויב דעם נאכיאגער גע־ 
ליגגט נישט׳ בלײבט ער אין דרויסן פון קרײז און נעמט איבער דעם פאםיק און 
די שפיל הײבט זיך אן פון אנהײב. אויב דער נאכיאגער באװײזט בײ צײטנם אנצו־ 
רירן דאם קיגד, װאם איז געװען אין דרויסן׳ בלײבט יענער װײטער אויף זײן 
פריערדיקן ארט און די שפיל גײט אן װײטער. 

4 . געװעטלױפן: די אגטײל־געמערם צעטײלן זיך אויף צװײ מחנות װאם 
שטעלן זיך אוים אין צװײ שורות אויף א באשטימטן אפשטאגד אײנע קעגן דער 
אנדערער. בײדע מחנות צײלן: אײנם, צװײ, דרײ, און נעמען לויפן אײנע קעגן דער 
אנדערער. די מחנה װאם באװײזט בײ צײטנם צוצוקומען צום פלאץ װו איר 
קעגענערין איז געשטאנען פריער, די געװינט. 

מלחמות־שפילן 

די מלחמות־שפילן זײנען פארגעקומען צװישן די תלמידים פון אײן איבער־ 
זעץ־חדר און דעם צװײטן אין די פרײטיקם און די ערב־ױם־טובם נאך מיטאג. 
זײ זײנען באשטאנען פון אינסצעניזאציעס פון פארשײדענע מעשױת װאם מיר 
האבן געלערנט אין נביאים ראשונים. 

1 . גיבורים־שפיל: יעדע מחנה שטעלט ארויס פון אירע רײען דעם שטארקסטן 
ייגגל, װאם װערט גערופן גיבור. די צװײ גיבורים שטעלן זיך אײנער קעגן אנ־ 
דערן פגים צו פנים בײ דער גרענעץ־ליניע, װאס איז אנגעצײכנט צװישן די צװײ 
מחנות. שטײענדיק אזוי אײנער פון אײן זײט גרענעץ און דער אנדערער פון דער 
צװײטער זײט גרענעץ, נעמען זיך די גיבורים אן בײ די רעכטע הענט װי בײם 
געבן זיך שלום־עליכם. די לינקע האגט שפארט יעדער גיבור אן בײ די באקעם 
און שטרעקט אוים זײן רעכטן פום אזוי, אז די שוכשפיצן פון די צװײ קעמפערס 
זאלן זיך בארירן. די גיבורים באמיען זיך דעמאלט אריבערצוציען אײנער דעם 
אנדערן אריבער דער גרענעץ־ליניע. עס געװינט די מחנה װאם איר גיבור בא־ 
װײזט אריבערצוציען דעם קעגענער זײנעם. די פארשפילטע מחנה הײבט דע־ 

מאלט אן צו אנטלויפן און די געװינערס יאגן ןײ נאך און װארפן אױף זײ פון 
לעדערנע שטײנווארפעדס גךידקעלען (שטיקלעך הארטע בלאטע), אדער ? 
שנײ. די אנטלויפנדיקע װארפן צוריק. װער עם װערט געטראפן פון אזא קויל׳ 
װארפט זיך אװעק אויף דער ערד, װי א געפאלענער אין שלאכט. אויף א געװיםן 
פונקט, װאס איז פריער באשטימט געװארן פאר א פעסטונג, שטעלן ז ך ד 
מחנות אפ און עס הײבט זיך אן א שװערדן־געפעכט. בײדע מחנות שרײען ־ הידד׳ 
הוראי און װארפן זיך ארײן אין קאמף. יעדער קעמפער באמיט זיך ארויסצו 
קלאפן מיט זײן שװערדל דאם הילצערנע שװערדל אדער שטעקל פון זײן קעגענער• 
װען צװײ פעכטן זיך טאר זיך קײן דריטער נישט ארײנמישן. עס הײסט געשפילט 
אין שקך. װער עס װערט בארירט פונעם שונאס שװערדל אין בויך, װארפט זיך 
אװעק אויף דער ערד װי א געפאלענער. די מחנה װאס האט צום װינציקסטן גע 
פאלענע, די געװינט, און די איבעריקע פון דער פארשפילטער מחנה גיבן זיו 
איבער אין פ לען און גײען אין געפענגעניש. די מלחמות װערן אנגעפירט פון א 
שופט װאם בלאזט אויף א הארן װען אנצוהײבן די מלחמה און װען צו פאר־ 
ענדיקן. דער שופט װערט אויסגעקליבן פון בײדע מחנות לויט א גורל. יעדער 
מחנה שטעלט ארויס א קאנדידאט אויף א שופט, און די צװײ קאנדידאטן צוען 
קניפלען. 

2 . שפיל אין צועלעך: די מלחמה־שפיל װערט אויך געשפילט אויף אזא 

אופן ־ בײדע מ חנות שטעלז זיד אוים איז צוויי ליניעם לעח י 1 ר גרענע ר ץ "^ ע 1 ו ע ן 
אין דער אײגענער פאזע װי די גיבורים אין דער גיבורים־שפיל. יעדער קינד פון 

אײן שורה באמיט זיך אריבערצוציען אויף זײן זײט א קינד פון דער צװײטער 

שורה. װעלכע מחנה עם באװײזט אריבערצוציען מער געפאנגענע פון שונא אויף 

איר זײט די געװינט. 

מיט די מלחמות פירן אן קײסאריס װאס טראגן פאפירענע קרוינען אוי 6 ן 
קאפ און פאסן פון קארטאן אויף די לענדן צו װעלכע עס זײנען צוגעבונדן היל־ 
צערנע שװערדן. די פאסן און די שװערדן זײנען אויםגעקלעפט מיט גאלדפאפיר• 
יעדער קײםער האט זײנע ױעצים און א שני־למלך. 

דער שני־למלך טראגט א זילבערנע קרוין אויפן קאפ, און די ױעצים טראגן 
בלויז זילבערנע פאםן און שװערדלעך. די סאלדאטן טראגן זײערע הילצערגע 
שװערדלעך אין קארטאנענע שײדלעך װאס זײנען ארומגעקלעפט מיט קאלירט 
פאפיר און ארומגעבונדן צו די לעגדן מיט א שטריקל אדער א לעדערנעם פאסיקל׳ 
דער שופט שטייט אין דער זײט פון בײדע מחנות און טוט אכטונג, אז עם 

זאל נישט צוגײן קײן שקר אין דער שפיל• 

על פי רו 5 זײנען די מלחמות געװען אינסצעניזאציעס פון די קאפיטלעך 
נביאים, װאס די קינדער האבן געלערנט די זעלביקע װאך אין חדר, װי די 
מלחמות צװישן די שופטים און די פארשײדענע פעלקער װאס זײנען באפאלו 
דאס פאלק ױ&ראל, אדער די מלחמות פון קיניג שאול מיט די פלישתים, דוד 
און גלית אאז״װ. אײן מחנה פלעגט פארשטעלן מיט זיך די מחנה פון די יידן און 
די אנדערע האט געשפילט די ראלע פון דעם פאלק װאס האט געפירט מלחמה מיט 

די בני ישראל. עס §לעגט שוין אזוי אויםקומען אין דער שפיל, אז די מחנה 5 ון 

די בני ישראל האט אלע מאל געװונען• 

נאך דער מלחמה פלעגן זיך די קינדער פון בײדע מחנות אויסשטעלן אין 
אימ גרויסער קאלאנע צו פיר אין א רײ׳ מיט די קיםרים און די שני למלכס אין 
דער שפיץ — איבערקערן די היטלען אויף דער אנדערער זײט מיט די דאשקעס 
5 ארדרײ ט אויף הינטן און אזוי מארשירן װי םאלדאטן טופענדיק מיט די פים• 
דערבײ פלעגן די קיגדער זינגען פארשײדענע פאלקסלידלעך, שטיקלעך תפילות 
און דעקלאמירן העברעיש־יידישע גראמען און רײצלידלעך• 

שפילן אין מײדל־חדר 

װארטנדיק אויף דער רײ צו לערנען בײ דער רביצין, פלעגן די מײדלעך 
זיך שפילן אין דרויסן אויף דער פריזבע אין טשײכן. אנדערע פלעגן זיך דרײען 
אין רעדלעך און טאנצן צוזיגגענדיק פארשיידענע פאלקםלידלעך צום טאקט. 
ארגאניזירטע, קאלעקטױוע שפילן אין מײדל־חדר, װאם זײנען פאקטיש געװען 
גאגצע דראמעס׳ זײנען געװען פון צװײערלײ טיפן : חתן־בלה־שפילן און טאטע־ 
מאמע־שפילן. 


חתן־בלה־שפילן 

דאס זײנען געװען פארשטעלונגען פון די פארשײדענע חתונה־צערעמא־ 
ניעם, װאס זײנען געװען אײנגעשטעלט בײ יידן פון דור־דורות. אין די דאזיקע 
שפילן זײגען די צערעמאניעס פארגעשטעלט געװארן אין א האלב שפאסיקער 
קאריקאטור־פארעם. 

1 . שפיל אין פארשפיל: אין לעבן גופא, אויף א חתונד״ איז די פארשפיל 
פארגעקומען אין הויז פון דער כלהם עלטערן דעם שבת צו נאכטם פון דער חופה־ 
װאך. מען פלעגט פארבעטן מחותנתטעם און זײ מכבד זײן מיט לעקעך׳ װישניאק 
און אײנגעמאכטס. אנהײבן פלעגן זיך די צערעמאניעם שבת פאר נאכט• נאך 
הבדלה פלעגן קומען די קלעזמער אפשפילן דער כלה, און מײדלעך פלעגן 


טאנצן. 

דא אין דער שפיל קומט עם פאר אזוי : די מײדלעך נעמען זיך אן בײ די הענט 
און שטעלן זיך אויס אין א רעדל. די כלה שטײט אין מיטן מיט א קראנץ בלומען 
אויפן קאפ. די מײדלעך און די בלה זינגען זיך איבער אין דיאלאג מיט פארשײ־ 
דענע פארשפיללידער. אט איז א מוםטער פון דרײ פאפולערע פארשפיללידער: 

מײדלעך; 

טאנץ, מײדעלע, טאנץ, 

עם שאקלט זיך דער קראנץ, 

עס שאקאט זיך דער מארנן־שטערן, 

באלד װעםטו א כלה װערן, 

טאנץ, מ״דעלע, טאנץ. 


כלד, : 


שײן בין איך, ש״ן, 

און ש״ן איז אויך מי_ין נאמען, 


ב, דאס איבערזעץ־חדר 

רעדט מען מיר יעידוכים מים צויטער רבנים. 
רבגישע תורה איז דאך זײער גרוים׳ 

בין איך בי_י מי.ין מאמען א איכטיקע רויז. 

א שײן מײדעצע בין איך, בי 1 איר׳ 

בצויע זעקעצעך טראג איך, טראג איך. 

געצט אין די טאשן, 

װײן אין די פצאשן, 

מעד אין די קריגעצעך, 
קיגדער אין די װיגעצעך, 
שרײען װי די ציגעצעך. 

מײדלעך: 

מע, מע, מע, 


מוטער פון דער כלד׳: 

שײן מ״דעצע, שײן 
ביםט דאך מצא חן, 

אז דו װעסט א כצה װערן, 

װעט דאך מיר בעםער װערן. 

שײן מ״דעצע, שײן 
ביםט דאך מצא חן. 

2 . שפיל אין באדעקנס (קומט §אר אין הויז פון דער כלהם עלטערן אין 
דער חופה־נאכט אײדער דער חתן קומט באדעקן די כלה פארן גײן צו דער 
חופה): די מײדלעך זעצן זיך אויס ארום דער כלה װי מחותגתטעס. צװײ מײדלעך 
שפילן די ראלע פון םארװערינס. םײ די מחותנתטעם׳ םײ די סארװערינס מאכן 
נאך און קרימען זיך װי די דערװאקסענע פירן זיך אויף א חתונה. די מײדלעך 
טאנצן פארשײדענע פאפולערע טענץ ווי: א פאלקע, א װאלץ, א קאדריל׳ איז 
איבער אלץ א שער, װאם איז שטארק באליבט. בײם טאנצן זינגען די מיידלעך 
די פארשײדענע פאםיקע ניגונים. נאכן טאנצן שטעלן זיך די מײדלעך אוים אין 
א רעדל און באזינגען די כלד>: 


מײדלעך: 

שפיץ בוידעם אן דער ערד, 
אצע שטיבעצעך צוגעקערט, 
אצע בעטעצעך צוגעבעט, 
אצע מ״דעצעך צוגעגצעט, 
אצע װײבעצעך אויםגעםטראיעט, 
אצע פערדעצעך אגגעפאיעט. 


קומט ארײן די מומע, 
שטעצט זי זיך טאנצן, 
טאגצן די װאנצן, 
שפריגגען די נריצן. 
קומט ארי_ין דער זײדע, 
פאררײכערט ער די צױצקע, 
קומט אריין די באבע, 
נריזשעט די דארע בוצקע. 


א מײדעלע װאם שפילט די ראלע פון א מארשעליק באזיגגט די בלדײ 

כצהשע, כצהשע, װײן נישט אזוי, 

דער חתן װעט דיר שיקן א טעצערצ כר״ן, 

װעםט זיך באסמארקען ביז צו די צײן. 

די מײדלעך גײען דערנאך באזינגען דעם חתן װאם זיצט אויף א צװייטן פלאץ 
נישט װײט פון דער כלה. מען נעמט א טיכעלע און מען מאכט קניפלעך אין אלע 

פיר עקן. די קניפלעך בײגט מען ארײן אינעװײניק אין דעם באקומענעם שיסעלע. 
דאס דאזיקע שיסעלע טוט מען אן דעם מײדל װאס שפילט די ראלע פונעם חתן 
(א מאל פלעגן די מײדלעך אויך אײנרעדן א קלײן יינגל צו שפילן די ראלע פון 
חתן). די מײדלעך רינגלען ארום דעם חתן און זינגען* 
קיזעלע, מיזעלע, קאטא נאש, 

דאם קעצבעלע גײט אין פוטער; 

װער ם׳װעט נעמען ארעלען [אדער אן אנדער נאמען] 

װעט פרעגן פאטער און מוטער. 

םאטער און מוטער װעט מען פרעגן, 

טויזנט טאלער װעט מען געבן״ 

ם׳איבעריקע װעט מען בארגן, 

װער ם׳װעט נעמען ארעלען, 

װעט נישט האבן װאם צו זארגן. 

עם זײנען אויך געװען אנדערע לידלעך װאס זײגען געזונגען געװארן אין 
א דיאלאג. די דאזיקע לידלעך דריקן אוים דעם אידעאל פון ױנגן בעל־הביתל. 
אט איז א מוםטעח 

די מײדלעך הײבן אן: 

עליע, מעליע, יאםקע, 

א שװארצע בלה האםטו, 

אויפן בײמעלע שטײםטו, 

רויטע שיכעלעך גײסטו. 

װאם טויג דיר דאם ב״מעלע? 

חתן: 

בלעטעלעך צו רי_יםן. 

מײדלעח 

װאם טויגן דיר בלעטעלעך? 

— דעם קןעלע צו געבן. 

— װאם זשע טויג דאם קיעלע? 

— מילעכל צו מעלקן. 

— װאם זשע טויג דיר מילעכל? 

— קאשעלע צו שמעלצן. 

— װאם טויג דיר קאשעלע? 

— איבערבי_ים צו עסן. 

— װאם טוינ דיר איבערבי_ים? 

— כוחל צו האבן. 

— װאם טויג דיר כוחל? 

— א בית־מדרשל צו בויען. 

— װאם טויג דיר א בית מדרשל? 

— תהילימל צו זאנן. 

אין װאלין איז געװען פאפולער אזא װערםיע פון דעם ליד, װאס דריקט 
אוים דעם זעלביקן אידעאל: 
חתן: 

משה רבנו אויר דער נאנצער װעלט, 

װארף מיר אראפ א בי_יטל מיט געלט. 


ב. דאס איבערזעץ־חדר 

װאם טויג דיר א בײםל מיט געלס? 

_ איך װעל קויפן א פערד און װעגעלע• 

— װאם דארפםסו א פערד און װעגעלע? 

_ איך װעל פירן ׳םטײנדעלעך. 

_ װאם װעםטו טאן מיט די ׳עטײגדעלעך? 

_ איך װעל בויען א בית מיקדשל. 

_ װאם װעםטו טאן אין בית מיקד׳טל? 

_ איך װעל דארטן דאװעגען• 

נאכן באזינגען דעם חתן פירן די אונטערפירעריגס דעם חתן צו באדעקן די 
כלה. א טיכעלע װערט גענוצט פאר א דעקטוך. 

3 . חופררשפיל: די קינדער שטעלן זיך אוים אין א רעדל. דער חתן שטײט 
אין מיטן. צװיי קיגדער האלטן איבער זיין קאפ א טיכל צוגעבונדן צו 8 יר 
שטעקעלעך׳ אדער ריטלעך פון א בעזעם׳ װאס דינט פאר א חופה. 

די אונטערפירערינם דרייען ארום די כלה ארום חתן און זינגען* 
ראדע ׳ מאראגע, 

געשלאםעגע פאגע, 

זיבן מאל ארום, 

ש״גע כלר,, קער זיך אום! 

די קיגדער צעברעכן די שטעקעלעך פון דער חופה און הײבן זיך אן רייצן 
מיט חתן־כלה. 

4 . שפיל אין לאשטשענע (די לאשטשענע פלעגט פארקומען אין משך פון 
די שבע ברכות יעדן נאכמיטאג. מען פלעגט דעמאלט פירן די כלה מיט קלעז־ 
מער און געזאנג צום חתנם הויז׳ וװ חתנס צד האט געגעבן א קבלת־פנים פאר 
כלהם צד): מען פוצט אוים די כלה אין בענדער פון קאלירט פאפיר וואס הענגען 
אראפ פון אירע האר אויף די פלײצעס. אלע קינדער שטעלן זיך אוים אין א שורה 
הינטער דער כלה און מארשירן מיט געזאנג. די לאשטשענע־לידער זײנען פון 
פארשיידעגעם אינהאלט. טייל דריקן אוים די צופרידנקײט פון די עלטערן׳ וואם 
זײער קינד װעט זײן רײך נאך דער חתונה. אנדערע שטעלן פאר ׳ װי א חתן׳ א 
בעלפערױנג(סינאנים פון א לײכטזיגיקן לעבױנג), אגטלויפט פון זײן ױנג װײבל 
גלײך נאך דער חופד״ אנדערע פארקערט דריקן אויס די אומצופרידנקײט פיז 
ױנגן װייבל מיט איר מאן. מען װארפט זיך פאר דעם ייחום. 

דער גרעסטער טײל לידער פון דער לאשטשענע־שפיל שטעלן פאר דאס 
חתונה־געהאטע לעבן אין א קרומען שפיגל. אט זיינען עטלעכע בײשפילן פון 
לאשטשענע־לידער: 

גאלדענע שויבן, גאלדענע ריגגען, 

דעם ק״םערם טאכטער האט דאם געזונגען. 

װי דער בעלפערױגג האט דאם דערהערט, 

איז ער געריטן אויף זיין פערד. 

מילטשע, מילטשע, זי_י מיר געזוגט, 

גרים מיר דארט דאם בעםטע קינד. 

חװה, הינדע, נתן מנאטעת 
קרינ טיר דארט דעם קןעטער. 

צו די לאשטשענע־לידער געהערן אויך די בארימטע פאלקםלידלעך: ״&רהלע 
מײן װייב האט א קוגל געמאכט״, ״װאם גײסטו, יאנקעלע, פארםמוטשעט, װאם 
האלטםטו אראפגעלאזט די נאז׳/ ״װאם זשע ביםטו ברוגז, כ׳װײם דאך נישט פאר 
װאםן״ 

דאם לעצטע לידל איז געזונגען געװארן אין א םך װאריאנטן. איך גיב דא 
אן אײן װאריאנט, װאם איז געזונגען געװארן אין אונדזער געגנט, און װי מיר 
שײנט איז ער נאך אין ערגעץ נישט געדרוקט געװארן. 
ױנגער־מאן: 

װאם זשע ביםטו ברונז, איך װײם דאך נישט פאר װאם, 

פיר װאכן נאך דער חתונה נײםטו אראפנעלאזט די נאז. 

אראפנעלאזט רי נאז, נישט אויפצוהײבן, 

אז איך האב דיך אמת ליב, װיקםטו מיר נישט נלײבן. 

װאם װילםטו מיר נישט גלײבן, אז איך האב דיך ליב, 

לאמיר בײדע אריבערפארן צו א נוטן יןד, 

פון א גוטן יןד, צו א נוטן חלום, 

גיב זשע מיר די.ין הענטעצע און לאמיר מאכן שצום. 

װײבל: 

שלום אהובים, מי_ין געציבטער שװער, 

װאם׳טו מיר נעגעבן א מאן א בער? 

װאם׳טו מיר נעגעבן, א מאן א ביק, 

נעם דיר אים צו אצדע שװארצע יארן צוריק. 

לאשטשעגע־לידלעך, װאס ס׳זינגען די עלטערן פון חתן־כלה. די עלטערן 
םרײען זיך מיטן שידוך, װאס זײ איז געלונגען צו טאן. 

מחותנתטעשי, מזל טוב, כ׳האב באקומען אן אבן טוב, 

צאנג געהארט און צאנג געװארט, א גוטן אײרעם אויםגענארט. 

לאנג נעהארט און צאנג געװארט, א גוטע שנור אויםנענארט. 

אז װויצ איז דעם בײמעצע 
װאם װאקסט צעבז װאלדן 
אז װויצ איז דער מאמען 
װאם דאם קינד האט א סך גאצד. 

רעפרײן: 

אז װויצ איז דעם טאטן, 

אז װויצ איז דעם קינד, 

אז װויצ איז דעם גאנצן הויזגעזינד. 

אז װויצ איז דעם בײמעצע 
װאם װאקםט צעבן טי-יח 
אז װויצ איז רער מאמען 
װאס דאם קינד איז רי_יך. 

רעפרײן: 


אז װויצ איז דעם טאטן אאז״װ. 

די טאטע־מאמע־שפילן דערמאנט אויבן זײנען געװען פארשטעלונגען £ון 
משפחה־לעבן. אײנע אזא שפיל וװ טאטע־מאמע קריגן זיך איז געװען די פריער 
דערמאנטע שפיל אין ״ציפ־צאפ״. אלע שפילן האבן געהאט זײערע אײגענע 
לידלעך. 

א מאמע לײגט שלאפן איר קינד. דא זײגען געזונגען געװארן פארשײדענע 
שלאפלידלעך. צום פאפולערפטן איז געװען דאם לידל ״אונטער מײן קינדם װי־ 
געלע״ װאם איז געזונגען געװארן אין א סך װאריאנטן. איך װעל דא אנגעבן 
אײן װאריאנט װאם גיט אן אין גראמען די פראגראם פון מײדל־חדר, װי אויך 
זיין דערציונגם־אידעאל. 

אונסער מײן קינדם װינעלע 
שסײט א גילדערן ציגעלע, 

דאם ציגעלע איז געפארן האנרלען 
עפעלעך און בארעלעך און מאנדלען. 

עפעלעך און בארעלעך און פײגן, 

מײן קינד װעט שלאםן און שװי_יגן. 

דאם ציגעלע װעט קויפן םחורה, 

מײן קינד װעט לערנען מורה. 

תורה, תורה אין קעפעלע, 

קאשע קאכן אין טעפעלע. 

ברויט מיט פוטער שמירן, 

צו דר״צן יאר צו דער חופה פירן. 

פירן װעט מען זי אין חדר, 

לערנען װעט זי גאר כםדר. 

נאר כםדר עטלעכע שורות, 

דער טאטע מיט דער מאמען 
װעלן הערן גוטע בשורות. 

צו מעשים טובים צוגעװ״נען, 

דאװענען און שרײבן און דײטש לייענען. 

דײטש ל״ענען האםטו ביכער, 

העפטן און נ״ען שטערנטיכער. 

און צו העפטן און צו װעבן, 

טיט אלעמען װעט זיך מײן קינד 
קענען אן עצה געבן. 

די עלטערן מוםרן זײער קינד פאר שלעכטער אויפפירונג און םטראשען אים 
מיטן רבינס שמיץ. דאס לידל איז אויסגעשטעלט לויטן אלף־בית. 

א, בחור, גנבעםט דודקעם?! 

האםט װו• זהובים?! 

חאפםטו טאלער?! 

ױננאטש! 

באװזלזי לאבערן [גנבענען], 

מעםערלעך נעמען?! 

םמארקאטש! 

עםט פופקעם, 


אזוי טאקע פלעגט מען עם ארױסרײדן: כאנסט. 

צוקער־קיסצעך 

רבי שמ״םט דעם ת... 


די מאמע שפילט זיך מיט איר קינד און בארימט זיך מיט דעם. דאס מײדל 
װאס שפילט די ראלע 6 ון דער מאמען װיקלט צונויף א פאטשײלע װאס שטעלט 
פאר דאם קינד. מיט דעם קינד אין די העגט טאנצט די מאמע און זינגט־ 


ה״, הײ, העטעריצ״ 
קום צו טיר אין קעמערל, 
װעל איך דיר עפעם װ״זן: 
א שיםעלע םח א״זן, 
א שיםעלע טיט פוטער, 
אז װויל איז דער טוטער, 
א שפיגעצע פון גאלד, 
כ׳האב אזוינם געװאיצט. 


דאם דאזיקע לידל איז שוין פאראן געדרוקט אין פארשײדענע נוםחאות 
װאם זײנען פאקטיש א געפלעכט פון דעם דאזיקן לידל מיט א פארשפיללידל £ון 
די חתן־פלה־שפילן. איך האב דא אנגעגעבן דעם נוםח םון אונדזער געגנט װאם 
איז, װי מיר דאכט זיך, דער אריגינאל. 

אויםער די לידלעך פון די שפילן אין חתן־כלה און טאטע־מאמע זי-ינעו 
אין מײדל־חדר געװען פאפולער א םך לידלעך װעגן מײדלעך װאם דאגהן זיד 
װעגן קריגן א חתן. אהער געהערן די אלע װאריאנטן פונעם באוװסטן ליד־ 


איך ןיץ אויך א שט״ן 
און קוק אראפ און װ״ן: 
אלע ט״דלעך האבן חתונה נעהאט 
און איך בין געבליבן איצײן. 


די לידלעך 6 ון דעם מין זײנען על פי רוב שפאםלידלעך און שילדערן קא־ 
ריקאטורמעםיק מיאוםע מײדלעך, װאם האבן מורא אז זײ װעלן פארזיצן. אט איז 
זײער א טשיקאװער בײשפיל־ 


װער עם װערט פון פאניען באפרי_יט 
דער װיל א םך נדן, 
און מי_ין םאטער זיצט און קנעלט — 
וװ װעיצ איך נעמען א טאן. 
דערצו בין איך קיצײן, 
שװארץ, אן חן. 

ק״ן העטדל, קײן קל״ךל — קײן אײנעם, 
ק״ן העמד ק״ן א״נעם 
ק״ן קאפ ק״ן ר״נעם 
וװ װעל איך נעמען א חתן? 

די פארשײדענע לידלעך װאם זײנען געזונגען געװארן אין מײדל־חדר זײנען 
אויך געװען פאפולער אין יינגל־חדר. די יינגלעך פלעגן זײ זינגען גײענדיק אהײם 
בײ נאכט פון חדר און מארשירנדיק אין א רײ נאך די מלחמה־שפילן און סתם בײ 
יעדער געלעגנהײט. םײ אין יינגל־חדר׳ סײ אין מײדל־חדר זײגען געזוגגען געװארן 
א היפש ביםל לידער װאם זײנען נישט געװען דירעקט פארבונדן מיט עפעס א 
שפיל. 

די דאזיקע לידער לאזן זיך אײנטײלן אין דרײ םעריעם: משיח־לידער׳ העב־ 
רעיש־יידישע גראמען׳ און רײצלידלעך. 

די העברעיש־יידישע גראמען פלעגן אויך גענוצט װערן װי אויסװארפענישן. 
אדער צײלענישן פארן אנהײבן א קאלעקטױוע שפיל. 

א. משיח־לידלעך. אהער געהערן אלע מינים װאריאנטן פון די לידלעך 
״אויפן הויכן בארג״ און ״אבינו מלך״, װאם זײנען פאקטיש טײלן פון אײן ליד. 
בײ אונדז אין געגנט זײנען זײ טאקע געזונגען געװארן צוזאמען. אויך אין װיל־ 
נער געגנט זײנען זײ געזונגען געװארן צוזאמען װי אײן ליד. איך ברענג דא דעם 
װײטערדיקן װאריאנט װאם איך האב געהערט אין דוקשט׳ װילנער געגנט׳ װאס 
װײזט בולט אן די פארבינדונג צװישן די צװײ לידער. עס איז זײער טשיקאװע 
װאם אין דעם פאלקסליד קומט צום אויסדרוק די לעגענדע װעגן דעם אז די 
דײטשן זײנען גוג ומגוג און משיח װעט באפרײען די יידן פון זײ. 

דער נוסח גײט אזוי: 

1 . אויפן הויכן בארנ, אויפן גרינעם גראז, 

שםײען א פאר די_יטשן 
מיט די לאנגע בי_יטשן, 

הויכע מאנען זי_ינען זײ 
קורצע קל״דער גײען ז״, 

הויכע שטױול טראנן זײ 
און די יןדן שלאנן זײ. 

משיח װעט קומען צו רי_יטן אויפן װי_יםן פערד, 

װעלן אלע צוזןענז• ליגן אין דר׳ערד. 

אבינו מלך, ס׳הארץ איז מיר פרײלעך. 


* מיט צוקעם מײנט מען דא דניטשוקעס, לויטן ארטיקן דיאלעקט װערט א טש ארויסגע• 
רעדט װי א צ. צוליבן קיצור הלשון איז, זעט אויס׳ דער טראף דײ ארויסגעםאלן. 

םרײאעך װעצן מיר זי_י 1 , 
סרינקען װעצן מיר װי_י 1 ׳ 
װי_ין רועצן מיר טרינקען, 
אעקעך װעלן מיר עםן, 
און אונדזער ׳צם־יתברך 
װעלן מיר ק״ן מאצ נישט פארגעםן. 


2 . משיח איז געקומען, משיח איז שוין דא. 

ער ר״ט אויפן װ״םן פערדיצ, ברוך הבא. 

ב. העברעוש־יןךישע גראמען. די דאזיקע לידלעך האבן, זעט אוים׳ גע־ 
דארפט פארפעסטיקן אין זכרון פון די קינדעד געװיםע העברעישע אויסדרוקן 
דורך גראם און שפיל. א סך פון די דאזיקע לידלעך הײבן זיך אן אדער פאר־ 
ענדיקן זיך מיט א באשטימטן נוסח, װאס פארבינד זײ מיט דער סעריע משיח־ 
לידער. דער נוםח איז געװען אזא־ ״לחײם׳ לחײם, קײן ירושלים״, אדער ״משיח 
צדק משמים, לאמיר גײן קײן ירושלים״. 


1 . אב — א פאטער 
קדר — טאטער, 

טאטער — קדר, 

בגדים — קל״דער, 

קל״דער — בגדים, 

קנעכט — עבדים, 

עבדים — קנעכט, 

ברק — פאררעכט, 

פאררעכט — בדק, 

משיח — צדק, 

צרק — רעכט, 

אור — לעכט, 

לעכט — אור, 

קעלט — קור, 

קור — קעלט, 

עולם — װעלט, 

װעלט עוצם — יאםעלע גולם, 
משיח־צדק משמים, 

לאמיר גײן קײן ירושלים. 

דאס װײטערדיקע העברעיש־יידי , 

װי אן אויםװארפעניש: 


2 . טאטון, טאטון 
אב — א פאטער, 
טאלמען טאטער, 
טאטער טאלמען, 
הערש זלמן, 

זלמן הערש, 

בוים — קרש, 

קרש — בוים, 

עירי שלום, 
שלום עיריש, 
געלט גביריש, 
גביריש געלט, 
עולם — װעלט, 
װעלט — עולם, 
מרדכילע גולם. 
לחײם, לח״ם, קײן ירושלים. 

לידל איז גענוצט געװארן בלויז 


3 . אני הלכתי בדרך 
ופגעתי איש הזק 
ושמו קוזק. 
ואמר לי: 

יעװר״, דיענגע דאװ״! 

ד״ן געלט גיב אהער, 

כ׳שים אויך דיר מיט מ״ן געװער. 10 


בנוגע די לעצטע צװײ שורות בין איך ניט אין גאנצן זיכער. 

העברעיש־יידישע גראמען געבויט אויפן שפאסיקן װערטל ״חתן דומה 
לכל 5 ״ איבערגעמאכט פון ״חתן דומה למלך״: 


חול איז זאמד, 


4 . חתן איז חותן, 


זאמד איז פיאםעק, 
פיעםעק איז א הונט, 
הונט איז כלב, 


חותן איז שװער, 
שװער איז שבועה, 
שבוע איז װאך, 
װאך איז חוצ, 


חתן איז דומה לכלב. 


א העברעיש־ױדיש לידל װאס הײבט זיך אן מיט א פםוק פון חומש און 
ענדיקט זיך מיט א פסוק פון תהילים: 


5 . אלה תולדות נח, 

פון בראנפן האט מען כוח, 

כוח איז דער עיקר, 

פון בראנפן װערט מען שיכור. 
אומר איז דער זאגער, 
שואל איז דער פרענער, 

דער םרעגער איז שואל, 

פה איז א מויל, 

א מויל איז פה, 

א דארן איז םנה, 

םנה איז א דארן, 
שופר איז א הארן, 

א הארן איז א שופר, 

א שרי_יבער איז א םופר, 

א םופר איז א שרי_יבער, 

נשים זי_ינען װייבער, 
װי_יבער זי_ינען נשים, 
ברעטער זי_ינען קרשים, 
קרשים זי_ינען ברעטער, 
מתפלל איז א בעטער, 

א בעטער איז מתפלל, 
ױם־טוב זאגט מען הלל, 

הלל זאנט מען יום־טוב, 
״הודו לד׳ כי טוב״. 1 נ 


רײן יידישע לידלעך זײנען צונויפגעשטעלט לויטן נוסח פון די העברעיש־ 
ױדישע גראמען און זײנען גענוצט געװארן װי אויסװארפענישןו 
6 . כאצקעלע געלענדער ליגט אין שנ״, 

<<ץו*ייד* יזד♦ וזזװ״ויד ייר• 


שרי_יט ער: ״געװאלד, גיב מיר טײ״. 
ט״ איז ביטער, גיב מיר צוקער, 
צוקער איז זיס, גיב מיר פים, 
פים איז פעט, ליג אין בעט, 
אין בעט איז קיל, לינ אין מיל, 
אין מיל מאלט זיך, 


ננ איך בין נישט זיכער צי דער נוםח פון די לעצטע פיר שורות איז אקוראט װי דא װערם 
איבערגעגעבן. 

קארן זיך, 

וױיץ רי_יבט זיך, 

און בערדעלע קנ״פט זיך. 

עס זײנען אויך געװען לידלעך און גראמען װאם די חדר־יינגלעד פלעגז 
צונויפשטעלן אויף זײער רבין און זײן משפחה. בײ אונדז אין חדר האבן די 
תלמידים געמאכט אזא לידל װעגן רבין, זײן װײב, זײנע צװײ טעכטער און זײן זון< 
יעקב יאשע, 

מלכה שאשע, 

פײגע צירל, 

םימע םירל, 

נחום בער, 

טאנץ אהין און אהער. 

קינדער־ארגאניזאציע אין איבערזעץ־חדר 

אלע תלמידים אין יינגל־חדר זײנען געװען ארגאניזירט אין א שטרענג דים־ 
ציפלינירטער מלוכה. אין שפיץ פון דער מלוכה איז געשטאנען א קײסער — א 
תלמיד, פון דריטן לערניאר— על פי רוב דער עלטםטער און שטארקםטער פון 
אלע יינגלעך. דער קײםער האט געהאט א סװיטע: א שני למלך און ױעצים. דער 
קײסער מיט זײן סװיטע פלעגן אנפירן אלע מלחמות־שפילן. זײ זײנען אויך געװען 
די שופטים אין םיכסוכים צװישן אײן תלמיד און א צװײטן. פאר נישט פאלגן די 
באפעלן פון קײםער, אדער פאר אויסזאגן פון חדר, צושםעלן א בענקעלע צום 
רבין, שפילן פאלש אאז״װ פלעגט מען באשטראפן מיט א פאנפע אדער א 
משכנונא. 

א פאנפע פלעגט מען מאכן אזויו מען האט אװעקגעלײגט דעם פארזינדיקטן 
אויף א טיש, אדער אויף דער ערד מיטן פנים ארויף. דעם קיניגס חײל פלעגט 
אים צוהאלטן. דעמאלט פלעגט מען ארײנשטעקן אין נאז דעם שפיץ פון א 
שטיקל פאפיר צוגויפגעדרײט װי א קאנוס. די אפענע ברײטע זײט פון קאנוס 
םלעגט מען אונטערצינדן. אז ס׳האט זיך אנגעהויבן רײכערן פלעגט מען דאס 
פאפיר ארויםנעמען פון נאז, פארברענען עם אויף אש און בלאזן אויפן זינדיקן. 

א משכנתא האט מען געמאכט אזוי: מען האט אװעקגעלײגט דעם זינדיקן 
מיטן פנים אראפ און אלע תלמידים פלעגן אים ארײנשמײסן אין געזעס. 

די גרעסטע שטראף פלעגט קריגן א מסר, אזא װאם פלעגט אויםזאגן פון 
חדר. מיט אים פלעגט מען װערן ברוגז. ס׳האט געהײםן׳ אז מען לײגט אים ארײן 
אין חרם, ביז װאנען ער פלעגט צושװערן בײ די ציצית, אז ער װעט עם מער 
נישט טאן. דער קײםער פלעגט אויך מאכן שלום צװישן צװײ קינדער װאם זײנען 
געװארן ברוגז. בײם איבערבעטן זיך פלעגן די ברוגזע קינדער זיך אננעמען בײ 
די קלײנע םינגערלעך פון זײערע רעכטע הענט און זאגןו 

ריננעלע, ריננעלע, רונז, 

זעמער נעװעזן ברונז, 

ריננעלע, רינגעלע, ביק, 

זעטער חבר צוריק. 


ב. דאס איבערזעץ־חדר 


75 


װינטערצײט האבן אלע קינדער געצאלט מם, אדער צינדז צום קײסער. דער 
קאםירער״ אײנער פון די יועצים, פלעגט זאמלען דאם געלט אין א בלעכן פוש 
קעלע און פירן אין העפט א גענויען חשבון פון יעדן גראשן װאם א קינד 
האט אײנגעצאלט איגעם אוצר המלוכה. די קאםע איז געשטאנען אין חדר. דאס 
אנגעזאמלטע געלט פלעגט גיין אויף צו מאכן די םעודה בײם אויפהערן לערנען 

בײ נאכט. 

דעם קייםערם שרײבער פלעגט אויפן באפעל פון קייסער שיקן בריװ צו 
אנדערע חדרים װעגן דערקלערן מלחמה און פארהאנדלען װעגן שלום״ אדער 
װעגן מאכן א שותפותדיקן שפאציר הינטער דער שטאט שבת אדער ױם־טוב. 
יעדער חדר האט זיך באנוצט מיט א שיפערשריפט און א מינדלעכער שיפער־ 
שפראך. די שיפערשריפט איז על פי רוב געווען געבויט אויף די אלף ביתן את 
בש און איק בכר. לויטן שיפער פון את בש פלעגט מען פארבײטן אן א מיט_ א 
ת, א ב מיט א ש אאז״װ. א היפש ביםל קאמפליצירטער איז געװען דער שיפער 116 
איק בכר. מען שרײבט אין א שטעלעכל פון צװײ פאראלעלע ליניעם, װאם שנײדן 
צװײ פאראלעלע. אין יעדן קעםטעלע שטעלט מען ארײן דרײ אותױת (זען 

צײכענונג). 

יעדער אות װערט דעמאלט באצײכנט מיטז 
קעסטעלע אין װעלכן עם שטייט און אזוי פיל פא־ 
םיקלעך װיפל עס באטרעפט זיין רײ אינעם גע־ 
געבענעם קעסטעלע. אן א װערט געשריבן אזוױ 
ו_|, א ױד — _״], א ק^— ש_[, א ב — [ו_ 1 ׳ א 
כ — [״], א ה — |_ן] אאז״וו• __ 

דאם װארט ״טאטע״ װערט לפי־זה געשריבן אזוױ | ו_ו_| |ו וו|• 

גרויםע םודות פלעגן אויך געשריבן װערן מיט א שטיקל חלב אויף װאםער־ 

פאפיר, וואם מען האט געקענט איבערלייענען נאר נאכן אנווארעמען עס קעגן 
פײער אדער פארברענען אויף אש. 

װי שיפער איז אויך גענוצט געװארן די שפיגלשריפט — פארקערטע אותיית׳ 

װאם קעגן שפיגל לײענען זײ זיך גלײך, און ציפערשריפט — ציפער גענוצט 
אנשטאט אותױת ־ 1 פאר אן א׳ 2 פאר א ב אאז״װ. 

די גערעדטע שיפערשפראך איז באשטאנען אין דעם, וואם מען פלעגט אי־ 
בערדרײען די קלאנגען בײם ארויסרעדן די װערטער אנהײבנדיק פון די סוף־ 
קלאנגען און גײן'אויף צוריק. װי למשל: ״גיב מיר״ װערט ארויםגערעדט ״ביג 
רים״. אין א צווייטער שיפערשפראך פלעגט מען פארבײטן יעדן ערשטן קלאנג 
פון װארט מיט א ש. למשל ־ איך — שיך, בין — שין אאז״װ• 

די תלמידים פון איבערזעץ־חדר פלעגן אויך אנטייל נעמען אין פארשײדענע 
געזעלשאפטלעכע טעטיקייטן. פאר א יארצײט פון א געוויםן חםידישן רביז 
פלעגן די יינגלעך גײן קלײבן ליכט אנצוצינדן זײ אין שטיבל צו דער הלולא. 



?נל 

11 יק 

וסקנ 

(יגן 


4 גז 

(הלולא — די פײערונג װאס איז אײנגעארדנט געװארן אין דער יארצײטנאכט םון 
א חסידישן רבין). זומערצײט פלעגן מיר בײ אזא הלולא אפלאזן שװימען אויפן 
טײך ברענענדיקע ליכטלעך צוגעטאפיעט צו א שינדל אדער גלאט א ברעטל. 
װיפל שײנקײט און ױם־טוב מיר האבן דעמאלט איבערגעלעבט קען נאר װיסן 
דער װאם האט עם אלײן א מאל בײגעװויגט אין זײן קינדהײט. 

די חדר־יינגלעך פלעגן אויך פון צײט צו צײט׳ לויט דער באשטימונג £ון 
בית־מדרש־יינגלעך, גײן קלײבן געלט איבער די הײזער פאר ״תיקון ספרים״. 
(״תיקון םפרים״ איז געװען א נאמען פון א חברה ארגאניזירט פון בית־מדרש־ 
יינגלעך, װאם איר ארבעט איז געװען צו פארריכטן די סםרים אין בית־מדרש און 
אײנקויפן נײע. דא האט זיך געהאנדלט על פי רוב װעגן ספרים צו לערנען און 
מעין זײן אין זיי, װי חידוש־ און דרוש־םפרים). 

פורים בײ נאכט צו דער סעודה פלעגן חדר־יינגלעך גײן איבער די הײזער 
זאמלען געלט פאר ארעמע לײט. 

ג דאם גמרא־חדר 

דאס גמרא־חדר איז געװען די דריטע און העכסטע מדרגה פונעם חדר. אהין 
פלעגן אנקומען יינגלעך אין עלטער פון צען־עלף יאר, נאך דעם װי זײ האבן גע־ 
לערנט א צװײ־דרײ יאר אין איבערזעץ־חדר. 

דער יידישער טײטש בײם לערנען איז אויך דא װי אין איבערזעץ־חדר גע־ 

װען צונויפגעװאקסן אין דער טראדיציאנעלער פארעם מיטן העברעישן אדער 
ארמישן טעקסט, װאס איז געלערנט געװארן. דא אבער האט מען שוין ניט גע־ 
טײטשט װארט בײ װארט, נאר אײנציקע שװערע װערטער. בײם חומש לערנען 
פלעגט זיך דער רבי ניט אפשטעלן פארטײטשן אויף ױדיש, נאר װען עמעצער פון 
די תלמידים האט איבערגעפרעגט דעם טי_יטש פון א װארט, אדער װען ער האט 
געדארפט דערקלערן רשים א ״כלומר״, װאם רשין האט דא געארט, פלעגט דער 
רבי דאס ארומרעדן אין יידיש, אזוי אויך דעמאלט װען דער פסוק איז ניט 
גענוג גלאטיק על פי פשט און מען האט געדארפט צוגעבן א גאנצע אויסרעדעניש 
על פי דרש. 

בײם גמרא לערנען אבער איז דער יידישער טײטש איבערגעזאגט געװארן 
נאך יעדער פראזע פונעם גמרא־טעקסט מיטן אויםרעדעניש און די משלים, 
ענלעך װי אין איבערזעץ־חדר. דערבײ זײנען דא אין דער יידישער איבערזעצונג 
ארײנגעפלאכטן געװארן די גמרא־אויסדרוקן װאם שטעלן צונויף די טערמי־ 
נאלאגיע פונעם גמרא־לימוד. די דאזיקע אויסדרוקן זײנען זײער גיך ארײו אין 
דער טאג־טעגלעכער שפראך פון די תלמידים און געגעבן איר א לומדישן 
קאליר. װי למשל: בשלומא, ממה־נפשך, מאי קא משמע לן, הײנו הך, במה דברים 
אמורים, הגי מלי, למאי נםקא מנד״ למקח וממכר, לאחר יאוש, ויש לישב בדוחק, 
אבדה, בעל־פקדון, קלאץ־קשיא, בויך־סברא אאז״װ. אהער דארף מען אויך 
צוגעבן דעם אויםדרוק דא שטײט צש־יםן. דאם זאגט דער תלמיד צום רבין 

װען אין זננן גמרא איז דאם בלעטל צעריסן און ס׳איז ניט קלאר װי אזוי מען דארף 

לײעגען• 

צװישן די חדר־יינגלעך זײנען ארומגעגאנגען א שלל װערטלעך׳ נוטריקונס 
און אפילו שפאס־מעשהלעך אויף א גאנצער רײ פאפולערע גמרא־אויםדרוקן, 
װי למשל: ״ודו״ק׳/ געלײענט אהין און צוריק איז נוטריקון: ״װילסטו דװקא װיסן׳ 
קרענק װעסטו װיסן״. ״תיק״ו״ איז נוטריקון: תשבי יתרץ קושױת ואבעױת. 

אט זײנען עטלעכע בײשפילן פון װערטלעך געבויט אויף תלמודישע און תנך־ 
אויסדרוקן, װאס זײנען געװען פאפולער אין גמרא־חדר: ״שבעה דברים בגולם׳ 
זשיבעלע װאס לאכסטת״ — זשיבעלע איז דא ארויםגערעדט בלשון חוזק אנשטאט 
זיבעלע. דאס װערט געזאגט קעגן אײנעם א לץ׳ װאס האט א טבע אפצולאכן 
פון יענעם. זשיבעלע מײנט דא, אז ער פארמאגט אין זיך אלע זיבן הםרונות 
פון א גולם װאם װערן אויםגערעכנט אין פרקי־אבות. 

״פתח בכד וסים בחבית — גראם שטראם מאך מיר א פוטערגעם ליעטניק״ 
(ליעטניק מײנט א זומער־מאנטל װאם מען מאכט, פארשטײט זיך, ניט פון פוטער). 
דאס זאגט מען װען אײנער רעדט און עס קלעבט זיך ניט א װארט צו א װארט. 

אין פארבינדונג מיט גמרא לערנען זײנען אויך געװען פארשפרײט אין 
גמרא־חדר רײן יידישע װערטלעך, װי למשל: ״פון דאנען איז געדרונגען, אז אלע 
קאטשקעס גײען בארװעס״. עם מײנט אז פון דאנען קען מען גארניט ארויםלער־ 
נען, אדער אז די אנטדעקונג װאם אײנער האט געמאכט איז שוין צו גוט באוװסט. 
אדער אזא װערטל: ״מװוי, מװוי לאקשן״ — עם װערט געזאגט װען אײנער רעדט 
און רעדט און םוף פל סוף דעדרעדט ער זיך צום עיקר׳ צי װען אײנער שפארט זיך 
מיט א צװײטן און צום םוף װײזט זיך ארוים, אז ער זאגט די זעלבע זאך װאס 
זײן קעגענער. 

אויף א ייגגל װאם דערצײלט גוזמאדיקע מעשיות זאגט מען־ ״טרײסל אים 
אויס דאס היטל״; אדער: ״אומר ועושד״ גוזר ומקים שכל דברױ שקר וכזב״: אדער: 
״תורת לאקשן, משה אמת״ — א פאראדיע אויפן אויסדרוק: משה אמת ותורתו 
אמת. 

די אלע װערטלעך זײנען שטענדיק ארויסגעזונגען געװארן מיט א גמרא־ניגון, 
װארעם פאר אײנעם װאם האט געלערנט אין א גמרא־חדר איז אוממעגלעך זיך 
פארצושטעלן װי קען מען לערנען גמרא ניט צוזינגענדיק נאך יעדער פראזע דעם 
יידישן טײטש. מיט דער צי_יט איז דער אופן פון גמרא לערנען אזוי ארײנגעדרונ־ 
גען אין די בײגער פון יעדן גמרא־יינגל׳ אז אינעם געװײנטלעכן רעדן, װען ער 
האט געװאלט דערקלערן עפעם אן ענין׳ אדער ארויםזאגן אן אײגענע מײנונג, 
פלעגט ער איבערגײן צו א גמרא־גיגון און דערבײ זיך צושאקלען און דרײען מיטן 
גראבן פינגער, אדער גלעטן זיך דאס נאך ניט געװאקכענע בערדל. 

אנגעטאן אין א ליעפאגן כאלאטל מיט א טוכן קאשקעטל, אדער סאמעטן 
היטל אויפן קאפ ־ די הויזן ארײנגעשטעקט אין שטױועלעך מיט הויכע כאליעװעס, 
מיט א גרויםן טלית־קטן אויפן לײב, האט דאם גמרא־ױנגל אויםגעזען װי א קלײן 
יידעלע, באזונדער װען ער פלעגט זיך צושטעלן צו א רעדל דערװאקסענע יידן, 

מיט די הענט פארלײגט אויפן הינטן מעשה שטאט־בעל־הבית״ און צוגײגן אן 
אויער צו הערן װאס מען רעדט. אבער דאס האט זיך געדאכט אזוי פון אויבן אויף. 
אין דער אמתן איז דאם גמרא־יינגל געװען קװעקזילבערדיק ספריטנע׳ פלינק און 
שארף אויף דער תפיסד״ ממש א װילדער בעל־זכרון•, און מיט די צעלאזטע פאלעם 
פון כאלאטל, מיט די צעפלאסענע געגרײזלטע פאות פון בײדע זײטן פנים האט 
דאם גמרא־יינגל גיכער געמאכט אן אײנדרוק פון עפעם אן אומרויק באשעפעניש 
װאם קען ניט אײנשטײן אויף אײן ארט און אט־אט הייבט עס זיך אויף און פליט 
אװעק• 

דאס שטענדיקע שאקלען זיך בײם דאװענען און לערנען׳ דאס כםדרדיקע 
שארפן זיך דעם קאפ בײ שווערע שכלדיקע סוגיות פון דער גמרא האבן דאם 
גמרא־יינגל פארװאנדלט אין א שטיק באװעגלעכקײט, און םײ זײן גוף, םײ 
זײן מוח האבן א מינוט ניט געקענט אײנרוען. 

פונקט אזוי געשיקט װי דאס גמרא־יינגל איז געװען אויפצוכאפן די שארפ־ 
זיגיקײט פון רשיס א כלומר אדער א ואם תאמר פון תוספות, אזוי פלינק און 
בײגעװדיק פלעגט ער ארומפליען װינטער אויף דער גליטש און זומער ארומ* 
שװימען װי א קאטשקע אינעם שטעטלדיקן טײכל. ניט קענען שװימען אדער 
גליטשן זיך האט זיך גערעכנט פאר א גרויםער בושה צװישן גמרא־יינגלעך• 
די רירעװדיקײט פון די גמרא־יינגלעך איז אויך געקומען צום אויםדרוק אין 
די פארשײדענע לויפשפילן און מלחמה־שפילן אויף תנך־ און גמרא־טעמעס (די 
מלחמות בײם חורבן בית־המיקדש און בר־כוכבא װאס װערן באשריבן אין פרק 
הניזקין אין גיטין). די שפילן פלעגן געוױינטלעך פארקומען אין די פרײטיק 
נאכמיטאגן, ערב־יום־טובים, װען מען איז פרײ פון לערנען• אין די שבתים 
און ױם־טובים פלעגן די שפילן פארקומען הינטערן שטעטל אויף די בערג. 

אין גמרא־חדר האט א יינגל געלערנט בײ א צװײ־דרײ יאר, ביז בר־מיצװה 
געװײנטלעך. די צאל תלמידים אין גמרא־חדר איז געװען ניט גרעםער פון צװעלף. 
געװען אויך גמרא־חדרים וװ די צאל תלמידים איז געװען באגרענעצט צו 
זעקס. אין אזא פאל פלעגן די עלטערן אויםנעמען מיטן מלמד פארוים, ער זאל 
ניט אננעמען קײן גרעסערע צאל תלמידים, און פלעגן דערפאר צאלן דעם 
מלמד א גרעםערן שכר־לימוד. 

קײן גרויסע לומדים האט דאם גמרא־חדר ניט ארויםגעגעבן. דער ציל 6 ון 
גמרא־חדר איז גיכער געװען צוצוגרײטן דאם גמרא־יינגל צום בית־המדרש, וװ 
ער װעט װײטער קענען לערנען פאר זיד אלײן. 

די גמרא־יינגלעך װאם האבן ניט ממשיך געװען זײער לערנען נאכן ענדיקן 
זײער גמרא־חדר אין בית־מדרש, זיינען געבליבן קנאפע למדנים. זײ האבן אבער 
צונויפגעשטעלט די געװײנטלעכע װוילקענעװדיקע יידן װאס זײגען באקאנט אוג־ 
טערן גאמען ױדע םפר. אויף אזא ייד פלעגט מען זאגן־ ״ער איז ניט קײן עם־ 
הארץ״. אזא ייד האט געקענט אפלערנען א פרשה חומש מיט רשי, ער איז אויך גע־ 
װען ביכולת דורכצוקריכן א פרק משנױת און געקענט א ביםל עיברי אין דער 
גמרא, ד״ה קענען אפלערנען א לייכטן טעקםט, ניט ארײנלאזנדיק זיך אין עמקות 


ג. דאס גמרא־חדר 

ארײן. בײם רעדן פלעכט אזא ייד אריין פסוקים און מאמרי חזל, האט ליב 
זיך צו מאכן א הלצהלע צעדרײענדיק דעם פשט פון א פסוק אדער א מאמר־ 
חזל על פי נוםח טוביה דער מילכיקער. פון געװוינטשאפט װעגן זינגט זיך 
אזא ייד אונטער מיט א גמרא־ניגון בײם שפארן זיך מיט עמעצן אדער בײם גיבן 
צו פארשטײן עפעם אן ענין• 


מײן גמרא־מלמד 

מײן רבי, יאנקעלע מאטעלעס, האט געשטאמט פון א משפחה מלמדים בני 
מלמדים. דאם מלומדות איז אין דער דאזיקער משפחה איבערגעגאנגען בירושה 
פון דור צו דור: פון א פאטער צו א זון, אדער פון א שװער צו אן אײדעם. 

מײן רבי האט דעריבער פארמאגט אין זיך אלע מעלות פון דורותדיקער 
מלמדישער טראדיציע, װאס באטראכט דאס מלומדות פאר א מלאכת־הקודש און 
קוקט פון אויבן אראפ אויף די אויפגעקומענע מלמדים, װאם האבן זיך גענומען 
צום קנעלן צוליב שלימזלדיקײט, װײל זײ האבן צו עפעס אנדערש ניט געטויגט. 

אין מלי־דעלמא האט זיך מיין רבי ניט געמישט. דאס האט ער איבערגע־ 

לאזט צו זײן אשת־חיל, דער רביצין זײנער, װאס פלעגט אפילו אויפקלײבן דעם 
שכר־לימוד בײ די בעלי־הבתים. דאס גאנצע הויז האט די רביצין געפירט, אלע 
דאגות פון דעם רבינם משפחה זײנען געלעגן אויף איר קאפ. דער רבי האט זיך 
אין גאנצן אפגעגעבן מיט מלומדות. מען פלעגט אויף אים זאגן, אז ער איז פון די 
יידן װאס קענען גיט קײן צורת המטבע. 

בײ זיין גאנצער בטלנות אבער איז ער געװען א חכם מחוכם ממש און האט 
זיך זײער גוט פונאנדערגעקליבן אין װעלטזאכן׳ און זײנע שטוטשנע װערטלעך 
האבן געהאט א שם אפילו אין די ארומיקע שטעטלעך, ניט נאר בײ אונדז אין 
טישעװיץ. און די װערטלעך זײנע זײנען געװען געטאקטע אפאריזמען מיט א טיפן 
מײן און זײ האבן אלע מאל ארויסגערופן געלעכטער. בטלנישערהײט האט ער 
פארמאגט א שטארקן חוש פאר הומאר. באזונדער טיפזיניק זײנען געװען זײנע 
װערטלעך װעגן לערנען, תלמידים און מלמדים. 

ער פלעגט זאגן, אז ס׳איז ניטא אזא תלמיד, װאם זאל כאטש צו ע פ ע ס ניט 
טויגן, באזונדער װען ער דארף טאן עפעס פאר זײן אײגענער טובה װעגן, 
װי ער פארשטײט עס. דאס װערטל זײנס איז געװען אזוי: ״יעדער שמויגער, צו 
זײנעם טויג ער״(שמויגער איז א ניט־דערבאקענער, ניט קײן איבעריקער חכם). 
אויף א תלמיד אן איבערגעשפיצטן, װאס קליגט זיך צו פיל ביז ער פאלט 
אדורך מיט זײן אײגענער חכמה פלעגט ער זאגף ״קלוג און קלוג און באנארישט 
זיך״. 

א שטעטלדיקער משכיל האט אים געפרװוט א מאל א טשעפע טאף ״רבי, איר 
מוםרט אונדז פאר זײן ארײנגעטאן אין תאװת, און איר אלײן זענט אזוי פאר־ 
קאכט אין טאבעק שמעקן, ממש װי אן אמתדיקער בעל־תאװהניק״. דערויף 
האט אים מײן רבי געענטפערט: ״שוטד״ דו ביסט ארײנגעטאן אין אלע תאװת 
שבעולם׳ איז רעכט׳ נאר טאמער האב איך א קלײן תאװהלע, גרוים װי א 

שמעק טאבעק, פארגינסטו מיר אויך ניטי״ דאס דאזיקע חכמהלע זי-ינס א יז 
דערנאך ארומגעגאנגען איז אונדזער גאנצער געגנט• 

כאטש ס׳איז אן אמת געװען, אז מײן רבי איז געװען א לײדנשאפטלעכער 
טאבעק־שמעקער, איז ער אבער אין דער זעלבער צײט געװען אן אפגעפוצט 
מענטשל. זײן ליעפאגן כאלאטל, ארומגעבונדן מיט א קעמלהארענעם גארטל 
איז געלעגן װי אויסגעגאסן אויף זײן שמאלן גופל; דאס םאמעטענע היטל מיטן 
קלײנעם חנעװדיקן דאשיקל איז געװען שטענדיק פונקט צו דער מאס; פין זײו 
שװארץ בערדל האט אראפגעגלאנצט עפעס אזא מין ױם־טובדיקע דערהויבנקײט, 
און אין גאנצן האט ער געמאכט אן אײנדרוק פון עפעם א מין רוחנױת. 

לערנען פלעגט ער שטענדיק אנהײבן מתוך הדװד״ דערבײ פלעגט ער אלע 
מאל זאגן : ״עולא הוה פתח בבדיחותא״ און פארציען דערבײ א טיפן שמעק טאבעק• 

כטוב לבו פלעגט ער דערצײלן א װיץ און א מאל אפילו א שפאסיק מעשהלע. 

דעם מאטעריאל פאר זײנע מעשהלעך האט ער אלע מאל גענומען פון טאג־טעג־ 
לעכן לעבן. דער עיקר פלעגט ער אין זײנע װיצן און מעשהלעך אויסלאכן דעם 
שלימזל, װאס ״קען קײן קאץ קײן עק ניט צוביגדן״ און שטײט גרוים מיט זי-ױ 

ייחוס און עס פאסט אים ניט צו טאן א געװיםע ארבעט. ״א ייד דארף צו אלץ 

טויגן״, האט ער געלערנט זײגע תלמידים, מיט קײן שום ארבעט דארף מען זיך 
ניט שעמען, ״פשוט נבלתא בשוקא ושקיל אגרא״, אבי נאר מען איז עוסק באמונה 
איז יעדער פרנסה שײן. ער פלעגט אויך אפלאכן פון די בטלנישע חקרנים 

װאס װילן שטענדיק געװאר װערן מה למעלה ומה למטה׳ נאר װאם אונטער 

זײער נאז טוט זיך זעען זײ גיט. די חקרנים, פלעגט ער זאגן, פארשטײען שטענ־ 
דיק זאכן װי מען זאגט זײ מלה במלה, אבער דעם תוכן פון א זאך באנעמען זײ 
ניט ; אין דער אײגענער צײט, כאטש זײ װילן אלץ אלײן דערגרונטעװען, זײגען זײ 
שטענדיק גרײט צו גלײבן די װילדסטע מעשױת װאם עמעצער טראכט אוים מיט 
זײן בוח הדמױן. ״פתי יאמין לכל דבר״, פלעגט ער אלע מאל זאגן, װען ער 
פלעגט ארויפקומען אויף דער טעמע װעגן בטלנישע חוקרים. ״די דאזיקע לא 
ױצלחס קענען חרוב מאכן א װעלט״ — פלעגט ער ניט מיד װערן צו לערנען זי-ינע 
תלמידים. 

לדוגמא פלעגט ער גאנץ אפט דערצײלן די מעשה מיט זײן שװאגער לײבוש־ 

מאיר, װאס איז געװען בארימט מיט זײן חקרנישער בטלנות. דער דאזיקער לײבוש־ 
מאיר איז א מאל ארויפגעגאנגען אויפן בוידעם, כדי צו דערגײן דעם סוד פאר װאם 
די װעלט זאגט ״בוידעם, בוידעם, אוים בוידעם״. האט ער, לײבוש־מאיר, הײםט עם, 
זיך פארשטעלט די אויגן מיט א האנט און געלאזט זיך גײן אויף צוריק הינטער־ 
װײלעכטם און דערבײ כםדר איבערגעחזרט די װערטער ״בוידעם, בוידעם״, ביז 
מיט א מאל האט ער זיך גענומען אראפקײקלען פון די טרעפ און דעמאלט האט 
ער אויסגעשריגן: ״אוי, אוים בוידעם:״ דעם סוד פון ״אוים בוידעם״ האט טאקע 
לײבוש־מאיר זיך דערװוסט, ער האט אבער דערבײ צעבראכן א האנט. 

נאכן דערצײלן א שפאסיק מעשהלע פלעגט דער רבי װידער א מאל טאן א 
שמעק טאבעק און אנהײבן מיט א גמרא־ניגון דעם שיעור־ השותפין שרצו לעשות 
מחיצה אאז״װ. 

מיט זײנע מעשהלעך און הלצהלעך פלעגט ער אפילו אײנשטילן די רביצין 
זנננע, װאס פלעגט גאנץ אפט — זאל זי מיר מוחל זײן — מכבד זײן דעם רבין 
מיט א מענה־לשון. אז דינהלע די רביצין פלעגט זיך צעלאזן אויף א קול, פלעגט 
דער רבי זאגן צו אונדז ־ ״זי רעדט דען, אירע צרות רעדן״ — און אונדזער רבי 
איז גערעכט געװען. קײן גרויםע מערכה האט די זשװאװע דינהלע די רביצין, 
װאס האט געהאט א שם פאר א גרויסער אשת־חיל און איז געװען א מאל א שײנע׳ 
אויך בײ מײן רבין ניט געהאט. די גאנצע װוינונג דעם רבינס איז באשטאנען פון 
אײן צימער, װאס האט געדינט אי פאר א שלאפצימער, אי פאר א קיך, אי פאר 
אן עסצימער און אויך פאר א חדר מיט א צען תלמידים. פון דעסט װעגן איז אין 
חדר שטענדיק געװען אויפגעראמט ממש װי אויף ױם־טוב. איז טאקע די רביצין 
שטענדיק געװען פארפארעט, ניט געשטאנען לײדיק א מינוט אפילװ געקאכט, 
געבאקן, געראמט, געװאשן די פאדלאגע אדער די טיר און פענצטער, אגישט האט 
זי גענײט, פארריכט אדער געצירעװעט, געשטריקט זאקן אד״גל. דערצו נאך האט 
זי געדארפט טראגן דעם גאנצן עול פרנםה אויף איר קאפ׳ װארעם אין מלי 
דעלמא האט זיך מײן רבי ניט געמישט. זײן גבורה איז געלעגן נאר אינעם מלומדות. 
איז טאקע די רביצין געװען פארביטערט, װארעם פון רבינם פארדינסטן האט קײן 
מאל ניט געקלעקט אויף דער המוציא. 

״גרויסער פארדינער מײגער׳ גאלדשפינער מײנער״, אזוי פלעגט זי רופן דעם 
רבין. ״אזא עולם הבא זאלםטו האבן, װאסער עולם הזה איך האב בײ דיר״. פון 
דעסט װעגן װען דער רבי פלעגט דערצײלן א װיץ אדער א מעשהלע, פלעגט זי 
זיך אײנהערן און מיטלאכן, און שפאסנדיק פלעגט זי זאגן־ ״אויף אלץ האםטו 
א װערטעלע, אפשר האםטו אזא װערטל מען זאל קעגען פון דעם מאכן שבת, 
גרויסער פארדינער מײנעת״ 

שבת צו מאכן האבן דעם רביגם װערטלעך טאקע ניט געהאט קײן כוח, אבער 
צוצובינדן די תלמידים צום רבין, זײ זאלן זיך פילן הײמיש מיט אים און װי 
דערװאקםענע, לאנגע יארן שפעטער, אים געדענקען מיט ליבשאפט, דאם האבן 
דעם רבינם חכמהלעך יא באװיזן. 

די גאנצע בריהשקײט אבער פון מײן רבין יאנקעלע מאטעלעס האט געשטעקט 
אין זײן כוח הסברה. ער האט געשמט אלם בעל־מםביר אפילו צװישן די בעםטע 
שטעטלדיקע מלמדיס. ער פלעגט אלע מאל געבן צו פארשטײן מיט א משל. מיט 
א מעשה שהיד״ און דער שװערםטער ענין פלעגט װערן גריגג און פשוט. װי אזוי 
א מלמד דארף מקרב אל השכל זיין אן ענין פאר זײנע תלמידים האט מײן רבי 
געגעבן צו פארשטײן מיט אזא משל: ״א מלמד האט געלערנט מיט א יישובגיקם א 
יינגל עיברי און דאס יינגל האט ניט געקענט תופס זײן דעם ענין, האט דער מלמד 
געפרעגט דעם יינגל: ׳זאג מיר נאר, משד״ װאם איז די מעשה׳ װאס יעדער גוי 
אין דארף קענםטו אנרופן בײם נאמען און דו דערקענםט אים פון דער װײטנם 
אפילו, און װאם א קמץ איז קענסטו ניטג׳ האט אים דער יינגל געענטפערט: ׳אזוי, 
רבי, דאם איז עפעס אנדערש. דער גוי איז אזא גרויםער און דער קמץ איז אזא 
קלײנינקער, און דער גוי איז פון מײן דארף און דער קמץ איז פון א פרעמדן 

סידור׳ ״. א מלמד׳ האט מײן רבי יאנקעלע מאטעלעם פארטגיטשט דאם מעשהלע׳ 
דארף דעם קמץ אין סידור מאכן פארן קינד אזוי נאענט װי ס׳איז דער גוי 
פונעם אײגענעם דארף פארן קינד פון יישובגיק• 

״קודם־כל, פלעגט מײן רבי זאגן, דארף מען אלײן פארשטײן דעם ענין גוט׳ 
דערנאך קען מען יענעם געבן צו פארשטײן. דאס װאס מען לערנט דארף מען 
קענען זען מיט פארמאכטע אויגן ־ אז מען קען זיך פארשטעלן דעם ענין אין קאפ 
און זען מיט די אויגן פון מוח איז א סימן, אז מען האט פארשטאנען, אנישט 
באלבעט מען נאר מיט דער צונג און מען זאגט נאר װערטער״. די דאזיקע כללים 
האט אונדז דערי רבי געגעבן, כדי מיר זאלן װיסן װי צו געבן צו פארשטײן אײנער 
דעם אנדערן בײם איבערחזרן דעם שיעור, אדער בײם צוגרײטן א לײענען כיתות־ 
װײז, צו צװײ אדער דרײ אירע אין א כיתה. 

״לערנען, האט אונדז דער רבי געלערגט, איז פוגקט װי שװימען, װאם מעז 
קען זיך עס ניט אויםלערנען םײדן מען שװימט אלײן, און אלע מאל װאם מער 
און טיפער אין װאםער. כל־זמן מען לערנט ניט אלײן פאר זיך װעט מען ניט קע־ 
נען. א מלמד װאס האלט אין אײן לערגען מיט די קינדער, טוט ער זײ א בערישע 
טובה. ער לערנט זײ אויס זײ זאלן אלײן פאר זיך ניט קענען לערנען, און װאס 
װעלן זײ טאן, אז זײ װעלן ארויסגײן פון חדר? א מלמד, האט ער װייטער אונדז 
געגעבן צו פארשטײן, דארף נאר שטײן בײ דער זייט און זײן גרײט צו געבן א 
שטופ אונטער. אויב ער זעט, אז זײן תלמיד׳ װאם לערנט פאר זיך אלײן, האט זיך 
פארפלאנטערט און קען װײטער ניט גײן, דארף אים דער רבי א שטופ טאן פאתים׳ 
דערקלערן אים, גריגגער מאכן דעם ענין. פונקט װי עם טוט א טאטע, װאם לערנט 
זײן קינד שװימען אין טײך, און ער זעט אז זיין קינד שטײט אפ אין מיטן, גיט 
ער אים א שטופ, אבער שװימען לאזט ער דאם קינד אלײן״. ״אם אין אגי לי, מי לי״ 
— איז געװען זײן שטענדיקע װארענונג צו די תלמידים— ״אז איר׳ט אלײן ניט 
לערנען װעט איר ניט קענען״. 

״א רבי, פלעגט ער מוסיף זײן, דארף אויך ביסלעכװײז ארײנפירן דאס קינד 
אלע מאל אין א שװערערן ענין, אבער ניט מיט א מאל. ער דארף זיך א מאל 
אפשטעלן אויף א כלומר פון רשין׳ ארײנכאפן א שטיקל תוםפות אבער ביסלעכװײז 
און אלע מאל מער. דער רבי דארף אבער אלע מאל געדענקען׳ אז דער תכלית איז 
די קינדער זאלן קענען אליץ לערנען פאר זיך און ער איז מער ניט װי אן ארוים־ 
העלפער. ער לערנט שװימען״. 

״דליגמר אינש והדר ליםבר״ — דער טײטש דערפון איז־ ״פריער זאל זיך א 
תלמיד אויםלערנען אלײן לערנען און װאם מער פשוטע גמרא און דערנאך ערשט 
זאל ער זיך צוגעװוינען ארײנצוגײן אלע מאל טיפער אינעם ענין. דעם װעג צו 
דעם דארף אים װײזן דער מלמד״. 

״דער רבי דארף זען צו שארפן די קעפלעך פון זײנע תלמידים אזוי, אז 
די גוטע תלמידים, די בעלי יכולם, זאלן שפעטער זיך קענען אװעקלאזן שװימען 
בעםער פון אים. דער תלמיד אויפן רבינם פלײצעס דארף זײן גרעםער פונעם 
רבין״. 

מײז רבי פלעגט זיך טאקע בארימען, כטוב לבו, אז ער האט געהאט תלמי־ 

^ ?יי^פלע״ י לערנען 7 אר' זיך פלעגט אונדזער רבי אלײן אויד 

*• י ~ך ק תחילד״ ^^עדעםי^ערמג^ 

װענדט^צו אונדז״יער*האט ^רקטערהײט^געדדט 1 אלע^ ץתות, 1 װאס האבן 

געלערנט בײם טיש, אז עמעצער זאל ניט פרװון אפנארן זיד אלי ז• 

אז א כיתה פלעגט זיך צעזינגען־ ״אמר רבי ױחנן ־ שמע מנה תלת׳ 

6 וד ד^אנען איז געדרונגען דרײ זאכך, פלעגט ער אזוי מיט א מאל זיך א װענד 

טאן צו דער דאזיקער כיתה־ ״װאסערע דרי ־ י ז ־ כ? זי ־ יגעז יא געדרונגע ?, ^ ־ 
סלןזגט ער לאזן ענטפערן דעם פעיקערן יינגל פון דער כיתד״ דערנאך דעם שװא 
*״" יי "״ י ' ד , א 0 ני 0 86 וש 50 נע ן, 6 ל ענט עו ,ין אװעקזעצז 

א י 0 נע נן צו ־אוש־ײז אײז ־אי ־זין נאו 8 ־יל• ׳ףי בי - ״י״,יי 
זיד באמיט ארײנצוציען אינעם עבין אלע תלמידים װאס האבן געלערנט די זעל ע 
יי י הא 0 ג 5 , ־ואנן 5 נע ל עננ ו,ײ 0 אװי־ציזאמ 

ד 5 י ע וב , , ןא 0 5 ל 5 סען אױסנע ו, ע ו 0 ־יט גוױ־ ־נמי״י עושט אז 
ר איז ג 5 װע ן ן, נ 5 ו , אן אלע ־אוש־ייען ועט ענין ג:ט, ןןא 0 עו זין צװיק גע 
יי ״ ' 5 וג 5 ן 0 או ױו אועו אןנס עװ.ע״ן א צװײ־ע כיתה׳ װא־ 

״^״״״*יאים 5 ׳ 5 ס א , ב 5 י 8 ו עג ,. ,ײן אױ־עוגעװײנםלעכע ־צלני״ הא־ 

״ י וב י ״יסנעײיזן ניני נאו כײ□ געכן צי ־ארשט״ן ע־ע־, נאו אױך בײס 

סונל זײן זײנע תלמידים און ניט באשטראפן ווי וױ - ט ס׳האט זיד ^י ^ לאזכ ' 
טײל עלטערן פל עגן קו מען אלײן אין חדר באשטראפן זײערע קינדער 5 אר בא 

־ ל 5 ג 0 זאנןז , אז ועו וב י איז א בעל־זוכה זינדיקז ני־ 

,ײ ג י 0 אנקן 50 ן צי קײן עינש־. .נאו עץ יוײסט יא 1 

- פלעגט ער צוגעבן - הײנטיקע דורות׳ שװאכע דורות״. אז מײן רבי האט שו ן 
אבער געמ״ט עמעצן באשטראפן, פלעגט ער אװעקנעמען דעם פארזינדיקטן יינגל 
אײ א װינקל פך צימער לעבן דער טיר און ארויסשלעפן א ריטל פונעם בעזעם 
או געבן מיט דעם עטלעכע שמיץ דעם פארזינדיקטן. דערבײ פלעגט ער אלע 
מאל אפזיפצן־ ״חושך שבטו, שונא בנױ/ און פון אויפגערעגטקײט צורעכט מאכן 
דעם פאםיק פון די הויזן., דאס גאנצע לערנען איז שוין נאך אזא פאל געװען אן 

הדװד״ עפעם מרה שחורהדיק. דער רבי אלײן איז געװען אנגעכמורעט און פלעגס 
זיך באמיען מפײס צו זײן דאס באשטראפטע קינד, אלע מאל זיך געווענדט צו 
אים. און אז דער באשטראפטער האט זיך ניט געלאזט איבערבעטן אזוי אויף אן 
אומדירעקטן װעג, פלעגט ער אונטערזיפצן, פארריכטנדיק דעם פאסיק אויף די 
הױזן : ״חושך שבטו, שונא בנר/ װי אײנער רעדט׳ װאס קען איך טאן, עס שטײט 
דאך אין פסוק, אז מען מוז א מאל באשטראפן אױך ; און נאכן לערנען פלעגט ער 
אלײן בעטן מחילה בײם באשטראפטן תלמיד. 

פאר אײן זאך האט מײן רבי געציטערט מער װי פאר אלץ. ער האט מורא 
געהאט טאמער איז ער גיט ױצא פארן ״מה אני בחינם, אף אתה בחינם״. פלעגט 
ער זיך האלטן אין אײן פארענטפערן פאר אונדז, אז ער געמט שכר־לימוד נאר 
װי א פועל בטל, װײל צוליבן לערנען מיט אונדז קען ער דאך ניט טאן עפעם 
אנדערש. אבער ניט זײענדיק בארויקט מיט דעם, פלעגט ער זיך באמיען צו 
לערנען מיט עטלעכע תלמידים פאר דער צײט פון לערנען אדער גאך דער צײט 
פון לערנען. ״פאר דעם׳ פלעגט ער זאגן, צאלט מען דאך מיר זיכער ניט״. אט 
דער דאזיקער צדיק־תמים און געטרײער טאטע פון זיינע תלמידים איז קײן מאל 
ניט זיכער געװען צי ער איז ױצא אין זײן מלאכת־הקודש. דערפאר האט ער זוכה 
געװען, אז זיינע תלמידים זאלן שטענדיק װעלן ױצא זײן קעגן אים און זען׳ אז 
דער רבי זאל אויף זײ קײן תרעומות ניט האבן, און שוין װי דערװאקסעגע יידן 
האלטן אים ממש פאר א הײליקן. מיט אײן װארט װאלט איך געקענט זאגן אויף 
מײן רבין׳ אז ער איז געװען א ירא־חטא אין בעסטן זינען פון װארט. זײן זכות 
זאל אונדז טאקע בײשטײן. 

באטראכטגדיק די אלע זאגעכצן און װערטלעך פון מײן רבין יאנקעלע מא־ 
טעלעס קום איך צו דער איבערצײגונג, אז ס׳האט עקסיסמירט א מין מישנת־חינוך 
שבעל פד״ װאס איז איבערגעגאנגען במםורה פון דור צו דור אין די משפחות 
מלמדים בני מלמדים אין דער פארעם פון קורצע אפאריזמען און מעשהלעך. לשם 
ראיד״ אז מיין רבי איז ניט געװען קײן יחיד במינו, איז כדאי זיך אפצושטעלן 
אויף א צװײטן מלמד אזא, װאם איז געװען ביי אונדז אין שטעטל. פםח מלמד האט 
מען אים גערופן, און געװען איז ער אן איבערזעץ־מלמד. דאס דאזיקע איבערזעץ־ 
מלומדות איז איבערגעגאנגען בירושה אין זיין משפחה פון דור צו דור. װען איך 
האב אים געקענט, איז ער שוין געװען א זקן־מופלג, ער האט נאך אבער אלץ 
געפירט זײן מלומדות און צװישן די תלמידים זי_ינע האט ער נאך אלץ געמאכט 
דעם אײנדרוק פון אן עלטערן חבר זײערן. קײן גרוים דרך־ארץ האבן זײנע תל־ 
מידים פאר אים ניט געהאט, דערפאר אבער האבן זײ אים ליב געהאט אהבת נפש. 
פםח מלמד פלעגט היטן אז זײנע תלמידים זאלן אויפעסן פארן לערנען זײער 
איבערביןס, װאם די מאמעם האבן זײ מיטגעגעבן אין חדר ארײן. ״יעדער ױנגל איז 
מחויב אױפצועםן יעדן אינדערפרי א פרישן בײגל מיט פוטער — פלעגט ער 
זאגן — ער זאל קענען לערנען תורד״ װאם שמעקט װי פריש געבעקס״. מיט זײנע 
אײגענע הענט פלעגט פםח מלמד אויםשניצן קניפעקלעך (מעסערלעך מיט היל־ 
צערנע הענטלעך) און פענער פאר די תלמידים זײנע. יעדן דאנערשטיק ביים 

פארהערן דעם שיעור פלעגט ער טײלן מתנות צו די קינדער, װאם האבן געקענט 
די גמרא׳ די דערמאנטע פענער און קניפעקלעך. זומער פלעגט פסח מלמד אלײן 
8 ירן זײנע תלמידים בארג אראפ צום שטעטלדיקן טײכל זיך באדן און ער אלײן 
פלעגט זײ לערנען שװימען׳ כדי מקײם צו זײן דעם מאמר חזל ״חיב אדם ללמד את 
בנו לשחות בנהר״. װינטער פלעגט ער שטײן בײם ברעג פון פארפרוירענעם 
טײכל און זיך צוקוקן װי זײנע ספריטנע תלמידים פליען ארום אויף דער גליטש. 

בײם לערנען מיט די קינדער די מסעות פון יידן אין דער מידבר האט פסח 
מלמד געהאט אזא מין פאפיר׳ וװ עם זײנען געװען אנגעצײכנט די נעמען פון די 
ערטער וװ יידן האבן געװאנדערט׳ װי אויך די ארדענונג און די פארעם װי זײ 
האבן גערוט לויט די דגלים. די גאנצע צײכענונג האט זיך גערופן די מםעות. 
בײם לערנען די גרענעצן פון ארץ־ישראל אין חומש האט פםח מלמד געװיזן די 
תלמידים אויף א פאפיר װאס האט זיך גערופן די גבולין — די גרענעצשטעט 
װי אויך די לענדער װאס גרענעצן זיך מיט ארץ־ישראל. מיט בלויער פארב איז 
געװען פארצײכנט דער ים הגדול פון מערב־זײט פון ארץ־ישראל. דאם איז געװען 
אזא מין מאפע. די תלמידים האבן געדארפט נאכצײכענען אין קאלירן די דאזיקע 
גבולין און מסעות. 

אויך האט פסח מלמד געהאט א גרײטן מוםטער׳ געמאכט פון פאפיר׳ פון 
די קלײדער פון כהן־גדול; דעם חושן ואפוד מיט די נעמען פון די צװעלף 
שבטים אויםגעשטעלט אין קעסטעלעך. אין יעדן קעסטעלע איז אויך געװען אנ־ 
געמאלט מיט אן אנדער קאליר דער הערב פון געגעבענעם שבט: פאר יהודה — 
א לײב׳ פאר דן — א שלאנג אאז״װ. דאס איז געװען א מין פארשטעלן דעם אורים 
ותומים. אויך א מצנפת מיט א ציץ פון פאפיר האט פםח מלמד געהאט צו װײזן 
זיינע תלמידים װאס פלעגן די בגדים פון כהן־גדול נאכמאכן און זיך אנקלײדן 
אין זײ. 

שטיפן און קאמאנדעװען פלעגט ער לאזן זײנע תלמידים פראנק און פרײן 
״זאלן יידישע קינדער הנאה האבן׳ פלעגט ער זאגן׳ זײ װעלן נאך צײט האבן 
צו טראגן אויף זיך דעם יאך פון גלות״. אז די װײסע חברהניקעס פלעגן זיך שוין 
שטארק צעלאזן׳ און ער האט זיך קײן עצה ניט געקענט געבן׳ פלעגט ער פאכען 
אין דער לופטן מיטן קאנטשיק איבער די קינדערשע קעפלעך׳ צװאגן די קעפלען 
האט עם בײ אים געהײםן. די תלמידים זײנע פלעגן זיך קנאפ װאם שרעקן פאר 
זײן קאנטשיק׳ װײל אלע האבן געװוםט׳ אז ם׳איז נאר אויף צו פלי.יסן. דעמאלט 
פלעגט פסח מלמד זיך נעמען צו זײן אלט אויסגעפרװוט מיטל; דערצײלן א מעשה. 
אט דא איז ער געװען אין דער הײם. באלד פלעגן זיך די קינדערלעך צוטו־ 
ליען צום אלטן פסח מלמד װי שעפסעלעך צו א פאםטוך און ער פלעגט דערצײלן 
און די קינדער זײנען געװארן אײן שטיק געהארך. דערצײלן פלעגט ער פון למד־ 
װאװגיקעם װאם ראטעװען ידדן אין א נויט׳ פון די נושאי הצלב׳ פון שפאניע׳ 
כמעלניצקיס צײטן׳ פון רבנו גרשום׳ פון רשי און מהרם פון ראטנבורג׳ פון רבי 
אמנון חסיד און נאך גרויםע צדיקים. ״א מלמד׳ פלעגט פסח זאגן׳ דארף קענען 
דערצײלן א םך מעשױת׳ װארעם מיט א מעשה איז מען מחיה יידישע קינדער״. 

זײן גאנץ התנהגות װי א מלמד איז אויסן געװען בלויז מחיה צו זײן יידישע 
קינדערלעך. ס׳איז דעריבער קײן חידוש ניט, װאם זײנע תלמידים האבן געקלעפם 
ארום אים און אים ליב געהאט. 

צו דער מישנת־חינוך שבעל־פה דארף מען נאך צורעכעגען אזעלכע אלגעמײנע 
באװוםטע מלמדישע װערטלעח ״א גוטער זיץ (געמײנט דעם זיץ־חלק בלשון 
נקיה) איז בעסער װי א גוטער קאפ׳/ יא װעלער איז בעסער װי א קענער״, ״פל 
התחלות קשות״. 


פראגראם און סדר פון לערנען אין גמרא־חדר 

די קיגדער פלעגן זיך אנהײבן זאמלען אין גמרא־חדר ארום אכט א זײגער 
אין דער פרי. יעדער ארײנגעקומענער תלמיד האט זיך גענומען א גמרא און זיך 
אװעקגעזעצט לערנען־ אדער איבערחזרן דעם שיעור, אדער צוגרײטן דאם לײע־ 
נען. געװײנטלעך פלעגן די יינגלעך פון אײן פיתה אפרעדן צװישן זיך פון 6 ריער 
און קומען גלײך אין חדר ארײן. אײגער פלעגט אין אזא פאל קומען רופן אין 
חדר ארײן זײן חבר. ארום נײן א זײגער אין דער פרי זײנען שוין כמעט אלע 
קיגדער געװען אין חדר. 

אין חדר ארײן פלעגן די קיגדער שוין קומען אפגעדאװנטע און אפגעגעסענע. 

טײל קינדער פלעגן פון דעםט װעגן מיטנעמען מיטזין (עסנװארג װאס מען נעמט 
מיט אין חדר איבערצוכאפן צװישן איבערבײס און אגבײםן). 

צװישן גײן און צען א זײגער בערך — א מאל פריער, א מאל שפעטער — 
פלעגט דער רבי אנהײבן לערנען דעם שיעור מיט די קינדער כיתותװײז. צוליב 
דעם צװעק איז דאס חדר געװען אײנגעטײלט אויף דרײ כיתות־ קינדער װאם זײ־ 
גען אנגעקומען אין חדר דאם ערשטע יאר האבן געהערט צו דער ערשטער כיתה ; 
קיגדער װאם האבן שוין געלערנט אין חדר דאס צװײטע יאר האבן געהערט צו 
דער צװײטער כיתה ; צו דער דריטער כיתה האבן געהערט די קיגדער פון דריטן 
לערניאר אדער די זײער פעיקע קינדער פון צװײטן לערניאר. א כיתה איז באשטא־ 
נען אין אזא פאל פון א דרײ־פיר תלמידים׳ אפהענגיק פון דער צאל תלמידים 
אין חדר. פאר צוגרײטן א לײענען אדער איבערחזרן דעם שיעור, קורץ — 
פארן לערנען פאר זיך זײנען די תלמידים געװען גרופירט פארנװײז, צו צװײ קינ־ 
דער אין א כיתה, א פעיקער יינגל מיט א שװאכערן. אין דער צײט װאם דער רבי 
פלעגט לערנען דעם שיעור מיט אײן כיתה האבן די איבעריקע קינדער געלערנט 
פאר זיך. אויב א כיתה האט עפעס ניט געוווסט, פלעגט דאם פעיקערע יינגל 
צוגײן איבערפרעגן דעם רבין און דערנאך פלעגט ער צוריקגײן און עם געבן 
צו פארשטײן זײן חבר. 

די קינדער װאס האבן געלערנט פאר זיך האבן געהאט גענוג פרײהײט איבער־ 
צורײסן דאס לערנעז אויף אונטערצולענען זיך דאס הארץ מיטן מיטזין, װאם 
די מאמעס האבן מיטגעגעבן אין חדר ארײן. זײ האבן אויך געקענט ארויםגײן 
פאר זיך (טאן זײערע באדערפעגישן) װען זײ האבן געװאלט. קײן דערלויבעניש 
אויף אזא זאך האט מען אין גמרא־חדר ניט געדארפט. זײער זעלטן אז עמעץ האט 

געשפילט בטל (אויסגענוצט דעם צוטרוי״ כדי צו קענען מבטל זײן צייט זא־ 
מענדיק זיך בײם ארויםגײן). 

אין דער ערשטער כיתה האט מען אין משך פון יאר געלערנט די ערשטע 
צוױי פרקים פון גטין״ די ערשטע דרײ פרקים פון קדושין״ דעם פרק השוכר 
את הפועלים פון בבא מציעא״ מרובה און איזהו נשך פון בבא קמא. דאס הײםט 
ניט אז אלע פרקים זײנען דורכגעלערנט געװארן אין משך פון ערשטן לערניאר״ 
נאר אז דער שיעור איז באשטאנען פון די דערמאנטע פרקים• 

די צװײטע כיתה האט געלערנט װי א שיעור די פרקים־ השותפין״ לא יחפור 
און חזקת הבתים פון בבא בתרא׳ װי אויך א צוױי פרקים פון םנהדרין. 

מיט דער דריטער כיתה האט מען געלערנט עטלעכע פרקים פון יבמות. 

א שיעור האט מען אין גמרא־חדר געלערנט א צװײ־דרײ טעג בערך׳ אזוי 
לאנג׳ ביז דער רבי איז געװען זיכער׳ אז די תלמידים אריענטירן זיך שוין אין 
דער געלערנטער םוגיא׳ להיפוך צום איבערזעץ־חדר װו א שיעור איז געלערנט 
געװארן מינדםטנם א װאך צײט. קײן ספעציעלער פארהערטאג פארן שיעור איז 
אין גמרא־חדר ניט געװען. 

אינעם לײענען פאר זיך האבן די תלמידים געדארפט צוגרײטן גאנץ קלײנע 
מםכתות׳ װי ברכות׳ תענית׳ חגיגה׳ מועד קטן׳ מגילה און עטלעכע פרקים פון 
שבת. 

דער שיעור אין לײענען פאר פםח איז געװען דער פרק ערבי פסחים פון 
דער גמרא פםחים און פאר תשעה באב — דער פרק הנזקין פון גטין. אין די 
עשרת ימי תשובה האט מען געלערנט דעם ערשטן פרק פון ױמא׳ און פאר םוכות׳ 
װי אויך חול־המעוד סוכות׳ האט מען געלערנט דעם ערשטן פרק פון דער גמרא 
סוכה. פאר חנוכה׳ אויך אין די חנוכה־טעג גופא׳ האט מען געלערנט די שיטה 
(אין חדר האט מען א סוגיא גערופן א שיטה) פון כבתה אין פרק במה מדליקין 
פון דער גמרא שבת׳ װאס באהאנדלט דעם ענין חנוכה. פאר פורים האט מען אויך 
געלערנט דעם ערשטן פרק פון דער גמרא מגילה װי דעם שיעור. 

ארום צװעלף א זײגער מיטאגצײט׳ האבן אלע כיתות געהאט אפגעלערנט 
דעם שיעור׳ און די קינדער פלעגן גײן אהײם אויף אנבײםן(מיטאג). 

ארום צװײ און א האלבע שעה זײנען די קינדער געװען פרײ פון חדר. די 
דאזיקע צײט איז פון די תלמידים אויסגענוצט געװארן אויף עסן אנבײסן און 
אויף לערנען זיך בײם שרי״יבער לשון־קודשדיקע בריװלעך״ אנשרײבן א רוסישן 
און פוילישן אדרעם. סוחרישע קינדער פלעגן אויך לערנען בײם שרײבער חכמת 
התשבורות (ברעכצאלן), ״פראצענט״ און ״דיםקאנט״, ״כלל פון דרײ״ און ״שותפים־ 
רעכענונג״. געצײלטע קינדער האבן אויך געלערנט רוםיש און פויליש. בײם 
שרײבער האט מען געלערנט א שעה אין טאג בערך. די איבעריקע פרײע צײט 
פלעגן די קינדער פארברענגען זומער אין שטעטלשן טײכל לערנענדיק זיך שװי־ 
מען און װינטער אויף דער גליטש. 

טײל תלמידים פלעגן צוריקקומען אין חדר ארײן פריער צו לערנען פאר 
זיך אדער אויםשניצן עפעם פון האלץ און מאלן רײזעלעך און מיזרחס. געװען 

תלמידים װאם זײערע רײזעלעך און מיזרחס פלעגט מען ווײזן אויף חידושים און 
מען פלעגט מיט זײ באפוצן די פענצטער אין די הײמען לכבוד שבועות און די 
מיזרח־װעגט א גאנץ יאר. די אנגעצײכנטע פיגורן אויף די רײזעלעך פלעגן װערן 
אויסגעשוירן און באפוצט מיט פארשײדענע קאלירן. אויף די מיזרחם פלעגן די 
5 יגורן ארומגעצײכנט װערן מיט א רעמל פון זײלן װי אויף די שער־בלעטלעך פון 
גמרות. די געװײנטלעכע בילדער אויף די רײזעלעך און די מיזרחם זײנען געװען: 
הירשן, לײבן, טויבן און פישעלעך. די פיגורן זײנען געצײכנט געװארן אײנע קעגן 
דער אגדערער פנים צו פנים. אוגטער די פיגורן זײנען אנגעשריבן געװארן מיט גע־ 
כתינהטע אותױת פסוקים פון תנך װי למשל: ״הוח רץ כצבי וגיבור כארי לעשות 
רצון אביך שבשמים״; ״סור מרע ועשה טוב״, ״אך טוב לעולם םלה״. אין ראשי־ 
תנות זיינען די לעצטע צװײ אויסגעדריקט געװארן אזוי: וסימנך סמוט — אטלם. 
מיר פלעגן דאם לײענען םאמעט, אטלעס. 

ארום האלב דרײ זײנען שוין אלע תלמידים געװען צוריק אין חדר און מען 
האט זיך געזעצט לערנען חומש מיט רשי. אין משך פון דער װאך האט מען אפ־ 
געלערנט די גאנצע סדרה פון דער װאך. רשי האט מען געלערנט בלויז ביז שגי. 
5 ון צײט צו צײט פלעגט דער רבי ארײנכאפן א שטיקל רשי פון מיטן דער 
םדרה אויך, דארט װו רשי ברענגט אן אינטערעסאנטן מדרש אדער דערקלערט 
א שטיקל דיקדוק. 

חומש מיט רשי האט מען געלערנט מיטן גאנצן חדר צוזאמען. דער רבי 
פלעגט זאגן און אלע תלמידים נאך אים אויף א קול מיט א ניגון. פארטײטשן אין 
דעם חומש־טעקםט פלעגט דער רבי בלויז אײנציקע שװערע װערטער אדער װען 
עמעצער האט עפעס איבערגעפרעגט. דורכשניטלעך האט יעדער יינגל פארשטא־ 
נען אלײן דעם חומש־טעקסט. די רשי האט מען געלערנט צוזאמען מיט דעם 
יידישן טײטש. 

ארום פיר א זײגער זײנען די קינדער פרײגעלאזט געװארן אויף עםן װא־ 
רעמעס. װינטערצײט פלעגן די קינדער צוריקקומען אין חדר ארײן ערשט נאך 
מינחה־מעריב און בינו־לבינו פלעגן די קינדער ארײנכאפן א שפיל אויף דער 
גליטש אדער װארפן זיך מיט שנײקוילן און מאכן שנײמענטשן. זומער פלעגן די 
קינדער קומען צוריק אין א שעה ארום בערך. אין צװישן פלעגט מען ארײנכאפן 
א שװים אין טײכל. זומערצײט פלעגן די קינדער אפעםן װארעמעם אין דער 
הײם׳ װאם איז באשטאנען אין אונדזער געגנט פון לאקשן מיט בעבלעך׳ טײג־ 
לעך מיט קארטאפליעס אדער לאקשן מיט ארבעס. װינטער פלעגן די קינדער מיט־ 
נעמען אין חדר דאם װארעמעס: ברויט מיט פאװידלע אדער ברויט מיט א 
שטיקל הערינג, א מאנדל (א מין קיכעלע אין דער פארעם פון א פאראלעלאגראם 
פון האניק מיט מאן פארדארט אויסגעבאקן) אדער ברויט מיט שמאלץ. 

צװישן פינף און האלב זיבן האבן די תלמידים זיך גענומען זאמלען צוריק אין 
חדר און יעדער כיתה פלעגט זיך זעצן לערנען פאר זיך צו גרײטן איר לײענען. 
דאם געשמאקסטע לערנען איז געװען װינטער אין אװנט בײ א חלבן ליכטל, 
װאס יעדער קינד האט געהאלטן אין האנט. דער קול התורה פון די תנוקות 
של בית רבן האט הארציק זיך דעמאלט צעקלונגען איבערן שטעטל. 

מאטיע שנײדער וואם האט געוווינט אויפן גארן איבער אונדזער חדר פלעגט 
ווערן אגגעשטעקט פונעם געזאנג פון די גמרא״יינגלעך און פלעגט זיך אוועקלאזן 
אין א ציקל צוזאמען מיט זיינע פועלים אין א שנײדעריש פאלקסלידל: ״בין איך 
מיר א שנײדערל א גוטער״ אדער ״וואס וועט זײן אז משיח וועט קומעןז״ מיט 
א מאל פלעגט ער זיך גאר אװעקלאזן אין א חזניש שטיקל און זײנע געזעלן 
האבן אים אונטערגעהאלטן װי משוררים: כי, כי מחכים, כי, כי מחכים, כי, כי 
מחכים, כי, כי מחכים אנחגו לד״ 



ביס - ח-ס בי ביס־ס-בו ב• ב• בים-ח-מ גי 



װען א פרעמדער װאלט ארײנגעפאלן אין אזא װיגטערדיקן אװנט אין 
שטעטל, װאלט ער געהערט װי א גאנץ שטעטל זינגט, װי דאס גאנצע הײליקע 
פאלק ישראל טוט אויםשאלן זײן גײםטיקע גבורה. 

די קלינגענדיקע קולעכלעך פון די גמרא־יינגלעך װאם האבן אויםגעזונגען 
די גמרא־ניגונים פלעגן זיך אויםמישן מיט די געזאנגען פון די קינדער װאס 
זײגען אהײמגעגאנגען פון די דרדקי־ און איבערזעץ־חדרים. 

פון אײן זײטיק געסל פלעגט פאזנאנטשיקל שוסטער, װאם איז אויך געװען א 
חזן אין פאליש, מיט זײנע בנים אויסזינגען בײם װארשטאט אלע ימים־נוראימ־ 
דיקע תפילות ־ פון אנטקעגנאיבער פלעגט אים אפענטפערן שמחהלע שוסטער, 
דער פילאםאף, מיט זיינע פועלים: ״א ייד צו זײן איז טײער, א ייד צו זײן איז 
גוט״. קלמן שגײדער פון אנטקעגן בית־מדרש, װאם האט געםטריגעװעט גויישע 
סערמינגעם און האט געהערט צו דוד המלכס גהארדיע, די תהילים־זאגערס (די 
״חברה תהילים״ האט מען בײ אונדז גערופן דוד המלכם גװארדיע), ער, קלמן 
שנײדער, דער גרויםער מכנים אורח, פלעגט ארײנפאלן אין כאר מיט זײן באסא־ 
װער שטימע און די פועלים זײנע האבן אונטערגעהאלטן: ״רבת שכנה לה נפשי עם 
שונאי שלום, אני שלום וכי אדבר המה למלחמה״. און דערגאך פלעגט ער זיך פאר־ 
גײן פרײלעך: ״אשרי העם שככה לו, אשרי העם שד׳ אלוהױ״, און די פועלים זײנע 
פלעגן זיך צעציקלען: ״אף להם ולא יריחון — א נאז האבן זיי און קענען ניט שמעקז׳ 
אוי װײ, א בראך איז צו זײ, א בעזגאסיק א גאט האבן זײ, אבער אלוהינו בשמים׳ 
בא בא בא... בשמים, כל אשר הוא חפץ הוא עושה״• 

איבער דעם דאזיקן געזאנג װאם איז געקומען פון אלע עקן שטעטל װיב־ 

טער אװנט האבן זיך געהויבן װי א שאלונג אינעם אװנטיקן חלל ארײן די פעסטע 
בחורישע שטימען פון די בית־מדרש־לערנערס, און יעדער יידיש קינד׳ בפרט 
יעדער חדר־יינגל װאם האט אלײן בפועל ממש זײן שטים ארײגגעגאסן אין דעם 
כאר ארײן, האט טאקע פון קלײנערהײט אײנגעזאפט אין זיך די פאר־ 
שײדענע קולות פונעם שטעטלדיקן קדושהדיקן ניגון און איז אלײן געװארן א 
שטיק קדושה. אויף א גאנץ לעבן איז אזא קינד באהאפטן געװארן מיט אלע זײנע 
רמח אברים ושםה גידים מיטן אײביקן, הײליקן, זיגגענדיקן פאלק ישראל. 

פארן אהײמגײן פון חדר פלעגט דער רבי לערנען צוזאמען מיט די תלמידים 
פסוק בערך א שעה צײט. געלערנט האט מען סײ נביאים ראשונים, סײ נביאים 
אחרונים. די נביאים ראשונים האט מען געלערנט לויטן םדר אין גאנצן, פון 
נביאים אחרונים האט מען געלערנט בלויז עטלעכע קאפיטלעך פון יעדן נביא. 
טײל תלמידים, בעלי תגך, פלעגן לערנען נביאים אחרונים פאר זיך אין גאנצן. 
פון די כתובים האט מען געלערנט די חמש מגילות װי אין איבערזעץ־חדח שיר 
השירים — פאר פסח און חול־המועד פסח; מגילת רות און תהילים — פאר שבו־ 
עות; איכה און קאפיטלעך פון אױב — פאר תשעה באב. פאר תשעה באב פלעגט 
מען אויך לערנען מדרש איכד,; פאר סוכות און חול־המועד םוכות האט מען גע־ 
לערנט קהלת און פאר פורים האט מען געלערנט מגילת אםתר מיטן תרגום 
שגי. 

פרײטיק אין דער פרי פלעגט מען גאר מעביר םדרה זײן: שנים מקרא ואחד 
תרגום, און צום סוף דורכלערנען און פארטײטשן די הפטורה פון דער װאך; דאס 
פלעגט טאן יעדער כיתה פאר זיך און דער רבי פלעגט זיך צוהערן און ארוים־ 
העלפן װען נײטיק. בײ אונדז אין געגנט האט מען די הפטורה פון דער װאך גע־ 
לערנט מיטן זעלביקן ניגון װאס מען האט געלערנט פםוק א גאנצע װאך. קײן 
ספעציעלן הםטורה־ניגון מיטן טראפ װי אין ליטע האט מען בײ אונדז ניט 
געלערגט. 

פרײטיק ארום צװעלף א זײגער זײנען די קינדער פרײגעלאזט געװארן 
פון חדר ביז זונטיק אין דער פרי. אויך אלע ערב־ױם־טוב האט מען געלערנט אין 
גמרא־חדר נאר ביז צװעלף א זײגער. 

טײל תלמידים פון גמרא־חדר פלעגן פרײטיק נאך מיטאג גײן לערנען לײע־ 

נען. דאס האט געהײםן לערנען זיך אויף בעל־קורא. אויף דעם איז געװען אן 
עקםטרע בעל־קורא־מלמד. על פי רוב זײנען די דאזיקע בעל־קורא־מלמדים 
געװען בעלי־מלאכות, װאם האבן װי א זײטיקע באשעפטיקונג, מער לשם מיצװה 
װי לשם פרנסה, אויפגעשטעלט בעל־קוראם בײ יידן. 

בײ אונדז אין שטעטל איז דאם מלומדות פון לײענען אין דער תורה און 
מגילה אײנגעשטאנען אין שוםטערשע הענט. צװײ אזעלכע מלמדים זײנען גע־ 
װען בײ אונדז אין שטעטל און בײדע זײנען געװען שוםטערס. 

געלערנט לײענען האט מען זיך פון א תיקונדל, א םפרל אזא׳ װאם יעדער 
בלעטל זיינם איז באשטאנען פון צוױי שפאלטן: אײנער מיט א חומש־ אדער מגילה־ 

טעקסט מיט נקודות און מיטן טראפ און אײנער מיטן אײגענעם טעקסט נאר אן 
גקודות און אן דעם טראפ. 

א בארימטער בעל־קורא־מלמד׳ װאם האט אויפגעהאדעװעט דורות בעל־קוראם 
בײ אונדז אין שטעטל׳ איז געווען אפרים שוםטער׳ א ייד פון דוד חמלכס גװארדיע׳ 
א תהילים־זאגער און א גרויסער בעל־הלצה. לערנען מיט זײנע תלמידים פלעגט 
אפרים שוסטער לעבן זײן װארשטאט. ער פלעגט זיצן אויף זײן שוסטערשן בענ־ 
קעלע לעבן װארשטאט און קלאפן שטיפטלעך אין א פאדעשװע און ארויסהעלפן 
זײנע תלמידים׳ וואם זײנען געזעסן אויף ענלעכע שוםטערשע בענקעלעך לעבן 
אים און געחזרט דאס לייענען. די תלמידים פלעגן לייענען פון תיקוגדל אוז ער 
פלעגט אונטערהעלפן פון אויםנװײניק און פלעגט זיך אזש פארגײן מיט מתיקות: 
״אחרי דרך מבוא השמש״. באזונדער פלעגט ער זיך צעװארעמען בײם לערנעז 
לײענען די מגילה׳ אז ער איז צוגעקומען צו קאפיטל ו — ״בלילה ההוא נדדה 
שנת המלך״ — פלעגט ער זיך צעקלינגען מיט התלהבות און די תלמידים 
גאך אים. - י! 

אין מיטן דערינען פלעגט ארײגקומען א יידענע אפגעמען ארבעט און 
ס׳פלעגט זיך אנהייבן א דינגעניש פון װאס מיר תלמידים פלעגן קײבן פיז גע־ 
לעכטער. דער בעל־הלצה אין אפרים שוסטער האט זיך באוויזן אין זײן גאנצער 
פראכט. דאם דינגעניש איז על פי רוב געגאנגען אזוי: 

יידענע: ר׳ פראים׳ װיפל קומט אי-יה 

אפרים: צװײ גילן — (צװײ גילדן — דרײםיק קאפיקעם). 

יידענע: ר׳ פראים׳ גאט איז מיט אײך׳ צװײ גילן? 

אפרים ־ מילא׳ גיט זשע מיר דרײסיק קאפיקעס׳ נו׳ שוין גוטװ 

יידענע: ר׳ פראים׳ איר הייבט שוין אן מיט אײערע ׳שטוקעלעך? 

אפרים: נו׳ גיט מיר שוין זעכציק גראשן און לאז שוין נעמען א סוף. 

ילדענע (קײכט שוין פון געלעכטער און מיר תלמידים מיט איר): כ׳מײן 
טאקע אן חכמות׳ װיפל קומט אײך אויף אן אמת? 

אפרים־ כ׳זע דאך׳ אז איר דינגט זיך׳ טא גיב איך אײך צװײ בררות : גיט 
מיר דרײ צװאנציקערלעך׳ אנישט גיט מיר זעקס צענערלעך׳ האט 
איר שוין צו מיר גארניט? 

אזוי פלעגט זיך צלען דאס דינגעניש ביז די יידענע פלעגט באצאלן מיט 
טרערן אין די אויגן פון געלעכטער און אװעקגײן. און אפרים שוםטער פלעגט זיך 
צוריק נעמען צו דער ארבעט און מיט נאך מער ברען אונטערהעלפן זײנע תל־ 
מידים: ״בכור שורו הדר לו וקרני ראם קרנױ׳ בהם עמים ינגח יחדױ אפםי ארץ׳ 
והם רבבות אפרים והם אלפי מנשה״. 

ד. דאס בית־מדרש 

דאס בית־מדרש־געסל 

דאם בית־מדרש־געםל בײ אונדז אין שטעטל האט זיך געפונען הינטערן 
שטעטלדיקן מארק פון מערב־זײט. דאס דאזיקע געסל איז געװען כולו קודש. 
פון מערב־זײט מיט די פעגצטער צום בית־מדרש און אפגעטײלט מיט א ליקל 

פון בית־מדרש איז געשטאנען גרשון מלמדם דרדקי־חדר. א ביםל צפונדיקער׳ 
בארג אראפ צו פונעם דאזיקן דרדקי־חדר, האט זיך געפונען יעקב יאשעם אי־ 
בערזעץ־חדר. הינטער גרשון מלמדם דרדקי־חדר צו מערב צו אויפן בארג, 
װאם פירט צום שטעטלדיקן טײכל, איז געשטאנען פםח מלמדס איבערזעץ־חדר׳ 
און צפונדיקער א ביםל, מיט דרײ הײזער װײטער, אין דער זעלבער שורה איז 
געװען קלמן־דודם דרדקי־חדר• דאס געסל איז דעריבער געװען אנגעפילט 
שטענדיק מיט קינדערשע קולותן צי פון די קיגדער וואם האבן זיך געשפילט אין 
דרויםן לעבן די חדרים, צי פון די, װאס האבן געלערנט אינעװײניק אין די חדרים. 

פון דרום־זײט פון בית־מדרש׳ אפגעטײלט מיט א שמאלער קלאטקע, איז גע־ 
שטאנען דאס נישאטינער שטיבל (בײ אונדז פלעגט מען זאגן נישאטין אנשטאט 
הוסיאטין. דעריבער האט מען דאס הוסיאטיגער חםידים־שטיבל גערופז ״ני־ 
שאטינער שטיבל״). דאס דאזיקע שטיבל איז געווען לגבי דעם בית מדרש ווי א 
מין בית־שני. בחורים װאס האבן געלערנט אין בית־מדרש פלעגן אפט איבער־ 
גײן לערנען אין שטיבל ארײן׳ װארעם דא איז געװען װײניקער טומל װי אין 
בית־מדרש. אויך מתפללים פלעגן אפט איבערגיץ פון בית־מדרש אין שטיבל 
ארײן און פארקערט צוליב א מנין. 

אפגעטײלט מיט א שטח פון עטלעכע אײלן צו מיזרח פון בית־מדרש פונקט 
אנטקעגן דעם רביגס הויז׳ וואס איז געווען צוגעבויט צום בית־מדרש פון צפון 
זײט, האט זיך געפונען חיה־געשעס גארקיכל. פון דאנעט האבן כםדר ארוים־ 
געשמעקט זאפטיקע ריחות פון געשמאקע מאכלים און צובײסעכצן׳ וואם האבן 
גערײצט די נעזער פון די פארבײגײערם. דאם דאזיקע גאדקיכל םלעגט עם 
צושטעלן בראנפן און פארבײסעכץ פאר די חסידים אין נישאטינער שטיבל אין 
יעדער ױמא־דפגרא. די בית־מדרש־בחורים פלעגן אויך דא קויפן אין די װיגטער־ 
אויפדערנאכטן, געזאלצענע מאנקיכלעך, געמארינירטע הערינגלעך, זויערע או־ 
גערקעלעך׳ אדער קניזשלעך מיט ציבעלעם צי מיט קאשע צו דערכאפן דאם חױת 
אין מיטן לערנען. חדר־יינגלעך פלעגן דא קויפן זײערע גאשערײעןז צוקערקע־ 
לעך׳ מענטע־קארמעלקעם און מאנדלעך. נאך מינחה־מעריב אין די װיגטערדיקע 
אװנטן פלעגט זיך ארײנכאפן אין דעם גארקיכל די חברה חײטים אונטערצו־ 
לענען דאם הארץ מיט א געבראטן קאטשקעלע און א ביםל בראנפן מיט צובײסעכץ. 
דעמאלט פלעגן די שנײדערם לײזן א סך פדױן פון גויישע סערמיגגעם און פעלצן, 
איז מען געװען אויפגעלײגט זיך משמח צו זיין אין אײנעם. פלעגט מען נאר 
אויסגוצן א געלעגנהײט, װי א סױם פון תהילים־זאגן׳ אדער דאם אײנקויפן א 
חפץ אין שנײדערשן פאליש ארײן, צו קענען פראװען א סעודת־מיצװה אינעם 
גארקיכל לעבן בית־מדרש. אויך די חברה קדישא פלעגט נאך א לװיה פון א רי-יכן 
מת קומען זיך דערקװיקן דאם הארץ אין דעם גארקיכל. קורץ׳ חיה־נעשעם 
גארקיכל האט צוגעשטעלט מזונות פאר קהל הקודש פונעם שטעטל, פדי ער 
זאל זיך קעגען אפגעבן מיט זײנע רוחנױתדיקע ענינים... 

אפגעטראטן פון בית־מדרש אויף א שמאלן שטח צו דרום־מיזרח צו איז 
געשטאנען די געמויערטע גרויסע שטאטישע שול, װאס איז לויט דער מסורה 

אלט געװען אריבער זעקס הונדערט יאר. אויף דער עזרת נשים, װאס איז געװען 
צוגעבויט צו דער צפונדיקער וואנט פון דער שול, איז געװען אן אויפשריפט׳ אז 
זי, די װײבערשע שול, איז איבערגעבויט געװארן אין שנת של״ג. אין דער דאזיקער 
גרויםער שול פלעגן דאװענען די פראסטע בעלי־הבתים און בעלי־מלאכות נאר 
אין די שבתים און ױם־טובים. די שול־מתפללים האבן בײ אונדז געהאט א ספע־ 
ציעלן נאמען־ שולױדן אדער שול־בעלי־הבתים. יעדער שבת און ױם־טוב פלעגט 
דער לאנגער רפאל, דער שול־שמש, א ייד א קאמאשן־מאכער׳ אדער װי מען 
האט אים גערופן ״רפאל שטעפער״, זיך אװעקשטעלן אין מיטן פון שטעטלדיקן 
מארק, פארלײגן א האנט אונטערן רעכטן אויער און אויסשרײען־ ״אין שול ארי-יח״ 
און שטעטל האט געוװסט, אז ם׳איז געקומען זמן־תפילה. 

אין דער דאזיקער גרויסער שול ארײן פלעגט מען פירן מיט קלעזמער יעדער 
ספר־תורד״ װאס עמעצער האט געלאזט שרײבן פאר װעלכן עם איז חסידים 
שטיבל אדער פאליש, און פון דארטן פלעגט מען די ספר־תורה ארויספראװען 
ברוב פאר מיט קלעזמער, טענץ און געזאנג צום באשטימטן מקום־קדוש. אין 
דער דאזיקער שול פלעגט מען אויך דורכפירן םפעציעלע נגידישע אדער רבנישע 
בריתן. עס איז טאקע דא אין שול געשטאנען שטענדיק מוכן ומזומן פאר דעם 
צװעק א געבעטע פאטערשטול איבערגעצויגן מיט לעדער, װאם האט זיך גערופן 
כםא של אליהו און א צװײטע פאטערשטול מיטן נאמען כםא של סנדק. 

דא האט מען אויך געהאלטן אין שאפקעלע, אײנגעמויערט אין דער מערב־ 
װאנט,'דאם קעסטעלע מיט מויל (אזא צעמאלענער פודער) צו באשיטן די וװנד 
פונעם געמלטן, וועמען מען האט נאר וואס מכנים געװען בבריתו של אברהם 
אבינו. 

אין א צװייט שאפקעלע אײנגעמויערט אין דער זעלבער װאנט האט גע־ 
ברענט שטענדיק א לעמפל, װאם האט זיך גערופן נר־תמיד. די דאזיקע שול איז 
געװען דאס אײנציקע בית־תפילה, װו מען האט געדאװנט בײ אונדז אין שטעטל 
לויטן נוסח־אשבנז. און נאר אין דער דאזיקער שול פלעגט מען מאכן יעדן שבת 
און ױם־טוב א מי־שברך דעם קײסער. 

דא אין שול איז פארבליבן אן אלטער מינהג, װאם אין קײן שום בית־תפילה 
האט מען אים ניט דורכגעפירט. דהײנון פאר הוצאת־הספר פלעגט רפאל שמש 
זיך אװעקשטעלן אויף די טרעפלעך פונעם ארון־קודש און אויםרופן: ״צען גרא־ 
שײן נעמטס אויס, נעמטס אי_ין:״ קײנער האט ניט געװוםט צוליב װאס ער טוט 
דאם, װײל אין שול האט מען קײן מאל ניט פארקויפט ניט קײן עלױת און ניט 
קײן הוצאה־והכנסד״ נאר אזוי איז געבליבן א מינהג פון פאר צײטנס, האט מען 
עס גאכגעטאן און קײנער האט ניט געװאגט משנה־מינהג זי-יז• 

און אויסגעמאלט איז געװען די שול פון אינעװײניק ממש װי אין בית־ 
המיקדש׳ אזוי על כל פנים זײנען די חדר־ און בית־מדרש־יינגלעך געװען זיכער. 
דער שטשיל (סטעליע, םופיט) איז געװען באמאלט מיט א קרײז, װאם האט פאר־ 
געשטעלט דעם הימל, װו מלאכים שפילן אין א קאפעליע אויף פארשײדענע 

חור און בית־מדרש 


אינסטרומענטן. אונטער די געמעלן אינעם קרײז איז געװען אנגעמאלט מיט גרויםע 
געכתיבהטע אותױת דאס קאפיטל ק״נ פון תהילים. אין די װינקלען 6 ון שטשיל 
אויסערן קרײז פון מערב־זײט זײנען געװען אויסגעמאלט׳ װי לעבעדיקע׳ צװײ 
גרויםע לײבן, װאם האבן געקוקט פנים אל פנים אײנער צום אנדערן מיט 
גבורה. אין מיזרח־זײט זיינען געװען אויםגעמאלט צװײ גרויסע הירשן מיט 
א סך געפלאכטענע הערנער. אונטער די געמעלן איז געװען אנגעשריבן מיט 
געכתיבהטע אותױת דער פסוק: ״הוה עז כנמר, וגבור כארי וקל כצבי לעשות 
רצון אביך שבשמים״. די װענט זיינען געװען באמאלט מיטן שור־הבר און לװיתן 
און די צװעלף מזלות. דער לװיתן האט געהאלטן דעם עק אין זײן מויל, װארעם 
װען ער לאזט חלילה ארוים זײן עק פון מויל, װאלט זיך, כידוע, די װעלט איבער־ 
געקערט... 

פון איבערן ארון־קודש האבן אראפגעקוקט צװײ טײבעלעך פון װייםן 
מארמאר אויםגעהאקט. די דאזיקע טײבעלעך האבן עס געדארפט פארשטעלן די 
כרובים װאס איבערן כפורת. איבערן עמוד זײנען געשטאנען צװײ סטאטוען 6 ון 
גאלדקאליר געמאכט פון גיפם, װאם האבן פארגעשטעלט צװײ הירשן פנים צו פנים 
מיט א םך געדרײטע הערנער איבער די קעפ. די אלע פיגורן און מאלערײען 
האבן ממש װי אראפגעטאנצט פון זײערע ערטער, און עם האט זיך געדאכט׳ אז 
אט נעמען זײ און שפאנען אװעק װי לעבעדיקע. די שול־בעלי־בתים פלעגן זיך בא־ 
רימען, באשר זײ האבן בקבלה, אז איטאליענישע יידישע מאלערם האבן בשעתם 
געמאלן די שול, און בײם דורכפירן זײער ארבעט האבן זײ געפאסט תעניתים און 
כםדר זיך געטונלט און גערײניקט אין דער מיקװד״ כדי די צױרים און געמעלן 
זאלן געמאכט װערן על טהרת הקודש. 

אין שטעטל זײנען אלע געװען זיכער, אז אין די לאנגע װינטערדיקע נעכט 
װי אויך יעדער ױם־כיפור בײ נאכט קומען די שטעטלדיקע מתים פונעם בית־ 
עולם דאװענען און עולה לתורה זײן אין דער גרויסער שול. בכלל איז אין שטעטל 
געװען אפגעװישט די גרענעץ בין החײם והמתים. 

איז טאקע געװען א מורא פארבײצוגײן אלײן דורך דער שול בײ נאכט, מען 
זאל חלילה ניט אויפגערופן װערן עולה לתורה צו זײן אין שול ארײן דורך די 
מתים. בית־מדרשניקעס, אײנשטעלערס און גרויםע ריזיקאנטן װאם האבן ליב 
געהאט אפצוטאן שפיצלעך, פלעגן זיך באהאלטן אינעם פאדערהויז פון דער שול 
און איבערשרעקן פארבײגײענדיקע תמימותדיקע בטלנים און אויפגערופן זײ 
צו דער תורה, און יענע פלעגן לויפן צום רב נאך הילף, אויב זײ האבן פריער 
ניט אװעקגעחלשט פאר שרעק. 

ליתר שאת, צו פארגרעסערן דעם מיסטישן פחד׳ װאם האט אײנגעהילט די 
גרויסע שטעטלדיקע שול, פלעגט מען נאך דערצײלן אין שטעטל א לעגענדע, 
אז אין דרום־מיזרחדיקן װינקל פון דער שול פון דרויסן געפינט זיך א קבר פון 
א חתן־כלד״ װאם זײנען אומגעקומען על קידוש־השם אונטער דער חופה לעבן 
דער שול. מען 8 לעגט אנװײזן אויפן צוגעבוי צו דער שול אינעם דאזיקן װינקל■ 
װאם פארדעקט דעם קבר• 

מערבדיקער פון דער שול און דרומדיקער פון בית־מדרש האט זיך געפונען 
א גערטנדל מיט גראז באװאקםן און מיט אלטע הויך צעצװײגטע בײמער. די 
בײמער האבן זיך אריבערגעבויגן אין דרויםן ארויס איבער די אײזערנע שטאכעטן׳ 
װאס האבן ארומגעצאמט דאס גערטנדל. צװישן די בײמער און גערטנדל זײנען 
געשטאנען לאנגע בענק צום אפרוען זיך. אין דעם גערטנדל ארײן פלעגן די 
מתפללים פון דער שול און בית־מדרש זיך ארײנכאפן אויף א שמועס און פאר־ 
רײכערן א פאפיראסל צװישן אײן תפילה און דער אנדערער אדער בײ קריאת־ 
התורה אין דער צײט פון די ױם־טופים. פון די צװײגן פון די דאזיקע בײמער 
פלעגן חדר־יינגלעך אויםשניצן פײפלעך און דודקעס. צװישן דעם גערטנדל און 
דער גרויסער שול פלעגט מען שטעלן אלע שטעטלדיקע חופות (אויב די כלה איז 
געװען א מיידל. ניט קײן אלמנה, אדער א גרושה). צום טאקט פון א פרײלעך 
מארשל װאם די קלעזמער פלעגן אויםשפילן האט שטעטל באגלײט יעדער כלה 
צו דער חופה לעבן דער שול. מען פלעגט עס רופן פירן די כלה פאר דער שול. 

אין בית־מדרש 

ארומגערינגלט מיט די אויבן דערמאנטע קהלשע בנינים און באװאכט פון 
דער אלטער מיט יארן אנגעזעטיקטער און מיט מיסטעריע אײנגעהילטער גרויםער 
שול איז געשטאנען דאס היימישע בית־מדרש מכל השנה. א גאנץ קײלעכדיק יאר 
און פאר יעדן גלײך איז דאס בית־מדרש געװען די הײם פארן גאנצן שטעטל. 

פון כעלות הבוקר ביז ארום צװעלף א זײגער האט מען דא יעדן טאג געקענט 
קריגן א מנין. אײן מנין פלעגט פארענדיקן דאװענען און א צװײטער פלעגט 
אנהײבן. צו מינחה און מעריב, ספעציעל װינטערצײט, איז דאס בית־המדרש געװען 
געפאקט מפה אל פה. 

בין מינחה למעריב פלעגט מען דא גאנץ אפט הערן א דורכפארנדיקן מגיד 
האלטן א דרשה און עמעצער פון די מאספי־צדקה פלעגט זיך שוין אװעקשטעלן 
בײ דער טיר מיט א טעלער צונויפקלײבן נתינות (יעדער פרײװיליקע באשטײ־ 
ערונג לטופת א העכערן גײסטיקן צװעק האט זיך אנגערופן נתינה) פארן מגידם 
װעגן בײ די, װאם װעלן פארלאזן דאס בית־מדרש נאך מינחה ומעריב. 

איז דער מגיד געװען פון די לײטישע מגידים פלעגט דער עולם זיך אײנהערן 
מיט מויל און אויערן, און דער מגיד פלעגט פארװיגן דעם עולם מיט זײן האר־ 
ציקן ניגון און שײנע משלים און מעשהלעך. װאכן לאנג דערנאך פלעגן די בית־ 
מדרשניקעם נאכזינגען דעם ניגון פונעם מגיד און איבערדערצײלן זײנע משלים 
און מעעזױת. אזא מין מגיד פלעגט אויך פארבלײבן אויף שבת און האלטן זי-ץ 
דרשה שבת נאך מיטאג, װיגטער אין בית־מדרש און זומער אין דער גרויסער שול. 
דעמאלט פלעגן אפילו װײבער קומען הערן די דרשה. זומערצײט פלעגן זײ אנ־ 
פילן די װײבערשע שול און װינטער פלעגן זיי זיך ארומשטעלן ארום די װענט 
פון בית־מדרש אײנגעהילט אין א םך שאלן. אנדערע װײבער פלעגן אנפילן דאם 
פעדערהײזל פון בית־מדרש, און עלטערע פרויען — נשים צדקנױת — פלעגן מיט 
דרײםטקײט ארײנגײן אין בית־מדרש ארײן און זיך שטעלן הינטערן אוױון און 
פון דארט הארכן די דרשה. איז אבער דער מגיד געװען אײנער פון די פיעכאטנע 

מגידים (װאס שפאנען ארום פון שטעטל צו שטעטל צו פוס מיטן טלומיקל אויף 
די פלייצעס), אדער ווי מען פלעגט זיי רופן פראסטע בעל־דושערס איז אין ביתי 
מדרש געװען א טומל, א יאריד. יעדערער האט זיך געטאן זײנם? גערעדט, גע־ 
שמועסט, געקריגט זיך, און חדר־יינגלעך האבן זיך געשפילט. און דער מגיד 
האט געדרשנט אזוי פאר זיך. אז דער דאזיקער בעל־דרשער האט עפעם געהאט 
א םפעציעלע סיגע, עפעס א מינעלע אזוינס צו פארהיקען זיך, אדער צו רעדן 
אוגטער דער נאז, און דערבײ איז ער געװען געװוינט צו ברענגען משלים װאס 
האבן זיך גיט געקלעפט, פלעגן שוין בית־מדרש־יינגלעך, לצים, זיך אײנהערן 
צום דאזיקן בעל־דרשער הידוע. שפעטער האבן זײ געהאט װאם נאכצוקרימען און 
איבערמאכן• 

יעדער חסידישער רבי װאם פלעגט קומען צו אונדז אין שטעטל ארײן 
פלעגט פרײטיק צו נאכטם פראװען טיש אין בית־מדרש און אלע מאל איבערלאזן 
א נײעם ניגון װאם די חםידים זײנע פלעגן אויסזינגען שפעטער בײ די שלוש־ 
סעודותן אין די שטיבלעך. 

אין בית־מדרש בין מינחה למעריב פלעגן אויך פארקומען אלע שטעטלדיקע 
אםיפות־ װעגן געבן א הוספה דעם רב און די שוחטים, װעגן תלמוד־תורה (אויס־ 
האלטן יתומים און צאלן פאר זײ שכר־לימוד אין די חדרים), װעגן מעות־חיטין, 
הכנםת כלה, ביקור־חולים וכדומה. 

דא אהער אין בית־מדרש ארײן פלעגט אויך נאטשאלסטװע קומען אפשטעקן 
א װיזיט פון צײט צו צײט כדי מודיע צו זײן נײע גזרות אויף יידן. 

דא אין בית־המדרש פלעגט דער רב האלטן שבת הגדול זײן יערלעכע דרשה 
װעגן די דינים פון פסח. פונעם באלעמער אראפ פלעגט דא אויך דער שמש 
אויסרופן הײזעריקלעך אלע איםורים אינעם נאמען פונעם מרא־דאתרא: ״מען 
איז מכריז ומודיע בפקודת הרב, מרא דאתרא, אז מען טאר נישט טראגן הגינ־ 
טיקן שבת װײל דער עירוב איז איבערגעריםך. אדער ־ ״בפקודת הרב ובפקודת 
הקהל איז מען מכריז ומודיע, אז שחוטי־חוץ זײנען אםור און טריפה ככל הטרפות. 
די װאם האבן געקויפט פלײש פון די שחוטי־חוץ זאלן קומען פרעגן א שאלה אויף 
די בלים״. 

א גאנצע װאך איז דא אין בית־מדרש ניט געװען קײן אויבנאן. יעדער איז 
געזעסן אדער געשטאנען װו ער האט געװאלט, אדער װו ער האט געקראגן אן 
ארט. נאר שבת און ױם־טוב האט דאם בית־מדרש געהאט זײנע אײגענע מתפללים, 
װאס זײנען באשטאנען פון בעלי־מלאכות, דארפםגײערם און פראסטע בעלי־ 
בתישע קרעמערס. דעמאלט האט יעדערער געהאט זײן ארט לעבן אײנעם פון די 
טישן(די למדנים און שײנע יידן האבן על פי רוב שבת און ױם־טוב געדאװנט אין 
די פארשײדענע חםידישע שטיבלעך. אין בית־מדרש, אין דער גרויםער שול און 
אין די פאלישן האט געדאװגט דאס פאלק). דער פראםטער עולם האט על פי רוב 
געהערט צו דוד המלכס גװארדיע (תהילים־זאגערם). פונקט װי די בית־מדרש־ 
בחורים און עלטערע ױדן לומדים פלעגן אויפשטײן פאר טאג און קומען אין בית־ 

מדרש ארײן לערנען, אזוי פלעגן די תהילים־זאגערם זיך פעדערן כעלות און 
זאגן אין אײנעם תהילים אין בית־מדרש אדער אין די פאלישן. 

סײ אין די גרויע װינטערדיקע פארטאגן און םײ אין די זומערדיקע בלויע 
באגינענס פלעגן זיך געזאנגען ארויסטראגן פון בית־מדרש ארויס אויפן שלאפנ־ 
דיקן שטעטל. דא פלעגן אײנע די אנדערע זיך איבערניגוגען, די לומדים און די 
תהילים־זאגערס: ״השותפין שרצו לעשות מחיצה״ פלעגט אײן בית־מדרש־בחור 
זיך צעציקלען לעבן אײן טיש אין בית־מדרש, און א תהילים־זאגער פלעגט צע־ 
װיגן זיך לעבן אן אנדערן מיט א װײנענדיק מתיקותדיקן תהילים־ניגון? ״למה 
רגשו גוים ולאומים יהגו ריק״. 

די בית־מדרש־געבײדע איז באשטאנען פון אײן גרויס פירעקיק חדר מיט 
באפענצטערטע װענט פון דרײ זײטן. בלויז די צפונדיקע װאנט איז געװען א 
בלינדע. אין דער דאזיקער צפונדיקער װאנט האבן זיך געפונען צװײ ארײנגאנג־ 
טירן; אײנע נאענט צו דער מערב־װאנט און די צװײטע נאענט צו דער מיזרח־ 
װאנט. צו דער דערמאנטער צפון־װאנט איז געװען צוגעבויט א פעדערהײזל װאס 
האט געדינט פאר א דורכגאנג און האט געהאט צװײ טירן אײנע קעגן דער אנ־ 
דערער: די ערשטע אין מיזרח־זײט און די אנדערע אין מערב־זײט. 

פון דרום־זײט פון דעם פעדערהײזל האבן זיך געפונען עטלעכע קעמערלעך 
פאר האלץ און אנדערע חפצים, װאם דער שמעו פלעגט באהאלטן דארט. אינעם 
דרום־מערבדיקן װינקל פונעם פעדערהײזל איז געשטאנען א גרוים פאם װאסער 
צו װאשן זיך די הענט פארן ארײנגײן אין בית־מדרש ארײן. 

איבערן פעדערהײזל איז געװען ארויפגעבויט װי א גארן דעם רבס הויז 
מיטן בית־דין־שטיבל. די עלטערע בית־מדרש־בחורים און אײדעמלעך אויף 
קעסט, װאם האבן געלערנט אויף הוראה פלעגן האבן א שטענדיקן דריסת־הרגל 
אין רבס הויז. גאנץ אפט פלעגט דער רב אויםפרװון די דאזיקע בית־מדרשניקעם 
איבערשיקנדיק צו זײ פארשײדענע שאלות װעגן טספל־לעפל (שאלות פון בשר 
וחלב און מאכלים אםורים), כדי זײ זאלן ארויסזאגן זײער מײנונג אײדער ער 
גיט ארוים זײן פםק. דערנאך פלעגט זיך דער רב מיט זײ דורכשמועםן װעגן דער 
געגעבענער שאלה. דעם רבם הויז איז דעריבער געװען װי א טײל פון בית־מדרש. 

דא אין דעם אויבן דערמאנטן פעדערהײזל פלעגן די חדר־ױנגלעך אין די 
װאכעדיקע בין מינחה־למעריבס און אין די נאכמיטאגן פון ערב־שבת וױם־טוב, 
אדער חול־המועד דורכפירן זײערע שפילן: אין ניס, אין קנעפלען, קאפ און שלאק 
אדער מעסערלעך אד״גל <זען זז׳ 23 — 29 , 55 — 64 װעגן די שפילן אין חדר). אויך 
דער שטח צװישן בית־מדרש און דער גרויםער שול האט געדינט פאר א שטענדיקן 
שפילפלאץ פאר די חדר־יינגלעך. דא פלעגן דורכגעפירט װערן די בארימטע 
מלחמה־שפילן. איז דעריבער אינעם פעדערהײזל און ארום דעם בית־מדרש 
שטענדיק געװען פרײלעך און טומלדיק. 

אהײמגײענדיק װינטער בײ נאכט פון חדר מיט די לאמטערנעם אין די הענט, 
פלעגן די חדר־ײנגלעך דורכמארשירן מיט געזאנג דאס פעדערהײזל פון בית־ 
מדרש, און זײערע קילות פלעגן זיך צונויפמישן מיט די געזאנגען פון די בית־ 

מדרש־בחורים, װאם האבן זיך געשאקלט איבער די גמרות אינעװײניק אין בית־ 
מדרש ארום די טישן• 

די נשים וואם פלעגן צוריקגיין פון טבילה (די באד מיט דער מיקווה האבן 
זיך געפונען מערבדיקער פון בית־מדרש, בארג אראפ לעבן שטעטלדיקן טי-יכל) 
פלעגן זיך ארײנכאפן אין דעם דאזיקן פעדערהײזל א קניפ טאן אין בעקל עמעצן 
פון די חדר־יינגלעך אדער ױנגע בית־מדרש־בחורימלעך. דאס איז געװען א םגולה 
צו האבן קינדער בגי־תורה. 

דאס דאזיקע פעדערהײזל האט געמאכט דאם בית־מדרש הײמיש פאר די 
חדר־יינגלעך נאך אײדער זײ האבן זוכה געװען צו לערנען דארט. 

ארײנגעקומען אין בית־מדרש ארײן דורך אײנער פון די טירן, האט זיך 
געװארפן אין די אויגן ארײן א גרויסער קאכליעװער אוױון, װאם האט פארנומען 
א האלבע צפון־װאנט צװישן בײדע טירן. דער אוױון איז געװען ארומגענומען פון 
דרײ זײטן װי א חית מיט דריי לאנגע בענק און פון פארנט פון דער דרומדיקער 
זײט איז געשטאנען א לאנגער הילצערנער טיש. דא אויף די בענק לעבן אוױון 
פלעגן זיך װארעמען אין די װינטערדיקע נעכט די פלײצע־טרעגערם און װא־ 
סער־טרעגערס, װאס זײנען אויסגעפרוירן געװארן א גאנצן טאג אין דרויסן, 
טראגנדיק פעק אין די געװעלבער אדער װאסער אין די הײזער. דא לעבן אוױון 
און הינטערן אוױון פלעגן די פארשײדענע ארחי־פרחי האבן זײער מקום מנוחה. 

לעבן לאנגן טיש און ארום די בענק פלעגן זיך גאנץ א 5 ט ארומקלײבן 
רעדלעך צו הערן א מעשה פון די פארשײדענע ארחי־פרחי אדער שטעטלדיקע 
מעשה־דערצײלערס. 

אלע פאלקס־מעשיות װעגן שדים׳ רוחות, לצים און לאפיטוטן און להבדיל 
װעגן למד־װאװניקעס און אנדערע צדיקים, אדער גאר װעגן אליהו הנביא 
זײנען דא לעבן אוױון דערצײלט און איבערדערצײלט געװארן. 

אין די װאכעדיקע בין־מינחה־למעריבס אדער שבת בין השמשות איז 
געװען אן אפטער דערצײלער מעכעלע שװארץ, דער אונטערשמש פון בית־ 
מדרש, װאם איז אויך געװען דער געהילף־קברן אין שטעטל. זיינע שטענדיקע 
צוהערערם זײנען געװען די בלײכע דינע שוסטערלעך, זײנע חברים פונעס שום־ 
טערשן צעך, װארעם אחוץ מיט שמשות פלעגט זיך אויך מעכעלע פארנעמען 
מיט פארלאטען צעריםענע שטױול און שיך. פון צײט צו צײט פלעגט אויך א 
שנײדער אדער א נײגעריקער דארפסגײער זיך ארײנשטופן איגעם רעדל צוהערערם 
און אײנהערן זיך אונטערשפארנדיק מיט א האנט דאס הארכנדיקע אויער. אויך 
עטלעכע יינגערע בית־מדרש־בחורימלעך פלעגן זיין פון מעכעלעם שטענדיקע צו־ 
הערערס. 

צום װיפלטן מאל פלעגט מעכעלע אנהײבן צו דערצײלן די מעשה װעגן דער 
מצבה אויפן שטעטלדיקן בית־הקברות, װאם ס׳איז אנגעשריבן אויף איר דער 
פסוק ־ ״אמת מארץ תצמח״. דערנאך פלעגט מעכעלע איבערגײן צו דערצײלן װעגן 
די אגדערע בארימטע מצבות, װאס האבן זיך געפונען אויפן שטעטלדיקן בית־ 
עולם. װי די מצבה פון די צװײ פרעמדע םוחרים װאם זײנען געװען די ערשטע 

מתים װאס מען האט באגראבן אויפן אלטן בית־הקברות, און זײ ליגן בײדע אין 
אײן קבר און אײן מצבה שטײט איבער זײ. און אויפגעשריבן איז אויף דער דאזי־ 
קער מצבה דער פסוק ״הנאהבים והנעימים בחײהם ובמותם לא נפרדו״. גאר צעװא־ 
רעמען פלעגט זיך מעכעלע בי_י דער מעשה װעגן משיחס קבר, װאס האט זיך געפו־ 
נען אויפן שטעטלדיקן בית־עולם און איז געװען ארומגעקאלכט מיט אן עיגול און 
קײנער האט ניט געװאגט ארײנצוגײן אינעם עיגול ארײן צו דערנענטערן זיך 
צום קבר גופא. חםידישע רבײם, װאס פלעגן באזוכן אונדזער שטעטל, פלעגן זיך 
משתטח זײן פאר משיחם קבר און דארט מתפלל זײן. דעמאלט פלעגן זײ זיך דער־ 
נעגטערן צו משיחס קבר אין די זאקן און ארויפלײגן א קװיטל אויפן קבר מיט 
דער הילף פון א לאנגער צװײג, אנהענגענדיק דאס קװיטל אויפן שפיץ פון דער 
צװײג. 

איבעררגיסן מעכעלעס מעשױת אדער װעלכן עס איז אנדערן דערצײלערס 
היסטאריעס פלעגט דעם שמשס קלאפ אינעם שולחן פון באלעמער און זײן הײ־ 
זעריק פאנפעװאטער אויסגעשרײ: ״מעריב:״ 

דאם רעדל צוהערערס פלעגט זיך אויפכאפן װי פון שלאף און אײנציקװײז 
צעשיטן זיך איבערן בית־מדרש און נאכזאגן מיטן בעל־תפילה בײם עמוד דעם 
װאכעדיקן טרויעריקן ״והוא רחום יכפר עװן ולא ישחית״. 

אינעם צפון־מערבדיקן װינקל פון בית־מדרש פונקט אנטקעגן אויװן איז 
געשטאנען א קופערנער האנטפאס מיט א גרויסן צעבער הינטער אים. בײ דעם 
דאזיקן האנטפאם פלעגן די מתפללים זיך װאשן די העגט פארן דאװענען און 
לאזן דאס װאםער אפרינען אין צעבער ארײן און דערנאך אפװישן די הענט אין 
די פאלעס פונעם כאלאטל אדער אינעם האנטעך װאם איז געהאנגען לעבן האנט־ 
פאס. ארויף צו א ביסל צו דרום איז געשטאנען אנגעשפארט אין דער מערב־װאנט 
א גרויסע אפענע שאפע מיט א םך פאליצעס. די דאזיקע פאליצעם זײנען געװען 
פול אנגעשטעלט מיט ספרים, דער עיקר גמרות און חומשים. 

גאך דער שאפע, דרומדיקער, זײנען געשטאנען לענג אוים אײנער נאכן 
אנדערן צװײ גרויסע הילצערגע טישן מיט צװײ לאנגע בענק פון בײדע זײטן 
פון יעדן טיש; אײגע פון מערב־זײט צװישן טיש און דער װאנט און אײנע פון 
מיזרח־זײט. 

פונקט אזעלכע צװײ לאנגע טישן מיט בענק זײנען געשטאנען לענג אוים דער 
דרום־װאנט. מערניט די דרויםנדיקע בענק צו צפון־זײט פון די טישן זײנען 
געװען צװײזײטיקע מיט א שװערער פארענטשע אין מיטן. די דאזיקע בענק האבן 
אויך געדיגט פאר שלאפבענק פאר די פארשײדענע ארחי־פרחי, װאס האבן זיך 
אויפגעהאלטן אין בית־מדרש. אויך לענג אוים דער מיזרח־װאנט זײנען געשטאנען 
צװײ אזעלכע טישן מיט לאנגע בענק בײ די זײטן. נאר דא איז געשטאגען אין 
מיטן צװישן די טישן דער עמוד און דער ארון־קודש. צװישן ארון־קודש און אײן 
טיש פון דרום־זײט האט זיך לעבן דער מיזרח־זײט פונקט הינטערן עמוד גע־ 
פונען דעם רבם שטענדער, און אויף דער װאנט אויף דעם דאזיקן ארט איז 
געװען אנגעשריבן מיט גרויםע געכתיבהטע אותױת: ״מקום הרב״• 

א גרויסע מעשענע מנורה איז געשטאנען אויפן עמוד פארן מיזרח, װאם אירע 
ליכט האבן שטענדיק געטריפט און אנגעטאפיעט חלב אויפן סאמעטענעם טיש־ 
טעכל׳ װאם האט צוגעדעקט דאס עמוד־ברעטל. איבערן מיזרח זײנען געשטאנען 
פנים אל פנים צװײ פון האלץ אויםגעשניצטע לײבן זילבערן אפגעפארבט. 

גלײך נאכן עמוד האבן עטלעכע טרעפלעך ארויפגעפירט צום ארון־קודש. 

אויף די דאזיקע טרעפלעך פלעגן די פארשײדענע מגידים און בעל־דרשערם 
אײנגעהילט אין א טלית האלטן זײערע דרשות, װאס פלעגן זיך אלע מאל ענ־ 
דיקן מיטן פםוק: ״ובא לצױן גואל״ און קדיש־יתום. 

אויפן ארון־קודש איז געהאנגען א לאנגער פרוכת געמאכט פון רויטן םאמעט. 

דאם דאזיקע פרוכת איז געװען אויםגעהאפטן מיט פארשײדענע געמעלן, װי א 
מגן־דוד מיט פישעלעך אונטער אים, און הירשעלעך מיט געדרײטע הערנער 
איבער אים, און בלימעלעך בײ די זײטן. די געמעלן זײנען געװען אויםגענײט מיט 
שעכפעדעם פון גאלד־ און זילבער־קאליר. איבערן פרוכת איז געהאנגען א 
לענגלעך שמאל פארהאנגל פון םאמעט מיט בלימעלעך אויםגענײט פון שעכ־ 
פעדעם געמאכט. דאס דאזיקע פארהאנגל האט זיך גערופן כפורת. אויפן ארון־ 
קודש גופא האט זיך געפונען א געזימם מיט די עשרת הדיברות אויסגעקריצט אויף 
אים מיט גאלדפארביקע אותױת. פארענדיקט האט זיך דער געזימס פון אויבן 
משופעדיק פון בײדע זײטן מיט צװײ הירשן אויף די שיפועים, װאם האבן זיך 
אנגעקוקט פנים צו פנים. 

נאך דעם לאנגן טיש, װאם איז געשטאנען פון דער צפונדיקער זײט פונעם 
ארון־קודש לעבן דער מיזרח־װאנט, איז געשטאנען אנגעשפארט בײ דער סאמע 
צפון־װאנט פון בית־מדרש א גרויםע אפענע שאפע מיט פאליצעס, װאם האט 
פארנומען דעם גאנצן שטח װאנט ביז דער ארײנגאנגטיר, פונעם שטשיל ביז 
דער פאדלאגע. דא אין דער שאפע זײנען געװען אויסגעשטעלט עטלעכע גענג 
תגכן מיט די פארשײדענע מפרשים, דערנאך עטלעכע זאצן משנױתן און עין־ 
יעקבם און גאנצע קאמפלעטן שסן, ױרה דעות און אנדערע ספרי־פוםקים. דא 
האט מען אויך געקענט געפינען קבלה־םפרים, מדרשים און םתם ספרים מיט 
חידושי־תורה. 

די בית־מדרש־בחורים האבן געהאט א םפעציעלע חברה מיטן נאמען ״תיקון־ 
ספרים׳/ װאם האט געזארגט פארן אײנקויפן נײע ספרים און פארריכטן די אלטע. 
די הכנםות פלעגט די דאזיקע חברה ארײנקריגן פון נדרים און נדבות װי אויך 
פון דעם װאם זײ פלעגן ארויסשיקן יעדן פרײטיק עטלעכע פארלעך חדר־ױנגלעך 
מיט פושקעס צו קלײבן געלט פאר תיקון־םפרים איבער ײדישע הײזער. 

די שײמעם פון אלטע צעריסענע םפרים פלעגט מעכעלע שמש צונױפקלײבן 
און באגראבן אויפן בית־עולם. יעדער אײנער װאם פלעגט געפינען א שײמע זיך 
װאלגערן פלעגט זי אויפהײבן, א קוש טאן און אװעקלײגן אויף אײנעם פון די 
בית־מדרש־טישן, און מעכעלע שװארץ פלעגט זײ שוין שפעטער צונויפזאמלען 
און טאן זײער רעכט. 

אויף דער ארײנגאנגטיר אין דער צפון־װאגט, װאס נאך דער םפרים־שעפע, 

איז געהאנגען א גרויסע שװארצע אײזערנע פושקע מיט א שלעםל אויף איר. 
אויף דער דאזיקער פושקע איז געװען אנגעשריבן מיט גרויםע געכתיבהטע 
אותױת? ״מתן־בםתר״. אין דער פושקע ארי_ין פלעגן יידן ארײנװארפן נדבות פון 
קופערנע מטבעות נאך יעדן תענית־ציבור. אויך יעדער יחיד, װאם האט געפאםט 
א תענית־חלום, פלעגט אהער ארײנװארפן א נדבה נאכן תענית. אויך יעדער 
אײנער, װאס איז געװען צו שװאך צו פאםטן װעלכן עם איז תענית־ציבור פלעגט 
אהער אריינװארפן א נדבה פאר פדױן־נפש. דאס זעלבע פלעגט טאן יעדער אײנער 
װאם איז ניצול געװארן פון אן אומגליק, אדער װאם איז געהײלט געװארן פון אן 
ערנצטער קראנקײט. אנדערע פלעגן מנדב זײן א געװיםע םומע פאר דער צדקה־ 
גדולה־פושקע נאך בשעת דער קראנקײט אדער בשעת אן אשה פלעגט גײן שװער 
צו קינד. 

דאס געלט פון דער צדקה־גדולה־פושקע פלעגט גײן אויםצוהאלטן שטילע 
ארעמע־לײט װאם װעגן זײ האבן געוװםט נאר די גבאים פון בית־מדרש און זײ 
פלעגן קײן מאל ניט מגלה זיין װעמען זײ שטיצן. קיץ תרעומות אויף דעם צו 
די גבאים האט קײנער קײן מאל ניט געהאט. 

אין סאמע מיטן פון בית־מדרש איז געשטאנען דער באלעמער. דאס איז געװען 
א מין בינע אויף װעלכער עם האבן ארויפגעפירט עטלעכע טרעפלעך פון צפון 
און פון דרום. אין בײדע זײטן פון די טרעפלעך פון מיזרח און מערב איז דער 
באלעמער געװען ארומגענומען מיט א צאם אין דער פארעם פון צװײ אנטקעגן 
זיך שטײענדיקע חיתן. 

די פיסלעך פון די דאזיקע חיתן זײנען באשטאנען פון צװײ קײלעכדיקע 
הילצערנע זײלן געל געפארבט מיט שװארצע הילצערנע גאלקעם איבער זײ. 
צוזאמען זײנען אזוי ארום געװען אכט אזעלכע זײלן אין דער צאם פונעם באלעמער. 
די צאם האט זיך גערופן גדר. די זײלן פון גדר זײנען געװען באהאפטן צװישן זיך 
מיט הילצערנע װענטלעך געפארבט אויף ברוין. אין די דאזיקע װענטלעך האבן 
זיך געפונען אויסשניצונגען געמאכט נאך באראק־םטיל נאך. אויפן באלעמער איז 
געשטאנען דער שולחן, א גרויםער הילצערנער טיש מיט שװערע שופלאדן פון 
מערב־זײט און א פירעקיקן געזימם ארום אים פון אויבן. דער געזימס איז 
באשטאנען פון א רעמל מיט טאפלטע לײסטלעך און קײלעכדיקע שטעקעלעך 
צװישן זײ. דער געזימס האט דעריבער פארגעשטעלט מיט זיך א מין שטאכעטל 
ארום שולחן. 

דער שולחן איז געװען איבערגעדעקט מיט א שװערן געפארבטן טישטעך פון 
לײװנט, װאם האט זיך פארענדיקט מיט פראנדזן און טראלבעלעך בײ די ברעגן. 
דער טישטעך איז געװען אויסגענײט מיט פארשײדענע צאצקעס און געמעלן גע־ 
מאכט פון זילבערפארביקע און גאלדפארביקע שעכפעדעס. 

אין די שופלאדן פונעם שולחן פלעגט דער שמש האלטן טישטעכער, פרוכתן, 
מעגטעלעך פאר ספר־תורות װי אויך די ליכט׳ װאס ער פלעגט אויסטײלן אין די 
װינטערדיקע אװנטן צו די װאם האבן געלערנט אין בית־מדרש. 

דא אויפן שולחן פלעגט מען לײענען די תורה בײ יעדער געלעגנהײט. לעבן 
דעם דאזיקן שולחן פלעגן די פני פון שטעטל אנפירן די אסיפות אין בית־מדרש. 
אויך אלע איסורים און סתם מורעות פלעגט מען פון דאנען צו װיסן געבן דעם 
גאנצן שטעטל. 

אויף די זײלן פון באלעמער פלעגן אויסגעקלעפט װערן די פארשײדענע 
געשריבענע מודעות און קול־קוראם װעגן הילף פאר גשרפים, װעגן תמיכה פאר 
ישיבות און װעגן חלוקה־געלט פאר די פארשײדענע כוללם אין ארץ־ישראל. אויך 
די מגידים פלעגן דא אויפקלעפן זײערע מודעות װעגן די דרשות װאם זײ װעלן 
האלטן. 

א טײל בעל־דרשערס פלעגן אויך אויפהענגען זײערע מודעות אויף דער 
ארײנגאנגטיר אונטער דער צדקה גדולה־פושקע. דער נוםח פון אזא מגידישער 
מודעה איז געגאנגען אזוי: 

מודעה רבא לאורײתא 

בױם פלוני פרשת... שנת... ובשבת הבע״ל װעם דרשענען המגיר 
המפורםם [אדער הבעל־דרשער המפורםם] מוהר״ר... נ״י בבית־מדרש 
רפה ק״ק טישעװיץ ולהשומע ינעם ותבא עלױ ברכת טוב. 

דער מושל בכיפה איבערן בית־מדרש איז געװען דער שטרענגער יאשע שמש, 

װאס האט קײנעם ניט געשוינט. פון קײן נשיאת פנים האט יאשע שמש ניט גע־ 
וװםט און אין זײן שאלטעװען האט ער ניט געוװסט קײן חילוק צװישן ױנג און 
אלט, רײך און ארעם. אזוי װי ער איז נאך געװען א קברן אויך, גאך דעם װי 
דער אלטער שואל באגרעבער האט מער גיט געטויגט צו דער מלאכה, האבן 
אלע יידן סתם מורא געהאט פאר זײן בליק. קײנער האט זיך דעריבער ניט גע־ 
װאלט אנהײבן מיטן בײזלעכן, שטרענגן שמש. 

האט יאשע געפירט דאס בית־מדרש מיט א שטארקער האנט. ער פלעגט 
מוםרן די בית־מדרש־יינגלעך, זײ זאלן ניט צו פיל קאמאנדעװען: ער פלעגט אויך 
אנזאגן די יינגערע בית־מדרשניקעס בי_ים אויםטײלן זײ די ליכט, זײ זאלן ניט 
באלעמוטשען און טאקע לערנען און אכטונג געבן ניט צו פאדטריפן די גמרות 
מיטן חלב פון די ליכט• 

יאשע שמש פלעגט אויך אכטונג געבן, אז דער שבת־גוי זאל אלע פרײטיק 
אויםקערן דאם בית־מדרש און אפקראצן די בלאטע מיט א לאפעטע. יאשע פלעגט 
אויך אכטונג געבן אז אלע ערב־ױם־טוב זאל דער שבת־גוי מיט זײן פלוניתטע 
אפרײבן די מעשענע מנורה און די העגגלײכטער, אראפקראצן דעם חלב פונעם 
עמוד און אויםװאשן די פאדלאגע. 

אין די װינטערדיקע נעכט פלעגט יאשע שמש האבן צו טאן מיט די בית־ 
מדרש־יינגלעך, װאם פלעגן לײגן קארטאפליעס אין אוױון ארײן צו בראטן אויף די 
קוילן. די דאזיקע אפגעבראטענע קארטאפליעס, גוט אויםגעבאקן מיט א הארטער 
קנאקעדיקער שאלעכץ, האבן די בית־מדרש־ייגגלעך ממש פארצוקערט פאר א 
גראשן אדער א צװײער א קארטאפליע צװישן די רײכע אײדעמלעך אויף קעםט 
אדער נגידישע התנים, װאס האבן געלערנט אין בית־מדרש. פלעגט טאקע יאשע 

שמש זײער װײניק אויספירן אין זײנע שפארענישן מיט די בית־מדרש־יינגלעך׳ 
אבער װארטשען און בײזערן זיך פלעגט ער. הינטער די אויגן פלעגן די בית־ 
מדרשניקם אים רופן מיטן צונאמען יאשע קרעפל׳ װארעם אחוץ זײן הײזעריקײט 
און אונטערפאנפען אונטער דער נאז איז נאך יאשע געװען טויבלעך אויך׳ און 
אײן אויער איז בײ אים געװען צונויפגעקנײטשט װי א קרעפל. אט דאס רופן 
יאשען מיטן צונאמען קרעפל איז געװען דער אײנציקער װעג װי זיך נוקם צו זי-ין 
אינעם שטרענגן שמש. אבער אויך דאס האט מען ניט געװאגט צו זאגן אים 
אין די אויגן ארײן. 

פאר אן ארויסהעלפער און אויספאלגער פון אלערלײ שליחותן האט יאשע 
שמש געהאט דעם שטילן גוטמוטיקן מעכעלע שװארץ. ער׳ מעכעלע׳ פלעגט 
ארומגײן איבערן שטעטל צו פארבעטן מחותגים אויף יעדער יידישער שימחדי׳ 
און ס׳זאל ניט געדאכט זײן׳ בײ א לװיה פלעגט ער נאכטראגן נאך דער מיטה 
די צדקה גדולה־פושקע צװישן די מלװים און אויסרופן: ״צדקה תציל ממװתו״ 

סײדן אז מען האט געדארפט פארבעטן ספעציעל בכבודיקע געסט אדער 
דער רב פלעגט עמעצן מזמין זײן לדין׳ פלעגט דעמאלט יאשע אלײן מטריח זײן 
זײן כבוד און דורכפירן דאס שליחות. אבער צו רופן׳ װעקן און דערמאנען בײ 
יעדער געלעגנהײט גאנץ קהל אפצוהיטן יידישקײט און קומען אין בית־מדרש 
ארײן דינען דעם אײבערשטן׳ אט דאס איז געװען איבערגעגעבן אין מעכעלעס 
הענט. אלע פרײטיק פאר נאכט פלעגט מעכעלע שמש דורכשפאנען דאס שטעטל 
און אנקלאפן מיטן שולקלאפער (א הילצערן העמערל׳ װאם האט אויסגעזען װי 
אן אויסגעבויגן הענטל פון א שטעקן) דרײ מאל אין יעדער יידישער טיר׳ און דאם 
גאנצע שטעטל האט געװוםט׳ אז ס׳איז צײט צו בענטשן ליכט. גערופן האט מען 
דאס קלאפן אין שול או;ין. סליחות־צײט פלעגט מעכעלע ארומגײן איבער די 
פינצטערע געםלעך פון שטעטל און אויסשרײען מיט זײן תחנונימדיק קול ־ ״שטײט 
אויף׳ ױדעלעך׳ צו סליחות:״ 

שבועות גאנץ פרי פלעגט מעכעלע װעקן דאם שטעטל מיט א פארכטיקער 
ציטערדיקער שטים: ״שטײט אויף׳ ױדעלעך׳ צו תהילים׳ דוד המלכס יארצײט:״ 
מיט זײן גאנצער פראכט פלעגט מעכעלע זיך באװײזן אין די פארטאגן גאך די 
לאנגע װינטערנעכט. דעמאלט פלעגט ער זיך אװעקשטעלן אין מיטן מארק מיטן 
לאמטערן אין אײן האנט און מיטן שטעקן אין דער צװײטער און אויסזינגען 
יאמערלעך אינעם שטילן אויפדערנאכט: ״שטײט אויף׳ ױדעלעך׳ שטײט אויף; 
עמדו נא׳ קומו נא׳ עורו נא׳ התעוררו נא׳ התיצבו נא׳ שטײט אויף ױדעלעך 
לעבודת הבורא!״ באלד פלעגן בעטן נעמען סקריפען און טירן פלעגן דא און דארט 
זיך עפענען און מיט א זעץ צוריקפאלן. און אײנציקװײז פלעגן זיך אײלן און 
שלײכן װי שאטנם אין די פינצטערע געסלעך די לומדים׳ און דוד המלכם 
נװארדיע צום תהילים זאגן. 

דערנאך פלעגן אפקלינגען איבערן שלאפנדיקן שטעטל פונעם בית־מדרש 
ארויס פארשײדענע גמרא־ניגונים און הארציק צעצויגענע ההילים־געזאנגען. און 
די קולות פלעגן איבערמישן זיך און איבערשרײען אײנס ס׳אנדערע ארום די 

דער ניגון פון ״שטײט אויף, מדעלעו־...״ 

פארשײדענע בית־מדרש־טישן: ״אױ, תנו רבנן... האבן די רבנן געלערנט״, 
אדער ״ארבעה אבות גזיקין״; און די תהילים־זאגערם פון זײער זײט: ״אשרי האיש 
אשר לא הלך בעצת רשעים...״, ״מזמור לדוד״. 

דאס לערנען אין בית־מדרש 

אנקומען אין בית־מדרש ארײן לערנען פלעגן יינגלעך אין עלטער פון צװעלף־ 
דרײצן יאר בערך, נאך דעם װי זײ האבן דורכגעמאכט א גמרא־חדר. 

דאם בית־מדרש איז געװען אפן און פרײ פאר יעדערן. װער עם האט נאר 
באגערט צו לערנען איז געװען אן אנגעלײגטער גאסט אין בית־מדרש. קײנער 
האט ניט געפרעגט אויף קײנעמם ייחוס און קענטעניש. קײן םפעציעלער לערער, 
רבי, מלמד, משגיח, װאם איז א ממונה איבערן לערנען איז אין בית־מדרש ניט 
געװען. יעדער אײנער, װאם האט געלערנט אין בית־מדרש איז געװען זײן אײגענער 
בעל־הבית, און געלערנט האט מען דא מיט חשק און התמדד״ יעדער אײנער האט 
זיך אלײן אונטערגעטריבן צום לערנען. די תורה־םביבה פון בית־מדרש האט 
פועל געװען מען זאל לערנען. 

די געװײנטלעכע חובשי־בית־מדרש פלעגן דארט פארברענגען פון ארום 
נײן א זײגער אין דער פרי ביז ארום נײן־צען א זײגער אין אװנט מיט איבער־ 
רײסן אין מיטן צו גײן אהײם עםן און זומערצײט צו כאפן א שװים אין שטעטל־ 
דיקן טײך. 

מתמידים, אזוי אויך עלטערע יידן לומדים, װאם זײנען געװען פארנומען א 
גאנצן טאג מיט דאגות פרנסה פלעגן אויפשטײן פאר טאג און קומען אין בית־ 
מדרש ארײן לערנען. 

און געלערנט האט א יינגל אין בית־מדרש פון זײן אנקומען אהין ביז דער 
חתונה װי א בחור, און נאך דער חתונה װי אן אײדעם אויף קעסט. שפעטער, װען 
ער איז שוין געװען א טאטע פון קינדער און א פארנומענער אין זײנע עםקים, 
פלעגט ער זיך ארײנכאפן אין בית־מדרש ארײן לערנען װען נאר ער האט געהאט א 
שטיקל פרײע צײט. בעסער געזאגט: יעדער למדן פלעגט שוין קובע זײן צײט 
פאר לערנען׳ װי פארנומען ער זאל ניט האבן געװען. 

על פי רוב האט מען אין בית־מדרש געלערנט גמרא. אין די נאכמיטאגן 
אבער פלעגט מען אויך לערגען נך. פרײטיק און שבת פלעגט מען אויך דורכ־ 
לערנען די סדרה פון דער װאך מיט די פארשײדענע פירושים. לומדים פלעגן 
דער עיקר לערנען דעם חומש מיט די פירושים פונעם אבן־עזרא און אור־החײם 
הקדוש. אחוץ דעם פלעגט יעדער בית־מדרשניק פרײטיק מעביר־סדרה זײן שנים 
מיקרא ואחד תרגום. טײל בית־מדרש־יינגלעך פלעגן זיך אויך לערנען פון א 
תיקונדל װי צו לײענען מיטן טראפ דעם חומש־ אדער מגילה־טעקםט אן נקודות 
און אן די פסקי־טעמים. די דאזיקע בחורים פלעגן מיט דער צײט װערן בעל־ 
קוראס. 

עלטערע בחורים פלעגן אחוץ גמרא אויך לערנען םפרי־פוסקים, באזוגדער 
די װאס פלעגן זיך גרײטן צו קריגן א היתר־הוראה. 

קײן געװאלדיקער יחםן איז א בעל־הוראה בײ אונדז אין בית־מדרש נישט 
געװען. אדרבא׳ מען פלעגט קוקן א ביסל ביטולדיק אויף די װאם פארלאזן דאם 
לערנען און גרײטן זיך צו הוראה און מאכן דערמיט די תורה פאר א קרדום לחפור 
בה. קענען לערנען האט געמײנט קענען פרײ זיך באװעגן און זײן געניט אין 
גאנץ שס. אויך א בעל־תנך איז געװען זײער חשוב צװישן די בית־מדרשניקעס. 
פון דעםט װעגן איז יעדער בית־מדרש־יינגל געװען באקאגט מיטן שולחן־ערוך 
אורח חײם, על כל פנים מיטן קיצור שולחן־ערוך. א יינגל װאס פלעגט 
איבערגײן פונעם גמרא־חדר אין בית־מדרש ארײן פלעגט זיך אפזוכן א שותף 
צום לערנען. על פי רוב איז דער שותף געװען זײנס א חבר מיט װעמען ער איז 
אין דער זעלביקער צײט ארײנגעקומען פון דעם חדר אין בית־מדרש ארײן. 

אזא שותף האט זיך גערופן בן־גיל. די דאזיקע בגי־גיל זײנען שוין גע־ 
בליבן על פי רוב חברים נאמנים און געטרײע גוטע ברידער אזוי לאנג װי זײ האבן 
געלערגט אין בית־מדרש, און גאנץ אפט אויפן גאנצן לעבן, אויב דער גורל האט 
זײ ניט צעשײדט. 

די דאזיקע צװײ שותפים פלעגן זיך מפלפל זײן און געבן צו פארשטײן 
אײנער דעם אנדערן די גמרא װאם זײ האבן געלערנט בשותפות. אויב עמעצער 
האט קײן פאםיקן שותף ניט געקענט קריגן, פלעגט ער לערגען אלײן. די עלטערע 
בחורים אין בית־מדרש האבן על פי רוב געלערנט יעדערער פאר זיך אלײן• 

אויב עמעצן פון די לערנערם (אלע בית־מדרשניקעם האבן זיך גערופן 
לערנערס) איז געװען עפעם קשה פלעגט ער גײן פרעגן אן עלטערן פון זיך, 
אדער אזא װאם האט געשמט אין בית־מדרש פאר א וױיסער (א באשײדענער 
נאמען פאר א קענער אדער למדן). אויב דעם װאם מען האט געפרעגט איז אויך גע־ 
װען שװער דער ענין, פלעגט ער זיך אן שהױת װענדן צו אײנעם פון די באוװםטע 
לומדים. גאנץ אפט פלעגן אזוי ארום ארײנגעמישט װערן עטלעכע לומדים אין 
אן ענין. זײ פלעגן אין אײנעם זיך מפלפל זײן ביז די זאך פלעגט װערן קלאר• 

עס איז געװען אנגענומען, אז אויב עמעצער פון די נײ אנגעקומענע יינגלעך 
איז צוגעגאנגען פרעגן עמעצן פון די עלטערע בחורים׳ און יענער האט געזען אז 
דאם יינגל אריענטירט זיך ניט אין דער םוגיא װאם ער לערנט, פלעגט דער 

עלטערער בחור דורכלערנען מיטן יינגל די גאנצע םוגיא און דערנאך אים לאזן 
װידער פרװון די אײגענע כוחות. 

פון צײט צו צײט פלעגט א נײ אנגעקומענער לכתחילה צוגײן צו אן עלטערן 
בחור און בעטן אפצולערנען מיט אים א בלאט גמרא• אפזאגן איז דא ניט 
געװען שײך. 

פלעגן טאקע טײל עלטערע בחורים׳ װאם האבן ניט געװאלט צו פיל גע־ 
שטערט װערן אין זײער אײגענעם לערנען׳ ארויםכאפן זיך אײנציקװײז פון בית־ 
מדרש און איבערגײן אינעם נאענטן נישאטינער שטיבל׳ וװ די צאל לערנערס איז 
אין פארגלײך מיטן בית־מדרש געװען א קלײגע. מיט זײ פלעגן מיטװאנדערן עט־ 
לעכע ייגגערע בני־גיל, װאס האבן געדארפט אגקומען נאך הילף פון צײט צו צײט, 
װארעם בײם לערנען פלעגן זײ זיך שוין קענען ארויסהעלפן מיט די מפרשים און 
הגהות ביי א שװער שטיקל רשי אדער תוםפות. 

אין בית־מדרש זײנען אבער שטענדיק געבליבן עטלעכע עלטערע בחורים 
צו װעמען די ױנגערע זאלן קענען אנקומען נאך הילף. 

אויב אין בית־מדרש זײנען געבליבן װײניק לומדים װעמען צו פרעגן פלעגט 
אן עלטערער בחור גיט פארלאזן דאם בית־מדרש, װען יינגערע יינגלעך האבן 
געלערגט. דאס איז געװען א מין שטילער אפמאך אין בית־מדרש, װאם יעדערער 
האט אנגענומען פון זיך אלײן, און קײנער האט דעם מינהג ניט געבראכן, כאטש 
מען האט קײן מאל ניט גערעדט װעגן דעם. 

עס זײנען געװען אין בית־מדרש בחורים, װאם האבן זיך געמאכט א מינהג 
לכתחילה צונויפנעמען עטלעכע יינגלעך און לערגען מיט זײ עטלעכע מאל אין 
װאך עטלעכע שעה א טאג. 

אין מײנע יינגלשע יארן אין בית־מדרש פלעגט זיך אזוי נוהג זײן א בית־ 
מדרש־בחור מיטן נאמען חײם־הערש, װאס האט געשמט אין שטעטל פאר א למדן 
און מתמיד. פאר זיך אלײן פלעגט חײם־הערש לערנען אין די פארטאגן, אדער 
ארײנזיצן שפעט אין דער נאכט ארײן. א גאנצן טאג אבער פלעגט ער לערגען מיט 
די בית־מדרש־ייגגלעך. דא מיט אײן גרופע, דא מיט א צװײטער. און לערנען 
פלעגט ער מיט די בית־מדרש־יינגלעך ניט נאר גמרא, נאר אויך תנך. 

װען די בית־מדרש־יינגלעך פלעגן לערנען פאר זיך פלעגט חײם־הערש 
ארומגײן צװישן די טישן און ארויםהעלפן דא אײנעם דא א צװײטן. ער, חײם־ 
הערש, פלעגט קײן מאל ניט פארלאזן דאס בית־מדרש צו גײן לערנען פאר זיך 
אין שטיבל ארײן• ער איז שטענדיק געװען גרײט ארויםצוהעלפן און געװאכט מיט 
א געטרײ אויג אויף די ״שװאכע שװימערס״ אינעם ים־התלמוד. און אזוי פלעגט 
חײם־הערש זאגן־ ״כדי א יינגל זאל קעגען אלײן שװימען אינעם ים־התלמוד, 
דארפן אים פריער צוגרײטן גוטע שװימערס און מאכן געניט אין אלע טי 6 ע 
ערטער, און פון צײט צו צײט דארף מען אים געבן א שטופ פארוים, ער זאל קענען 
אלײן שװימען װײטער״ 

מיט זײן שטענדיק גוטמוטיקן געלעכטער און חברישער הײמישקײט האט 

ער געקראגן דעם צוטרוי פון די בית־מדרש־ײנגלעך און קונה געװען זײער הארץ׳ 
און אלע האבן אים ליב געהאט אהבת־נפש. 

באזונדער פלעגט חײם־הערש מקרב זײן די יינגלעך פון די פשוטע בעלי־ 
מלאכות און דארפםגײערס. די פראםטע טאטעס פון די דאזיקע ייגגלעך, װאס זײער 
אײנציקער נחת אינעם ארעמען פארהארעװעטן לעבן זײנען געװען זײערע קינדער 
אין בית־מדרש, האבן חײם־הערשן פארגעטערט און געװונטשן אים דאם אײביקע 
לעבן• 

א בעל־מסביר איז חײם־הערש געװען אן אויםטערלישער. דעם שװערסטן 
ענין פלעגט ער מאכן פשוט און קלאר׳ אז די תלמידים זײגע פלעגן ממש אונטער־ 
שפרינגען פאר שימחה. 

זײן דרך אין לערנען איז געװען א פשוטער און גלײכער. ער פלעגט זיך 
קײן מאל ניט ארײנלאזן אין פילפול און פשטלעך, װאם פארדרײען נאר דעם קאפ׳ 
װי ער פלעגט זיך אויסדריקן. אז עס פלעגט אויפקומען א שװערער ענין אין 
בית־מדרש אין װעלכן א םך לומדים זײגען געװען פארמישט און טײל פלעגן אנ־ 
הײבן בויען פשטלעך, פלעגט חײם־הערש ערשט ארויםװײזן זײן בקיאות און 
חריפות. ממש מיט א מאך מיט דער האנט פלעגט ער צעלײגן אלע קרומע איפכא־ 
מםתבראדיקע סברות און פשטלעך און דערקלערן דעם ענין על פי פראםטן פשט. 
די בית־מדרשגיקעם פלעגן אים טאקע רופן פשטן. 

״יעך גײ גלײך — פלעגט חײם־הערש זאגן — ב׳האב פײנט דרײדלעך״. 

צו זײנע תלמידים פלעגט ער זאגן־ ״אן ענין דארף מען תופס זײן פראםט׳ אן 
קונצן און ניט שלעפן די קי אויפן בוידעם. דער עיקר טאר מען זיך אלײן ניט 
נארן. מען דארף זײן זיכער, אז מען פארשטײט דעם ענין גוט און אלץ איז קלאר. 
קענען לערנען, הײםט קענען לערנען פאר זיך אלײן. לכתחילה דארף מען לערנען 
א סך צו קריגן געניטשאפט. לעולם ילמוד אדם ואחר כך יהגה — זאגט רבא. 
צו עמקות קומט מען שפעטער. בקיאות קומט קודם בל, װארעם ״סיני עדיף״. 
אן בקיאות איז חריפות אן אויסגעבלאזן אײ״ א מין ביצה שלא נולדה בױם־טוב. 
סתם געשפאלטן האר אין דער װעלט ארײן״• 

חײם־הערשם שטענדיקע מימרא צו די תלמידים זײנע, אדער װי ער פלעגט 
זײ רופן די ״פרחי־כהונה״, איז געװען־ ״חוסר הבנה — חוםר הסברה״. און 
פארטײטשן פלעגט חײם־הערש דעם מאמר אזוי: ״אז מען פארשטײט אלײן אן 
ענין גרינטלעך, קען מען אים יענעם געבן צו פארשטײן און מאכן פשוט. דער כוח 
פון הםברה ליגט אין הבנה תחילה״. מיט יארן שפעטער האב איך געהערט פון 
״מוםרניקעס״ נאכזאגן דעם זעלבן מאמר פון ר׳ ישראל םאלאנטערם װעגן, דעם 
גרינדער פון די מוסר־ישיבות. אזוי װי איך האב אבער דעם זעלבן מאמר — א 
ביסעלע מיט אנדערע װערטער — געהערט פון מײן רבין יאנקעלע מאטעלעם ז״ל 
לײגט זיך אויפן שכל׳ אז דער מאמר איז געװען באװוםט אין אלע מקומות של 
תורה און איז איבערגעגאנגען בירושה װי א טײל פון דער תורת־חינוך שבעל פה. 
(זען דאם קאפיטל ״דאם גמרא־חדר״). נאך א װערטל איז געװען בארימט אין בית־ 
מדרש, און די יינגלעך, חײם־הערשס תלמידים, פלעגן עם נאכזאגן בלשון הלצד.: 

״מרגלא בפומיה דחײם־הערש: אשרי ױשבי ביתך״. די מעשה איז געװען אזא : 
פון צײט צו צײט פלעגט חײם־הערש נעלם װערן פון בית־מדרש אויף עטלעכע 
טעג. ער פלעגט דעמאלט אװעקפארן קײן זאמאשטש אדער טאמאשאװ (דער־ 
בײיקע גרעסערע שטעט) אײנצוקויפן סחורה פארן קרעמל פון זײגע עלטערן. 
אז עמעצער פלעגט אים פרעגן װען ער איז צוריקגעקומען•. ״חײם־הערש, 
װאס הערט זיך אויף דער װעלט?״ פלעגט חײם־הערש ענטפערן: ״אשרי יושבי 
ביתך. דאם בעסטע ארט איז אין בית־מדרש״. 

אין בית־מדרש האט געגאלטן דער כלל: יעדער בית־מדרשניק האט זיך 
אלײן אויםגעקליבן װאסער גמרא ער האט געװאלט לערנען. דער מינהג אבער 
איז געװען׳ אז יעדער נײ אנגעקומענער אין בית־מדרש ארײן פלעגט אנהײבן 
מיט די קלענערע מםכתות פון זרעים און מועד״ אדער אזעלכע וװ ס׳געפינען זיך 
א םך אגדתות׳ װי למשל: ברכות׳ מגילה׳ חגיגה׳ מועד קטן׳ תעגית וכדומה. שפע־ 
טער פלעגט ער איבערגײן צו די קלענערע מםכתות פון נשים׳ װי: גטין׳ קדושין 
און דערנאך צו כתובות׳ װאס מען האט גערופן אין בית־מדרש קלײן שס. נאך 
דעם פלעגט ער שוין אנהײבן לערנען אויך גרעסערע און שװערערע גמרות׳ װי 
די דרײ בבאם, סנהדרין, יבמות׳ חולין און בינו לבינו׳ װי א צוגאב׳ דורכלערנען 
עטלעכע קלענערע מםכתות, װױ סוכה, ױמא, עבודה זרה, סוטה. די לומדים 
פלעגן לערגען בײ דער מדרגה: שבת׳ ערובין, פסחים, מנחות, נדרים מיטן רן, 
בכורות מיטן רי״ט אלגזי. א גאנץ גרויסער טײל פון די בית־מדרשניקעם װאם 
האבן זיך גענומען שנײדן אויף לומדים פלעגן לערנען שס לויטן סדר: אנהײבן 
מיט ברכות און פארענדיקן מיט בכורות. געװען אין בית־מדרש אזעלכע לומדים 
— אמת געצײלטע — װאם פלעגן דורכלערנען שס יעדער יאר׳ לערנענדיק זיבן 
בלעטלעך גמרא א טאג. 

אין דער התחלה האט יעדער בית־מדרש־ייגגל געלערנט בלויז פשוטע גמרא, 

דאס האט געהײםן לערנען דעם גמרא־טעקסט בלויז מיטן פירוש רשי. ביסלעכװײז 
פלעגט אזא ױנגל זיך צוגעװײנען לערנען פון צײט צו צײט אויך א שטיקל תוספות, 
און אלע מאל מער. די עלטערע בחורים האבן געלערנט על פי רוב גמרא מיט תום־ 
פות, װאס האט שוין ממילא געמײנט באנוצן זיך מיט אלע אנדערע מפרשים װי 
דעם מהרשל, מהרשא, מהרם׳ די פארשײדענע הגהות וכדומה. 

א םך פון די עלטערע בחורים פלעגן אויך לערנען תנך מיט די פארשײדענע 
מפרשים, דער עיקר מיטן מצודות. פארן גמרא לערנען זײנען געװען אנגענומען 
אין בית־מדרש עטלעכע ניגונים. באזונדער אינטערעסאנט איז דער גיגון בא־ 
קאנט אונטערן נאמען: די קשיא. דעם ניגון פלעגט א בית־מדרש־בחור זיך צו־ 
זינגען אדער אונטערברומען, װען ער האט זיך פארטיפט אין אן עגין און שטארק 
מעײן געװען אין דעם. דער דאזיקער ניגון פארענדיקט זיך מיט א פרײלעכן 
צוזינג, װאם דריקט אויס דעם תעגוג רוחני, די שימחה של תורה, װאם דער 
לערנער לעבט איבער, װען דער ענין װערט אים קלאר און פארשטענדלעך. פאר 
דעם דאזיקן פרײלעכן צוזינג פלעגט געװײנטלעך קומען א פרײלעכער אויסגעשרײ 
אויך מיט א ניגון: ״בלײבט דאך דער מהרשא [אדער אן אנדער מפרש] טאקע 

ניגון פדן דער ״קשיא״ 


גערעכטן״ אויך פארן תנך לערנען זײנען געװען אנגענומען עטלעכע ניגונים. 
די ניגונים װאם זײנען געװען אנגענומען אין בית־מדרש סײ פארן לערנען, סײ פארן 
דאװענען האבן זיך גערופן סיני־ניגונים. װאס האט געמײנט׳ אז זײ זײנען אי־ 
בערגעגאנגען פון דור צו דור על פי מסורה. מיט אזעלכע םיני־ניגונים פלעגן 
אויך די בית־מדרשניקעס אויסזינגען צװישן אײן סוגיא און דער צװײטער פאר־ 
שיידענע פםוקים פון תנך און מאמרי־חזל. על פי רוב זײנען די דאזיקע פםוקים 
און מאמרים אויםגעזונגען געװארן אין אריגינאל צוזאמען מיט א יידישער אויס־ 
רעדעניש. 




ניגון 5 ון תנך לערנען אין בית״מדרש 

לדוגמא װעל איך דא ברענגען עטלעכע געזאנגען װאס זײנען געװען שטארק 
געװוינט אינעם מויל 5 ון די בית־מדרשניקעם. על פי רו 5 פלעגן די דאזיקע גע־ 
זאנגען געהערט װערן אין די נאכמיטאגן, װען די בית־מדרש־בחורים זײנען 

חדר און בית־מורש 



גמרא־ניגון אין בית־מדרש 


געװען מיט זיך אלײן און קײן מתפללים זײנען אין דער צײט אין בית־מדרש ניט 
געװען. 5 לעגט אײן בית־מדרש־בחור זיך צעזינגען אזוי אין מיטן לערנען־ ״אם 
אין אני לי, מי לי, וכשאני לעצמי מה אני, ואם לא עכשו אימתין אימתי, אימתױ 
אז איך אלײן ניט, װער זשען און אז איך אלײן, איז װאם זשען און אז איך פאר זיך, 
װאס בין איך, װאם בין איך, איך פאר זיךן און אויב ניט איצטער׳ װען זשע דעןז 
און אז איך אליץ ניט, װער זשע דעןן און אז איך פאר זיך, איז װאם זשע דען, 
װאס זשע דעןן״ 





ניגון פון משנױת לערנען אין בית־מדרש 


פלעגט א צװײטער בית־מדרשניק אנהײבן אזוי: ״עקביא בן מהללאל אומח 
הסתכל בשלושה דברים ואין אתה בא לידי עברה. דע מאין באת ולאן אתה הולך, 
ולפני מי אתה עתיד לתן דין וחשבון. דע מאין באת מטפה סרוחד.; ולאן אתה הולך 
— למקום עפר װאלט נישקשה געװען׳ רמה װאלט נישקשה געװען, איז דאך 
אבער רמה־ע 5 ר, עפר־רמה׳ רמה־עפר, און דערצו ותולעד.; ולפני מי אתה עתיד 
לתן דין וחשבון׳ ל 5 ני מלך װאלט נישקשה געװען, לפני מלכי װאלט גישקשה 

געװען איז דאך אבער מלך־מלכי, מלכי־מלך, מלבי־המלכים, און דערצו הקדוש־ 



,ון _ י 1 - ו ג*ח. •\-א-דו 



ןי.ץןז י ז — 1 י\ זחנר 6 ר ־׳־ וי *זה - ד סה-י גי״צ 


ניגון פון ״עקביא בן מהללאל...״ 

פלעגט א דריטער בית־מדרש־בחור ארײנפאלן און אנהײבן אויםזינגען פון 
אן אנדערן עק בית־מדרש: ״הראני ד׳ חםדך, חסדך, וישעך תתן לנו, קומה׳ קומד״ 
עזרתה לנו ופדנו למען חםדך. אוי געװאלט, אוי געװאלט, אוי געװאלט, אוי גע־ 
װאלט, רבונו שול עולם׳ דו זעםט דאך אלײן, כי שחה לארץ נפשנו, דבקה לעפר 
בטנגו, קומד״ קומד״ עזרתה לנו ופדגו למען חסדך״. 

פלעגט אן אגדערער ארײנפאלן אין מיטן מיט דעם בארימטן ,׳ברוך הוא 
אלוהינו שבראנו לכבודו והבדילנו מן התועים״, װאס איז געזונגען געװארן בײ 
יעדער שימחה של מיצװה בײ יידן, אדער בײ די שלוש םעודותן שבת פאר נאכט 
אין די שטיבלעך. 

חדר און בית־מדרש 

באלד פלעגט שוין דאם גאנצע בית־מדרש זינגען־ ׳״אויבױ, אויבױ אלביש 
בושת ועליו יציץ נזרו׳ וקרני רשעים אגדע׳ תרוממנה קרנות צייק״. (בכלל איז 
דער גרעםטער רוב פון די פאפולערע פסוקים און מאמרי־חזל׳ װאם װערן הײנט 
געזונגען׳ דער עיקר דורך די חלוצים׳ געװען א מאל בית־מדרש־געזאנגען.) 



ניגון פון ״אויבױ אלביש בושת...״ 


םון צײט צו צײט פלעגן צוקומען אין בית־מדרש ארײן אײדעמלעך אויף 
קעסט פון די ליטװישע מוםר־ישיבות און זײ פלעגן ארײנברענגען נײע מוםר־ 
געזאנגען׳ װאם די ארטיקע בית־מדרש־בחורים האבן מיט דער צײט איבערגענומען 
און נאכגעזונגען׳ װי למשל: ״אוי לו לאדם שפגע בו׳ שפגע בו ערוד׳ ואוי לערוד 
שפגע בו רבי חנינא בן דוסא. מכאן אמרו: אין הערוד׳ אין הערוד ממית׳ אין 
הערוד׳ הערוד ממית׳ אלא החטא ממית״. דערנאך םלעגט אזא מוםרניק צעװיגן 

ניגון פון ״אוי לו לאדם.. .״ 

זיך און אגהײבן* ״מה יתרון לאדם בכל עמלו״ שיעמול תחת השמש — װאם זשע 
האט דען, האט דען דער מענטש פון זײן גאנצער מי און ארבעט, װאם ער מיט 
זיך אונטער דער זון. תחת השמש אין יתרון׳ אין יתרון, אבל למעלד״ למעלה מן 
השמש, אבער דארטן למעלה מן השמש יש יתרון״. 

צעװארעמט זיך אזוי אין דיברײמוםר פלעגט דער מוםרניק זיך אויפשטעלן, 
ארויםגײן פון הינטערן טיש און נעמען שפאצירן אהין און צוריק אין בית־מדרש 
און צעזינגען זיך: ״אדם יםודו מעפר, וסופו לעפר, אוי, אוי, אוי... וואם איז דען 

ניגון פון ״אדם יסודו מעפר...״ 

דער גאנצער מענטשז מה אנו ומה חײנױ אוי׳ אוי׳ אוי... װער קען זיך דען 
באהאלטן פון דיר? אנה אלך מרוחך ואנה מפניך אברחז אם אםק שמים שם אתה׳ 
ואציעה שאול הנך׳ אשא כנפי־שחר׳ גם שם ידך תנחני ותאחזני ימינך׳ אוי׳ 
אוי׳ אוי.. .״ 

קײן גרוים חברשאפט האט ניט געהערשט צװישן די ארטיקע בית־מדרש־ 

ניקעס און די ליטװישע מוסרניקעם׳ װאם האבן א מאל פארבלאנדזשעט צו אונדז. 
די אימה און מרה שחורה׳ װאס האט געװײט פון דעם מוםר זאגן זײערן איז געװען 
פרעמד אונדזער חםידישן שטײגער און האט דעריבער אפגעשטויסן פון זיך. 

םארװײלונגען און שפילן אין בית־מדרש און אין חסידים־שטיבל 

אויסער די לערנערם זײנען געװען שטענדיקע בית־מדרשניקעס׳ די יינגלעך 
פון דער אזוי גערופענער באסע־קאמאנדע. דאם זײנען מערסטנם געװען יינגלעך פון 
יידן דארפםגײערס׳ בעלי־מלאכות און סתם ארעמע־לײט. די דאזיקע יינגלעך האבן 
געהערט צו די װאס האבן אין חדר ניט געװאלט לערנען׳ און די מלמדים זײערע 
האבן קוים באװיזן ארײנצוקלאפן זײ אין קאפ ארײן די עיברי אין סידור. איז 
ביז מען האט זײ באשטאט ערגעץ בײ א בעל־מלאכה׳ אדער ביז װאנען די טאטעס 
זײערע פלעגן זײ אנהײבן מיטנעמען אין די דערפער ארײן׳ זײנען די דאזיקע 
יינגלעך געװען בית־מדרשניקעם און צונויפגעשטעלט די באסע־קאמאנדע, אדער 
בית־מדרש־לאבוםעם. מען פלעגט די דאזיקע יינגלעך אויך רופן דוסניק־שפילערס, 
װארעם די באליבטםטע און צום מערםטן פאפולערע שפיל בײ דער באםע־קא־ 
מאנדע איז געװען די שפיל אין דופניק, אדער פעטשעלעך, װי מען פלעגט די 
דאזיקע שפיל רופן אין װאליז און אין ליטע. 

זײער פלאץ אין בית־מדרש איז געװען ארום אוױון און הינטערן אויװן. 

אין די נאכמיטאגן און אין די אװנטן נאך מינחה־מעריב פלעגט די באםע־קא־ 
מאנדע שפילן ארום אוױץ אין יאגעלעך און אין באהעלטעניש. הינטערן אוױון 
פלעגן אנדערע שפילן אין קארטן און אין פעטשעלעך. װינטערצײט פלעגן זײ דעם 
גרעםטן טײל פון טאג פארברענגען אויף דער גליטש׳ װאס זײ פלעגן אויסרײבן 
אויפן פארפרוירענעם שטעטלדיקן טײכל; פון דארט פלעגן זײ ארײנקומען אין 
בית־מדרש ארײן זיך אנװארעמען און דא פארנעמען זיך הינטערן אויװן מיט 
זײערע שפילערײען. די דאזיקע יינגלעך זײנען דערפאר געװען די שטענדיקע 
צוהערערס פון די פארשײדענע מעשיות־דערצײלערס, װאס פלעגן זיך װארעמען 
ארום אויװן. 

צװישן די לערנערם און דער באםע־קאמאנדע איז קײן גרוים ליבשאפט ניט 
געװען. די לערנערם פלעגן קוקן מיט ביטול און רחמנות אויף דער באסע־קא־ 
מאנדע׳ און זי׳ די באסע־קאמאנדע פון איר זײט, פלעגט ארויסרעדן דאם װארט 
לערנערם׳ אדער בלשון חוזק לעלערם, מיט אזוי פיל גאל׳ אז עם האט אזש גע־ 
גרענעצט זיך מיט אפענער שינאה. ם׳איז געװען די מחיצה צװישן תלמיד־חכם 
און עם־הארץ׳ װאס האט צעטײלט די צװײ מחנות בית־מדרשניקעם. די דאזיקע 


ד. דאם בית״מדרש 

מחיצה האט גארניט געהאט צו טאן מיט װעלכער עם איז צעטײלונג צװישן ארעם 
און רײך. װארעם צװישן די לערנערם זײנען געװען גענוג קינדער פון דארפס־ 
גײערם, בעלי־מלאכות און סתם ארעמע־לײט. אזוי האבן זיך געפונען צװישן 
דער באםע־קאמאנדע אויך קינדער פון פארמעגלעכע עלטערן. 

פון צײט צו צײט פלעגט די באםע־קאמאנדע מאכן אנפאלן אויף די לערנערס 
און דערגײן זײ די יארן, שלאגן און פאטשן אויף װאם די װעלט שטײט. א שרעק 
פלעגט אנפאלן דעמאלט אויף די ײנגערע לערנערם. דאס פלעגט אזוי לאנג געדוי־ 
ערן ביז עמעצער פון די עלטערע בית־מדרש־בחורים פלעגט אנגורטן זײנע לענדן 
און מקײם פםק זײן דעם אנפירער פון דער באסע־קאמאנדע, און די חברה פעטשע־ 
לעך־שפילערם פלעגן זיך צוריקציען צום אוױון און אײנשטילן זיך. אין ״שלום־ 
צײט״ פלעגט גאנץ אפט די מחיצה צװישן די צװײ צדדים אװעקפאלן און די 
צװײ מחנות פלעגן װערן אײנס. 

אין בית־מדרש זײנען אויך געװען אזעלכע יינגלעך, װאם האבן געהערט צו 
בײדע צדדים. מערסטן טײל פלעגן די דאזיקע ייגגלעך טאקע קאמאנדעװען און 
ארומשטיפן צוזאמען מיט די װײסע חברהניקעם, אבער זײ פלעגן פון צײט צו צײט 
עפענען א גמרא און פרװון לערנען אויך. די דאזיקע יינגלעך זײנען עס געװען די 
פארמיטלערס צװישן די לערנערם און דער קאמאנדע. דורך זײ פלעגן גאנץ אפט די 
יינגערע בית־מדרשניקעם, די לערנערם׳ װערן ארײנגעצויגן אין די שפילן פון די 
װײםע חברהניקעס. די שפילן פלעגן דעמאלט פארקומען שוין אין מיטן בית־ 
מדרש ארום באלעמער. דאם פלעגט פארקומען על פי רוב אין די װינטערדיקע 
שבת־נאכמיטאגן, אדער אין די נאכמיטאגן פון די ױם־טוב־טעג. 

אין די שבת־נאכמיטאגן פלעגט די שטעטלדיקע ױגנט שפאצירן הינ־ 

טערן שטעטל אויף די קריניצע־בערג (די בערג טראגן דעם נאמען דערפאר, 
װאס פונעם צופוסנם פון די בערג קװעלט ארויס א קלאר קרישטאל רײן װאםערל 
װאס שאפט א לויטער דורכזיכטיקע קריניצע און פליםנדיק װײטער גיסט זי זיך 
ארײן אינעם שטעטלדיקן טײך ארײן), אדער אויף די לאנקעם פון ארום דעם 
שטעטל. אנדערע פלעגן זאמלען זיך גרופעםװײז אין די סעדער, װאס יידישע 
םאדאװניקעס פלעגן אפדינגען בײ די פויערים אדער בײם פריץ אויף א גאנצן 
זומער. אנדערע פלעגן אפילו פארגײן אין זײער שפאציר אין די זומערדיקע 
שבתים ביז צום םאםנאװע װאלד, װאם האט זיך געפונען צו מערב פון שטעטל. 

די שפילן אין בית־מדרש זײנען באשטאגען אין פארמעסטונגען פון פארלעך, 

װער װעט װעמען אװעקלײגן אויף בײדע לאפאטקעס. דאם האט מען גערופן 
בארען זיך. אנדערע יינגלעך פלעגן קלעטערן אויף די זײלן פון ארום באלעמער, 
אדער אנהענגען זיך מיט די הענט אויף די בעליקעם פונעם בית־מדרש־שטשיל 
(םופיט) און אזוי דורכגײן די לענג פון בית־מדרש. אנדערע פלעגן װײזן א קונץ 
און אנהענגען זיך מיט די פיס אינעם בעליק און אזוי הוידען זיך אין דער לופטן 
מיטן קאפ אראפ, דערנאך אונטערשפרינגען און אנכאפן זיך מיט די הענט איגעם 
בעליק און לאזן הענגען די פיס אין דער לופטן. אזוי פלעגט אזא קונצן־מאכער 

חדר און בית־מדרש 


כסדר איבערבײטן זײן לאגע: דא אנכאפן זיך מיט די הענט אינעם בעליק און דא 
מיט די פים. אנדערע יינגלעך פלעגן זיך פארמעסטן און שפרינגען פון אײן טיש 
צום אנדערן אדער איבער זײ׳ אדער איבער די בענק׳ אנשפארנדיק זיך דערבײ 
מיט די הענט אן דער פארענטשע. אזוי פלעגט מען אויך זיך פארמעםטן װער עס 
קען בעםער איבערקערן זיך קאזשעליק אין דער לופטן אנשפארנדיק זיך מיט 
די הענט אדער מיטן קאפ אין דער פאדלאגע׳ און דערנאך ארומשפאצירן אויף די 
הענט מיט די פיס אין דער הייך. מען פלעגט אויך אנשפארן די הענט אויף 
די טישן אין בית־מדרש און אזוי מיט אויםגעשטרעקטע הענט און אויםגעצויגענע 
פיס צונויפגענומענערהײט זיך אפרײסן פונעם באדן און ארויפציען זיך אין דער 
הײך. געבליבן הענגען אין דער לופטן צװישן צװײ טישן פלעגט מען זיך הוידען 
אזוי מיט אן אנגעשטײפטן קערפער אהין און צוריק װי אויף א הוידלקע. אין די 
דאזיקע פארמעםטוגגען זײנען די לערנערס געװען ניט קײן קלענערע ברױת פון 
די װײםע חברהניקעם. 

אחוץ די דערמאגטע נאכמיטאגן זײנען אויך געװען נעכט װען מען פלעגט 
זיך מער פארנעמען מיט שפילן און װײזן קונצן װי מיט לערנען. 

אהער געהערן די אזוי גערופענע מישמור־נעכט. אזעלכע מישמורים פלעגן 
געפראװעט װערן פון צײט צו צי_יט אין די דאנערשטיקדיקע בײנאכטן. װען די 
בית־מדרשניקעס פלעגן זיך צונויפרעדן אויף צו זײן א מישמור איז שוין געװען 
ליהודים. געהײסן האט עם בלומרשט װאך זײן א גאנצע נאכט צו לערגען׳ און אין 
א געװיסער מאם איז עס טאקע געװען אמת אייח פאקטיש אבער׳ האט מען אין 
אזא נאכט מער זיך פארנומען מיט שפילערײען און װייזן קוגצן װי מיט לער־ 
נען. װען מען פלעגט װערן הונגעריק׳ פלעגט מען זיך צונויפלײגן צו גראשנם און 
צו צװײערס און שיקן עטלעכע בית־מדרשניקעס צו א בעקער קויפן פרישע פלעצ־ 
לעך און בײגל. דערנאך פלעגט מען פראװען בשותפות א סעודה. פון צײט צו צײט 
פלעגט עמעצער פון די בית־מדרשניקעס כאפן א דרימל אויף די הארטע בענק 
און דערנאך װײטער זיך נעמען צום לערנען׳ אדער צו מאכן קונצן. 

אין אזעלכע מישמור־נעכט פלעגן אויך די שאכשפילערם קנײטשן די שטערנס 
און צוזינגען זיך ארום די שאכברעטלעך אויפן לאנגן טיש׳ װאם לעבן אויװן, 
און צוקוקערם פלעגן זיך ארומשטעלן אין א רעדל און געבן עצות און חכמהנען זיך• 
״אײ׳ ביסטו א יאלד׳ אן אמתער יאקל בן פלעקל״. ״קענסט שפילן אין שטעקעלעך׳ 
נישט אין שאך״. ״מעגםט שוין שפילן פידל״. די אלע װערטלעך פלעגן גײן אויפן 
חשבון פון פארשפילער. פארקערט׳ דעם געװינער פלעגט מען צוגעבן מוט• 
״רײב אים ארײן א פםוק מיט א מדרש״, ״װײז אים װי אזױ מען שפילט שאך״. 
אויב עמעצער פון די זײטיקע אונטערזאגערס פלעגט עצהנען אײנעם פון די 
שפילערס און יענעם איז דער גאנג ניט געפעלן׳ פלעגט ער אים ענטפערן, 
״שלאף זיך אוים׳ װעםטו האבן א לויטערן קאפ״, אדעח ״מאך זיך ארײן די נאז, 
װעםטו האבן א גלאטיק פנים״, אדער ״מה הועילו חכמים בתקנתם׳ װאס זשע 
האםטו מתקן געװען מיט דעם גאנג?״ ״א װאזשנער איפעסקאפ״ (א שארפער מוח 
— בלשון חוזק). 

אין בית־מדרש פלעגט מען אויך שפילן אין שאך אין די חנוכה נעכס׳ װי 
אויך אין דער נאכט פון גיטל. אין די חסידים״שטיבלעך פלעגט מען שפילן שאך 
אויך סתם אזוי אין א מיטװאך׳ װען ם׳האט זיך גיט געלערנט. 

זײנען טאקע געװען בײ אונדז אין שטעטל א סך גוטע שאכשפילערם׳ װאם 
האבן געקראגן ידיעות און חכמת שאך—מאט אין בית־מדרש און אין די שטיבלעך• 
די פיגורן 5 וגעם שאך פלעגן די בית־מדרש־יינגלעך אלײן אויםשניצן פון האלץ 
און אפפארבן זיי נאך דעם אויף געל און שווארץ. אויך די שאכברעטלעך פלעגן 
די בית־מדרשניקעס אלײן צוגרײטן. 

װײניקםטנס אײן מאל אין יאר פלעגט מען אין בית־מדרש צוגרײטן א 
טעאטער־שפיל. די עפנטלעכע פארשטעלונגען פלעגן פארקומען אין דער װײבער־ 
שער שול׳ װאס איז געװען צוגעבויט צו דער גרויסער שטעטלדיקער שול. צו 
אזא פארשטעלונג פלעגט קומען דאס גאנצע שטעטל ממש׳ קינד און קײט. נאך 
דער פארשטעלונג פלעגט מען װאכן שפעטער רעדן און זאגן מבינות װעגן דער 
אויפפירונג פון דער שפיל׳ פארגלײכנדיק די שפילערס פון געגעבענעם יאר מיט 
די שפילערס פון די פריערדיקע יארן. די פארשטעלונג פלעגט פארקומען פאר 
פסח און די הכנםה פלעגט גײן אויף מעות־חיטין. 

פארשטעלן פלעגט מען געװײנטלעך די בארימטע פאלקסשפילן: מכירת־ 

ױסף׳ דוד און גלית׳ אדער אחשװװש־שפיל. פון נאך חנוכה אן׳ װען עם פלעגן זיר 
געװײנטלעך אנהײבן די רעפעטיציעס אין בית־מדרש פלעגט שוין גאנץ שטעטל 
נעמען זינגען די לידער און געזאנגען פון דער שפיל׳ װאם װערט אינעם גע־ 
געבענעם יאר געגרײט. אלע האבן שוין געקענט די לידער און ניגונים אויף 
אויסנװײניק. די בעלי־מלאכות מיט די פועלים פלעגן זיגגען די לידער בײ דער 
ארבעט און די בעל־הביתטעס בײם פארען זיך אין שטוב׳ אדער בײם פליקן 
פעדערן׳ שטריקן זאקן און הענטשקעס אין די לאנגע װינטערדיקע אװגטן. 

אנטײל נעמען אין די שפילן פלעגן סײ די לערנערם און סײ די װײםע 
חברהניקעם פון דער קאמאנדע. דעמאלט פלעגט אפגעװישט װערן יעדער צװישנ־ 
שײד צװישן די צװײ מחנות בית־מדרשניקעם. מיט די ראלעם פלעגט מען זיך 
אײנטײלן לויט די פעיקײטן. 

אזוי װי די דערװאקסענע בעלי־מלאכות האבן אויך געהאט זײער אײגענע 
חברה שפילערס׳ װאם פלעגן פורים ארומגײן אין די הײזער פון בכבודיקע בעלי־ 
בתים און פארשטעלן טײלן פון די דאזיקע שפילן׳ פלעגן די בית־מדרשניקעם און 
די בעלי־מלאכות זיך אויסבײטן מיט װיבטיקע שפילערם. על פי רוב פלעגט בי-י 
בײדע גרופעם זײן דער זעלבער פאיאץ׳ אדער מאנדריש׳ אויך מיט די ױספס 
פלעגט מען זיך אויסבײטן. 

בײ די רעפעטיציעם פלעגן עלטערע שפילערם׳ װאס אלײן פלעגן זײ שוין 
ניט ארויסטרעטן׳ ארויםהעלפן די נייע יינגערע שפילערס און אנװײזן זײ װי דורכ־ 
צופירן זײערע ראלעס. אזא מין אנװײזער׳ אדער רעזשיםער — װי מען װאלט אים 
הײגט גערופן — איז געװען אין מײנע צײטן אשר פאק׳ א ייד א שוסטער פון 
דער חברה־תהילים׳ װאם האט אויך געשמט פארן גרעסטן שװימער אין שטעטל. 

לערגענדיק די בית־מדרשניקעס פלעגט ער זיך צעלאזן מתיקותדיק בײ ראו 5 נס 
ראלע•. ״ברידערלעד׳ אל תשפכו דם׳ פארגיסט ניט קײן בלוט דעם אלטן פאטער 
יעקב צו ליב. געדענקט׳ געדענקט אין לעבעדיקן גאט׳ װאם הימל און ערד 
באשאפן האט״. 

טרערן פלעגן זיך שטעלן בײם אלטן אשר פאק אין די אויגן װען ער 
פלעגט זיך צעזינגען אויף זײן שוין דעמאלט הײזעריקלעך שטימעלע׳ װי 
ױםף בעט זיך בײ זײנע ברידער: 

ברידערלעך, װאם םוט איר אויף מיר אזוי לאנג צערנען, 

לאזט מיך אהײם צו מי_ין אצטן פאסער יעק 3 תורה לערנען. 

זײן גאנצע הארציקײט פלעגט אשר פאק ארײנלײגן אינעם געבעט פון ױספן 
אויף דער מוטער רחלם קבח 

מוטער, מוטער, מוטער, טו צו גאט שװעבן. 

טו טאן בעטן פאר מי_ין ױנג רעבן. 

טו פרעגן אויב ם׳איז אזוי רעכט, 

אז אײן ברודער דעם אנדערן זאל פארקויפן פאר א קנעכט. 

װי שלעכט איז נעבעך מיר, װי ביטער איז נעבעך מיר, 

כ׳בין ױנגערהײט אװעקנעריםן געװארן פון דיר. 

םפעציעלע פײערונגען פלעגן פארקומען אין בית־מדרש אדער אין די חסי־ 
דים־שטיבלעך׳ װען די חברה תיקון־םפרים פלעגט אײנקויפן א שס׳ צי א זאץ 
משנױתן אדער עין־יעקבס. די םפרים פלעגט מען דעמאלט ברענגען אין בית־מדרש 
ארײן (אדער אין שטיבל ארײן) פונעם אײנבינדער — װאם איז אויך געװען א 
מוכר־ספרים — מיט גרוים פאראד און קלעזמער פלעגן צושפילן װי אויף א 
חתונה דעם גאנצן װעג׳ װי אויך אין בית־מדרש גופא אדער אין שטיבל. דער־ 
נאך פלעגט מען פראװען א םעודה אין װעלכער עם פלעגן אנטײל נעמען די פני םון 
בית־מדרש צוזאמען מיט די בית־מדרש־בחורים. אויב אזא שימחה פלעגט פאר־ 
קומען אין שטיבל׳ פלעגט דאס גאנצע שטיבל אנטײל נעמען אין דער חגיגה. (תי־ 
קון־ספרים־חברות האבן עקסיםטירט אין בית־מדרש באזונדער.) 

מיט גרוים פײערלעכקײט פלעגן אין די חסידים־שטיבלעך געפראװעט װערן 
די שלוש־םעודותן יעדן שבת פאר נאכט. אזעלכע שלוש־םעודותן פלעגן זיך פאר־ 
ציען ביז ס׳פלעגט װערן שטאק פינצטער. אינעם טונקעלן בין־השמשות פלעגט 
מען אנהײבן עסן די םעודה פון קאלטע פיש און קוילעטש׳ װאס יעדער חםיד פלעגט 
מיטברענגען פון דער הײם. אדער פון הערינג מיט חלה און ביר צום פארטרינקען׳ 
װאס מען §לעגט אײנקויפן אויף בארג על חשבון הגביר (די רײכערע חסידים 
פלעגן פאר יעדן שלוש־סעודות צושטײער געבן משקה און צובײםן) בײ חיה־נע־ 
שען אין גארקיכל. װען פינצטערניש פלעגט אײנהילן דאם שטיבל׳ פלעגן זיך 
אנהײבן די זמירות. אײנער א מנגן פלעגט אנהײבן און דאס גאנצע שטיבל׳ ױנג 
און אלט׳ פלעגט מיטזינגען. עפעם א געהײמער פחד פלעגט באהערשן דאם שטיבל 
װאס איז געװען אײנגעהילט אין חושך. חדר־ױנגלעך פלעגן זיך צוטוליען צו זײערע 
טאטעס און זינגענדיק פרװון פארשרײען די מורא. די שטיבל־בחורים פלעגן שטײן 
ארום די בענק אנגעשפארט אין די פארענטשעם און העלפן מיטזינגען די עלטערע 

חםידים וואם זײנען געזעסן ארום די טישן. מיט א מאל פלעגט דאס שרײענדיקע 
געזאנג איבערגעריסן װערן און דער בעל־מנגן פלעגט אלײן ציקלען זיך און פרעגן 
קשױת דורך די ניגונים, װאס האבן געװײנט אויף גלות־השכינה און אויפן אײגע־ 
נעם נעבעכדיקן לעבן. די עלטערע חםידים 5 לעגן ביסלעכװײז זיך ארײנפלעכטן 
אינעם געזאנג און באמיען זיך מיט אלע בוחות אײנצוהאלטן דעם שבת װאם רוקט 
זיך אװעק. זײ האבן געװוסט װאם עם דערװארט זײ אין דער גראער דלותדיקער 
װאך. באזונדער אונטערקרעכצן בײם שלוש־םעודות פלעגן די דארפסגײערס װאס 
פלעגן פארשװארצט װערן א גאנצע װאך אין די דער 5 ער און איבערטראגן דארט 
אלערלײ בזױנות. נאכן בענטשן פלעגט מען בשותפות אויפזינגען א פרײלעך מארשל 
און דאם גאנצע זיגגענדיקע שטיבל פלעגט פארגעסן אינעם ביטערן גלות װי אויך 
אין דעם אײגעגעם פחד, װאם האט באהערשט יעדערן אינעם חושך, און דאס 
געזאנג פלעגט ארויםהילכן פון שטיבל ארוים מיט פרײד אין די ארומיקע געם־ 
לעך ארײן. דאס געזאנג פלעגט מיט א מאל איבערגעריסן װערן, װען דער שבת־ 
גוי פלעגט זיך באװײזן און אנצינדן ליכט און דערמיט האסטיק װי מיט געװאלט 
ארײנשטעלן דאס גאנצע שטיבל מיט א מאל אין דער פראסטער װאכעדיקײט 
ארײן. דער מוצאי־שבתדיקער מעריב פלעגט שוין דעמאלט אפגעדאװנט װערן 
אויף דער גיך און אין עצבות, גלײך װי מען װאלט זיך אינעװײניק אין זיך געפילט 
אויםגעלײדיקט און פארלאזן צוליב דער נשמה יתרה װאס איז אװעק• דערפאר 
פלעגט מען זיך שטארקן שפעטער בחברותא, װען מען פלעגט פראװען די מלװה־ 
מלכה שוין אין א הויז פון אײנעם פון די רײכע חסידים. װען א מעמדות־ױד (א 
מעמדות־ייד האט געהײםן דער װאם פלעגט ארומפארן איבער די שטעטלעך צו־ 
נויפצוקלײבן יערלעכן אפצאל פארן רבינם װעגן. דער דאזיקער אפצאל האט זיך 
גערופן מעמדות) פלעגט קומען אין שטעטל ארײן, פלעגט די מלװה־מלכה געפרא־ 
װעט װערן אין שטיבל על חשבון הקהל והגבירים. אלע לאמפן פלעגן דעמאלט ברע־ 
נען אין שטיבל, און די ניגונים זײנען געװען על פי רוב פרײלעכע. צװישן אײן גי־ 
גון און דעם צװײטן פלעגט עמעצער פון די עלטערע חסידים נאכזאגן א חסידישן 
מאמר, אדער דערצײלן א מעשה. דער ראש המדברים פלעגט אבער זיין דעמאלט 
דער מעמדות־ייד גופא, װעמען אלע פלעגן קוקן אין מויל ארײן נאך א נײעם 
מאמר פון רבין אדער א נײעם ניגון. די מלװה־מלכהס פלעגן זיך פארענדיקן 
אלע מאל מיט חםידישע טענץ, װאס פלעגן אויםגעטאנצט װערן בחברותא. 

גאר געהויבענע ױם־טובים אין שטיבל זײנען געװען די יארצײטן פון די 
חסידישע רבײם, צו װעמענס הױף דאס שטיבל האט געהערט. אלע שטיבל־בחורים 
זײנען מיט טעג פריער געװען פארנומען ביי דער צוגרײטונג צו אזא יארצײט־ 
פײערונג. די עלטערע בחורים פלעגן אנשרײבן מיט גרויםע געכתיבהטע אותױת 
דעם נוםח §ון דער הלולא אויף א גרויסן קארטאנענעם טאװל. די אותױת פלעגן זײ 
דערנאך אױסשנײדן און אונטערקלעפן מיט פאפיר פון פארשײדענע קאלירן׳ און 
דערנאך אויפהענגען די פארטיקע הלולא אויף א פענצטער אין דער מיזרח־װאנט 
פונעם שטיבל. אין דער נאכט פון יארצײט פלעגט מען אנידערשטעלן אויפן 
פענצטער הינטער דער הלולא אנגעצונדענע ליכט, װאס פלעגן דעמאלט פינקלען 
מיט אלערלײ קאלירן און פארשפרײטן ױם־טו 5 דיקײט איבערן גאנצן שטיבל. 

דער אויסזען 6 ון דער הלולא איז געװען אזא־ 

אין דער פארעם פון א האלבן קרײז זײנען געװען אויסגעשניטן די אותױת 
פונעם װארט הלולא װי א קעפל צום טעקםט. פון בײדע זײטן פונעם װארט זיינען 
געװען אױםגעשגיטן צװײ מנורות. אונטער דעם דאזיקן האלבן קרײז און די צװײ 
מנורות איז געגאנגען דער טעקסט אין דער פארעם פון א גראדעקיקן פירעק. דער 
טעקסט האט זיך געלײענט אזוױ ״כקש״ת בוצינא דקדושה אדמו״ר הצדיק... 
[דא איז געקומען דער נאמען פונעם רבין װאס זײן יארצײט איז געפײערט געװארן] 
נפטר בױם... לחודש... בשנת...״ און דא זיינען געגאנגען א גאנצע רײ 
מליצות װי ־ ״נטלה עטרת ראשנו׳/ ״נפל ארז בישראל׳/ אדער ״רכב ישראל ופרשױ 
עלה לרקיע״. אדער ״אראלים ומצוקים אחזו בארון הקודש, גצחו אראלים את 
המצוקים ונשבה ארון הקודש״. אנשטאט ״נפטר״ פלעגט מען אויך שרײבן ״נסתלק״ 
אדער גאר א גאנצע מליצה װי־ ״עלה למרום לשמש בקודש׳/ אדער ״נתבקש 
בישיבה של מעלה״. פארענדיקן פלעגט זיך אזא הלולא מיטן געװײנטלעכן 
תנצב״ה. 

ביי דער צוגרײטונג צו דער עליה (אזא יארצײט האט אויך געהײסן עליה 
צוליב דער עלית־נשמד״ װאם דער ניפטר קריגט אין דעם טאג לויט דער מםורה) 
זײגען אויך געװען שטארק באשעפטיקט די יינגערע שטיבליינגלעך. זײ פלעגן עס 
ארגאניזירן די חדר־יינגלעך אין פארלעך און ארויםשיקן זײ איבערן שטעטל צו־ 
נויפקלײבן ליכט פאר דער יארצײט־פײערונג. די חדר־יינגלעך פלעגן ארײנקו־ 
מענדיק אין א הויז אויסרופן: ״דעם ריזשענערם יארצײט׳/ אדער ״דעם נישאטינער 
רבינס יארצײט״ (אדער א נאמען פון אן אנדערן רבין). 

די יינגערע שטיבליינגלעך פלעגן צונויפברענגען אין שטיבל ארײן לאנגע 
ברעטלעך פון אײער־קעסטלעך׳ װאם זײ פלעגן אויםבעטן בײ אײער־סוחרים. די 
דאזיקע ברעטלעך פלעגן זײ צונויפקלאפן מיט טשװעקעם אין דער פארעם פון א 
מגן־דוד און אויפהענגען אויפן שטשיל אין מיטן שטיבל איבערן באלעמער. דער־ 
נאך פלעגן זײ אויםשטעלן ליכט אויף יעדן שפיץ פונעם מגן־דוד, װי אויך אויף 
די שנײדפונקטן פון צװײ ברעטער. די חדר־יינגלעך פלעגן אויםשטעלן די ליכט 
אויף אלע פענצטער פון שטיבל און דער שמש פלעגט אנצינדן אלע לאמפן פון 
שטיבל. צו מינחה־מעריב פון דער יארצײטנאכט איז דאם שטיבל געװען פול 
מיט ליכט פון ברעג צו ברעג. 

נאך מינחה־מעריב איז געפראװעט געװארן א סעודה אין שטיבל ברו 5 פאר. 

אין מיטן דער םעודה פלעגן עלטערע חםידים דערצײלן חםידישע מעשױת און 
נאכזאגן מאמרים פוגעם רבינס װעגן, װאס זײן יארצײט איז געפראװעט געװארן. 
צװישן אײן מעשה און דער צװײטער פלעגט מען זינגען בציבור חסידישע ניגו־ 
נים מיט און אן װערטער. די װערטער זײנען באשטאנען פון פםוקים פון תנך, 
אדער מאמרי חזל און שטיקלעך תפילות. נאכן בענטשן איבער א כום של ברכה 
פלעגט מען אויפזינגען א חםידיש ריקודל אדער א מארשל און דער גאנצער 
עולם פלעגט זיך אװעקלאזן אין א טאנץ• עטלעכע חסידים פלעגן זיך צונויפ־ 
שליסן אין א רעדל אנהאלטנדיק זיך אײנער אין דעם צװײטנם גארטל און אזוי 

טאנצן ארום שולחן. װען די התלהבות בלעגט איבערגײן אין פארמוחטער דבקות 
פלעגט דאם רעדל יידן זיך דרײען ארום שולחן טאנצנדיק צום טאקט פון פריער 
אנגעהויבענעם ריקודל. קײן געזאנג האט מען שוין ניט געדארפט, פארקערט, 
יעדער נגינה װאלט געװען צו פיל גשמױת כלפי דער שטומער דבקות. באװעגנדיק 
זיך מיט פארמאכטע אויגן און פארריםענע קעפ זײנען שוין די טאנצנדיקע געװען 
ניט הי, נאר ערגעץ אין די עולמות. דאס האט געהײםן אויף חסידישן הויך־לשון 
זײן בגילופין. אין אזא יארצײט־אװנט פלעגן די חדר־יינגלעך נעמען ברענענדיקע 
ליכט פון שטיבל און אגטריפן זײ אויף שינדלען אדער םתם אויף גלאטע שמאלע 
ברעטלעך און מארשירנדיק מיט געזאנג זיך לאזן צום נאענטן טײכל, װאס האט 
ארומגענומען דאם שטעטל װי א רײף. דא פלעגן זײ די שינדלען מיט די ברענענ־ 
דיקע ליכט אװעקלאזן שװימען אויפן שטילן װאסערל. די שװימענדיקע פײערלעך 
האבן אויםגעזען װי לײכטנדיקע נשמות, װאם װאנדערן אין דער װײטער װעלט 
ארײן און פירן מיט זיך סודות פון ערגעץ װײט, װאס זײנען דאך אזוי נאעגט און 
אײגן. דאם אװעקלאזן די ליכטלעך אויפן טײך האט געהערט צו די טיפםטע, ממש 
מיםטעריעזע איבערלעבונגען, װאס די חדר־יינגלעך האבן געהאט אין זײער 
קינדהײט. 

אויפן זעלבן אופן װי די רבישע יארצײטן פלעגט אויך געפײערט װערן ר׳ 
שמעון בן ױחאיס יארצײט לג בעומר. מיט דעם חילוק, װאס דער דאזיקער יאר־ 
צײט איז געפײערט געװארן פון אלע חםידים־שטיבלעך גלײכצײטיק און אפילו 
דאס בית־מדרש איז געװען באלויכטן מפה אל פה. הלולאם פלעגט מען אבער 
אויפהענגען בלויז אין די שטיבלעך. דער נוםח פון דער דאזיקער הלולא איז 
געװען דער זעלביקער װאס בײ אלע אנדערע הלולאם. מערניט אנשטאט דעם 
װארט אדמו״ר האט מען אנידערגעשטעלט התנא האלוקי• 

צו די ױם־טובדיקע מאמענטן, װאס האבן ארײנגעטראגן דערהויבנקײט אין 
שטיבל ארײן, דארף מען אויך צורעכענען דאם מאכן דעם בארג סיני פאר שבועות. 
און געמאכט פלעגט ער װערן אזוי־ 

פיר לאנגע, גראבע שטריק פלעגן צונויפגעבונדן װערן אין אײנעם אין א 
קנופ, װאם מען פלעגט אויפהענגען אויף א האקן אין מיטן שטשיל פונעם שטיבל 
איבערן שולחן. דעם צװײטן פדײען עק פון יעדן שטריק האט מען צוגעבונדן שטײף 
אנגעצויגן צו א האקן, װאס איז געװען אײנגעשרויפט אינעם שטשיל אין יעדן 
װיגקל פון שטיבל. ארום די דאזיקע פיר שטריק, װאס האבן זיך געצויגן פונעם 
מיטן שטיבל צו די פיר װינקלען פונעם שטיבל, האט מען ארומגעפלאכטן מיט 
דינעם שפאגאט א קרײז, א קאנוםפארמיקע נעץ, װי א מין שפינװעבם. אנגעהויבן 
האט מען דעם געפלעכט פונעם קנופ אויםן האקן און אזוי האט מען זיך אראפ־ 
געלאזט אלע מאל נידעריקער ביז צו א שטח װאם פארדעקט דעם שולחן(אין 
שטיבל איז דער באלעמער באשטאנען פון בלויז א שולחן). װען דער בארג םיני 
איז געװארן פארטיק האט מען אים באדעקט מיט שאװער (לאנגע פלאכע גע־ 
װיקסן װאס זעען אוים װי שװערדן) און אונטער אים אין די פיר װינקלען פונעם 
שולחן האט מען אװעקגעשטעלט פיר גרויםע צװײגן פון א בעזבוים. אויף די 

שויבן פונעם שטיבל פלעגט מען אויסקלעפן רײזעלעך לכבוד שבועות. אויך די 
פאדלאגע בלעגט באדעקט װערן מיט גרינע לאנגע שאװערן. 

דעם בארג סיני פלעגן אױספלעכטן די עלטערע בחורים פון שטיבל. די 
צװײגן צום שולחן פלעגן ברענגען צו טראגן פון הינטערן שטעטל די יינגערע 
שטיבלײנגלעך• זײ פלעגן אויך צוגרײטן רײזעלעך פאר די שויבן. די שאװערן 
פלעגן ברענגען די חדר־יינגלעך. די גאנצע ױגנט פלעגט אזוי ארום נעמען אנטײל 
אין דער עבודה פון אויםפוצן דאם שטיבל לכבוד שבועות• 

אין די גרויםע זומערדיקע נאכמיטאגן פון נאך ספירה־טעג אן פלעגן די בית־ 
מדרשניקעס און שטיבליינגלעך פארברענגען שעהען גאנצע אין און לעבן שטעטל־ 
דיקן טײך. די עלטערע בחורים פלעגן לערנען די ייגגערע שװימען און װײזן זײ 
צו מאכן פארשײדעגע קונצן אין װאםער, װי מאכן נורקעס (אונטערטונקען זיך אין 
װאסער מיטן קאפ אראפ און דערגרײכן דעם גרוגט), שװימען שטילװאסער (לײגן 
קלאפםער מיט אויסגעשטרעקטע הענט און ניט פארשפריצן בײם בײטן די הענט 
אויפן װאסער), גײן טריטװאסער (גײן אין װאסער שטײענדיק, װי מען גײט אויף 
דער יבשה) אדער שװימען זיצנדיק (אויסבײגן דעם קערפער װי א שטול, זיצנדיק 
מיט א האלבן קערפער אין װאםער און שװימענדיק אזוי װאשן זיך מיט די הענט 
דעם פרײען אײבערשטן האלבן קערפער װאם מחוצן װאםער). 

דער אויבן דערמאנטער אשר פאק האט זיך געמאכט א מינהג צו היטן די 
בית־מדרש־ און חדר־יינגלעך, װאס באדן זיך אין טײך, אז עמעצער זאל זיך חלילה 
ניט דערטרינקען. פלעגט אשר פאק זיך אװעקלײגן אויפן װאסער נאזלדיק (אויפן 
רוקן) מיטן פנים ארויף און אנשפארן דעם קאפ אויף די הענט, און אזוי רוענדיק 
אוי&ן װאםער אכטונג געבן אויף די שװימעגדיקע יינגלעך. ניט אײן מאל האט דער 
דאזיקער אשר פאק ארויםגעראטעװעט א יינגל, װאם האט זיך ארײנגעדרײט אין 
א קעסלגתב, אדער זיך אנגעהויבן טרינקען צוליב פארמאטערטקײט. האט טאקע 
דער גרעסטער טײל פון די בית־מדרש־ און חדר־יינגלעך געקענט שװימען. ניט 
קענען שװימען האט זיך גערעכנט פאר א בושה. 

נאכן באדן זיך פלעגן די לערנערם צוריק קומען אין בית־מדרש אדער אין 
שטיבל ארײן און מיט ױנגער פרישקײט זיך לאזן שװימען אין ים התלמוד, אדער 
מיט גדולה און מונטערקײט אויםזינגען די רײד פון די נביאים. 

צו די געהויבענע פארװײלונגען אין שטיבל, װאס פלעגן אריבערטראגן די אנ־ 
טײל־נעמערס ממש אין העכערע װעלטן און געבן זײ גײסטיקן כוח צו קענען אנגײן 
מיטן טאג־טעגלעכן לעבן, געהערן די אזוי גערופעגע חסידישע מסיבחז. פארקומען 
פלעגן די דאזיקע מםיבות על פי רוב אין װינטערדיקע אװנטן. בײ א מנין חםידים 
פלעגן זיך צונויפקומען אין שטיבל אין אװנט, נאך דעם װי יעדער אײנער פלעגט 
פארטיק װערן מיט זײן באשעפטיקונג פון א גאנצן טאג. צו אזא מסיבה פלעגט 
יעדער אנטײל־נעמער מיטברענגען זײן װעטשערע פון דער הײם און אין שטיבל 
פלעגט מען מאכן א שותפות פון אלע װעטשערעם און די געקעכטסן אנװארעמען 
אינעם שטיבל־אוױון. פארן װאשן זיך צום עסן פלעגט מען זיך צונויפלײגן צו 
גראשגס און צװײערם און שיקן אײנעם ארײנצוברענגען פון חיה־נעשעם גאר־ 

קיכל א האלב קװאטירל בראנפן(אן אכטל שטאף) מיט עטלעכע געזאלצענע מאנ־ 
קיכלעך• יעדער חסיד פלעגט קריגן אן עוקץ (א ביםעלע) בראנפן אויפן דנא פון א 
גלעזעלע און א ברעקל קיכל צו פארבײסן. דאס ביסעלע בראנפן איז גענוג געװען 
צו קענען װינטשן זיך לחײם און ארײנצופירן אלעמען אין א געהויבענער שטימונג. 
צװישן אײן מאכל און דעם צװײטן פלעגט מען װײטער טועם זײן צו טראפנם 
משקה און װידער א מאל זיך װינטשן לחײם און דעמאלט פלעגן זיך אנהײבן די 
מעשױת. 

דער ארי שבחבורה איז געװען ר׳ עליע׳ א ייד א ליכטציער׳ א למדן און א 
מקובל. פלעגט רבי עליע אנהײבן צײלן װערטער און רײדן רמזים נאכזאגגדיק 
מאמרים פון צדיקים און דערנאך פלעגט מען אריבערגײן צום דערצײלן מעשױת; 
װי אזוי רבי שלום־ױםף ז״ל׳ דעם ריזשינערם פאטער, האט געװאלט ברענגען די 
גאולה, װי אזוי דער ריזשינער ז״ל איז געװען תפוס און פון א דאך־באשלעגער האט 
ער דעמאלט זיך אויסגעלערנט א ניגון, װאם די ערשטע צװײ פאלן זײנע זינגט 
מען פון דעמאלט אן בײ יעדער ױם־טובדיקער געלעגנהײט אין די הויפן פונעם 
ריזשינערס ױרשים, און דעם דריטן פאל װעט מען זינגען װען משיח װעט קומען. 
געצײלטע יחידי םגולה קענען דעם דריטן פאל פונעם ניגון, אבער זײ גיבן אים 
איבער גאר צו יחידים בסוד. גאר מאריך זײן פלעגט ר׳ עליע בײ דער מעשה װי 
דער ריזשינער מיטן טשערגאבילער האבן צוזאמען געפאנגען דעם קיסר, צאר ני־ 
קאלײ דעם ערשטן, און געװאלט אים אומברעגגען, כדי מקײם צו זיין דעם פםוק 
״מחה תמחה את זכר עמלק״. ם׳האט זיך אבער גיט אײנגעגעבן, װײל ער, גיקאלײ 
ימח שמו, איז געװען אזוי גרוים אין דער טומאה להבדיל װי זײ אין דער קדושה. 
געפועלט האבן זײ אבער בטל צו מאכן די גזרה פון די קאנטאניםטן. אין מיטן 
דערצײלן פלעגט ר׳ עליע זיך פארמוחן, פארשארצן דעם שטערן, פאררוקן דעם 
םפאדיק אויפן הינטערשטן טײל פונעם קאפ און מיט דער רויטער פאטשײלע װישן 
די טראפנס שװײם פון שטערן. װען בײ ר׳ עליען פלעגט נעמען שװיצן דער שטערן, 
האבן אלע שוין געוװסט אז ער איז פארטראגן אין די עולמות. דער עולם צוהע־ 
רערס, די חםידים און שטיבליינגלעך, האט געװארט מיט אומגעדולד און שפאנונג 
און נישט געװאגט איבערצורײסן די הענגענדיקע שטילקײט. שלום זעליקם דער 
דארפסגײער, א ױד א בעל־תפילה און בעל־קורא, פלעגט דרײען אײן פאפיראםל 
מאכארקע נאכן אנדערן און ניט אראפלאזן די אויגן פון רבי עליען. שלום דײטש, 
דער בעקער, פלעגט אלע מאל ארויסלאזן א זיפץ: ״אוי, שכינתא בגלותא״. דאס 
פלעגט אזוי לאנג געדויערן ביז דער לאנגער נחום, דער מאנטשער (א מעל־קרע־ 
מער), װאם האט שטענדיק געהאלטן די הענט צונויפגעלײגט װי א בײגל ארײנ־ 
שטעקנדיק אײן האנט אינעם ארבל פון דער צװײטער האנט, פלעגט א טארקע טאן 
ר׳ עליען מיטן עלנבויגן־ ״נו׳ עליע, צי גישט ארוים די עצמות, װאס איז געװארן 
דער סוףז״ ר׳ עליע פלעגט זיך דעמאלט װי אויפכאפן פון שלאף און אנהײבן 
װײטער דערצײלן. צום םוף פון א מעשה פלעגט נחום ארײנפאלן אין התפעלות און 
אויםשרײען: ״פלאי־פלאים!״ און שלום זעליקם פלעגט אים אונטערהאלטן: ״זײערע 
דרכים, ס׳איז דען צו פארשטײןי״ און לײב בער קאלענבערג, דער שניטקרעמער, 

פלעגט זיך גלעטן דאם קאזשעבערדל און צוזיפצן שטילערהײט־ ״מה נאמר ומה 
נדבר, זײערע װעגן, װער קען זיך מישןי״ דער הויכער רבי שלמהלע, דער 
שטענדיקער בעל־קורא פון שטיבל, װאם פלעגט נעבעך װי א דארפסגײער פאר־ 
שװארצט װערן אין די דערפער און מוטשען זיך אויף דער טארבע ברויט _ װי 
ער פלעגט זאגן — איז שטענדיק פול געװען מיט תרעומות. נאך רבי עליעס א 
מעשה פלעגט ער זיך איבערשאקלען אין זײן גאנצער גרײם אין די מלבושים 
זיינע, א הײב טאן מיט די אקסלען און ארויםװארפן זײנע גרויםע טענות־ ״פאר װאס 
טאקע האבן אזעלכע צדיקים ניט געבראכט די גאולהז נאך װײניק יםוריםי״ 

איבעררײסן די אנגעצויגנקײט פלעגט פנחם חײם איטשעם, דער שטענדיקער 
בעל־מנגן. ער פלעגט פארציען א ניגון פריער טרויעריק און פאמעלעך און דער־ 
נאך לעבעדיקער און פרײלעכער ביז דער עולם פלעגט אים אונטערכאפן און 
ביםלעכװײז זיך אויפשטעלן פון ארום טיש און אװעקגײן אין א טאנץ מיט הת־ 
להבות ביז שפעט אין דער נאכט ארי_ין. 

אויפגערוימט ױם־טובדיק פלעגט װערן אין נישאטינער שטיבל, װען עס 
פלעגט קומען צו פאדן נאך מעמדות ר׳ כאםקל אוכאנער (פון שטעטל אוכאן)׳ א 
הויכער ייד מיט א לאנגער זילבערנער בארד און א לױלקע־ציבעק אין מויל. 
פיפקענדיק פון לױלקע־ציבעק פלעגט ר׳ כאסקל ארומשפאנען איבערן שטיבל 
אהין און צוריק פארטיפט אין מחשבות און אײנהילן זיך אין רויך בבחינת כהן־ 
גדול װאס איז מקטיר קטורת. 

די שטיבליינגלעך פלעגן אים נאכגײן מיט די אויגן מיט פארכטיקײט און 
ייראת הכבוד, װי זײ װאלטן געגארט ארויםצוקריגן פון זײן שפאנען די סודות, 
װאם דער דאזיקער גרויסער למדן און מקובל װײסט און װיל ניט מגלה זײן. 

פון צײט צו צײט פלעגט ר׳ כאסקל זיך אפשטעלן לעבן א שטיבליינגל און 
פארפירן מיט אים א שמועס װעגן דער םוגיא װאם יענער לערנט און ארײנװארפן 
דערװײל א חםידיש װערטל אדער םתם א מילתא דבדיחותא. און אז גרשון מלמד 
פלעגט נאך מינחה־מעריב זיך אװעקזעצן בײם טיש לעבן אוױון און אנהײבן זיפצן, 
פלעגט ר׳ כאסקל אים אויסמוםרן: ״עצבות גאר, דו מײנסט, גרשון, אז ביסט א בן־ 
יחיד בי_ים רבונו של עולם? נאר ד ו האסט א טאכטער חתונה צו מאכןז װאסיז 
תלמידים האסטו, דײן מלאכת הקודש טוסטו באמונה, יידישע קינדער לערנסטו 
אויס עיברי, צו װאם זשע דאס עצבותי דו מײנסט אז צו זײן א מלמד בײ יידן 
איז א קלײנע זכיה?״ 

און באלד פלעגט ר׳ כאםקל פארציען א זמרל, װאס ער האט מיטגעבראכט 
פונעם רבין ־ דער עולם פלעגט אים מיטהאלטן און דאם עצבות פלעגט פארשװינדן. 
״פאר עצבות דארף מען זיך היטן װי פאר פײער — פלעגט ר׳ כאסקל זאגן — 
װארעם דער בעל דבר קוקט נאר אוים אויף דעם...״ 

פאר יחידי־םגולה פלעגט ר׳ כאסקל איבערגעבן א מאל א מאמר, װאם 
אײנער פלעגט דערנאך איבערזאגן דעם אנדערן מפה לאוזן־ ״כ׳האב געהערט פון 
ר׳ כאםקלען״. 

בײ די מסיבות איז שוין דעמאלט דער ראש המדברים געװען ר׳ כאםקל אלײן, 

און דערצײלן א מעשה פלעגט ער מיט אלע פרטים׳ מיט רמזים און סודות.'דאס 
ניט דערזאגטע איז אלע מאל געװען בײ אים מער װי דאם געזאגטע. די שארפע 
חסידים. וואם האבן געכאפט דעם טיפן מיין פון זײנע מעשיות׳ פלעגן אונטער־ 
שפרינגען און אויסרופן: ״מתוק מדבש, ממש פערל״• 

מבאר זײן פלעגט ר׳ כאםקל קײן מאל ניט. האט מען תופס געװען איז גוט, 

אניט פלעגט ער צושװײגן און דער עולם מיט אים ביז די מנגנים, זעליק דער 
גמרא־מלמד און פנחם חיים איטשעם, פלעגן אנהײבן א פריילעכן ניגון און דער 
עולם פלעגט אװעק אין א ריקודל. ר׳ כאםקל פלעגט דעמאלט זיך פארמוחן און צו־ 
קלאפן מיט דעם ליולקע־ציבעק צום טאקט פון די טאנצנדיקע. איבערפרעגן ר׳ 
כאםקלען איז געווען ניט שייך, ם׳איז געווען א זכיה, אז ער האט בכלל עפעס 
מגלה געװען. על פי רוב פלעגט ער אלײן צוגעבן־ ״דאם איז בבחינת ליבא לפומא 
לא גליא״. בײ אן ענין, װאם ער איז געװען זיכער, אז ם׳לאזט זיך דערקלערן על 
פי שכל פלעגט ער צוגעבן: ״דאם װײסן דאך אפילו די חוקרים״. 

װאכן שפעטער נאך ר׳ כאסקלם אװעקפארן פלעגן די עלטערע חסידים אויף 
די מםיבות זיך געבן צו פארשטײן ר׳ כאסקלם מעשױת און מאמרים. 

די שטיבליינגלעך און אפילו עלטערע בחורים פלעגן קײן מאל ניט װאגן 
זיך ארײנצומישן אין אזעלכע שמועסן. מיט גרויס התמדה אבער פלעגן זײ זיך 
צוהערן און אײנזאפן די מעשיות און מאמרים, װאם זײנען געזאגט און דערצײלט 
געװארן אויף די מםיבות. פון זײ פלעגן די שטיבליינגלעך צוקריגן כוח הנפש און 
באנײטע גבורה צו קענען אויפשטײן אין די פארטאגן און קענען גײן אין בית־ 
מדרש ארײן אדער אין שטיבל ארטן לערנען מיט חשק און התמדה. 

די פארשרײבערם פון די נאטן װאם זײנען געדרוקט אין דער דאזיקער ארבעט 
זײנען: 

ינו)ראל ראבינאװיטש: ניגון םון לערנען עיברי אין דרדקי־חדר (ז׳ 13 ); ״ואני בבואי 
מפדן ארם״ (ז׳ 18 ); שיר השירים (ז׳ 52 ); אקדמות (ז׳ 53 ). 

נ. מענדלסאן: גמרא־ניגון אין איבערזעץ־חדר (ז 40 ); די ״קשיא״ (ז׳ 109 ); תנך 
ניגון אין בית־מדרש (ז׳ 109 ); גמרא־ניגון אין בית־מדרש (ז׳ 110 ); משנױת־ניגון(ז׳ 110 ). 

עמנואל באן: ״װער עס װערט פון פאניען באפרײט״ (זז׳ סד־זד); ״פי מחכים.. .״ 

(ז׳ 89 ); ״שטײט אױף, ײדעלעך...״ (ז׳ 104 ); ״עקביא בן מהללאל...״ (ז׳ 111 ); 

״הראני ד׳ חסדך״ (ז׳ 112 ); ״אויבױ אלביש בושת״ (ז׳ 112 ); ״אוי לו לאדם...״ 

(ז׳ 113 ); ״אדם יסודו מעפר...״ (ז׳ 113 ). 

די אלע ניגונים האט פאיגעזונגען יחיאל שטערן, דער מחבר פון בוך. 


הום&ות 


צו זז׳ 55 — 59 : 

צו די רױקע שפילן אין איבערזעץ־חדר דארף מען אויך צורעכענען די 
אזוי גערופענע שפיל אין פארבן װאם איז געװען באקאנט אין א םך געגנטן 
אין פוילן אויך אונטערן נאמען ־ שפיל אין מלאכים, אדער זסדים־שפיל. 

איך װיל דא באשרײבן אײן װאריאנט פון דער שפיל װאם איז געװען פאר־ 
שפרײט אין טארנאפאלער געגנט׳ מיזרח־גאליציע. 

דאס אויםװאדפעניש איז דא דער גאנצער פסוק ״המלאך הגואל״ ביז ״הארץ״׳ 

און פארענדיקט זיך מיטן װארט ״אמן״. 

די ראלעם זײנען: מלאך׳ שד׳ פארקויפער׳ פארבן. דער מלאך און דער 
שד גײען אװעק (אויב די שפיל קומט פאר אין א צימער גײען זײ ארוים פון 
צימער וװ די שפילערם געפינען זיך). דער פארקויפער צעטײלט די קינדער 
שטיקלעך פאפיר פון פארשײדענע קאלירן (אדער קאלירטע קרײדלעך)׳ אײן 
קאליר צו א קינד. די קיגדער זיצן רויק און אויפמערקזאם. יעדערער באהאלט 
זײן קאליר. 

דער פארקויפער רופט אוים: קומט ארײןן דער מלאך און שד קומען צו. דער 
מלאך קלאפט אן אין טיר (אויב אין דרויסן׳ קלאפט ער אין א פלײצע פון א קינד). 

פארקױפער: װער איז דארט? 

מלאך: איך׳ דער מלאך. 

פארקויפער: קום ארי_י 4 

מלאך: גוט מארנן. 

פארקויפער: א נוט יאר, װאם װילםטו? 

מלאך: א םארב. 

פארקויפער: א װאםערע פארב? 

מלאך: א גרינע (אדער אן אנדער פארב). 

דאם קינד װאם האט די דאזיקע פארב נעמט זי ארויס פון באהעלטעניש׳ 
װײזט זײ אלעמען׳ שטעלט זיך בײ דער זײט פון מלאך און װערט אלײן א מלאך. 

דערנאך קומט די רײ אויפן שד׳ ער פירט אויך אדורך מיטן פארקויפער 
דעם זעלביקן שמועם. די קינדער װאם האבן די קאלירן װאם ער רופט אן׳ 
שטעלן זיך בײ זײן זײט און הײםן שדים. אזוי בײטן זיך דער מלאך מיטן שד 
כסדר ביז אלע קינדער זײנען אײנגעטײלט אין שדים און מלאכים. 

אויב אײנער פון די צװײ׳ דער שד אדער דער מלאך׳ רופט אן א קאליר 
װאם קײנער פון די קינדער האט נישט׳ פארלירט ער און דער צװײטער נעמט 
איבער די פארהאנדלונגען מיטן פארקויפער. 

צום םוף פארמעסטן זיך בײדע צדדים אריבערצוגעװינען װאם מער קינדער׳ 
יעדערער אויף זײן זײט. דער מלאך מיטן שד נעמען זיך אן פאר די העגט און 
יעדער קינד דארף לויפנדיק דורכרײסן זיך דורך זײערע הענט װאם װערן פעםט 

געהאלטן. יעדער קינד האט רעכט צו לויפן דרײ מאל. אויב א קינד רײסט זיך 
דורך׳ װערט עס א מלאך׳ אנישט — װערט עם א שד. 

דאס פארמעםטן זיך פון די צדדים פלעגט אויך פארקומען אויף אזא או&ן• 

דער מלאך מיטן שד מאכן א בענקעלע פון זײערע הענט און יעדער ״פון די 
קינדער זעצט זיך אויפן בענקעלע. דאם קינד װאס זײ קענען אזוי אױפהײבן 
ווערט א מלאך׳ אנישט — ווערט עס א שד. די קינדער װאם בלײבן שדים שטעלן 
זיך לעבן שד און די מלאכים שרײען צו זיי: שדים׳ שדים! דערמיט ענדיקט זיד 
די שפיל. 

צו זז׳ ס 6 _ 61 : 

צו דער שפיל אין נזישפט איז כדאי צוצוגעבן א װאריאנט װאס איז געװען 
באקאנט אין פאלעסיע. די שפיל הייבט זיך אן מיט אן אויסװארפעניש, אדער 
צײלעניש, גענומען פון ״אל אדון״ אין שבתדיקן דאװענען: 

פאר וכבוד נותנים לשמו ׳ 

צהלה ורנה לזכר מלכותו. 

קרא לשמש ויזרח אור, 

ראה והתקין צורת הלבנה. 

דערבײ װערט דאס װארט פון יעדן סוף־פסוק, װאס פאלט אויף אײנעם 
פון די אנטײל־נעמערס, גענוצט װי א גורל־אויסװארפעניש צו באשטימען די 
ראלע פונעם דאזיקן קינד אין דער שפיל. 

די ראלעס אין דער שפיל זײנען: קעניג, ריכטערם, באשולדיקערם, פארטײ־ 
דיקערם, פאליציאנטן, צװײ גנבים. די גנבים באהאלטן זיך. די פאליציאנטן קוקן 
זײ נאך. אײנער פון די פאליציאנטן קומט מםרן פארן קעניג אויף די גנבים. 
דערבײ קומט פאר א שמועס צװישן די פאליציאנטן און דעם קעניג. דער שמועם 
איז אויסגעשטעלט לויטן אלף־בית: 

פאליציאנםן: אדוני קעניג, א — אװרעמל, ב — בערל. 

קעניג: װאם? 

פאליציאנסן: ג — געגנבעט. 

קענינ: בי_י װעמען? 

פאליציאנסן: ד — בי_י דודן. 

קעניג: װאס? 

פאליציאנטן: ה — א העקעלע. 

קעניג: ו — א װאםערע? 

פאליציאנטן: ז — א זילבערנע. 

קעניג: ח — חאפט אים; ט — טאפט אים; י — יאגט אים; ש — שלאגט אים. 

די פאליציאנטן לאזן זיך ארוים געפינען די גנבים און ברענגען זײ צום 
קעניג. די ריכטערס װאם זיצן לעבן קעניג הײבן אן דעם מישפט. זײ הערן אויס 
די באשולדיקערס און פארטײדיקערס און גיבן ארויס זײער פסק. דעמאלט 
הײבן אן די גנבים זיך בעטן בײם קעניג ער זאל זײ באפרײען. דאס װנוטערדיקע 
קומט פאר װי שוין באשריבן. 

אויב די גרופע שפילערס איז א גרויםע נוצט מען בײ דער גורל־אוים־ 
װארפעניש אן אויסצוג פון װאכעדיקן דאװענען. דאס איז די שטעלע פון ״המאיר 
לארץ״ װאס װערט אויך געגעבן לויטן אלף־בית. מען הײבט אן מיט ,׳אל ברוך״ 
און מען ענדיקט מיט ״וקדושתו״. 


128 


חדר און בית־מורש 


צו דער גרופע כאפעלען דארף מען אויך צוגעבן א שפיל װאם איז באקאנט 
געװען אין שטעטל קויל׳ אין גרויס־פוילן. אין דער דאזיקער שפיל װערט ארײנ־ 
געבראכט א גילגול פון דעם מעשהלע מיט דער שװארצער קאניע (זען ד 58 ), 
נאר אנשטאט װאם דארט קוילעט מען א חזיר װערט דא אלץ פארילדישט — 
מען קוילעט א גענדזעלע. דערבײ קומט פאר א דיאלאג צװישן די קינדער װאם 
שפילן און דעם הויפטשפילער׳ װאס מען רופט אים ״קנײפעלע־קניפיקל״. דער 
הויפטשפילער שארפט א קניפיקל אויף א שטײנדל און די קינדער שטײען ארום 
און פרעגן אים: 

קינדער: יןנגעלע, װאם שצײפםטו? 

קני_יפעלע־קניפיקל: איך שלײף א מעםערל. 

קינדער: צו װאם דארפםםו א מעםערל? 

קנײפעלע־קניפיקל: צו שעכטן א גענדזעלע. 

קינדער: וװ װעםטו נעמען א גענדזעלע? 

קנ״פעלע־קניפיקל: כ׳װעל מיר כאפן. 

קינדער: נו, לאמיר זען. 

קנײפעלע־קניפיקל לויפט כאפן אײנם פון די קינדער און די קינדער צע־ 

לויפן זיך. װען ער כאפט עמעצן פון די קינדער פירט ער עס צו דער ״שחיטה״, 
ד״ה, צום פלאץ וװ ער האט פריער געשארפט דאס מעםערל. דאם געכאפטע 
קינד הײסט דאם גענדזעלע. װען דאס געגדזעלע װערט צוגעפירט צום שחיטה־ 
פלאץ רײסט עם זיך ארוים און אנטלויפט. אלע קיגדער יאגן נאך. װער עס 
כאפט עס, אדער רירט עם אן דער ערשטער װערט קנײפעלע־קניפיקל. 


